

عکس حیات

سوانح عمری

مولانا محمد عبداللہ صاحب جامعہ سعیدی رحمہ اللہ

مرتبہ

ڈاکٹر محمد صبغتہ اللہ بن مولانا محمد عبداللہ صاحب

سابق پرنسپال گورنمنٹ ڈگری کالج مقیم بنگلور-۳۲

جملہ حقوق بحق مرتب محفوظ

کتاب کا نام: عکس حیات

سوانح عمری: مولانا محمد عبداللہ جامعی، سعیدی

اشاعت اول: 2015ء

مرتب و ناشر: پروفیسر ڈاکٹر محمد صبغۃ اللہ، ایم۔ اے، پی۔ پی۔ پی۔ ڈی

سرورق: جاویداقبال جامعی کرنولی

تصاویر: محمد رضاء اللہ، عدنان شفقت اور جنید

گرافکس: عدنان شفقت متعلم (بی بی ایم)

صفحات: 188

ملنے کا پتہ:

۱۔ نمبر 50-12 آشیانہ

فورٹھ مین وسنٹیا بلاک گنگانگر

پینگلورو: 032 560 کرناٹک سیل: 53825 94483

فہرست

- ۱- تقریظ: مولانا اعجاز احمد ندوی ۵
- ۲- احوال واقعی: مرتب ۷
- ۳- باب ۱ رائیدرگ اور ہنگی خاندان ۱۵
- ۴- باب ۲ تعلیم ۵۵
- ۵- باب ۳ تلاش روزگار ۸۱
- ۶- باب ۴ اہم واقعات ۱۱۳
- ۷- باب ۵ تاریخ اہل حدیث ۱۳۱
- ۸- باب ۶ شخصیت ۱۶۷
- ۹- مرتب کا مختصر تعارف ۱۸۲

تقریظ

Abu Fouzan
Ajaz Ahmad Nadwi
M. N. 12, 1st Street, H. K. P. Road Cross
Behind Chamnar Mosque,
Shivajinagar, Bangalore - 560 051



ابوالفضل العزیز بن ابی حمزہ
پبلسٹریز انڈیا پرائیویٹ لمیٹڈ
سی ایم ایچ روڈ، ممبئی - 400 007

Ref :

Date

بِسْمِ اللّٰهِ الرَّحْمٰنِ الرَّحِیْمِ

نَحْمَدُہٗ وَنُصَلِّیْ عَلٰی رَسُوْلِهِ الْکَرِیْمِ اٰمِیْن

تقریباً ایک صدی سے جماعت اہل حدیث کو بعض مسائل میں وقت و فراغ میں فرسوسلو و محاسنات کے نام سے ہمارا اور گرنے کی کوشش کر رہے ہیں۔ جبکہ تاریخ اہل حدیث آئی ہی پرانی ہے۔ یعنی تاریخ اسلام اہل حدیث کا وہ جماعتی دن ہوا ہے جس دن سے اسلام ظہور پزیر ہوا ہے۔ مگر جبکہ حسب وقت و مقلد علماء کی بے فائدہ اور لادید پیٹنٹوں کی وجہ سے یہ اوقات عام مسلمان ہی نہیں بلکہ علم اہل حدیث اقران بھی فائدہ مندوں کے ظاہر ہو جاتے ہیں۔ اہل تاریخ اہل حدیث سے عام مسلمانوں کو آگاہ کرنا ایک واجب امر ہونا ہے۔

بڑی خوشی و مسرت کی بات ہے کہ شیخ محمد عبداللہ جاسمی رحمہ اللہ کے بڑے فرزند جناب ڈاکٹر محمد عبد اللہ حفظہ اللہ نے تاریخ اہل حدیث کرنا تک جیسے حساس موضوع کو تزیین و دینے کے خاطر فوک گلم کو حرکت دی اور اس کا مکمل متن ادا کرنے کی کوشش کی نیز مسودہ چھپوانے کے اہل حدیث مساجد کی تصاویر بھی شائع کی ساتھ ہی ساتھ شیخ محمد عبداللہ جاسمی سعیدی رحمہ اللہ کی سوانحی کوائف کو بھی ملا دیا۔ اس طرح یہ کتاب یہ ایک وقت "تقری ان دن" (THREE IN ONE) ہو گیا۔

(۱) تاریخ اہل حدیث (۲) مساجد اہل حدیث کا المہم (۳) سیرت شیخ محمد عبداللہ جاسمی رحمہ اللہ

اللہ تعالیٰ مصروف کی کاوشوں کو قبول فرمائے، اور اس کتاب کو ان کی مظلومت و محنت کا ذریعہ بنائے (آمین)

خیر امتیاز

احمد رضا خان

ایجاز احمد ندوی

امام و خطیب مرکزی مسجد اہل حدیث چارمینار بنگلور

بسم اللہ الرحمن الرحیم احوال واقعی

والد محترم استاذ الاساتذہ الحاج مولانا مولوی محمد عبداللہ صاحب جامعہ سعیدی، رائیدرگی جنوبی ہند کے مشہور عالم دین، معروف خطیب، بقیۃ السلف، حامی کتاب و سنت، قانع شرک و بدعت، خادم دین مبین، محب العلم والعماء علمائے اہل حدیث میں ایک معروف ہستی گذرے ہیں۔ خاص کر کرناٹک میں ان کی دینی خدمات قابل صد ستائش اور یادگار رہیں گے۔ والد صاحب کی ساری عمر عزیز تعلیم و تعلم، علم دین کی خدمت، دینی کتب کا مطالعہ اور سرکاری ملازمت میں بسر ہوئی۔ زندگی کی آخری سانس تک دعوت و تبلیغ، وعظ و ارشاد، جیسے مقدس عمل میں مصروف رہے۔

آپ نے زندگی کے نشیب و فراز دیکھے متاثرہ حالات چاہے وہ خوشی کے ہوں یا غم کے ہر اہم حالت کو اپنے روزنامے میں تحریر کرتے تھے۔ آپ کے انتقال کے بعد ان کے تمام آثار کو جمع کیا گیا، جس میں ان کا تذکرہ، تاریخ اہل حدیث کا مسودہ، اور روزنامے بطور دستاویز محفوظ کر لئے گئے۔

تذکرہ میں ابتدائی زندگی کے حالات اپنے حافظہ سے درج کئے ہیں، یہ پتہ نہیں چل سکا کہ اعلیٰ تعلیم کے سلسلے میں انہوں نے شمالی ہند کا رخ کیوں کیا؟ جبکہ ان کے بیشتر ساتھیوں نے دکن کی درسگاہوں کا رخ کیا تھا۔ بچپن میں والدہ کے انتقال کے بعد ان کی کیا حالت رہی؟ جس کے باعث وہ شمالی ہند چلے گئے یا کسی اور کے مشورہ سے وہ دور دراز شہروں میں پہنچے جبکہ سارا ہندوستان آزادی کے لئے پرتول رہا تھا ایسے پر آشوب دور میں کئی حادثوں سے بچ کر سلمتی کے ساتھ اپنی اعلیٰ تعلیم ختم کر کے واپس آنا جوئے شیر لانے کے برابر ہے۔

جامعہ محمدیہ کے ابنائے قدیم ساری دنیا میں پھیلے ہوئے ہیں۔ ہمارے رشتے کے دادا مولانا سید

اسماعیل صاحب کی مساعیٰ جمیلہ نے شرک و بدعت کے ماحول سے نکال کر سلف صالحین کے راستے پر اپنے ساتھیوں اور اگلی پیڑھی کو ڈال دیا اس زمانے کا لگایا ہوا ایک پودا آج ایک تناور سایہ دار درخت بن کر اپنے سایہ میں موحدوں کو راحت پہنچا رہا ہے۔ سلف صالحین کے طریقہ کو قائم رکھنے کے لئے ابنائے جامعہ نے اہم رول ادا کیا ہے، ان کے کارنامے اب تک پردہ خفا میں ہیں، تھوڑے عرصہ کے بعد شاید ان کو بھی بھلا دیا جائے اور ہم اپنے ہی علماء اور سلف سے نابلد رہ جائیں گے، اسی مقصد کے تحت ان حضرات نے ان علماء کے سوانحی کوائف کو شائع کرنے کا بیڑہ اٹھایا جو ایک تاریخی کارنامہ ہے۔ خیال ہوا کہ ابنائے جامعہ کے جہاں سوانحی کوائف سامنے آرہے ہیں ان میں والد محترم کا نام بھی شامل ہو جائے۔ ان کے تمام تبرکات کو جمع کر کے اس کو کتابی شکل میں لانے کی جرات کی ہے۔ ایک عرصہ تک یہ تمام چیزیں سردخانہ میں پڑی رہیں، سرکاری ملازمت کی مصروفیات اور جا بجا تبادلے، ان کو مرتب کر کے ایک مستند دستاویزی شکل دینے میں مانع رہے۔ وظیفہ یابی کے بعد بھی چند سال تک اور مصروفیتوں کے باعث تاخیر رہی۔ چچا مولانا عبدالغنی عمری سیفی کی سوانح نقوش حیات، ایک اور مثال سامنے آئی، ان کے عزیز شاگرد نے دور دراز مقام پر بیٹھ کر تمام کوائف کو جمع کر کے شائع کیا، جبکہ والد صاحب کا سارا مواد موجود ہے اور رشتہ دار بھی قریب ہیں، جانا مانا علاقہ ہے تو کیوں نہ پہل کی جائے، یہ سوچ کر من و عن ان حالات کو مرتب کیا گیا، پھر بھائی عبدالباری بن مولانا عبدالغنی سیفی، وظیفہ یاب ہائی سکول ہیڈ ماسٹر، بھائی امیر حمزہ پوتا سید اسماعیل بانی جامعہ، مولانا عبدالباسط صاحب جامعی ریاضی وظیفہ یاب پرنسپال جامعہ محمدیہ، کو ان کی ایک نقل روانہ کی تاکہ درج شدہ واقعات کی تصدیق ہو، انہوں نے اس کا بغور مطالعہ کیا اور اپنے زرین مفید مشورے بھی دئے جس کا مشکور ہوں۔

اس مرحلہ کو طے کرنے میں کچھ وقت لگا۔ اس درمیان ماہ مئی ۲۰۱۳ء میں چچا مراٹھگر جانا ہوا کہ والد صاحب نے تاریخ اہل حدیث میں جن مقامات کا تذکرہ کیا ہے، جس پر انیس (۱۹) سال کا عرصہ گذر چکا ہے، کیوں نہ خود بہ نفس نفیس اس کا جائزہ لیا جائے۔ اس بارے میں برادر صغیر محمد رضاء اللہ سے

مشورہ رہا انہوں نے میری دعوت پر لبیک کہتے ہوئے ایک ہفتہ تک اپنی مصروفیات کو بالائے طاق رکھ کر ساتھ رہے۔ عدنان شفقت نے کارکی سٹیئرنگ سنبھالی، ایک ہفتہ کی لگا تارنگ و دو، ایک ہزار کیلومیٹر کا سفر طے کر کے ضلع چامرا جنگر، ضلع میسور و ضلع منڈیا کا دورہ کیا گیا۔ جماعتی احباب سے ملاقاتیں رہیں اور ان مساجد کے نوٹو بھی حاصل کئے، جہاں والد صاحب نے دینی خدمت انجام دی تھیں۔

شہر چامرا جنگر میں جماعت اہل حدیث کی دو منزلہ وسیع و خوبصورت مرکزی مسجد ہے۔ ابتداء میں یہاں ایک چھوٹی مسجد تھی، دن بدن جماعت کی کثرت کے باعث جگہ کی تنگی محسوس کی جانے لگی۔ مسجد کے اطراف میں بڑی جگہ مختص تھی۔ اس مسجد کی بنیاد نہ ہونے باعث شکستہ حالت میں تھی تو اسی جگہ نئی مسجد کی تعمیر کے سلسلہ میں پہل ہوئی تو اس کیلئے والد صاحب بھی کوشاں رہے، کئی جگہوں کا دورہ کیا، نیا پلان تیار کروایا اور مقامی اور بیرونی مقامات سے چندہ بھی اکٹھا کرنے میں اہم حصہ لیا، اسی مسجد میں والد صاحب نے زندگی کا ایک بڑا حصہ دینی خدمت کے لئے وقف کر دیا، شہر کی وسعت بڑھی تو جماعت کی ایک اور خوبصورت مسجد احمد نگر میں بنی، جس کے لئے آپ نے زمین فراہم کی جس کا ریکارڈ موجود ہے۔

میری زوجہ محترمہ فرخندہ ریحانہ کوثری عرف یم ملکہ جان، یم اے۔ بی ایڈ، سرکاری ہائی سکول ٹیچر نے وظیفہ یابی کے بعد چاہا تھا کہ اپنے صرف خاص سے رائیڈرگ کے جامعہ کی نئی عمارت سے متصل مسجد کی تعمیر میں حصہ لیں، تین سال کے طویل انتظار کے باوجود مسئلہ حل نہ ہوا تو، یہاں بیرون شہر چامرا جنگر اوٹی روڈ پر ایک عربی مدرسہ کے لئے مسجد کی اشد ضرورت تھی، جس کا نام مسجد آفتاب ہے نچلی منزل تعمیر کروائی۔ مورخہ ۱۴ مارچ ۲۰۰۸ء مطابق ۱۵ رجب الاول ۱۴۲۹ھ بروز جمعہ بوقت مغرب افتتاح ہوا۔ جس سے طلباء کو بڑی سہولت ہوئی اور اطراف اکناف کے قریہ جات کے لوگ بھی یہاں نماز کے لئے آجاتے ہیں۔ مسجد لب سڑک ہے، مسافر بھی یہاں وقت ضرورت نماز پڑھتے ہیں۔ کھلی جگہ، پاک صاف آب و ہوا، مسجد کے اطراف باغیچے میں سایہ دار پھل دار درخت اور پھولوں سے لدے خوشبودار پودے، اس درمیان خوبصورت دو منزلہ مسجد کی عمارت مینار کے ساتھ بہت بھلی لگتی ہے۔ نمازی

کو یہاں سکون میسر آتا ہے۔

شہر چامراجنگر کے مشرقی سمت ڈیڑھ میل کی مسافت پر رام سمندر آباد ہے۔ یہاں بھی جماعت کی مسجد اور مدرسہ قائم ہے۔ اسی سمت آگے بڑھیں تو، ہسور، دڈاپور، ہنکو اور چاٹی پور قریہ جات ہیں۔ یہاں بھی خوبصورت مساجد ہیں۔ جماعتی بیداری نہ ہونے کے باعث یہاں کے لوگ تبلیغی جماعت کے زیر اثر آگئے ہیں۔ چاٹی پور، سارا گاؤں اہل حدیث ہے اصلاح المساجد کی کوشش سے خوبصورت مسجد تعمیر ہوئی۔

چامراجنگر سے تقریباً ۲۵ کیلومیٹر کے فاصلہ پر اوٹی کے راستہ میں گنڈل پیٹ ہے۔ نماز ظہر میں جماعتی احباب سے ملاقات رہی اصلاح المساجد کی اعانت سے خوبصورت مسجد بنی ہے۔ اس کا ایک رہائشی مدرسہ کا انتظام بھی ہے۔ والد محترم کے شناسا جناب رحمت اللہ صاحب سے ملاقات رہی، گھٹیا کے مریض، گھر پر ملاقات رہی، بالکل والد کے ہم شکل، بڑی شفقت سے پیش آئے، والد کے زمانے کی بہت سی باتوں کو یاد کیا۔ ان کے بچوں کے سارے نکاح خوانی والد نے ہی کی تھی۔ انہیں کے ایک عالم فرزند اس مسجد کی امامت کی ذمہ داری سنبھال رہے ہیں۔ رائیڈرگ کے مدرسہ سے فارغ ہیں۔

اس مسجد کے وقف کا ایک مسئلہ والد صاحب کے زمانہ سے کھٹائی میں پڑا ہوا تھا وہ یہ کہ میرا میر الدین قریشی مرحوم صدر جمعیت اہل حدیث نے اپنا ایک مکان مسجد اہل حدیث کو وقف کیا سو چاہا کہ بعد میں اس کی دستاویز بنا دیں گے، زندگی نے وفانہ کی، ان کے ایک رشتہ دار نے اس پر قبضہ جمالیا اور پھر اس کو ایک غیر قوم کو بیچ بھی دیا، کورٹ کچہری کا سلسلہ بڑا طویل پکڑا، سپریم کورٹ تک معاملہ پہنچا، اور امید ہے کہ وہ جائداد وقف بورڈ کی وساطت سے مسجد کو ہی مل جائے گی۔ یہیں پتہ چلا کہ ہونڈر بال (کولیگال تعلق) کی جماعت کے لئے ایک مسجد کی اشد ضرورت ہے، مرکزی جماعت اہل حدیث چامراجنگر کا تعاون رہا تو یہاں کی جماعت کے لئے مسجد کا انتظام ہو سکتا ہے۔ دوسرے دن دوپہر تین بجے یہاں بھی جانا ہوا لیکن جماعتی احباب سے ملاقات نہ ہو سکی۔ یہاں لب سڑک خوبصورت مسجد اعظم

ہے۔ تبلیغی جماعت کے زیر اثر ہے۔

عصر کے وقت کل کئی جانا ہوا، یہاں جماعت اہل حدیث ہے۔ والد صاحب کے جان پہچان کے لوگوں سے ملاقات ہوئی، زمیندار لوگ ہیں، خوش حال طبقہ ہے، پختہ و وسیع و عریض مکانات کے درمیان خوبصورت مسجد ہے۔ پہلے یہاں ایک مکان میں جماعت ہوا کرتی تھی، اصلاح المساجد کی امداد سے نئی مسجد بنی ہے، پتہ چلا کہ مسجد کی آمدنی کے کوئی مستقل ذرائع نہیں ہیں، کوئی صاحب امام مسجد کی تنخواہ دیتے ہیں تو کوئی بجلی کی بھری پائی کر دیتے ہیں۔ پہلے کثیر جماعت تھی لیکن اب تعلیم یافتہ اکثر خاندان بنگلور میسور وغیرہ چلے گئے ہیں صرف دس بارہ مکانات کے لوگ اس جماعت میں ہیں۔

اگلے دن نگرملہ جانا ہوا یہاں بھی دو مساجد ہیں ایک لب سڑک اصلاح المساجد سے بڑی خوبصورت بنی ہے، یہاں بھی جماعتی احباب سے ملاقات رہی۔ گاؤں کے درمیان بھی ایک چھوٹی مسجد ہے یہاں کاسار گاؤں اہل حدیث ہے۔ یہاں سے نجن گڈھ جانا ہوا، جماعت احباب کی کوششوں سے یہاں بھی دو منزلہ مسجد تعمیر ہوئی ہے، جماعتی احباب سے ملاقات نہ ہو سکی۔

میسور: مرکزی جماعت اہل حدیث سلفیہ ایرنگرہ اشوکہ روڈ میسور یہاں بھی دو منزلہ مسجد ہے۔ پہلے یہاں ایک مکان میں مسجد کا کام چلایا جا رہا تھا، اصلاح المساجد کے تعاون سے نئی مسجد تعمیر ہوئی ہے۔ جناب اہل اللہ خان صاحب سابق لیبر انسپیکٹر میسور اور جناب امان اللہ صاحب، (پوتا شاہ صاحب) ذمہ دار مسجد سے ملاقات رہی، جو اس جماعت کی اہم ہستیاں ہیں، خاندانی اہل حدیث ہیں۔ انہوں نے بتایا کہ والد صاحب و طفیلہ یابی کے بعد جمعہ کے دن میسور دس اور ساڑھے دس کے درمیان پابندی کے ساتھ پہنچ جاتے، ناشتہ سے فارغ ہو گئے ہوتے تو تھوڑی دیر استراحت کے بعد جمعہ کا خطبہ دیا کرتے ورنہ وہیں ناشتہ کر لیا کرتے۔ بعد نماز جمعہ واپس چلے آتے۔

یہاں غوثیہ نگر میں مسجد اہل حدیث سلفیہ ہے جہاں والد صاحب وقتاً فوقتاً جمعہ کا خطبہ اور مستورات کے اجتماع سے خطاب کے بعد چارمرا جگر واپس لوٹتے۔ اسی غوثیہ نگر میں مسجد تقویٰ ایک عالی شان مسجد

اور مدرسہ ہے جو بنات کے لئے مختص ہے۔ انہیں سے معلوم ہوا کہ میسور میں ایک اور مسجد اہل حدیث ٹمل والوں نے بنوائی ہے، جگہ کا نام بھی بتایا تھا، یاد نہیں رہا۔ ایک اور جگہ بنی منڈپ میں ملیالیوں نے ایک اور مسجد اہل حدیث تعمیر کی ہے۔ اس طرح جماعت اہل حدیث کی میسور میں کل پانچ مسجدیں اور مدارس آباد ہیں۔ پانڈ و پور میں بھی جماعت اہل حدیث کی قدیم جماعت ہے، مسجد کی حالت خستہ تھی، لیکن اب اس کی تجدید کاری کے بعد شاندار مسجد تعمیر ہوئی ہے اس مسجد کے لئے تری زمین وقف ہے۔ جس سے مسجد کی آمدنی ہو جاتی ہے۔

تاریخ اہل حدیث میں میسور منڈیا اور چامرا جنگر کا تذکرہ آیا ہے۔ چامرا جنگر اب ضلع بن چکا ہے۔ جس میں گنڈل پیٹ کوئے گال، سنتے مرہلی وغیرہ جو پہلے میسور ضلع میں تھے اب چامرا جنگر ضلع میں آگئے ہیں۔ ہنسور کا تذکرہ بھی ہے ہنسور جا نہیں سکا۔ والد صاحب رمضان کے مہینے میں جماعتی دعوتوں پر رمضان میں اپنی چھٹی لے کر جایا کرتے۔ اور عام طویل تعطیلات میں تبلیغی دوروں کے سلسلے میں اوٹی، مدراس، ترچنپلی، بلہاری، داونگیر، ہندو پور، سرسی، بنواسی، ہیگڈے کٹے وغیرہ کا ذکر کیا ہے، وہاں تک جا نہیں سکا۔

سرکاری ملازمت کی تیس سالہ طویل سروس آپ نے مختلف جگہوں پر خدمت کی۔ اس لحاظ سے شاگردوں کی کثیر تعداد ہے۔ اکثر شاگرد اعلیٰ تعلیم سے سرفراز ہو کر اعلیٰ عہدوں پر فائز ہوئے، کئی ایک ڈاکٹر، انجینیر، اعلیٰ افسران وغیرہ بھی بنے۔ ان کے شاگردوں کی بات چلی ہے تو، میں نے خود ان کی اولاد ہونے کے علاوہ ان کی استاذی کا اعزاز پایا، دین و دنیا دونوں کی تعلیم دی، گراجویشن تک اردو انہوں نے خود پڑھائی۔ ڈھیر ساری دعائیں جو میرے لئے ہوئیں اور جو شفقت اور محبت ایک اولاد اور شاگرد کے لئے تھیں وہ میرے حصہ میں آئیں خدا کا بے انتہا شکر ہے کہ اس نے آپ کی دعاؤں سے اعلیٰ عہدے تک پہنچایا، ان کی سوانح مرتب کرنے کی توفیق عنایت فرمائی۔

شاگردوں (مرد، عورت، ہندو مسلمان) کی بات یہ کہ جب بھی کہیں آپ سے ملاقات ہوتی تو

انتہائی ادب اور عقیدت سے ملتے، یہ ان کو پہچان نہ بھی پائیں تو اپنا تعارف کروا کر ملاقات کرتے اور خوش ہوتے۔ ایک استاد کے لئے اس سے بڑا اعزاز اور کیا ہو سکتا ہے۔ طلباء کی شفقت، الفت اور عزت ہی ایک استاد کے لئے عظیم سرمایہ ہے۔

اکثر ہم عصر علماء نہیں رہے، جن سے والد صاحب کے بارے میں مزید معلومات حاصل کی جاسکتی تھیں۔ ایک مولانا حماد صاحب ہیں جن سے کبھی کبھی کسی ادبی جلسوں اور سیمیناروں میں ملاقات ہو جاتی ہے۔ مولانا عبدالوہاب صاحب جامعہ سے رائیڈرگ کے اس سالانہ جلسہ میں سرسری ملاقات رہی، آپ نے مسودہ دیکھا تھا جس کے توسط سے آپ نے فرمایا کہ ہمارے نانا صدیق حسین صاحب کا نام دیکھ کر خوشی ہوئی اس لحاظ سے مولانا میرے رشتہ دار ہیں، پرانے اخبارات میں آپ نے والد صاحب کے مضامین اور ان کے کلام کا تذکرہ کیا تھا، جس کا والد صاحب کے پاس صرف حوالے ملتے ہیں نہ کہ اصل متن، میں نے ان سے درخواست کی تھی کہ ان کی نقل مجھے عطا کریں۔ مولانا عبدالباسط صاحب، جامعہ، ریاضی سابق پرنسپال مدرسہ محمدیہ رائیڈرگ ہمارے رشتہ کے بارے میں لکھا ہے کہ 'جب وہ چھوٹے تھے تو داد عبدالقدوس اور ان کے بھائی ان کو کھلایا کرتے تھے اس زمانے میں خلیرے رشتہ رکھنے کے باوجود سگے بھائی بہنوں کی محبت پائی جاتی تھی'۔ اس طرح رائیڈرگ کا چپہ چپہ رشتہ داروں سے بھرا ہے۔ مولانا عبدالغنی سیٹھی سگے خالہ زاد بھائی تھے ان میں بھی وہی محبت اور لگاؤ تھا، ان کی اولاد بھی وہی خصوصیات کی حامل ہے ان میں اور ہم میں سگے بھائیوں جیسا رشتہ ہے۔ خدا اس محبت و الفت کو قائم و دائم رکھے۔ آمین

اس کتاب کے مختلف ابواب ہیں، پہلا باب رائیڈرگ کے بارے میں عام معلومات کے ساتھ ساتھ تاریخ کے کچھ گوشے، ہنگامی خاندان کی بے مثال دینی خدمات خاص کر جماعت اہل حدیث اور مدرسہ محمدیہ کے ابتدائی تاریخ سے متعلق ہے۔ دوسرا باب والد صاحب کی تعلیم اور پر آشوب آزادی کے دور سے متعلق ہے۔ تیسرا باب والد صاحب کی دینی اور سرکاری ملازمت سے متعلق ہے۔ چوتھا باب ان

کی زندگی کے نشیب و فراز اور اہم واقعات پر مبنی ہے۔ پانچواں باب تاریخ اہل حدیث، چھٹواں باب ان کی شخصیت۔ والد صاحب کی یہ سوانح کچھ میری زبانی اور کچھ ان کی زبانی بیان کی گئی ہے۔ جہاں ضروری سمجھا گیا وہاں کچھ باتیں اپنی بیان کی گئی ہیں جیسا کہ احوال واقعی اور چھٹواں باب، جس میں اپنے تاثرات قلم بند کئے ہیں، مساجد کی تصویریں جمع کی ہیں بقیہ سارا مواد ایسا ہے جو انہیں کی زبانی من و عن پیش کر دیا گیا ہے۔ امید کہ یہ کتاب ابنائے جامعہ میں ایک اور اضافہ ثابت ہوگی، اس کتاب کی تیاری میں مولانا عبدالباسط ریاضی، برادر ماسٹر عبدالباری رائیڈ رگ نے مخلصانہ، مفید مشورے دئے، مولانا اعجاز احمد ندوی، اپنی عدیم الفرستی کے باوجود اس کتاب پر تقریظ لکھ کر حوصلہ بڑھایا جن کا تہ دل سے مشکور و ممنون ہوں۔

بنگلور

والسلام

مورخہ ۵ جنوری ۲۰۱۵ء

ڈاکٹر محمد صبغتہ اللہ

باب ۱

- ۱۔ رائیدرگ کا محل وقوع ۷
- ۲۔ تاریخ رائیدرگ ۱۷
- ۳۔ جماعت اہل حدیث کیلئے ہمارے ہنگامی خاندان کا ایثار ۲۶
- ۴۔ مولانا عبدالغنی سیفی عمری ۳۰
- ۵۔ سید سرمست حسین عرف سید عبداللہ صاحب
کا توحیدی مشن ۳۶
- ۶۔ مدرسہ محمدیہ کی ابتدائی تاریخ ۳۹
- ۷۔ مدرسہ وانجمن محمدیہ ۳۹
- ۸۔ مدرسہ کی تاسیس ۴۰
- ۹۔ مدرسہ محمدیہ، محلہ ہنڈریگار ۴۰
- ۱۰۔ ہنگامی متولی محمد عمر صاحب کی خدمات ۴۰
- ۱۱۔ ہنگامی چھوٹے امام صاحب ۴۱
- ۱۲۔ جامعہ محمدیہ عربیہ ۴۲
- ۱۳۔ مولانا سید اسمعیل صاحب مرحوم ۴۸

رائیدرگ کا محل وقوع:-

یہ جنوبی ہند کی ریاست آندھرا پردیش کے انت پور ضلع کا ایک گاؤں ہے، ریاست آندھرا پردیش کی تشکیل سے قبل ضلع بلاری ریاست تمل ناڈو میں تھا۔ یہ گاؤں کرناٹک کے سرحدی گاؤں ملاکرو سے سات میل کے فاصلہ پر واقع ہے، سارا شہر پہاڑ کی وادی میں بسا ہے۔ آبادی لگ بھگ ۶۰ ہزار نفوس پر مشتمل ہے، سطح سمندر سے دو ہزار فٹ بلندی پر ہے۔ یہاں کی آب و ہوا معتدل رہتی ہے۔

رائیدرگ تاریخی شہر ہے۔ یہاں کے پالیگروں اور راجاؤں کے حالات تذکرۃ البلاد والحکام میں میر حسین علی کرمانی نے بیان کیا ہے اس کے چند دلچسپ اقتباسات ملاحظہ ہوں۔

تاریخ رائیدرگ:-

یہاں کی کیفیت یہ ہے کہ ہری چند رائل کے دور میں یعنی اندازاً ۷۷۳ھ/۱۳۷۰ء میں بھوپت راؤ اس سمت میں نامزد ہو کر کوہستان کی طرف آیا اور قلعہ کی تعمیر شروع کی۔ تین چار پہاڑیوں پر مٹی کا حصار برج و بارہ کے ساتھ تعمیر کروایا اس کا نام رای درگ رکھا۔ اس نے درمیانی پہاڑ جو کہ سب سے پست اور وسیع تھا اور جہاں کی آب و ہوا بہتر تھی عمارت تعمیر کرا کر اسے اپنی اقامت گاہ قرار دیا۔

اگرچہ کہ سلسلہ کوہ تین چار فرسنگ جریبی ہے لیکن اس کا درمیانی حصہ ہولناک بیابان میں واقع ہے اور شیروں کا مسکن ہے جس کی وجہ سے رہن حرامیوں کی جائے پناہ بنا ہوا ہے۔ اس کی مشرق میں میدان ہے اور اکثر مقامات پر کھجور کے باغات اور پہاڑیاں ہیں۔ مغرب میں تین فرسنگ تک پہاڑی سلسلہ اور سخت جنگل چتلد رگ کی سرحد ہے۔ آب و ہوا گرم و خشک اور میٹھاپانی کم ہے۔

راؤ نے ناچیز پہاڑ کو اپنا دارالمقر بنایا اور نام آوری اور ترقی دولت کی حسرت میں گذر گیا۔ اس قلعہ اور

معمورہ کی حراست میں بیس سال بعد اس کے فرزند سری پت رایا کے قبضہ میں آئے۔ اس کے بعد یہاں پر کشن راج کے عہد تک اس کی اولاد ہی حکومت کرتی رہی اور نواح کی آبادی بڑھانے کی کوشش کرتی رہی۔

جب راجہ موصوف ملک گیری کے عزم اور اپنے محروسہ علاقوں کے دریافت حال کے لئے نکلا یہاں کے حالت کا بندوبست کرنے اور رعایا کے حال پر غور کرنے کے بعد درگ مذکور میں جا کر قیام کیا۔ اپنے کارپردازوں کی التماس پر سنہ ۱۹۲۳ھ م ۱۵۷۸ء میں تعلقہ معہ قلعہ چن چاپ نانک کے حوالے کر دیا جو کہ قوم بیڈر سے تھا اور رائل کا بھائی تھا وہ اپنی دانائی اور کارآمدی کے لئے مشہور تھا اور اس نے دولت خواہی کے لئے کئی کارہائے نمایاں کیے تھے اسکی پرورش رائل کو مقصود تھی۔ اس کے بعد سے قلعہ اور اس توابع قوم بیڈر کے تصرف میں آگئے۔

نامبردہ (چن چاپ نانک) نے قلعہ کوہ کو جو مٹی سے بنا ہوا تھا تڑوا کر اسے پتھر اور گچ سے تعمیر کروایا۔ اس نے درست آئین کے ساتھ پینتالیس ۴۵ سال تک حکومت کی اس کے بعد اس کا چھوٹا بھائی بلی چاپ نانک اس حکومت پر متمکن ہوا اور درست آئین کے ساتھ حکومت کرنے لگا۔ بلی چاپ نانک بھی اسی ربط و ضبط کے ساتھ سینسٹھ (۶۷) سال حکومت کرنے کے بعد انتقال کیا۔ چونکہ اس کے اولاد قابل حکومت و ریاست نہیں تھی اور اپنا وقت اوباش منشوں کے ساتھ گزارتے تھے۔ اس لئے کہا گیا ہے کہ۔

ہر کہنہ گدائے کہ تو نگر کردد تا چہل سال ازو بوی گدائی نہ رود
پس نایک متونی کی بیوی نے اپنے چچا زاد بھائی کے بیٹے کو جس کا نام بول نانک تھا شوہر کا قائم مقام بنایا۔ نامبردہ نے چند سال اسی آئین کے ساتھ حکومت کی اور پلتراج کیساتھ جسے کہ رام راجہ کے قتل (جنگ رگاتنگڈی = تالیکوٹ ۱۵۶۵ء) کے بعد بادشاہان اسلام کے وسیلہ سے حکومت وجیا نگر پر نامزد کیا گیا تھا سے رجوع ہوا۔ ساتھ ہی ساتھ وہ سری مل راج سے مل گیا۔ اس کے بعد یہ سارا علاقہ

مسلمانوں کے قبضہ میں آ گیا اور اسے رونق و رواج تازہ حاصل ہوا۔ (اس فتح مندی کے بعد اسلامی فوجیں ۱۵۷۷ء میسور کا علاقہ فتح کرتے ہوئے پنکنڈہ پہنچیں اور مسلمان دریائے کرشنا کے جنوبی حصہ میں آباد ہو کر ہر جگہ پھیلتے چلے گئے۔ شاید اسی زمانے میں رایدیوگ میں بھی مسلمان آئے ہوں گے۔) نائیک مذکورن دولہ خان امیر الامراء بجا پور کی سرپر فوج کشی ۱۶۳۸ء کے بعد صوبہ سہرا کے ناظم سے مطیع ہو کر بارہ ہزار روپے پیشکش بلا عذر پہنچانے لگا۔ اسی دوران چیتل درگ والے اور نائیک مذکور (بول نائیک) کے درمیان سررشتہء مناسبت و صہرات مضبوط ہوا۔ چنانچہ ان دونوں کے درمیان پسران اور دختران کی شادی ایک دیگر کے ساتھ ہوئی اور اتفاق و یکدلی کے ساتھ گزارنے لگے۔ اس طرح اس نے پچیس سال تک حکومت کی تھی کہ مسلی کونٹی نائیڈ بن کستوری نائیڈ جو قوم تلنگانہ سے اور تعلقہ کندر پی کا پالیگار تھا وہاں وارد ہوا۔

نائیڈ نے محل مذکور کو مستحکم کیا اور ارجکی اختیار کی۔ اس نے کیشر لشکر جمع کیا اور روز بروز ترقی کی اور ملک گیری کرتے ہوئے رای درگ تک پہنچ گیا اور اس پر لشکر کشی کی۔ درگ کے نائیک نے ہراساں ہو کر دریافت کیا کہ آخر اس جگہ آنے کا سبب کیا ہے۔ نائیڈ نے جواب دیا کہ کچھ کام کے سلسلہ میں یہاں آیا ہوں اور یہاں سے چندر گیری چلا جاؤں گا۔ یہاں دو چار دن قیام کروں گا۔ نائیک مذکور نے جو عقل و دانش سے بے بہرہ تھا سمجھا کہ غالباً کار پردازان اس سے خفیہ سازش کئے ہوئے ہیں، اس شک کی بنیاد پر اس نے فتنہ کو بیدار کیا اور لشکر طلب کر کے بلا تامل اور بے دریافت سبھی کار پردازوں اور ارکان دولت پر ظلم ڈھانے لگا۔ بعضوں کو قتل کر دیا اور بعضوں کو قید کر دیا۔ بلکہ سارا نظام زیروز بر کر دیا اس لئے اس کا نام بری بول نائیک مشہور ہو گیا۔ جب ارکان دولت نے دیکھا کہ ان کے جان و مال تلف ہو رہے ہیں تو انھیں سخت اندیشہ لاحق ہو گیا اور اپنی جان کے لئے ترسنے لگے۔ نائیڈ مذکور کو جو اسی وقت کا منتظر تھا بالاتفاق خفیہ طور پر پیغام روانہ کیا کہ یہاں کا نائیک پاگل ہو گیا ہے اور قتل و غارت گری خلق اللہ پر کمر بستہ ہو گیا ہے اور سب اپنی ناموس سوامی کی حفاظت میں آنا چاہتے ہیں اگر ریاست کی ہوس ہو تو بے خوف و خطر

چھوٹی سی جماعت کے ساتھ اندر چلے آئیے۔

راجہ کے سبھی نوکر پیشہ و خوش باش اور دولت کے قدیم دولت خواہ سبھی آپ کی آمد کو مغنم سمجھیں گے۔ نائز نے اس موقع کو مغنم سمجھتے ہوئے چند ساتھیوں کے ساتھ نایک سے ملاقات کے لئے روانہ ہو گیا اور بغیر کسی مزاحمت اور ممانعت کے قلعہ پر مع ساز و سامان قبضہ کر لیا۔ نایک دیوانہ کو قید کر کے کندر پی کو روانہ کر دیا بس اسی زمانہ سے صدر راجہائے بلجیورتلنگہ کے قبضہ میں آ گیا۔ نایک نے اس مقام کو مستنقر راجگی مقرر کیا اور اپنے تابعین کو محل مذکور (کندر پی) سے بلا کر ملک رانی کرنے لگا۔ ملنا سوامی نامی ایک اشراف قوم تلنگہ کی دختر سے شادی رچا کر اس کے نام دیوانی مقرر کر دی۔ چنانچہ وہ آئین کے ساتھ داد گستری کرنے لگا۔

اسی دوران پالیکار جیتل درگ نے اپنے نسبتی برادر یعنی بول نایک کا انتقام لینے کے لئے آلات و حرب و ضرب جمع کرنے لگا اور حملہ کرنے کے لئے روانہ ہو گیا۔ چونکہ نائیڑ مذکور جو امر دتھا اس لئے مقابلہ کے لئے نکل آیا اور اس کی فوج کو ایک ہی شیخون میں شکست دیدی۔ اسی زمانے سے یہ قتل و خون کا بازار چلنے لگا۔ یہ سلسلہ سال بہ سال چلتا رہا۔

نایک درگیہ نے کوہ مکالمڑ و پر جو کہ رائی درگ کے تین کردہ کی دوری پر ایک وحشت ناک مقام ہے اور جہاں پر ایک قریہ چند مکانات کے ساتھ آباد تھا۔ پھر یلی حصار کھینچ کر اس پہاڑی دامن میں آباد کیا اس کے اطراف ایک دیوار بنا کر اسے مضبوط کیا اور اپنے بھائی کو چھ سات ہزار پیادوں کے ساتھ یہاں متعین کیا۔ وہ بار بار نائیڑ کے ملک پر حملہ کرتا رہا اور ملک کو تباہ کرتا رہا۔

مسلی کوٹنی نائیڑ نے اس کی بار بار کی حملہ آوری سے تنگ آ کر ہر پین ہلی کے پالیکار بسپا نایک سے دوستی کی اور اس کی حمایت میں آسودہ ہوا۔ اس نے چھیس (۲۶) سال حکومت کی اور ایک بیماری کے سبب فوت ہو گیا۔ اس کا بیٹا وکٹ پتی اس کی جگہ متمکن ہوا۔ اس نے اپنے آبا و اجداد کے برخلاف کیشو چاری نام کے ایک برہمن کو اپنا دیوان مقرر کیا وہ خود آرام طلب اور نفس پرست تھا اس لئے عیش و عشرت بازی

میں مشغول رہنے لگا۔ اسی دوران چیتیل درگ والہ نے فوج کشی اور چند دیہات اور مواضع کو غارت کر دیا۔ اس نے قلعہ کی کشاکش کی کوشش کی۔ نایڑ آرام طلب نے اپنے دلوائی یعنی پردھان کی سرداری میں فوج آراستہ کی اس بات کی اطلاع ہر پن ہلی کے راجہ کو دی اور اس سے مدد کا طلب گار ہوا۔

ہسپانیا ایک ایک گراں لشکر کے ساتھ سیر و شکار کے بہانہ سے ہو چنگی درگ کی طرف روانہ ہوا اور چیتیل درگ سے متعلقہ دیہات بسون کوٹہ اور انجی وغیرہ پر حملہ کر کے مویشی طلب کئے اور اکثر رعایا کے مکانات خراب اور برباد کر دیئے۔

جب نایک درگ کو ان حالات کی اطلاع ملی تو ہم قوم دشمن سے جو کہ دلاور تھا خوفزدہ ہو کر اپنے عزم سے باز آ گیا اور اپنے مقام کو لوٹ آیا۔ ونکٹ پتی نایڑ مذکور اپنی جگہ آسودہ ہو گیا اور اسی تردد میں تینیس ۲۳ سال حکومت کرنے کے بعد کسی مرض میں مبتلا ہو کر انتقال کر گیا۔

اس کا بیٹا پدہ تمیا نایڑ مسند حکومت پر مقرر ہوا۔ اکثر لوگ کہتے ہیں کہ نایڑ مذکور قوی جشہ تھا اور اس قدر موٹا تھا کہ دوسروں کی مدد کے بغیر پہلو بدلنا بھی مشکل تھا۔ جس دن صبح دم اپنے آپ بستر سے اٹھ جاتا تھا اس دن شکرانہ کی شکر بانٹتا تھا۔ اس کے کار پرداز دانا اور کار آزمودہ تھے۔ اس کے دور حکومت میں کارخانوں کا بندوبست بے حد اچھا تھا۔ چنانچہ لشکر جمع کر کے ملک گیری کے عزم سے نکلا۔ انہوں نے راجہ کو ہاتھی پر سوار کر کے آلات حرب و ضرب سے آراستہ کر کے شمال کی طرف ہریال قلعچہ پر جو کہ اس ملک کا ضمیمہ تھا قیام کیا۔ یہاں سے اس نے محل موکا پر جو کہ دریائے ہگری پر واقع ہے جو تینیس ۳۳ مواضع پر مشتمل سرکار ادھونی سے متعلق ہے، حملہ کیا۔ یہاں کے قلعدار نے قرار و مدار کے بعد قلعہ نایڑ مذکور کے ارکان دولت کی ابلہ فریبی سے متاثر ہو کر بے جنگ حوالے کر دیا۔ جب اس بات کی اطلاع حاکم ادھونی کو ہوئی تو وہ جنگ پر آمادہ ہو گیا۔ جب انہوں نے حاکم موصوف کی خدمت میں اپیل کی تو معہ زرنذرانہ اور تحائف روانہ کئے۔ ساتھ ساتھ اس محل کی سالانہ پیشکش بارہ ہزار روپے بھی روانہ کر کے اسے رضا مند کیا۔ وہاں سے ہنسور (ہنور) کی راہ ہوتے ہوئے دارالسرور کو لوٹا۔

اسی کے دور میں (۱۱۲۹ھ/۱۷۱۷ء) بیجاپور سے شاہ امین الدین اعلیٰ کے تربیت یافتہ تین بھائی حسین مجذوب ولی کامل، ٹیپوستان اور بابا حمید یہاں وارد ہوئے۔ حسین مجذوب یہیں مقیم ہو گئے اور ان کے دو بھائی یعنی ٹیپوستان ارکاٹ اور بابا حمید قدس اللہ سرار ہم کنجی میں آسودہ ہیں۔ نایڑ نے حسین مجذوب کے خرق عادات اور کرامات کے سننے، مشاہدہ کرنے اور امتحان کرنے کے بعد قصبہ ہنسور (ہنور) ان کی کفالت کے لئے دے دیا اور عالی شان مکان بھی تعمیر کروا دیا۔ القصبہ نایڑ مذکور حسین مذکور کا معتقد رہا۔ رائیڈرگ کے مشرق کے جانب دامن کوہ میں جو گاؤں ہے وہ اسی کا بسایا ہوا ہے کیونکہ اس سے پہلے تمام راجے بالائے کوہ اقامت کیا کرتے تھے۔ چودہ سال حکومت کرنے کے بعد اس نے جہان فانی کو خیر باد کہا۔ اس کا بیٹا ونکٹ پتی نایڑ جو کہ بہت آرزوؤں، التجاؤں اور آہ وزاری اور حضرت حسین کی دعاؤں سے پیدا ہوا تھا سلطنت پر متمکن ہوا۔

اس نے عہدہ دیوانی کندرپی نرسیا کے حوالے کی جو کہ اس دولت کا ایک رکن تھا۔ اس نے درست آئین سے حکومت کی۔ اس کے عہد میں اکثر اوقات ہرپن ہلی اور درگ والہ کے درمیان اکثر جنگ واقع ہوئی۔

نایڑ مذکور نے ہرپن ہلی والہ کی کئی بار شایان شان مدد کی۔ اسی دوران دیوان مذکور (نرسیا) نے درمیانی پہاڑی پر ایک مندر تعمیر کروایا جو اب تک باقی ہے۔ مندر کے اطراف برہمنوں کے مکانات اور بازار کا راستہ ہے۔

ونکٹ پتی نایڑ چھبیس سال (۲۶) حکومت کرنے کے بعد طبعی اجل سے فوت ہوا۔ اس کو تین بیٹے اور دو بیٹیاں تھیں۔ لڑکوں کے نام یزکاجی۔ دوم راج گوپال نایڑ اور تیسرے کا نام تمیا نایڑ تھا۔ اور لڑکیوں میں ایک کا نام یزکاجی اما دوسری کا نام رودھراما۔

والد کے انتقال کے بعد ان تینوں میں نزاع پیدا ہوا۔ کار پردازوں اور دیوان کی تجویز پر کوٹھی نایڑ کو مسند پر بٹھایا گیا۔ دوسرے بھائی بظاہر مطیع ہوئے لیکن دل سے بدخواہ تھے چنانچہ پانچ سال بعد اس کا

بھائی گوپال نائیڈ نے رات کے وقت کٹار مار کر اسے ہلاک کیا اور خود حاکم بن گیا دو سال بعد اس پر خون ناحق کا بخار چڑھا اور پاگل پن کے آثار نمایاں ہوئے اور اس کا چھوٹا بھائی تمبیا نائیڈ حاکم بن گیا۔ مذکورہ دیوان (نرسیا) چند دن کام کرنے کے بعد فوت ہو گیا۔ نائیڈ مذکور نے کرشنا نامی بیچواری لڑکی سے شادی کی وہ بے حد غریب تھا لیکن دانائی اور شرافت میں یکتائے زمانہ تھا۔ اسے دیوان مقرر کیا اور مہمات دولت کا مختار بنا دیا۔ حساب و کتاب کا سارا کاروبار ہنمت اپانا می شخص کے حوالے کیا گیا۔ انہیں یہ لوگ پارہتی کہتے ہیں۔ اس نے ہر کام دانائی اور پیش بندی سے انجام دیا۔

مسند نشین عیش و عشرت اور خطوط نفس کو دوست رکھنے لگا۔ دیوان عدل و انصاف اور غور فکر سے غربا پروری کرنے لگا سارا ملک آباد خوش حال اور رعایا خوش و خرم تھی وہ چار لاکھ ہون محمد شاہی بلا قصور سرکار کو روانہ کرتا تھا۔

اسی دوران حیدر علی خان بہادر نے لشکر کشی کی اور مرار راؤ سے شایان شان پیشکش حاصل کی۔ انہوں نے کرکناٹ یعنی ساحل تنگ بھدرا کے علاقہ پر قبضہ کر لیا۔ جب وہ وہاں سے سری رنگا پٹن لوٹے تو معزول پارہتی نے مخفی طور پر نائیڈ مذکور اور دیوان کی بے دادی کا قصہ اور ملک کی بے بندوبستی کا احوال تحریر کرتے ہوئے درخواست کی کہ اس علاقہ پر فوج کشی کی جائے۔ نواب نے اس بات کو فوج عظیم جانتے ہوئے رسالدار جہان خان اور اپنے نسبتی برادر محمد م صاحب کو اپنی فوج کے ساتھ روانہ کیا انہوں نے قلعے اور تعلقہ پر قبضہ کر لیا۔

نائیڈ مذکور (تمبیا نائیڈ) کو زاق وزیق (تمام اہل خاندان) اور کرشنا اور پارہتی مغلول فتنہ انگیز کو دارالامارات سری رنگ پٹن کو طلب کیا۔ نواب حیدر علی خان نے کرشنا کو امور شاستہ میں جہاں دیدہ اور تجربہ کار دیکھ کر اپنے پاس وکالت کی غرض سے نوکر رکھ لیا۔ نائیڈ مذکور پر ساٹھ ہزار ہون پیشکش مقرر کر کے اسے اپنے ملک پر باز مامور کرتے ہوئے واپس کر دیا۔ قلعہ درگ کا چونکہ دروبست نائیڈ مذکور کو منتقل ہو گیا تھا اس لئے اس نے اس کا انتظام کرتے ہوئے آسودگی حاصل کی۔ وہ مقررہ پیشکش بلا عذر و

بہانہ روانہ کرنے لگا۔ اس کا وکیل مطلق (کرشنپا) اپنی دانائی کے سبب نواب کے تمام اعیان و اراکین کے تسخیر کرنے میں کامیاب ہوا۔ وہ ہمیشہ نواب کے ہمراہ رہنے لگا۔

اسی دوران واقعہ چرکولی واقع ہوا۔ نواب اس مہلک جنگ سے بچ نکلے، لالہ میاں برادر نسبتی مقتول ہوئے، میر رضا علی خاں اسیر ہو گئے اور کرشنپا بھی زخمی ہو کر مرہٹوں کی قید میں رہا اور بعد ازاں مرار راؤ کی سفارش اور نایڈنڈ کور کی عرض و معروض مبلغ ادا کرنے کے بعد رہائی حاصل کی۔ اس نے پھر نواب کی خدمت میں حاضر ہو کر انعامات سائنٹیفک سلوک لائقہ اور سر بلندی حاصل کی۔

نواب موصوف نے اس وقت کوہ گتی تسخیر کرنے کی ہمت کی۔ کرشنپا نے حضور کی خدمت میں عرض کر کے فرمان و سند حاصل کی اور اپنی سپاہ کے ساتھ قلعہ ہریال کا جو کہ مراری راؤ کا ٹھانہ تھا کا محاصرہ کر لیا اور تین ماہ کی کوشش کے بعد اسے فتح کر لیا۔

والی میسور حضرت ٹیپو سلطان اور اتحادیوں (نظام حیدرآباد اور مرہٹوں) کے درمیان ۱۷۹۲ء میں جنگ ہوئی تو ٹیپو سلطان نے ادھونی کی مہم کے دوران اس نایڈنڈ کور (وینکٹ پتی راج) کو یاد کیا۔ وہ وکیل نادان کی تجویز پر خود بیماری کا بہانہ کرتے ہوئے حاضر نہ ہوا۔ سلطان نے بڑی دلیری اور جوانمردی سے دشمن کا مقابلہ کیا اور قلعہ ادھونی اور بہادر بندہ وغیرہ پر فتح مندی کے نشان گاڑ کر فتح پائی اور شادیاں کے نقرارے بجاتے وطن لوٹے وقت، اگرچہ وہ بے طلب حاضر ہوا، تاہم سلطان نے اسے سزا دینے کی ٹھان لی۔ کیونکہ پہلی غیر حاضری بغاوت کے مترادف تھی۔ اپنے خلاف دشمن کی باقاعدہ مدد کرنے والے پالیگاروں کو شکست دی، ان میں پختل درگ، پنچن گوٹڈی، الگوٹڈ، کنک گیری، کتور، ہنور، رائیدرگ اور شاہ نور کے پالیگار شامل تھے۔ سلطان نے وینکٹ پتی راج کو اسیر کر کے ہرپن ہلی والہ کے ساتھ مع خاندان بنگلور روانہ کر دیا۔ اس وقت تک اس نے دس سال تک حکومت کی تھی۔ سلطان نے اس کا سارا ملک اپنے آصفوں کے قبضہ میں دے دیا۔ اور راجاؤں کا نام مٹا دیا۔ لارڈ کارنوالس بہادر کی لشکر کشی کے دوران سلطان کے حکم سے انہیں قتل کر دیا گیا۔ چند دن بعد درگ کے پہاڑوں پر موجود کوہسار کو سلطان

کے حکم سے توڑ دیا گیا۔

قلعہ سری رنگا پٹن کی تسخیر اور ٹیپو سلطان کی شہادت کے بعد جو کہ ۱۲۱۳ء/م ۱۷۹۹ء میں واقع ہوئی راج گوپال نائیڈ بن یکانجی اماندختر وینکٹ پتی نائیڈ جس کا تذکرہ اوپر ہو چکا ہے۔ جو اپنے ماموں کے قتل کے وقت قلعہ سری رنگا پٹن میں تباہ حالت میں مقید تھا۔ رہائی پا کر ریاست کی ہوس میں رائی درگ شہر کو روانہ ہوا۔ یہاں پر چند ہوا خواہوں اور قدیم ملازمین کی تجویز پر جو خود خانہ نشین تھے اسے موروثی مسند پر بٹھایا گیا۔ اس نے ایک ماہ تک حکومت کی تھی کہ پالیگاروں کا یہ سارا ملک ناظم حیدر آباد کے حصہ میں آیا۔ محمد امین خان عرب اس ملک پر قبضہ کرنے کے لئے اجازت حاصل کر کے پہنچا۔ امین خان اسے اس ملک کی سند حضور سے دلانے کا وعدہ کر کے اپنے ساتھ حیدر آباد لے گیا۔ اس کے بعد اس کا حال معلوم نہ ہو سکا۔

سن ایک ہزار دو سو پندرہ ۱۲۱۵ھ/م ۱۸۰۰ء میں اس ضلع کا سارا انتظام لشکر انگریز بہادر کی تنخواہ میں ناظم مذکور کی طرف سے مقرر ہوا۔

(تذکرۃ البلاد والحقاکم: میر حسین علی کرمانی: اورنگ ہنتم (۲ آٹھواں باب ص ۲۲۱-۲۳۸)

بقول مولانا عبدالباسط ریاضی رائیڈرگ کے پالیگار پہاڑوں پر رہائش پذیر تھے اور ترقی یافتہ تھے اعلیٰ تعلیم کے حامل تھے۔ آج بھی یہاں پرانی تہذیب و ثقافت کے آثار پائے جاتے ہیں بلکہ آثار یہ بتاتے ہیں کہ یہاں ایک یونیورسٹی قائم تھی اور دور دور سے لوگ علم حاصل کرنے آتے تھے۔ آبادی میں اضافہ کے باعث پالیگار پہاڑ سے اتر کر وادی میں آباد ہو گئے۔ اس وادی کو آج گوندی باؤلی محلہ کہتے ہیں۔ پھر انہوں نے ایک قلعہ تعمیر کیا جس کی فصیل اور بڑا دروازہ آج بھی موجود ہے۔ بیسویں صدی کے آغاز میں یہ لوگ قلعہ سے نکل کر آباد ہونے لگے پھر رائیڈرگ ایک مستقل گاؤں بن گیا۔ اب اس کو تعلقہ ہیڈ کوارٹر بنایا گیا ہے۔

والد محترم کا یہ معمول تھا کہ وہ اپنا روزنامہ بعد عصر لکھا کرتے۔ جن شخصیات سے والد صاحب متاثر

تھے۔ جماعتی احباب سے ان کو خاص انسیت تھی، ان کے بارے میں تاریخ اہل حدیث میں ان کا ذکر کیا گیا ہے۔ یہاں ان کے روزنامچے کے چند اہم اقتباسات دئے جا رہے ہیں جو ۱۹۵۵ء تا ۱۹۷۸ء ان کے تذکرہ میں درج ہیں جن سے متاثر ہو کر آپ نے ان اہم واقعات کو ضبط تحریر کیا ہے جس سے آپ کی زندگی کے نشیب و فراز کا ایک خاکہ سامنے آتا ہے۔

اسی بنیاد پر آپ نے اپنے سوانحی کوائف ”تذکرہ“ ۱۲ ماہ محرم ۱۳۸۴ھ مطابق ۲۵ مئی ۱۹۶۴ء میں تحریر کیا۔ اس کے سرورق پر یہ عبارت درج ہے

بِسْمِ اللّٰهِ الرَّحْمٰنِ الرَّحِیْمِ نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ

انّ هذه تذکرة

اس حقیر و فقیر پر از تقصیر کی چند عبرت آموز باتیں جو اس کی حیات کی یادگار کے طور پر ۱۲ ماہ محرم ۱۳۸۴ھ مطابق ۲۵ مئی ۱۹۶۴ء بوقت صبح ۴۵-۱۰ دن میں بمقام چامراہنگر میں لائی جا رہی ہیں خدا کرے کہ اس کی تکمیل بہت ہی جلد ہو جائے آمین۔ برحمتک یا رحم الراحمین بندہ احقر کی عمر مستند طور پر سن پیدائش ۲۷ مارچ ۱۹۲۷ء ہے اور یہی مستند تاریخ محکمہ تعلیمات میونسپل ہائی سکول چامراجنگر، گورنمنٹ آف میسور کی سروس رجسٹر میں بھی درج ہے۔ مقام پیدائش رائیڈرگ ضلع بلاری علاقہ مدراس (آندھرا پردیش) میں ہوئی۔

جماعت اہل حدیث کے لئے ہمارے ہنگامی خاندان کا ایثار

میرے والد محترم نام نامی اسم گرامی ہنگامی (یہ پیشہ کا نام ہے۔ اس پیشہ میں ریشم کے کپڑے بنے جاتے تھے۔ اپنے گھروں میں کرگے ہوتے جہاں دستکاران پر ریشم کے مختلف کپڑے بنتے اور انہیں مارکیٹ میں بھیج دیا جاتا) عبدالقدوس بن ہنگامی چھوٹے امام صاحب رائیڈرگ ہے۔ نزدوجتی تالاب میں آبا و اجداد مقیم تھے۔ جو درگاہ سید جعفر شاہ ولی کے قریب ہے۔ اس ولی کا عرس آج بھی منایا جاتا

ہے۔“

اسی بنیاد پر والد صاحب کی حیات اور دینی خدمات کا جائزہ لیا جا رہا ہے۔ جہاں ضروری سمجھا نہیں کی عبارت رکھ دی ہے اس طرح یہ سوانح کچھ ان کی کچھ میری زبانی تحریر ہوئی تاکہ مکمل حالات کا احاطہ کیا جاسکے۔

والد محترم نے اس دور میں جنم لیا جب کہ رائیڈرگ اور اس کے اکناف کا ماحول انتہائی بدعتی و مشرکانہ تھا۔ اصلاح عقائد کی تحریک زوروں پر تھی اور اس تحریک کے بانی مبان، میرے رشتہ کے دادا حضرت مولانا سید اسماعیل صاحب رائیڈرگ مرحوم بن حضرت سید عبداللہ صاحب (سید شاہ سرمست حسین بن اکبر شاہ المعروف لمبے حضرت رحمہ اللہ ساکن شاہ نور (ہنور اس کی شاید بگڑی شکل ہے) تھے۔ مولانا عبد الوہاب جامعی مرتبہ ’تابندہ نقوش‘ میں لکھتے ہیں کہ ”مولانا سید اسماعیل اور ان کے بھائی سید عبدالعزیز صاحب اکثر اپنے خاندانی حالات بیان کرتے تھے ان کی زبانی سنایا ہے۔ ایک تحریری شجرہ بھی ان کے پاس تھا جس سے خاندانی حالات پر روشنی پڑتی ہے کہ آبا و اجداد دراصل شہر بیجاپور کے باشندے تھے، سلطنت عادل شاہی کے سرکاری موظفین میں سے تھے۔ زوال سلطنت کے بعد ترک وطن کر کے کچھ بلہاری کی تحصیل ’سنڈور سے متصل دولت آباد‘ آ کر بس گئے، کچھ ضلع انتہ پور کی تحصیل کلیان درگ کے قریب آ کر آباد ہو گئے جس کو ہنور کہا جاتا ہے۔ اس خاندان میں ’شاہ ہنور‘ (حضرت خواجہ سید شاہ صوفی سرمست حسینی چشتی خلیفہ سید امین الدین اعلیٰ بیجاپوری خلفاء میں سے تھے) نام کے بزرگ تھے، غالباً سب سے پہلے انہی بزرگ نے نسبتی بسائی تھی جو اپنے اولین باشندے کے نام سے موسوم ہوئی۔ یہ بزرگ اسی گاؤں میں ہی مدفون ہیں اور ان کی درگاہ موجود ہے۔ مولانا کے آبا و اجداد اپنے جد امجد کی درگاہ کے مجاور اور سید بدیع الدین مرحوم کے مرید تھے۔“ ۱۔ تابندہ نقوش ص ۳۰-۳۱

مولانا آگے چل کر ص ۳۳-۳۴ کے ذیلی عنوان ’ترک ہنور و رائیڈرگ آمد‘ کے تحت لکھتے ہیں کہ ”سرمست حسین پیشہ سے اردو مدرس تھے۔ بیس سال کی عمر میں اردو ٹریڈنگ کے لئے مدراس گئے

جہاں مولانا سید عبدالقادر صاحب سے ملاقات ہوئی اور آپکی زندگی میں توحیدی تبدیلی آگئی نام بدل دیا گیا سر مست حسین کے بدلے سید عبداللہ رکھا گیا۔ آپ نے تزل کھیڑی کے بازار میں وعظ سنا تھا اور استقامت بھی دیکھی تھی جس سے متاثر ہو کر ملاقات کی۔ آپ نے شاہ اسمعیل دہلی کی تقویۃ الایمان عنایت کی اور پڑھنے کی ہدایت دی جس پر عمل کرنے سے عقیدہ درست ہو ابدعات و خرافات کا خاتمہ ہوا واپس اپنے وطن ہنور لوٹنے کے بعد توحید خالص و اتباع سنت کی دعوت کو عام کرنے لگے۔

اہل ہنور جو کسی وقت انہیں پیار و محبت سے ”لاڈلے مشائخ“ کے نام سے یاد کرتے تھے درپے آزار ہو گئے جس سے زندگی دو بھر ہو گئی۔ ان حالات میں آپ نے سجادگی و صاحبزادگی، خاندانی وجاہت و عزت، درگاہ کی آمدنی و اوقاف کی تولیت سب کو یکنخت چھوڑ کر ہنور سے ۳۵ رکو میٹر پر واقع شہر ”رائیدرگ“ کو اپنا مستقر بنا لیا۔ یہاں آپ نے سرکاری ملازمت کے ساتھ تبلیغ دعوت کو جاری رکھا۔ جس سے رائیدرگ اور کوڈلگی وغیرہ میں اتباع کتاب و سنت کی روشنی عام ہونے لگی۔“

میرے پرداد ہنگی چھوٹے امام صاحب بن شیخ بدھن اور سید سر مست حسین سگہ ہم زلف تھے۔ ہنگی چھوٹے امام صاحب نے کھلم قریہ میں ہاجرہ بی بی کی بڑی بہن سے شادی کی تھی اور سید سر مست حسین عرف سید عبداللہ صاحب بن سید محمد اکبر حسینی نے ان کی چھوٹی بہن سے شادی کی۔ سید سر مست حسین صاحب کی پہلی بیوی عائشہ بی بی کے لطن سے حضرت مولانا سید اسمعیل اور مولوی سید عبدالعزیز (والد مولوی ابوالکلام ندوی) پیدا ہوئے۔ دوسری بیوی ابوجاں (ہاجرہ بی بی ساکن کھلم) سے پانچ لڑکیاں اور ایک لڑکا۔ لڑکیوں کے نام، ۱) عائشہ بی بی، ۲) زہرہ بی بی، ۳) سیدہ امانی، ۴) صفورہ بی بی، ۵) زبیدہ بی بی اور لڑکا مولوی شاہ عبدالرحیم مرحوم۔ (مکتوب مولانا عبدالغنی سیفی مورخہ ۱۷ دسمبر ۱۹۹۲ء)

والد محترم لکھتے ہیں کہ ”ان دونوں ہم زلفوں میں بہترین تعلقات موحدانہ تھے اور مولانا سید اسمعیل صاحب بھی خالو صاحب خالو صاحب (ہنگی چھوٹے امام صاحب کو) کہہ کر بہت تعظیم کرتے والد کی موجودگی میں بھی اور مرحوم ہونے پر بھی۔“ (والد صاحب کا مکتوب مورخہ ۱۷ نومبر ۱۹۹۲ء)

والد محترم میرے ایک مکتوب کے جواب میں اپنے خاندانی حالات یوں بیان کئے ہیں۔ ”شیخ بڈھن صاحب کے آبا و اجداد بھی ایک ولی کے خاندان سے متعلق تھے، نام نامی سید جعفر شاہ ولی، ووجتی تالاب جو گوندی باؤلی جاتے دائیں جانب پڑتا ہے (شاید اب خشک ہو گیا ہو) ان کے آبا و اجداد کا پیدائشی مقام تھا۔ پہلے بدعات و خرافات میں تھے، ان کا عقیدہ اولیاء سے تھا۔ بعد میں یہ قلعی گر محلہ منتقل ہو گئے اب یہاں سید جعفر شاہ کی درگاہ ہے۔ مذکورہ ولی بزرگوار ایک پہاڑی وادی ہی میں ذکر کیا کرتے تھے۔ شاید چھوٹے امام صاحب و خاندان کا تعلق و عقیدہ رہا ہوگا، جن کا عرس آج بھی لوگ مناتے ہیں۔“ والد صاحب لکھتے ہیں کہ ”جب وہ جماعت مولوی و حفاظ میں رابندرگ میں زیر تعلیم تھے تو ایک بزرگ مٹیالے رنگ کے کپڑے پہنے رہتے (یہ ہنور والوں کا خاص پیرانہ و مریدانہ لباس تھا) گھر آتے قیام و طعام رہتا۔ پردادا بزرگوار (بڈھن صاحب) بڑی عقیدت سے خدمت کیا کرتے اور ان کا برتا ہوا پانی تبرکاً استعمال کرتے۔ ہم کو بھی دیتے مگر ہم لوگ مولانا اسماعیل صاحب مرحوم کی توحید و تبلیغ کی وجہ سے ان تمام چیزوں سے محفوظ رہتے۔ فللہ الحمد۔ میرے پاس غالباً ان حضرات کا جو ہنور کے ہیں یا حضرت جعفر شاہ رابندرگ کے ہیں ایک شجرہ خاندانی تھا مگر نہ جانے کہاں رہ گیا ایسے حضرات سے جو اس طرح اولیاء سے متعلق تھے پیش آتے تھے۔“ (مکتوب مورخہ ۱۷ نومبر ۱۹۹۲ء)

ہنگی نبی صاحب اور ہنگی چھوٹے امام صاحب سمجھی تھے۔ ہنگی نبی صاحب کی بڑی صاحبزادی زلیخا بی بی سے عبدالقدوس صاحب بن ہنگی چھوٹے امام صاحب کے فرزند اکبر سے شادی ہوئی جن سے صرف ایک اولاد زینہ محمد عبداللہ صاحب (بڈھن ان کے پردادا کے نام پر رکھا گیا نام) ہوئی۔ نبی صاحب کی دوسری صاحبزادی زینب بی بی کو فخر الدین صاحب سے بیاہا گیا جن سے تین بیٹے اور ایک بیٹی تھے۔ جوانی میں ہی انتقال کر گئے، جن میں مولانا عبدالغنی صاحب سیفی ایک ہیں۔ اس طرح مولوی محمد عبداللہ صاحب اور مولوی عبدالغنی صاحب سیفی خالہ زاد بھائی ہوئے۔

مولانا عبدالغنی سیفی عمری :-

آپ کی ولادت، مشہور علمی مقام رائیدرگ میں ۱۹۲۲ء کو ہوئی۔ والدہ زینب بی بی نے آپ کو عالم دین بنانے کا ارادہ کیا اور مولانا سید اسمعیل صاحب رائیدرگی کے مدرسہ میں داخل کرایا جہاں آپ نے مولانا حافظ عبدالرزاق صاحب رائیدرگی کے سامنے زانوئے تلمذتہ کیا۔ مولانا سید اسمعیل صاحب رائیدرگی نے بھی آپ کی تعلیم و تربیت میں خصوصی دلچسپی لی، اپنے فرزند مولانا سید عباس حامی عمری کے ساتھ جامعہ دارالسلام عمر آباد روانہ کیا۔ جہاں آپ نے درس نظامیہ ۱۹۴۵ء میں مکمل کیا پھر وطن مالوف لوٹ آئے۔ مولانا سید اسمعیل صاحب رائیدرگی نے آپ کو مدرسہ میں بحیثیت مدرس، ملازم رکھ لیا۔ اس دن سے لے کر عمر کی آخری سانسوں تک جامعہ محمدیہ سے وابستہ رہے اور اپنی اولاد کو بھی جامعہ کی خدمت میں لگا دیا۔

مولانا سیفی صاحب اپنی ساری عمر درس و تدریس، علم اور اہل علم اور کتاب و سنت کی خدمت میں گزار دیا تقریباً ۵۵ سال تک جامعہ میں درس و تدریس اور دعوت و ارشاد، انتظامی امور اور فتویٰ نویسی پر فائز رہے چالیس سال تک شیخ الحدیث کے عہدہ جلیلہ پر فائز رہے ۱۵ سال تک جامعہ کے پرنسپل کے عہدہ پر فائز رہنے کے بعد ۱۹۸۶ء میں حسن و وظیفہ پر سبکدوش ہو گئے۔ لیکن ارباب جامعہ کی درخواست پر ۲۰۰۵ء تک حدیث شریف بالخصوص صحیح بخاری شریف کا درس دیتے رہے۔

مولانا کردار کے دھنی تھے۔ آج تک کوئی شخص یہ گواہی نہیں دے سکا کہ میں نے کوئی اخلاقی خرابی دیکھی ہے۔ آپ خود نمازوں کے پابند اور تہجد گزار تھے۔ سردی ہو یا گرمی گھر سے تہجد پڑھ کر نکلتے وقت ملتا تو جامعہ تشریف لے جاتے اور ہرنچے کے بستر کے پاس عصا سے ٹک ٹک کی آواز کرتے اور نہایت شفقت سے بچوں کو نماز کے لئے جگا دیا کرتے آپ کی آواز سن کر طلباء و فوراُ جاگ جاتے اور مسجد روانہ ہو جاتے۔ اکثر نماز صبح کی امامت خود فرماتے۔ پھر یومیہ درس کا اہتمام کیا کرتے تھے جو چالیس سال

سے زیادہ عرصے تک جاری رہا۔ اس طرح آپ نے سارے قرآن مجید کی تفسیر کا دورہ دو مرتبہ جامع مسجد محمدیہ میں کیا تیسرا دورہ نقاہت اور کمزوری کی وجہ سے مکمل نہیں کر سکے۔ دورہ تفسیر کے اختتام پر اپنے گھر پر علماء اور مصلیان مسجد کی ضیافت کا اہتمام کیا تھا جس میں تقریباً تیس سو لوگوں کو عشاءِ پر مدعو کیا تھا۔

مولانا میں دعوت و تبلیغ کا بے پناہ فطری جذبہ تھا، اللہ نے گھن گرج آواز دی تھی۔ آپ نے اس کا بھر پور استعمال بھی کیا۔ جمعہ کا خطبہ اور عیدین خطبہء مسنونہ حضرت شاہ محمد اسماعیل شہید رحمہ اللہ کا ارشاد فرماتے اور سنت کے مطابق ایک یا دو رکوع سورہ ق کی لازمی تلاوت فرماتے اس کا نہایت ہی اہتمام فرماتے۔ عیدین کا خطبہ آپ کے ذمہ رہتا، عید الفطر کے موقعہ پر آپ کی غیر حاضری میں آپ کے شاگرد مولانا عبد الرحیم عمری مرحوم یا مولانا عبد الباسط ریاضی پڑھاتے۔

مولانا عبد الباسط ریاضی کی شخصیت مولانا سیفی کے شاگردوں میں نمایاں ہے۔ جامعہ سے فراغت کے بعد جامعہ ریاض العلوم دہلی سے فراغت حاصل کی تقریباً چالیس سال تک جامعہ میں مدرس رہے، ترقی کرتے کرتے جامعہ کے ناظم اور شیخ الحدیث اور پرنسپل مقرر ہوئے۔ صوبائی جمعیت اہل حدیث آندھرا پردیش کے امیر رہے، اپنے دور میں جماعت کو مضبوط کیا۔ جامعہ سے حسن و توفیق پر سبکدوش ہونے کے بعد مختلف دینی مشاغل، اور تصنیف و تالیف میں مشغول ہیں۔ ان کے مضامین جریدوں میں شائع ہوتے رہتے ہیں۔

جامعہ محمدیہ کی سرکاری ملازمت سے سبک دوشی کے بعد احباب جماعت نے مولانا سیفی کی خدمت میں مسجد جامع محمدیہ کی تولیت کا عہدہ پیش کیا جسے آپ نے اللہ کی رضا کے لئے قبول کر لیا اور اپنے دور تولیت میں ماشاء اللہ مسجد کی اس قدر خدمت کی کسی بھی دور میں اس کی مثال نہیں ملتی۔ مسجد جامعہ محمدیہ جامعہ سے ملحق ہے۔ اس کا ایک مغربی دروازہ تھا۔ مشرق میں کچھ اجڑے گھر تھے۔ جنہیں حاصل کرنے کے لئے مولانا سید اسمعیل صاحب نے اپنے دور حیات میں بڑی کوشش کی، اور اس کام کے لئے خلیفہ خواجہ پیراں صاحب کو اس کام پر لگایا انہوں نے تاحین حیات کوشش کی لیکن کامیابی حاصل نہ ہوئی۔ پھر

جب آپ متولی بنے تو یہ ذمہ داری آپ کے کندھوں پر پڑی، آپ نے مالکان مکان سے بات چیت کی انہوں نے انہوں جان بوجھ کر بازار کی قیمت سے کئی گنا زیادہ بتلائی، آپ نے تو کلت علی اللہ کہہ کر بیعانہ ایک لاکھ روپیہ دے دیا۔ پھر ادھر ادھر خطوط لکھے اللہ نے آپ کی لاج رکھ لی آپ کے شاگرد مولانا محمد انور محمد قاسم سلمانی مقیم کویت کے ذریعہ یہ کام تکمیل کو پہنچا جس کی تفصیل نقوش حیات میں ۲۷-۲۸ میں درج ہے۔ مسجد کا مشرقی دروازہ اور مسجد کی آمدنی کے لئے کچھ دکانیں بنائیں، مسجد اتنی وسیع و عریض کر دی کہ تنگ دامنی کا شکوہ جاتا رہا۔ مولائے کریم اس عمل کو قبول کرے اور آپ کے لئے جنت میں بہترین وسیع و عریض محل عطا کرے۔ آمین

جامعہ سے سبکدوشی کے بعد کبرسنی کے باعث ضعف بڑھا، گھر سے باہر نکلنا بہت کم ہو گیا تو اسی سال کی عمر میں مطالعہ اور تصنیف و تالیف کو اپنا جلیس بنا لیا۔ مطالعہ تو ہمیشہ رہتا۔ جامعہ کی لائبریری کے آپ انچارج تھے۔ تقریباً وہاں کی ہر کتاب آپ کی نظر سے گذر چکی تھی۔ اسی مطالعہ اور تصنیف و تالیف کی مدد سے آپ نے عوام الناس کے استفادے کے لئے کئی منفرد کتابیں اور کتابچے لکھے۔ (۱) فضائل عشرہ ذی الحجہ اور مسائل قربانی (۲) حج و عمرے کا مسنون طریقہ (۳) سات مہلک جرائم (۴) اصحاب صفہ (۵) سیرت سیدنا حضرت ابراہیم و اسماعیل علیہما السلام (۶) ادعیہ ماثورہ (۷) بدر و اصحاب بدر (۹) فتاویٰ محمدیہ (۱۰) سبل السلام شرح بلوغ المرام کا اردو ترجمہ۔ یہ ساری کتابیں عام فہم انداز میں لکھی گئی ہیں تاکہ عوام الناس اس سے مستفید ہو سکیں۔ فتاویٰ محمدیہ میں سینکڑوں فتوؤں کو جمع کیا گیا ہے جو آپ نے مختلف مقامات سے آئے ہوئے استفاء کے جواب میں لکھے تھے۔

انسان کی زندگی میں نشیب و فراز عام بات ہے جس سے ہر ایک کو گذرنا پڑتا ہے۔ مولانا کو بھی اس دور سے گذرنا پڑا۔ بچپن میں یتیمی دیکھی، بیٹیوں میں چھوٹی بیٹی سلمیٰ کا پیروں سے معذور ہونا، بڑی بیٹی بدر النساء کا اچانک انتقال، پھر ان کے شوہر کا انتقال، چھوٹی بیٹی اسماء کا انتقال، ۲۰۰۵ء اکتوبر میں گھر میں کسی کتاب کی تلاش میں کرسی پر چڑھے تھے کہ اچانک گر پڑے جس سے بائیں بازو کی ہڈی ترخ گئی۔

بنگلوں آ کر جین ہاسپٹل میں علاج کروایا آپریشن نہایت کامیاب رہا۔ ابھی ٹھیک سے چل پھر نہیں پائے تھے کہ رفیقہ حیات فاطمہ بی، نماز روزے کی پابند، مساکین و غریبوں کی ہمدرد، جب بھی فرصت ملی قرآن مجید کی تلاوت میں مشغول، ہنس مکھ، غمگسار، شا کر و صابر، مہمان نواز، کثرت اولاد کے باوجود زندگی کی تنگی و ترشی کا گلہ نہیں کیا، جو ملا وہ کھا لیا اور جو مہیا ہوا پہن لیا، کبھی اپنی خواہشات کے پورا ہونے پر اصرار نہیں کیا۔ ساٹھ سال تک زندگی کے ہر نشیب و فراز کی ساتھی مختصر سی علالت کے بعد ۶ دسمبر ۲۰۰۵ء کو رحلت کر گئیں، اس وقت حج کے فریضہ کے لئے مکہ میں تھا کہ یہ خبر موصول ہوئی تھی، حرم مکہ میں آپ کی دعائے مغفرت کی گئی۔ عمر کے آخری حصہ میں آپ کو یہ صدمہ برداشت کرنا پڑا۔ ان دنوں ملاقات پر ہر وقت آپ کے زبان پر حسن خاتمہ کی دعا رہتی۔ ۱۴ فروری ۲۰۰۹ء صبح پانچ بجے برادر م عبدالخالق کا فون موصول ہوا کہ مولانا اپنے خالق حقیقی سے جا ملے۔ کالج کی مصروفیت کی بنا بروقت نکل نہیں سکا دوسرے دن رائیدرگ جانا ہوا اور متعلقین سے تعزیت کی۔ برادر م عبدالباری کی زبانی سے یہ سن کر دل کو اطمینان حاصل ہوا کہ ”بوقت تہجد اپنے چھوٹے فرزند عبدالماجد سے زمزم پلانے کو کہا۔ زمزم پینے کے بعد اسی کے زانو پر سر رکھا پھر آپ کی زبان پر شہادتین کے کلمات جاری ہوئے جس کی وہ ہمیشہ آرزو اور دعا کرتے تھے اللہ پاک نے اس کو قبول فرمایا اور اس کے ساتھ ہی انتقال کر گئے۔ آپ کے جنازے میں عوام و خواص کا ایک جم غفیر تھا۔ علماء طلباء اور ہر جگہ ماضی قریب میں رائیدرگ کے کسی جنازے میں دیکھنے کا اتفاق نہیں آیا“۔ مولانا کا خاص کر میرے ساتھ بہت قلبی لگاؤ تھا۔ جب بھی رائیدرگ جانے کی اطلاع دیتا تو بڑے خوش ہوتے۔ جب تک گھر پہنچ کر ملاقات نہ کرتا چین سے نہیں بیٹھتے تھے۔ بہت خوش ہوتے۔ مہمان نوازی میں کوئی کسر نہ چھوڑتے تھے ساتھ میں تصنیف و تالیفات کا ذکر سن کر خوش ہوتے میری ہر ایک تصنیف آپ تک پہنچتی تو انتہائی جامع الفاظ میں پوری تصنیف کا تبصرہ کیا کرتے۔ اور ڈھیر ساری دعاؤں سے نوازتے رہتے۔ انتقال سے ایک یا دو دن قبل صبح کے وقت خواب میں آپ کو دیکھا تھا، جوانی میں جو حلیہ تھا بالکل وہی، مدرسہ محمدیہ کے سامنے کا راستے جو مسجد سے آکر ملتا ہے وہاں

میں کھڑا ہوں اور آپ بلاری روڈ سے آرہے ہیں۔ مجھ سے دریافت کیا کہ بڑے مولوی صاحب کا گھر کہاں ہے۔ تو میں نے اس طرف اشارہ کیا تھا جہاں مولوی سید اسمعیل صاحب کا گھر ہے۔ پھر آپ ادھر چلے گئے۔ شاید آپ یہ بتانا چاہتے تھے کہ اب میں یہاں سے رخصت ہونے والا ہوں۔

سیفی خاندان

ہنگی نبی صاحب کی دوسری بیٹی زینب بی کو فخر الدین صاحب سے بیاہا گیا، پہلی بیٹی عبدالقدوس صاحب کی زوجہ زلیخا بی جن کا کم عمری میں ایک بچہ کی ولادت کے بعد انتقال ہو گیا۔ اس طرح فخر الدین صاحب اور عبدالقدوس صاحب ہم زلف بنے۔

دوسری بیٹی زینب بی کو فخر الدین صاحب سے بیاہے جانے کے بعد ان کی چار اولاد ہوئیں، تین بیٹے (۱) عبدالحمید، عبدالغنی سیفی، عبدالقدوس اور ایک بیٹی خیر النساء

عبدالغنی سیفی، عمری: (آمد: ۱۹۲۴ء، رخصت: ۱۴ فروری ۲۰۰۹ء) کا بیاہ فاطمہ بی (متوفی پانچ دسمبر ۲۰۰۵ء) سے ہو۔ ان کے ۴ بیٹے (۱) عبدالباری (۲) عبدالخالق (۳) عبدالملک (۴) عبدالباسط اور (۵) عبد الماجد اور ۴ بیٹیاں (۱) بدر النساء (۲) عالیہ (۳) سلمیٰ اور (۴) اسماء

عبدالباری بی: بی۔ اے، بی ایڈ، سابق ہیڈ ماسٹر محمدیہ ہائی سکول کی شادی بلاری کے سعیدہ بنت موسیٰ صاحب مرحوم پولس انسپکٹر سے ہوئی۔ رائیڈرگ میں مقیم ہیں۔ وظیفہ یابی کے بعد میاں بیوی نے فریضہ حج ادا کیا۔ ان کے ۴ بیٹے اور ۲ بیٹیاں ہیں

(۱) عبدالکبیر، سہیل سیفی عمری مولوی و حافظ ہیں۔ حیدرآباد میں مقیم ہیں ان کے دو بچے ہیں ایک بیٹی بتول اور ایک بیٹا سعید

(۲) عبدالنجیر، خالد سیفی کمپیوٹر انجینیر: خود کا کمپیوٹر انسٹیوٹ ہے۔ رائیڈرگ میں مقیم ہیں ان کے دو بیٹیاں ہیں۔ نانکہ اور ناعمہ

(۳) عبدالقادر اسعد سیٹھی: کمپیوٹر انجینئر، پہلے بھائی خالد کے ساتھ انسٹی ٹیوٹ چلا رہے تھے، ہندی میں گریجویٹ ہیں۔ ہندی ٹیچر کی ملازمت کو پل میں ہے۔ بہن اسماء کی دختر جویریہ حسنی سے بیاہ ہوا۔ ایک بیٹا ریان ہے۔

(۴) عبدالعلیم جنید سیٹھی، بی۔ ٹیک (سی، ای، سی): کمپیوٹر انجینئر ہیں۔ یونی نارٹھلی فون کمپنی میں ملازم ہیں۔

(۵) بیٹی عائشہ حمیراء زوجہ خلیل الرحمن تاجر مقیم ہر یور، وانی ولاس ساگر کمار کی کنوی قریہ۔ ان کی ایک بیٹی ندر حمت اور بیٹی عبدالمقیت عباد، سید عبدالکریم ہیں۔

(۶) دوسری بیٹی زینب نوریہ: فروری ۲۰۱۳ء رائیدرگ میں عبدالوہاب مسعود سے بیاہا گیا۔ پوسٹ گراجویٹ ہے۔ جونیر کالج میں لکچرر ہیں۔

۲۔ دوسرے فرزند عبدالخالق سعیدہ بھابھی کی حقیقی، بہن میمونہ بی کی شادی سے ہوئی۔ مدرسہ محمدیہ سے وابستہ سکول ٹیچر کی ملازمت سے حال ہی میں وظیفہ پرسبکدوش ہوئے ہیں۔ دسمبر ۲۰۰۷ء میں میاں بیوی نے فریضہ حج ادا کیا۔ رائیدرگ میں ہی مقیم ہیں۔

(۳) عبدالمالک سیٹھی، عمری، ایم۔ اے، بنگلور میں عارفہ بنت عبدالسلام صاحب کی بیٹی سے شادی ہوئی۔ جامعہ دارالسلام عمر آباد (ٹمل ناڈو) میں مدرس ہیں۔ دومرتبہ فریضہ حج ادا کیا ہے۔ ان کے دو بیٹے (۱) مولوی حافظ محمد سیٹھی عمری (۲) اسامہ سیٹھی

(۴) ڈاکٹر عبدالباسط (بی یو ایم لیس) رائیدرگ ہی میں پراکٹیس چل رہی ہے۔ رائیدرگ میں ہی انکی شادی خالد زاد بہن صبیحہ سے ہوئی۔ ایمن صرف ایک بیٹی ہے۔ زیر تعلیم ہے۔ ۲۰۱۳ء میں پوارکنہ فریضہ حج ادا کیا۔

(۵) عبدالماجد: کمپیوٹر کے گراجویٹ ہیں، ہاسپیٹ کی گیس کمپنی ٹراکس ایئر میں ملازم ہیں ان کی شادی بلاری میں ممتاز بنت عبدالکریم سے ہوئی۔ ان کی ایک بیٹی سعدیہ مصباح اور ایک بیٹا طاہر عبداللہ

ہے۔

بیٹیاں:

(۱) بدر النساء بیگم مرحومہ زوجہ سید سلیمان مرحوم کو ڈوگلی۔ ان کی تین بیٹیاں (۱) میمونہ: اسکی تین لڑکیاں اور ایک لڑکا ہے۔ (۲) شاہدہ: تین لڑکیاں ہیں۔ (۳) بلقیس: دو لڑکیاں اور ایک لڑکا۔ دو بیٹے (۱) مولوی عطاء الرحمن عمری گدگ میں ہیں ان کے ایک بیٹا عبدالحسید، بیٹی بدر النساء ہے۔ (۲) خلیل الرحمن انجینیر ہیں۔ سعودی عرب کی ملازمت سے واپس آ کر شادی کے بعد جنرال فیکٹری تورنگل میں انجینیر ہیں۔

(۲) عالیہ بیگم: زوجہ سید رحمت اللہ مرحوم (متوفی ۲۰۱۰) مانس کنٹر اکثر مقیم ہاسپیٹ۔ ۲۰۰۷ میں میاں بیوی نے فریضہ حج ادا کیا۔ ان کے دو بیٹے ہیں (۱) سید محمد اقبال انجینیر: وانی ولاس پور (ماری کنوی) ہری پور تعلق کے فضل الرحمن کی بیٹی امرین تاج سے شادی ہوئی (۲) سید محمد ارشد انجینیر (۳) اسماء بیگم مرحومہ زوجہ سید محمد زکریا ہیڈ ماسٹر، پھول بن انسٹی ٹیوٹ ہاسپیٹ۔ ان کی ایک بیٹی جویریہ حسنی اور بیٹا سید محمد یحییٰ۔

(۴) سلمیٰ بیگم: بچپن میں ہی عارضہ میں مبتلا ہونے کے باعث معذور ہے۔
(مولانا عبدالغنی صاحب سیفی رحمہ اللہ کے تفصیلی حالات کے لئے دیکھئے ”نقوش حیات“ مرتبہ محمد انور محمد قاسم سلفی مقیم کویت)

سید عبداللہ صاحب کا توحیدی مشن:

رائیڈرگ کی اکثر آبادی ہندو تھی مصلحین، مبلغین و اولیاء کی دعوت پر کچھ لوگ مسلمان ہو گئے۔ ان مسلمانوں کے دین پر تصوف غالب رہا جس کی بدولت ان میں شرک و بدعت کا عام رواج ہو گیا۔ ہنور کے خانوادہ سید و سادات سید شاہ سرمست حسین عرف سید عبداللہ صاحب اپنے گاؤں سے ہجرت فرما کر

رائیدرگ کو اپنا مسکن بنا لیا۔ اسی گاؤں میں بابا فخر الدین ایک شاعر گزرے ہیں جو قاسم تخلص کرتے تھے ان کا موحدانہ کلام ملتا ہے۔

اردو ٹیچر ٹریننگ کا امتحان لکھنے کے لئے مدراس تشریف لے گئے وہاں ان کی ملاقات مولانا سید قادر باشاہ سے ہوئی جو داعی الی اللہ حضرت مولانا سید محمد علی رام پوری کے خلیفہ تھے اور ان کو مجاہد فی سبیل اللہ حضرت سید احمد شہید اور مولانا محمد اسماعیل شہید اور نے اصلاح عقائد کے لئے سرزمین دکن کی طرف روانہ کیا تھا قادر باشاہ صاحب بھی دعوت الی اللہ میں اپنے استاذ محترم کی طرح بے شمار صعوبتیں برداشت کیں لیکن ان سب کے باوجود اپنے خون دل سے توحید کا چراغ جلاتے رہے۔ سید عبداللہ صاحب جوان کے شاگردوں میں سے ایک تھے موحد بن کر رائیدرگ لوٹ آئے۔ مدراس سے واپسی کے بعد انہوں نے توحید کا علم بلند کیا تو ان کو اور ان کے فرزند مولانا سید اسماعیل، اور ان کے رفقاء کو سخت مزاحمت کا سامنا کرنا پڑا۔ ذرا ذرا سی بات پر لڑنے مارنے پر تیار ہو جاتے۔ والد صاحب کا بیان ہے کہ ”جب وہ ابھی جماعت حفاظ میں تھے تو انہوں نے دیکھا تھا کہ بڑے جوشیلے نو جوان تھے اور توحید کے مشن کو خوب آگے بڑھایا۔ رائیدرگ میں بھی انکے ساتھ بڑا ناروا سلوک کیا جاتا مگر اللہ کا یہ بندہ ان ساری صعوبتوں کو برداشت کر جاتا۔“ (مکتوب مورخہ ۱۷ نومبر ۱۹۲۷ء)

کیونکہ یہ جاہل مسلمان دین اسلام نچے، جھنڈے، عرس، فاتحہ درود، بھانڈ، پیری مریدی کو سمجھتے تھے۔ محرم بڑے زور و شور سے منایا جاتا تھا۔ اب نچے جھنڈوں پر ہندوؤں کا غلبہ ہوتا جا رہا ہے۔ مجاور اور نچے اٹھانے والے جاہل مسلمان ہیں اور ہندو عید مناتے ہیں۔

والد صاحب لکھتے ہیں کہ ”رائیدرگ کے مشرکانہ ماحول میں اپنے توحیدی علم کا بیڑا اٹھایا تو خدا ہی کی تائید ان کی شامل حال ہوتی ہر وہ دور جہالت میں جو کبھی مکہ کی سرزمین نے دیکھا تھا سب کچھ ہوا، ماروں کی بوچھاڑ، گوبروں کا استقبال، گالیوں کی بدتمیزی، کوئی ایسی سنت نہ تھی جس کو رائیدرگ کے مخصوص بدعتیوں خصوصاً ہلکلی محلہ، آتمکور محلہ والوں نے نہ کیا ہو۔

”آپ نے اپنے فرزند کو عالم دین بنانے کی ٹھانی اور انہیں پہلے شمس العلماء حضرت مولانا عمر صاحب کرنولی (والد گرامی ڈاکٹر عبدالحق صاحب مرحوم) کی خدمت عالیہ مدرسہ شمسہ کرنولی میں بھیجا، پھر مولانا فقیر اللہ پنجابی ثم مدرسی (تلمیذ رشید حضرت شیخ الکل فی الکل سید نذیر محمد ڈٹ دہلوی کی خدمت اقدس میں پر نام بٹ روانہ کیا اور پھر وہاں سے خاندان غزنویہ کا فیض حاصل کرنے کے لئے مدرسہ غزنویہ امرتسر روانہ کیا جہاں خصوصاً حضرت العلام مولانا عبدالواحد غزنوی سے تعلیم پائی اور سند فراغت ۱۹۲۳ء میں حاصل کی۔ رائیڈرگ لوٹ آئے اور توحید کے پرچار میں اپنے والد کے ساتھ جٹ گئے۔“

(بحوالہ نقوش حیات از محمد انور محمد قاسم سلفی ص ۱۴)

ان میں توحید سے سرشار ہونے والوں میں چند ہستیاں تھیں جن کو مشیت ازل نے قلعی گر محلہ سے محترم خلیفہ ہنور صاحب متولی ہنگی محمد عمر صاحب، ہنگی چھوٹے امام صاحب، قلعی گر عبدالسلام، محمد احمد، محصول (کولے) عبدالعزیز صاحب قابل ذکر ہیں جو اپنے زمانے کے قابل ذکر موحدین میں سے تھے۔ گوندی باؤلی میں قاضی خاندان باموحد انسان گذرے ہیں جن میں قاضی عبدالستار، عبدالرحمن بیڑی فیکٹری، وکیل محمد غوث، عبدالجبار ثاحب، عبدالسلام صاحب، و ہنور صاحب، قلعی گر عبدالکریم صاحب، عبدالجید، عبدالسلام و پالتور علی صاحب قابل ذکر ہیں آپ حضرات نے بھی مولانا کا اس محلہ سے کافی ساتھ رہا اور اپنی مسجد الگ بنوائی۔ محلہ باہر پیٹ یہاں بھی اس ناموس توحید کے محافظ خصوصاً نانا صدیق حسین صاحب و اسمعیل، عبداللہ، سید عبدالکریم، سنار عبدالکریم صاحب و حافظ عبدالقادر مرحوم قابل ذکر ہیں۔ جنہوں نے اپنے آپ کو تحریک اہل حدیث ہی کے لئے وقف کر دیا تھا اور اس میں اکثر تاحین حیات داد اسید سرمست حسین شاہ کا ساتھ دیا، جو بحالت پیری میں بیٹھ کر خطبہ دیا کرتے تھے۔

محترم نانا صدیق حسین صاحب خطیب محلہ باہر پیٹ، آپ حضرت نور الدین صاحب مرحوم جن کی قبر صحن مسجد گوندی باؤلی میں ہے استاد محترم کے شاگرد ہیں جن سے کہ کلام پاک و توحیدی باتیں حاصل کیں تا حین حیات آپ نے مسجد باہر پیٹ کی خدمت امامت و خطابت للہ انجام دیں میرے سوتیلے

والدہ کے والد مرحوم ہیں۔ بڑے ہی ولی صفت انسان گذرے ہیں، ہر وقت تلاوتِ کلام پاک و درود و وظائفِ زبان پر تاجین حیات رہے تھے خدا غریقِ رحمت کرے۔ آمین‘

مدرسہ محمدیہ کی ابتدائی تاریخ:

ہنڈیکار محلہ میں بھی بڑے جو شیلے تو حید حضرات پیدا ہوئے جو قریب ہکلی محلہ کے قریب تھے جتنا ہکلی محلہ والے بدعت و شرک میں سرشار تھے اتنا ہی یہ اہل محلہ شراب تو حید میں سر مست اور سرشار تھے خصوصاً ہنڈیکار امام صاحب، آدم صاحب، رسول صاحب، سید علی صاحب اور ان کے صاحبزادگان، عبدالصمد و مولوی عبدالکریم، کٹر اکٹر عبدالغفور، عبدالستار، عبدالکریم، کٹر اکٹر و سنار محمد ابراہیم صاحب و حکیم محمد اعظم کڈ پوی قابل ذکر ہیں۔ آپ حضرات ہی کا ایثار تھا، جو سب سے پہلے مدرسہ محمدیہ کا بورڈ آؤیزاں ہوا مدرسہ صحیح معنی میں اس محلہ میں وجود پذیر ہوا۔

مدرسہ وانجمن محمدیہ:

مولانا سید اسمعیل صاحب نے خیال کیا کہ لوگوں میں ہٹ دھرمی اور ضدِ جہالت کی وجہ سے ہے چنانچہ ماہ ربیع الاول ۱۹۲۶ء میں میلاد کی نسبت سے حضرت مولانا نے اپنے تمام معتقدین کو ساتھ لے کر اس کا پہلا سنگ بنیاد قلی گر محلہ سنار عبدالوہاب صاحب کے چبوترے پر اجلاس کی شکل میں رکھا جس میں حضرت مولانا کی تقریر و وکیل محمد غوث صاحب کی تحریک و محصول عبدالعزیز صاحب ماسٹر کی تلگو تقریر سے اس کی بنیاد پڑی۔ دوسرے ہی دن سے مدرسہ عمل میں آیا۔

اغراض و مقاصد:-

(۱) کتاب اللہ و سنت رسول کو عام کرنا

(۲) عقائد صحیحہ کی اشاعت بدعات و خرافات کو مٹانے کی کوشش کرنا

(۳) دور دراز دیہاتوں میں عوام الناس تک اسلام کی آواز پہنچانا

- (۴) عقیدہ ختم نبوت و مقام نبوت کی حقیقت و اہمیت کو جاگ کر کرنا
 (۵) قوم کے یتیم و لا وارث بچوں کی تعلیم و تربیت کا انتظام کرنا
 (۶) محدثین و ائمہ و مجتہدین کو کوشش کو سراہتے ہوئے انکے ارشادات صحیحہ سے استفادہ کرنا۔
تاسیس مدرسہ: ہنگی متولی محمد عمر صاحب کے چبوترہ پر:

مدرسہ کی ابتداء کسی عمارت کے بغیر متولی محمد عمر صاحب کے چبوترہ (بمشا بہت چبوترہ) اصحاب صفہ) اس سنت کو جاری کرنے کے لئے شروع کیا گیا اور اس کے استاد اول خلیفہ ہنور صاحب قلعی گر محلہ و نیار محمد علی صاحب، خسر حضرت مولانا سید اسماعیل صاحب شروع ہوا جس کے ابتدائی شاگردوں میں بندہ (میرے والد محترم محمد عبداللہ صاحب) و برادر محترم مولانا عبدالغنی سیفی، مولوی عبدالغنی ابن ہنور صاحب، و ہنگی محمد اسماعیل و ہکلی عبدالرحمن، عبدالغفور، امیر حمزہ و سنار عبداللہ عبدالقیوم و غیرہم اور چند بہنیں (چچا سیفی صاحب نے ایک خالہ زاد بہن سارہ کا ذکر کیا ہے) بھی قابل ذکر تھیں جن کی ابتدائی تعلیم یسرنا القرآن سے شروع ہوئی۔

مدرسہ محمدیہ محلہ ہنڈیکار: مولانا کی کوشش سے یہ مدرسہ بطور کرایہ یا، اللہ مستقل ہونے تک مدرسہ یہاں چبوترہ سے منتقل ہوا اور پھر بطور کرایہ، اب موجودہ عمارت (جہاں مدرسہ قدیم جو شہر کے بیچ واقع ہے، جامعہ کی عمارت آثار قدیمہ میں شمار ہے۔ اب یہ بنات کے لئے مختص ہے جس سے ملحق مسجد ہے) مستقل طور پر جامعہ کے نام سے بنا۔ اس مدرسہ میں بھی مختلف اساتذہ کرام کی آمد و رفت رہتی جن میں ماسٹر عبدالستار صاحب ادھونی و دیگر اساتذہ کے نام قابل ذکر استاد محترم حضرت حافظ عبدالرزاق صاحب جواز ابتداء تا آخر عمر یہاں ناظرہ قرآن و سفارت کی خدمات انجام دیتے رہے۔ اس مدرسہ میں ہی ماہ رمضان المبارک میں تفسیر قرآن کا سلسلہ رہتا و اجلاس عام و مواعظ حسنہ کا بھی انتظام ہوتا۔

ہنگی متولی محمد عمر صاحب کی مدرسہ ہنڈا سے انسیت اور خدمات مدرسہ: آپ مدرسہ محمدیہ عربیہ رائیڈرگ کے ان بانی و مبانی میں سے ایک ہیں جن پر کامل اعتماد حضرت مولانا سید اسماعیل صاحب ناظم

جامعہ کو تھا مینجر آپ تھے، نگران آپ تھے خازن آپ تھے وغیرہ۔ آخر میں بعض ناگزیر حالات کی وجہ سے کچھ ناقابل ذکر باتیں حضرت مولانا اور آپ میں ہو گئیں تھیں جس کی وجہ سے آپ رائیڈرگ ہی کو خیر باد کہہ کر آپ کے صاحبزادے محترم مولوی ہنگی محمد اسماعیل صاحب خطیب مسجد بجواڑہ (آندھر پردیش) کے پاس مقیم رہ گئے۔

مولوی ہنگی محمد اسماعیل صاحب رحمانی، مدرسہ رحمانیہ دلی سے فارغ تھے۔ پھر آپ کراچی اور لاہور بھی گئے۔ مولانا ثناء اللہ امرتسری بعد نماز مغرب بلا ناغہ درس دیا کرتے تھے۔ آپ ان کے دروس میں شامل ہو کر فیض یاب ہوتے رہے۔ تعلیم سے فراغت حاصل کر کے وطن مالوف لوٹ آئے۔ آپ بڑے اچھے عالم اور خطیب بے مثال تھے۔ ۱۹۷۵ء سے آپ جماعت اہل حدیث کی خدمت سے وابستہ رہے۔ آپ اس جماعت کے امام اور خطیب تھے۔ آپ ہمیشہ اپنے خطبات جمعہ، وعظ و نصیحت میں توحید اور عبادت پر زور دیا کرتے۔ اختلافی مسائل سے اجتناب کرتے۔ آپ مشرب کل کے حامی تھے۔ شہر کے سارے لوگ آپ کو چاہتے تھے۔ جس سے ملتے وہ یہ سمجھتا کہ وہ ہمارے آدمی ہیں اور ہمارے ہمدرد و نمگسار ہیں۔ اتنی محبت انہوں نے حاصل کی تھی۔ جماعت کی مسجد کی تعمیر میں آپ نے اہم رول ادا کیا۔ آج وہاں ایک تین منزلہ مسجد ہے۔ مدرسہ عمر کے نام سے آپ نے ایک مدرسہ بھی قائم کیا۔ ۲۰ سال تک آپ نے یہ خدمات انجام دیں۔ پھر آپ نے کاروبار شروع کیا۔ اللہ تعالیٰ نے اس میں کافی برکت دی۔ ۱۱ نومبر ۲۰۰۲ء مطابق ۵ رمضان المبارک بوقت سحری بروز پیر انتقال کیا۔ پس ماندگان میں ان کی چار بیٹیاں اور دو بیٹے ہیں۔ آج ان کے فرزند ان اسی کاروبار کو سنبھال رہے ہیں۔ دوسری بیٹی کے شوہر یعنی ہنگی عمر صاحب کے نواسے، مولانا کے داماد اور بھانجے سید صدیق حسین جامعی بن سید عبدالعزیز صاحب ہیں۔ جماعتی خدمات کے ساتھ ساتھ کاروبار بھی کرتے ہیں۔

ہنگی چھوٹے امام صاحب: حضرت مولانا سید اسماعیل صاحب ناظم جامعہ سے آپ کو بچہ کی طرح لگاؤ اور چاؤ تھا اور آپ رشتہ کے لحاظ سے مولانا کے خالو کہلاتے تھے۔ بڑی ہی انسیت و محبت تھی۔ آپ کوچ

کی دعا و مدرسہ کرتقی کی دعائیں اور عمر درازی کی دعائیں دیتے رہتے تھے۔ تو حیدری علم میں دوش بدوش آپ نے اللہ مار پیٹ اور ہر قسم کی مصائب سہیں اور کبھی شکوہ سوائے صبر و استقامت کے نہ رہا۔

ہنگی چھوٹے امام صاحب مدرسہ کے صدر تھے۔ مدرسہ سے بے حد لگاؤ تھا۔ اپنے صرف خاص سے مدرسہ کے لئے بوقت ضرورت قرض حسنہ دیتے۔ مولانا کے سفر سے واپسی پر رقم واپس ہوتی۔ مدرسہ کے خاص بانیوں اور انجمن کے خاص کارندوں میں آپ کا خاص شمار ہوتا ہے اور سالانہ اجلاس جو حقیقی معنوں میں تبلیغی کانفرنسیں ہوتی تھیں۔ آپ کی جانب سے اشتہار نکلا کرتا۔ الحاج سید عبدالسلام صاحب بون فیکٹری بلہاری کی صدارت میں رانی چھتر میں ایک اجلاس منعقد ہوا تھا۔ شرکاء میں حضرت مولانا عبداللہ مدنی شولا پوری، مولانا یلین صاحب وغیرہم قابل ذکر ہیں۔

۱۹۴۱ء میں عربی درجات کے آغاز سے یہ مدرسہ ترقی کرتا ہوا جامعہ بنا۔ جیسے جیسے اللہ کی نصرت حاصل ہوتی رہی اس میں مزید شعبہ جات کا اضافہ ہوتا رہا جیسے شعبہ درس نظامی، شعبہ یتیم خانہ، سرکاری پرائمری سکول۔ جامعہ کا الحاق مدراس یونیورسٹی سے کروا کر افضل العلماء، منشی فاضل اور ادیب فاضل امتحانات کی منظوری حاصل کر لی۔ صوبہ مدراس کی تقسیم کے بعد جامعہ کا الحاق وینکٹیشور یونیورسٹی تروپتی (آندھرا) سے ہو گیا۔ اب اس کا الحاق سری کرشنا دیورایا یونیورسٹی انتت پور سے ہے۔ ۱۹۹۸ کی رپورٹ کے مطابق، اس جامعہ کی کمیٹی ہے۔ جس کے تحت درج ذیل ادارے کام کر رہے ہیں۔

جامعہ محمدیہ عربیہ:

اس جامعہ میں آٹھ سالہ کورس ہے۔ قرآن کی تعلیمات کے علاوہ حدیث، فقہ اور دیگر اسلامی علوم متداولہ پر تعلیم دی جاتی ہے۔ اسلامی تعلیمات کے ساتھ ساتھ انگریزی ریاضی سائنس جغرافیہ وغیرہ بھی پڑھائے جاتے ہیں۔ اس جامعہ میں طلبہ کے لئے قیام و طعام کا انتظام ہے۔ قابل اساتذہ کا عملہ تعلیم کے لئے کام کر رہا ہے۔ خطبات جمعہ سے شہر کے اطراف و اکناف کے لوگ جامعہ کے اساتذہ سے



جامعہ محمدیہ عربیہ رائیدرگ اندرون شہر کی قدیم عمارت

جامعہ محمدیہ اور نیشنل ہائی سکول:

اس اسکول کے بانی مولانا سید عباس عمری ہیں۔ بڑی جدوجہد کے بعد سرکاری گرانٹ منظور ہوا، خوب ترقی حاصل ہوئی یہاں بچوں کو اردو میڈیم میں دسویں کلاس تک نصاب کے ساتھ ساتھ عربی، ہندی، اردو اور انگریزی زبان بھی پڑھائی جاتی ہے۔ تدریسی عملہ میں مستقل اساتذہ ہیں ساتھ میں دفتری عملہ بھی ہے۔ ریاست آندھرا پردیش سے مستقل طور پر اس کا الحاق ہے۔ عملہ کی تنخواہ حکومت آندھرا پردیش سے دی جاتی ہے۔ مقامی مسلمان اس سکول سے استفادہ کر رہے ہیں۔



جامع مسجد محمدیہ ملحقہ جامعہ محمدیہ عربیہ رائیدرگ



جامعہ محمدیہ عربیہ کی جدید عمارت جامعہ نگر رائیدرگ

مدرسہ فاطمہ الزہراء

لڑکیوں کا مدرسہ ہے اس کورس میں داخلہ لینے کے لئے پرائمری کا پاس ہونا ضروری ہے۔ یہاں لڑکیوں میں اسلامی فکر پیدا کی جاتی ہے۔ اس چار سالہ کورس کے دوران طالبات کو قرآن، حدیث، سیرت، فقہ، خوشخطی کے ساتھ ساتھ فن ٹیلرنگ، ایمر ایڈری اور آئیٹیل پیئنگ سکھائے جاتے ہیں۔ قابل اساتذہ و معلمات کا عملہ ہے۔

شعبہ حفظ

جامعہ کا ایک اہم شعبہ ہے اس میں صرف حفظ اور تجوید سکھائی جاتی ہے۔ اس شعبہ کے نگران کار ایک حافظ ہیں جو طلبہ کی تجوید پر نگرانی رکھتے ہیں سالانہ امتحان میں کامیاب ہونے والے طلباء کو کرنول کی تنظیم سے سند قرأت دی جاتی ہے۔

شبینہ مدارس

شہر کے مختلف مقامات پر رات کے وقت بچوں کو پانچ اساتذہ قرآن کی بنیادی تعلیم یعنی حروف تہجی اور لیسرنا القرآن پڑھاتے ہیں۔

انجمنیں

جامعہ میں طلبہ کی تقریری صلاحیتوں کو اجاگر کرنے کے لئے تین انجمنیں مختلف سطحوں پر بنائی گئی ہیں۔

(۱) نداء الاسلام (۲) جمعیت الادب (۳) تہذیب الاخلاق

ہفتہ واری اجتماع کی شکل میں یہ انجمنیں ہوتی ہیں جس کی صدارت علمائے کرام کرتے ہیں۔

دارالافتاء:

عوام الناس کو جب بھی کسی دینی یا دنیوی امور میں کوئی مسئلہ درپیش آتا ہے تو اس کے حل کے لئے مدارس کی طرف رجوع کرتے ہیں۔ ہندوستان کے گوشے گوشے سے فتاویٰ آتے ہیں، ان کے ہر مسئلہ کا تسلی بخش جواب غور و خوض اور مدلل کتاب و سنت کی روشنی میں مہیا کرنے کے لئے دارالافتاء کے نام سے ایک شعبہ قائم کیا گیا ہے۔ یہ خدمت احسن طریقہ سے علماء کی موجودگی میں انجام پارہی ہے۔

جامعہ کی لائبریری

یہاں ہزاروں کتابیں موجود ہیں۔ جو عربی فارسی اردو، انگریزی، ہنگو اور کنڑ زبانوں پر مشتمل ہیں ان کے علاوہ سینکڑوں مخطوطات بھی موجود ہیں۔ لوگ بڑی مسرت سے اس لائبریری سے فائدہ اٹھاتے ہیں جس کو بانی جامعہ نے مسلسل کوشش سے بنائی ہے۔ جب شیخ الحدیث مولانا ابوالقاسم سیف بناری، مولانا ارشاد احمد مدنی اور مولانا قاری طیب صاحب نے اس لائبریری کا معائنہ کیا تو کہا تھا یہ ایک کرامت ہے کہ ایسے بجز اور پس ماندہ پہاڑی علاقہ میں ایسی نایاب کتابیں موجود ہیں۔ ریسرچ کے طلباء بھی اس لائبریری سے فائدہ اٹھاتے ہیں۔

دارالاقامہ:

جامعہ محمدیہ ایک اقامی درس گاہ ہے یہاں طلبہ کو رہنے اور کھانے کی سہولیات کے ساتھ درسی کتب اور ادویات اور نوٹ بکس مفت فراہم کی جاتی ہیں۔ دارالاقامہ کا مستقل عملہ ہے تین باورچی ایک وارڈن ہے جو دارالاقامہ کے معاملات کی نگرانی کرتے ہیں۔

انگلش میڈیم محمدیہ جونیر کالج

اعلیٰ تعلیم کے لئے ۱۹۴۴ء میں یہ ادارہ کھولا گیا جس میں دو کورس ہیں ۱۔ ہسٹری اکنامکس پولیٹنی کل سائنس ۲۔ کامرس اکنامکس اور پولیٹنی کل سائنس اس کے ساتھ ساتھ مادری زبان کے تحت اردو اور تیلگو زبانیں بھی پڑھائی جاتی ہیں۔



محمدیہ جو نیر کالج

محمدیہ کمپیوٹر سنٹر

طلبہ کو کمپیوٹر کا تعارف کرانے کے لئے کمپیوٹر سنٹر ہے جو طلبہ جو نیر کالج اور ہائی سکول میں پڑھتے ہیں وہی بچے کمپیوٹر کی تربیت حاصل کرتے ہیں۔

جمعیت دارالبر

بیواؤں کی مصیبت اور ان کی مسکینی کو مد نظر رکھتے ہوئے یہ قدم اٹھایا گیا ہے جس میں بے سہارا بیواؤں کی مدد ہو جاتی ہے۔ گیارہ لوگوں پر مشتمل ایک کمیٹی ہے وہ ایسے بیواؤں کا انتخاب کرتی ہے جو اس مدد کی مستحق ہیں ایسی منتخب بیواؤں کو ماہانہ وظیفہ دیا جاتا ہے۔

مسجد ویلفیر کمیٹی

یہ کمیٹی گیارہ نفوس پر مشتمل ہے جس کا مقصد مساجد کا تعمیر کروانا ہے۔ یہ کمیٹی جہاں مسجد کی ضرورت ہے معائنہ کے بعد مساجد تیار کرتی ہے۔

مستقبل کے منصوبوں میں محمدیہ ہاسپٹل اور ٹیکنکل کالج کھولنے کا ارادہ ہے جس کے زمین فراہم کر لی گئی ہے۔ جامعہ نگر میں نئی عمارتوں بنانے کا منصوبہ ہے۔

مولانا سید اسماعیل صاحب

۱۹۲۰ء تا ۱۹۶۳ء آپ نے زندگی قیمتی سال جامعہ کی ترقی کے لئے وقف کر کے جامعہ کو بام عروج پر پہنچایا۔ جامع مسجد و جامعہ کی عمارت شہر کے قلب میں تعمیر کروائی اور اس کے لئے سرکاری گرانٹ منظور کروایا اور اوقاف بھی بنوائے ان تمام سالوں میں مولانا کے بڑے فرزند سید عباس حامی عمری صاحب جامعہ کے انتظامی امور میں آپ کے معاون رہے۔ اسی دوران آپ پر فالج کا حملہ ہوا مختلف علاج معالجے کے بعد بھی افاقہ نہ ہوا اور فریض ہو گئے۔ اس دوران بھی کتب خانہ سے نماز فجر و عصر کتب منگوا کر اساتذہ اور منتہی طلباء سے پڑھوا کر سنتے۔ اسی دوران جامعہ کو گھن لگا مولانا کے سفر بند ہو گئے۔ مولانا حامی عمری ان کے قائم مقام بن کر نکلے لیکن چندہ اکٹھا کرنے میں کامیاب نہیں ہو سکے، لوگوں کے طعنے الزامات و اتہامات سے دل برداشتہ ہو گئے۔ نتیجہ یہ ہوا کہ طلبہ دوسرے جامعات کا رخ کرنے لگے سالوں فراغت کا سلسلہ موقوف ہو گیا۔ یا دوسرے الفاظ میں یوں کہا جاسکتا ہے کہ جامعہ کی ترقی پر روک لگ گئی۔ ان حالات کے پیش نظر مولانا عباس نے جامعہ کے مالی مساعده کے لئے عالم عرب کے سفر کی

تیاری مکمل کر لی لیکن قدرت کو کچھ اور منظور تھا۔ تین دن کی علالت کے بعد ۷ ستمبر ۱۹۷۶ء / ۱۲ رمضان المبارک ۱۳۹۶ھ انتقال کر گئے۔ اس حادثہ سے مولانا اور ان کے خاندان پر قیامت ٹوٹ پڑی۔ اپنی زندگی میں دو جوان بیٹوں کی جدائی دیکھی ایک سید عبدالباقی اور دوسرے سید عباس حامی عمری اس سے قبل سیدہ رحمت ماں صاحبہ جو بنگلور کو بیاہی گئی تھیں بہت کم عمری میں بیوہ ہو گئیں تھیں مولانا نے یہ سارے صدمے صبر و استقامت سے سہے۔

مولانا عباس صاحب کی وفات کے بعد مولانا نے جامعہ کے ہمدرد، ذی علم افراد کے صلاح و مشورہ کے بعد اپنے بڑے پوتے سید امیر حمزہ صاحب کو معتمد جامعہ اور دوسرے پوتے سید عبداللہ صاحب کو شریک معتمد، مولانا عبدالغنی سیفی کو ناظم جامعہ مقرر فرمایا اور ایک انتظامی کمیٹی کی تشکیل بھی کی۔ ان سب کی شب و روز محنت سے اس جامعہ میں بہار آنے لگی۔ انہی ایام میں مملکت سعودیہ سے مدنی علماء کی ایک جماعت مبعوث بن کر آئی تعلیمی معیار بڑھا اب تک یہ سلسلہ جاری ہے چند سال قبل جامعہ کا الحاق ”جامعہ اسلامیہ مدینہ منورہ“ سے ہوا قابل و لائق، ذہین اور ہونہار طلبہ داخلے کے لئے قطار میں لگے ہوئے ہیں۔

آج جامعہ محمدیہ عربیہ مختلف ادوار سے گذر کر میں ایک بڑی عمارت میں قائم ہے۔ یہاں سے سینکڑوں جید علماء و دعواتا فارغ ہوئے ان میں والد محترم ہنگی محمد عبداللہ صاحب جامعہ و سعیدی بھی ہیں۔ جامعہ کے فارغین کی وجہ سے اور جامعہ کی وجہ سے رائیڈرگ ہندو بیرون ہند مشہور ہوا۔ اطراف و اکناف میں اس مدرسہ کے اچھے اثرات نمودار ہوئے بہت سے مکتب و مدرسے اور جماعتیں بن گئیں۔ خصوصاً خواتین کی تعلیم کے لئے بلاری، ہرپن ہلی اور ہری ہر میں ہاسٹلوں کے ساتھ شاندار مدرسے کھل گئے۔

جامعہ محمدیہ عربیہ کی بدولت جماعت اہل حدیث کی ترقی ہوئی اب اس گاؤں میں سات اہل حدیث مساجد ہیں ہر مسجد میں مکتب کا انتظام ہے اور دیگر محلوں میں بھی مکتب چل رہے ہیں۔ جس کی وجہ سے بچے اور بچیوں میں اول دن سے دینی ماحول سے اس گاؤں سے شرک و بدعت کا خاتمہ ہو رہا ہے احناف

بھائی بھی شرک و بدعت کے معاملہ میں ہوشیار ہو گئے ہیں۔ خفی مسجدوں میں بھی اول وقت میں نماز پڑھنے کا اہتمام ہو رہا ہے۔

رائیڈرگ کا ماحول دینی و اسلامی ہے جو بھی سرکاری ملازمت پر تبادلہ پر یہاں آتا ہے وہ رائیڈرگ کو اپنا مسکن بناتا ہے یا رائیڈرگ کو یاد کرتا رہتا ہے۔ رائیڈرگ کے لوگ بامروت مہمان نواز اور خوش اخلاق ہیں۔ تمام بچے اور بچیوں میں علم کی روشنی عام ہے۔ ہر لڑکا اور لڑکی کم از کم اردو میڈیم دسویں کامیاب ہوتا ہے۔ لڑکے اور لڑکیوں میں دینداری عام ہے۔

جامعہ کے فارغین عرب و عجم کے علاوہ ہندوستان کے ہر خطے میں پھیلے ہوئے ہیں۔ مشہور تلامذہ میں مولانا عبدالباسط صاحب ریاضی، مولانا عبدالرحیم صاحب آثم عمری۔ مولانا محمد یوسف جمیل جامعہ، مولانا عبدالوہاب جامعہ ہرین ہلی ضلع داوگیرہ، مولانا شعیب میمن جامعہ جونا گڑھی، مولانا عبدالغنی جامعہ سلفی، مولانا عبدالقدیر جامعہ سلفی، محترم شیخ ظفر اللہ خان جامعہ ندوی (کویت)، مولانا عبدالغفور جامعہ (بحرین) محمد انور محمد قاسم جامعہ (کویت) ان کے علاوہ کویت میں ہی پندرہ سے زائد آپ کے شاگرد دینی خدمات انجام دے رہے ہیں۔

جامعہ محمدیہ عربیہ کے فارغین جو علاقہ میسور میں جماعت کی خدمت میں مصروف ہیں ان میں مولوی فیض جامعہ، مولانا ذبیح اللہ جامعہ اور مولوی ذکاء اللہ جامعہ وغیرہ ہیں۔ غرض رائیڈرگ کی سرزمین بڑی خوشگوار اور قابل رہائش ہے۔ والد محترم اس سرزمین سے اٹھے ہیں۔ مولانا عبدالوہاب جامعہ کا مولود و مسکن رائیڈرگ ہی ہے۔ آپ کے خدمات روز روشن کی طرح عیاں ہیں۔ آپ کے بارے میں نقوش حیات کے صفحہ ۵۸ پر محمد انور محمد قاسم سلفی یوں رقم طراز ہیں ”مولانا نے ۱۹۷۴ء میں جامعہ سے فراغت حاصل کی، اس کے بعد ہرین ہلی ضلع داوگیرہ کی ایک مسجد میں امام و خطیب مقرر ہوئے پہلے اپنے مقام کی جمعیت کو منظم کیا، پھر جمعیت شبان اہل حدیث کرناٹک کے ناظم ہوئے تقریباً ۱۲ سال تک صوبائی جمعیت اہل حدیث کرناٹک کے ناظم اعلیٰ چن لئے گئے۔ اس دور میں خطیب الہند حضرت مولانا عبد

المتمین صاحب جو ناگدھی امیر جمعیت اور آپ ناظم ہوئے، اس سنہری دور میں آپ نے کرناٹک کی جمعیت کو کیرلا کے بعد ہندوستان کی سب سے منظم اور نشیط و فعال جمعیت بنایا۔ اس عرصہ میں آپ ایک سے زیادہ مرتبہ نائب ناظم مرکزی صوبائی جمعیت اہل حدیث ہند کے عہدہ جلیلہ پر فائز رہے۔ افسوس کہ پھر صوبائی جمعیت کو اپنوں کی ہی نظر بد لگ گئی، اس کے بعد مولانا نے جمعیت کے جنجال سے اپنی جان چھڑائی اور ”الجمیعت التعلیمیہ والخیریۃ للاقلیتیۃ المسلمہ“ کے زیر نگرانی کی ایک تعلیمی ادارے قائم کئے اور خون جگر سے ان کی آبیاری کی، چھ سات سال کی محنت کے نتیجے میں، کلیتہ فاضلتہ الزہراء للبنات اور دیگر اس سے ملحق اداروں سے علم کے گلابوں کا ایک شاداب چمن معرض وجود میں آ گیا اور علم کی ایک بستی آباد ہو گئی، جسے دیکھ کر دل و نظر کو روحانی فرحت و انبساط حاصل ہوتا ہے۔ مولانا کا نام جدوجہد کی ایک پہچان بن گیا۔ متعنا بطول حیاتہ، و بارک فی جہدہ و نفع بہ الاسلام و المسلمین۔“

اسی سرزمین سے مولانا سید اسمعیل صاحب ہوئے۔ تاحین حیات دعوت تبلیغ میں سرگرم رہے۔ آخری ایام میں ملاقاتیوں سے حسن خاتمہ کے لئے دعا کر درخواست فرماتے۔ پورے اٹھارہ سال فریش رہ کر آخر ۳۱ جنوری بروز پیر ۱۹۸۳ء کو اس پیکر شرافت، علم و حکمت کا خزیںہ، مرد مجاہد نے داعی اجل کو لبیک کہا انا للہ وانا الیہ راجعون۔ دوسرے دن بروز منگل بعد نماز ظہر مولانا عبدالغنی سیفی عمری نے نماز جنازہ پڑھائی رائیڈرگ کے عام قبرستان میں تدفین عمل میں آئی۔

خاندان سادات

دادا حضرت مولانا سید اسمعیل صاحب رائیڈرگ مرحوم المعروف بڑے مولوی صاحب بن حضرت سید عبداللہ صاحب (سید شاہ سرمست حسین رحمہ اللہ) بن سید محمد اکبر حسینی المعروف اکبر شاہ لہجے حضرت ساکن ہنور، حضرت خواجہ سید شاہ صوفی سرمست حسینی چشتی خلیفہ سید امین الدین اعلیٰ بیجا پوری خلفاء میں

سے تھے، ہنور سے رائیڈرگ تشریف لائے سید عبداللہ صاحب نے کھلم نامی قریہ کے ایک خاندان میں شادی کی۔ ان کی دو بیٹیاں تھیں۔ بڑی بیٹی سے ہنگی چھوٹے امام صاحب سے ہوئی اور چھوٹی بیٹی ہاجرہ بی المعروف اٹو ماں سے شادی کی۔ یہ دونوں ہم زلف تھے۔ جن سے پانچ بیٹیاں اور ایک بیٹا، (۱) عائشہ بی (۲) زہرہ بی (۳) سیدہ ماں (۴) صفورہ بی (۵) زبیدہ بی اور مولانا عبدالرحیم مرحوم تولد ہوئے۔

دوسری بیوی عائشہ سے دو بیٹے (۱) مولانا سید اسماعیل اور (۲) مولوی سید عبدالعزیز صاحب پیدا ہوئے۔

مولوی سید اسماعیل صاحب رحمہ اللہ کے ۳ بیٹے اور ۳ بیٹیاں، سید عباس، سید عبدالباقی، ماسٹر سید عبدالواسع، بیٹیاں رحمت بی اور امتہ الرحمن (کٹور) اور سیدہ آسیہ

۱۔ سید عباس عمری رحمہ اللہ کی دو بیویاں: پہلی بیوی ماموں زاد بہن مریم عرف ماں جان۔ ان سے چار اولاد ہوئیں، دو بیٹے (۱) سید امیر حمزہ کرلیسا نڈنٹ جامعہ محمدیہ (۲) سید عبدالرحمن جامعہ محمدیہ میں سرکاری ملازم اور بیٹیاں (۱) سیدہ سعیدہ زوجہ نذیر الدین مقیم حیدرآباد اور (۲) سیدہ عائشہ عرف گوری اماں زوجہ سراج الدین مبارکپوری لیڈر ٹیکنیشن بن ظہیر الدین۔

دوسری بیوی رحمت خانم پھوپھی زاد بہن: ان سے تین لڑکے ہوئے۔ دو بچپن میں اللہ کو پیارے ہو گئے۔ سید عبداللہ عباس محمدیہ ہائی سکول کے ہیڈ ماسٹر، جامعہ کے شریک معتمد

۲۔ سید عبدالباقی: عین جوانی میں انتقال کیا۔

۳۔ ماسٹر سید عبدالواسع: وظیفہ یاب سرکاری مدرس، جامعہ محمدیہ کے رکن۔ اپنی اولاد و احفاد کے ساتھ خوشحال زندگی ہے۔ ان کے چار بیٹے ماسٹر خلیل الرحمن (۲) سید عبید اللہ (۳) ثناء اللہ جامعہ (۴) سید عباس ہیں۔

بیٹیاں

۱۔ رحمت بی کے شوہر عبدالظاہر صاحب کاتب روز نامہ سالار بنگلور۔ جوانی میں بیوہ ہو گئیں۔ ان کی

اولاد ہیں (۱) عائشہ (۲) سلمیٰ

۲۔ امۃ الرحمن: پڑھی لکھی خاتون ہیں۔ کٹور ضلع بلاری کے گاؤں میں اپنے بھرے پرے خاندان کے ساتھ ہیں۔

سید امیر حمزہ، سید عبدالمنان اور سیدہ آسیہ یہ تینوں بچپن میں ہی وفات پا گئے۔

سید امیر حمزہ کی بیوی زبیدہ بی ہندو پور سے بیاہ کر لائی گئیں جن سے دو بیٹے ہوئے (۱) سید محمد یوسف، یم اے اور (۲) سید عباس فیصل، یم ٹیک

سید عبداللہ (متوفی ۱۸ جنوری ۲۰۱۴) کی بیوی عائشہ بنت رحمت بی پھوپھی زاد بہن سے چار بچے (۱) سید محمد محیط (۲) سید کی (۳) ام الہدیٰ سلمیٰ اور (۴) لبتی

سید عبدالرحمن کو سلمیٰ بنت باجان (ہری ہر) سے بیاہ کر لایا گیا۔ جن کی ایک بیٹی صفیہ ہے۔

سید عبداللہ صاحب کے دوسرے فرزند مولوی سید عبدالعزیز صاحب کے سات بچے۔ ۵ بیٹے اور تین بیٹیاں (۱) مولوی ابوالکلام (۲) ماسٹر سید عبدالحلیم (۳) سید عبدالفتاح (۴) سید عبدالغنی (۵) سید محمد صدیق۔ بیٹیاں: (۱) عائشہ مرحومہ (۲) رابعہ مرحومہ اور (۳) عقیلہ

(مولانا سید اسماعیل صاحب رحمہ اللہ اور مولانا سید عباس صاحب رحمہ اللہ کے تفصیلی حالات کے لئے دیکھئے (۱) تابندہ نقوش (۲) متاع حامی: مرتب عبدالوہاب عبدالعزیز جامعی، ناشر جمعیت ابنائے قدیم، جامعہ محمدیہ رائیدرگ)

باب ۲

- | | | | |
|----|-------------------------|----|--------------------------|
| ۷۷ | ۱۷۔ مولانا کا تبحر علمی | ۵۷ | ۱۔ ابتدائی تعلیم |
| ۷۸ | ۱۸۔ بنارس سے واپسی | ۵۹ | ۲۔ اعلیٰ تعلیم |
| ۷۹ | ۱۹۔ بمبئی سے گھر | ۶۱ | ۳۔ دہلی |
| | | ۶۲ | ۴۔ پھانک جیش خاں |
| | | ۶۳ | ۵۔ ذکر بیان |
| | | ۶۳ | ۶۔ گرو نانک |
| | | ۶۴ | ۷۔ سوامی دیانند |
| | | ۶۴ | ۸۔ دہلی کے شام و سحر |
| | | ۶۵ | ۹۔ مدرسہ دارالہدیٰ |
| | | ۶۷ | ۱۰۔ مدرسہ دارالسلام |
| | | ۶۷ | ۱۱۔ تقسیم ہند |
| | | ۶۹ | ۱۲۔ دہلی کی ہماہمی |
| | | ۷۳ | ۱۳۔ قیام بنارس |
| | | ۷۵ | ۱۴۔ درس تعلیم بنارس |
| | | ۷۵ | ۱۵۔ قاری احمد سعید |
| | | ۷۷ | ۱۶۔ مولانا کا حسن انتظام |

ابتدائی تعلیم:

کلام پاک کی ابتدائی و اصولی تعلیم کا صحیح سلسلہ استاد محترم جناب حافظ عبدالرزاق صاحب ہی سے شروع ہوا۔ ناظرہ تعلیم کے اختتام کے بعد جماعت حفاظ کے داخلہ میں احقر نے حصہ لیا ایک تو یہاں ناظرہ و حفاظ کا سلسلہ تھا تو دوسری طرف ایک جماعت جناب محترم حافظ صاحب کی نگرانی میں ابتدائی تعلیم کے داخلہ کے سلسلہ میں جامعہ دارالسلام عمر آباد کا رخ کیا جن میں قابل ذکر جناب مولانا مینیر سید عباس صاحب، مولوی عبدالرحمن، مولوی عبدالغنی کلاں منشی فاضل، مولوی عبدالغنی سیدی مدرس جامعہ، مولوی عبدالکریم، ہنڈیگا مولوی محمد اسماعیل خطیب بجواڑہ وغیرہم، ابوالکلام ندوی۔ موخر الذکر مولوی محمد اسماعیل و عبدالرحمن، مولوی ابوالکلام ندوی نے تعلیم کے سلسلہ میں دہلی کا رخ بھی اختیار کیا۔ جماعت حفاظ کے بعد حضرت مولانا فضل الرحمن صاحب اعظمی افضل العلماء و منشی فاضل کی آمد پر تعلیمی معیار کافی بڑھ گیا تو بندہ ادھر عربی تعلیم کی طرف متوجہ ہوا جس کا سلسلہ از ابتدا جماعت ثالثہ نظام تعلیم رائد رگ تک رہا۔

اعلیٰ تعلیم

جامعہ نظامیہ حیدرآباد دکن آندھرا پردیش، (گلبرگہ شاخ) ۱۹۴۴ء:

پھر جامعہ نظامیہ گلبرگہ شاخ میں نصاب کی تکمیل کے لئے داخلہ لیا وہاں تو تقریباً کافی ماحول مشرکانہ و بدعتانہ ہی تھا، مگر قدرت نے بہر حال اپنی حفاظت میں رکھا۔ اس وقت مہتمم جناب مولانا حافظ حامد صدیقی فاضل دیوبند و پروفیسر دینیات گلبرگہ و صدر مدرس جناب مولانا معراج الحسن صاحب دیوبندی و مولانا نذرالحق صاحب قابل ذکر ہیں۔ یہاں بھی جماعت اہل حدیث غازی پورہ جس کے سرگرم کارکن محمد ابراہیم و عبدالحی، عبدالقادر، و استاذ الاساتذہ حافظ عبدالقیوم صاحب مرحوم ہیں۔ یہاں کی جماعت بھی کافی تبلیغی دلچسپی رکھتی ہے۔ اکثر خطبات جمعہ حافظ صاحب موصوف ہی تو حیدی سلسلہ میں دیا کرتے تھے۔ اکثر خطبات جمعہ یہیں سننے کے لئے بندہ اپنے دوست احباب کے ساتھ آتا۔

درجہ مولوی عالم نصاب جامعہ نظامیہ ہی میں تھا کہ سخت حادثہ جناب نذر احمد خاں کے صاحب زادے نور احمد خاں مدرس ملٹی پز ہائی سکول گلبرگہ کی طرف سے پیش آیا، انہیں پتہ چلا کہ میں مسلک اہل حدیث سے وابستہ ہوں تو مجھ پر لعن طعن شروع کی اور اپنے ہی ایک رفیق اکبر خاں کے ساتھ مار پیٹ کی نوبت آ کر مدرسہ سے اخراج کی صورت درپیش ہوئی۔ جماعت اہل حدیث غازی پورہ نے یہ حالت زار سنی تو انکے جذبات کو ٹھیس لگی اور دہلی مدرسہ رحمانیہ کی طرف رخ کرنے کا مشورہ دیا اور تعاون فرما کر وہاں تک پہنچنے کی سبیل بنائی۔ جزاھم اللہ فاحسن الجزاء



No. 4377

Published by—Hafiz Qamar-ud-Din & Sons, Kuria Quai Khanna, Meeki Ghat, Lahore.

© Hafiz Qamar-ud-Din & Sons, Kuria Quai Khanna, Meeki Ghat, Lahore.



تنتن المولوی منیر الحق النظار العثماني

مفتی مولانا محمد عبداللہ صاحب



بِسْمِ اللَّهِ الرَّحْمَنِ الرَّحِيمِ

الحمد لله وحده والصلاة والسلام على من لا نبي بعده - وعلمه انما يطيبين الظاهر من
 واسميه الكرمين جميعين **انما نزل** فلما كان الله تعالى ارحم الراحمين المنة البيضا من شمس
 اهل الصبر انما في كان زمان - تقريبا كما جل همهم ابتغاء وجه الرحمن - لا تحقير همهم
 تولى بهم طلب العلم الى كل النفس ولا مكاتل الشيطان - منه هو الولد العباسي
 والحق الحق من عبد الله من عبد الفدا فارق الامتنان ولو تعلموا في العاصم الظاهر
 العثمانيه - لا زالت واسمها آفة النظارة والدرس العثمانيه التي في حيد آباد الكون
 هو في الله تعالى عن الهند والفرن - وراحت في كنف وان الرئاسة الشامية - والشامية
 الاسلاميه - السلطان ابن السلطان **الملك محمد عثمان علي خان** كما ذكر
 ملك الله سبحانه وودونه - وما برحت عظمتها وهو منه - وقد فاز اليها الذي كور مشكاه
 من الحجرة التي في عظمها هي انتمنا التذلل والقبول في حق المولوي - بالذرية الالهيه
 بعد خرافه من الكتب التي في السنة الحادية التي اسلمها في الدليل - وقد نطق العمل والليل ايمن في
 بتاريخ ٤ من شهر ربيع الثاني سنة ١٢٨٤ من الهجرة النبوية مطابق ١٩٠٤ من شهر ربيع الثاني سنة ١٣٢٤

مولانا محمد عبداللہ صاحب

مفتی مولانا محمد عبداللہ صاحب

مفتی مولانا محمد عبداللہ صاحب

جامعہ نظامیہ حیدرآباد دکن آندھرا پردیش کی سند

دہلی:

یہ ۱۹۴۴ء کا ہنگامی زمانہ دور غلامی کے زنجیر ٹوٹنے کے قریب کا تھا۔ شب و روز مسلم لیگ و کانگریس و جمعیتہ العلماء و مجلس احرار و خاکسار غرض کہ ساری تحریکات بام عروج پر تھیں۔ یہ نہیں کہا جاسکتا تھا کہ کل کا طلوع ہونے والا سورج کیا پیغام لے کر آئے گا۔ بہر حال داخلہ مدرسہ رحمانیہ میں ہوا، اور یہاں استاذ الاساتذہ حضرت علامہ عبداللہ مبارکپوری شارح مفتاح المصباح، شیخ الحدیث اور ناظم رحمانیہ استاد الاساتذہ مولانا ذریعہ احمد دہلوی، مولانا عبداللہ کلیم، و بابا صدر الدین صاحب، مولانا بشیر مبارکپوری، مولانا عبدالجلیل رحمانی ایڈیٹر مصباح، قابل ذکر اساتذہ کرام ہیں جن سے شرف ملاحظہ بندہ کو ہوا ہے۔

بعض ناگزیر حالات کی وجہ سے مدرسہ دارالسلام میں سنن کا دورہ کرنا پڑا۔ جس میں قابل ذکر عالم باعمل صوفی منش خطیب مسجد کلاں صدر بازار، حضرت مولانا حاکم علی رحمانی، صدر مدرس، مولانا عبداللہ ٹوکنی رحمانی مولوی فاضل مدظلہ العالی، مولانا عبدالرشید اثاوی اور مولانا عبداللہ صاحب اثاوی، شیخ الحدیث۔ قیام احقر کا محلہ پھاٹک حبش خاں میں تھا۔ مسجد محتسب و مسجد حضرت میاں صاحب رحمۃ اللہ علیہ میں اکثر جمعہ پڑھنے کا اتفاق رہتا۔ حضرت مولانا یونس صاحب برادر مولانا احمد اللہ صاحب پر تباب گڈھی کے خطبہ جمعہ اکثر ذی علم و عبرت آموز رہتے۔

احقر کے ذمہ زمانہ طالب علمی میں امامت مسجد پھاٹک حبش خاں سبل اسلام کی تھی جس کو بحسن و خوبی ۱۹۴۷ء کے فسادات خوزریز تک نبھاتا رہا اور مسجد محتسب بھی اپنی تاریخی گہرائی میں اپنی شان الگ رکھتی ہے۔ بندہ اکثر و بیشتر یہاں رمضان المبارک میں شب قدریں و دیگر اجلاس میں شرکت کرتا۔ طاق راتوں میں اکثر علماء کرام جن میں قابل ذکر مولانا محمد یونس، مولانا حاکم علی، مولانا عبداللہ مجید باکردی ہیں جن سے اکثر شب قدروں میں کافی بیداری اور دینی زندگی رہتی۔ اور علاوہ بندہ کی ایک نظم جو عربی و اردو سے ملی جلی تھی بے حد پسند کی گئی اور اخبار اہل حدیث گزٹ ۱۹۴۶ء اور البیان بنگلور ۱۹۵۵ء میں شائع

ہوئی تھی۔ یہاں ایک قابل ترین ہستی جو اپنے وقت کے مایہ ناز عالم و حضرت نذیر حسین میاں صاحب رحمۃ اللہ علیہ کے شاگرد رشید حضرت مولانا عبدالرحمن پنجابی ہیں برادر مولانا فقیر اللہ پنجابی ثم المدراسی ہیں آپ میاں صاحب کے شاگرد ہیں۔ نحو کے یکتا عالم۔ احقر نے آپ سے شرح جامی پڑھی ہے۔ اس شرف سے میاں صاحب کا تعلیمی سلسلہ صرف ایک ہی واسطہ سے جاملتا ہے۔ آپ کا قیام اسی محلہ میں تھا اکثر محتسب مسجد میں آیا کرتے تھے۔ بندہ کو آپ کے جنازہ میں شرکت کا اتفاق ہوا۔ کثیر جماعت تقریباً کافی لمبی قطاریں تھیں۔ بڑی عجلت کے ساتھ قبرستان شید پورہ جو کئی میل لمبا ہے طے کیا گیا اور حضرت میاں صاحب و دیگر اہل علم ہستی کو اس عدم آباد میں آرام پاتے دیکھا۔ نور اللہ مضا جمعہ و قبر اہم۔

پھاٹک حبش خاں:

یہ محلہ حضرت میاں صاحب کی نسبت سے کافی شہرت رکھتا ہے۔ بڑی بڑی ذی علم و عمل و اہل دول ہستیاں رہ چکی ہیں۔ وقت کے عالم، صوفی، اللہ والے، باعمل حجاج، دولت مند طبقے کا اعلیٰ شمار اس محلہ میں ہوتا ہے۔ رات میں عجیب کیفیت خاموش فضاؤں میں سنائی دیتی ہے۔

دوران قیام پھاٹک حبش خاں میں ایک عجیب واقعہ ۱۹۴۶ء میں پیش آیا۔ صبح کے چار بجے حسب معمول بندہ تہجد کے لئے اٹھا، وضو کے لئے پانی چھوڑا اور کسی ضرورت سے اندر چلا گیا۔ پھر کیا سنائی دیتا ہے کہ کوئی آواز دینے والا پکار رہا ہے، ”عبداللہ پانی بھر چکا، دو بار اسی قسم کی آواز سنائی دی، میں حیران ہو کر ادھر ادھر دیکھا تو کوئی نہیں، سونے والے آرام سے سو رہے ہیں۔ آواز دینے والے تو دی، مگر آواز دینے والے کا پتہ نہیں واللہ اعلم بالصواب۔ سویرے میں نے استاد محترم مولانا عبدالرشید صاحب سے واقعہ کی تفصیل سنائی تو آپ نے فرمایا کہ اس برکت والے محلے میں بڑی بڑی عجیب حیرت کن باتیں ہوتی ہی رہتی ہیں ضرور یہ کوئی نیک جن ہے جس کا گذر اکثر اسی محلہ میں ہوتا رہتا ہے اور اس کا نام بھی عبداللہ ہے۔ واللہ اعلم بالصواب۔

ذکر بیان:

پھر آپ نے حضرت میاں صاحبؒ کے گذرے واقعات سناتے ہوئے آپ نے فرمایا کہ آپ کے درس حدیث میں علاوہ انسانی تلامذہ کے جنات تلامذہ بھی شرکت فرماتے اور درس لیتے اور رات میں آپس میں کسی قسم کی تکرار سبق کے لئے ہوتی تو پھر آپ کے پاس تشریف لاتے اور مسائل حل کرتے۔ بہر حال اپنا سرچشمہ انس و جن پر حاوی تھا۔ تمام ہند کشمیر اس کماری سے لے کر بنگال تک آسام سے لے کر جنوبی ہند تک پھیلا ہوا تھا۔ آپ خود ہی بڑے علمی سرمایہ کے لحاظ سے سمندر بے پایاں تھے، اخلاق کے مجسمہ، تلامذہ کے ساتھ خاص برتاؤ۔ واقعہ خاص مذکور ہے کہ ایک مرتبہ بنگال سے کسی طالب علم نے تحریر کیا کہ میں دلی کے لئے بالکل اجنبی ہوں مدرسہ کے راستہ سے ناواقف۔ بہتر ہے کہ کسی کو اسٹیشن تک روانہ کر دیا جائے۔ خط ملتے ہی آپ بہ نفس نفیس پہنچے اور طالب علم کا سامان خود اپنے کندھوں پر لیا اور مدرسہ تک پہنچا دیا۔ طالب علم مذکور مدرسہ میں داخل ہوا اور آکر استاد الاساتذہ حضرت میاں صاحب کے بارے میں دوسرے طلباء سے دریافت کرنے لگا کہ حضرت سے ملاقات کرنا چاہتا ہوں۔ جواب ملا کہ ارے میاں وہی محترم ہستی تھی جو تیرے سامان کو یہاں تک لے آئی۔ طالب علم گھبرا گیا اور آپ کے پاس معافی کے لئے پہنچا۔ مولانا نے فرمایا کہ نہیں، خود آقائے نامدار حضور اکرم صلی اللہ علیہ وسلم کا فرمان مبارک طالب علم کے بارے میں ہے کہ سمندر کی مچھلیاں اور سوراخ کی چینیٹیاں اس کے لئے دعا کرتی ہیں اور فرشتے خود ایسے طالب علم کے لئے اپنے پر پھیلاتے ہیں تو پھر میں ایسی فضیلت سے محروم رہوں؟

سکھوں کے گرو گرو نانک:

مشہور ہے کہ حضرت میاں صاحبؒ سے قرآن اور اسلامی تعلیمات سیکھا تھا اور اس کو ایک مسلم سمجھ کر بڑی خاطر مدارات سے مولانا نے پڑھایا۔ مگر آگے چل کر نیا مذہب جو نہ ہندوؤں سے اور نہ ہی

مسلمانوں میں مدغم ہوا ایجاد کر دیا اور ایک گرنٹھ بھی لکھی اس گرنٹھ کو اب بھی ان کے گردواروں میں بڑی عقیدت سے دیکھا جاتا ہے اور قابل بھی سمجھا جاتا ہے، جو پنجابی زبان میں تحریر ہے۔

سوامی دیانند جی: آریہ سماج کے بانی مہانی بھی مشہور ہے کہ حضرت میاں صاحب سے فیض یاب ہوئے تھے۔ آپ قرآن وحدیث کے قابل عالم و فنونیات میں کافی مہارت حاصل کی تھی اور اپنے طالب علمی میں کافی ذہین تھے۔ مگر آگے چل کر انہوں نے بھی ایک نئے مذہب کی بنیاد ڈالی جس کو آریہ سماج کہا جاتا ہے۔

سوامی جی سے کئی ایک مناظرے آگے چل کر مناظر اسلام فاتح قادیان آریہ سماج وفاتح اہل قرآن حضرت مولانا ثناء اللہ امرتسری سے ہوتے رہے جن میں قابل ذکر دلی، امرتسر، لاہور وغیرہ اہم مقامات ہیں۔ اس سلسلہ کے علمی مضامین اور میاں صاحب کے علمی خدمات استاد الا سا تذہ حضرت مولانا نذیر احمد دملوی کے مضامین ترجمان سے ملاحظہ کر سکتے ہیں جو کہ زمانہ انگریز کی محض انسانی ہمدردی بعض مستورات سے کرنے پر آپ کو انگریز دوست ثابت کرنے بعض معاندین نے کوشش فرمائی ہے۔ حضرت مولانا نذیر احمد نے اس کا دندان شکن جواب ۶۲-۶۳ میں دیا ہے۔ بہر حال یہ علمی فیض ساہا سال تک اسی محلہ پھاٹک حبش خاں میں آپ کا جاری رہا۔ یادگار کے طور پر یہاں پنجابی محلہ کی مسجد و مدرسہ و قیام گاہ، مشہور زمانہ لائبریری شمس العلماء مولانا نذیر حسین کی ہے۔ آپ کے جنازہ میں شرکت کرنے والوں کا بیان ہے کہ اتنی کثیر تعداد علماء، متقی حضرات کی ہم نے اس سے سابق میں نہیں دیکھی تھی دیکھنے والوں کا بیان ہے کہ سفید لباس و عمامے والے اتنے زیادہ تھے کہ انسانوں کا گمان ہی مشکل تھا۔ بقول دیگر جنات طلباء کی کثیر تعداد تھی جو جنازہ میں شرکت کے لئے آئی تھی۔ نور اللہ مضایعہ آمین۔

دہلی کے شام و سحر:

زمانہ ۱۹۴۲ء تا ۱۹۴۷ء اور خردی الحجہ آنکھوں دیکھا حال بھی درج کرنا قابل عبرت ہے۔ یہ وہ زمانہ محروج

تھا ایک طرف عربی مدارس کا جال پھیلا ہوا، دینی خدمات انجام دیے رہے تھے تو تبلیغی ادارہ بھی بھرپور سعی کر رہے تھے۔ حضرت مولانا الیاس بانی جماعت تبلیغی بھی نظام الدین بستی میں اپنی خاموش خدمات انجام دے رہے تھے۔ دیوبندی حضرات کا دار و مدار لے دے کر جمعیت علماء پر تھا۔ اور اس وقت حضرت مولانا کفایت اللہ صاحب مفتی ہند مدرسہ ایضاً دہلی مدرسہ اس، صدر جمعیت، و نائب صدر مولانا احمد سعید دہلوی اور آگے چل کر مولانا حسین احمد مدنی صدر و نائب صدر مولانا احمد سعید رہے۔ مدرسہ حسین بخش، مدرسہ ایضاً، مدرسہ عالیہ فتح پوری و ناظم اعلیٰ حضرت مولانا حفظ الرحمن صاحب ناظم اعلیٰ جمعیت علماء دہلی، زمانہ دار و آرازدی ہند کے بعد سولہ سال تک برابر خدمت کرتے رہے۔ قومی ملی و نیز احقر کے پیدائشی گاؤں رائد رگ بھی آئے تھے اور جامعہ محمدیہ کا معائنہ کیا اور تقریر بھی فرمائی جن میں کانگریس و دیگر کارکن شریک تھے۔ مدارس اہل حدیث میں زیادہ اور مشہور و معروف مدرسہ دار الحدیث رحمانیہ دہلی تھا۔ جس کے شیخ الحدیث مولانا عبداللہ مبارکپوری اور ناظم مولانا نذیر احمد دہلوی (متوفی ۳۰ مئی ۶۵ء) و مدیر محدث تھے۔ اساتذہ میں مولانا عبدالکلیم، صدر الدین، رستم صاحب، مولانا عبید الرحمن مبارکپوری مرحوم برادر شیخ الحدیث مولانا بشیر احمد مبارکپوری، مولانا عبدالجلیل رحمانی ناظم شہ ستیاں مدرسہ سعید یہ دار الحدیث پل بنگش دہلی۔ جس کے ناظم و شیخ الحدیث مولانا شرف الدین صاحب تلمیذ مولانا نذیر حسین صاحب محدث دہلوی، مولانا تقریظ احمد صاحب دہلوی، مدیر اخبار اہل حدیث دہلی وہ ناظم کتب خانہ محمدیہ دہلی۔ مدرسہ زبیدیہ کشن گنج دہلی، مدرسہ دار الہدی کشن گنج دہلی، مدرسہ حاجی علی جان، مدرسہ ریاض العلوم مچھلی والان دہلی۔

مدرسہ دار الہدی، کشن گنج، دہلی:-

مدرسہ فیاضیہ دہلی اب تک قابل ذکر مدرسہ ریاض العلوم اپنی خاموش خدمات مچھلی والان میں بزرگ نگرانی مولانا عبدالسلام بستوی مدظلہ العالی مدیر الاسلام کام ہورہا ہے۔

مدرسہ دارالسلام :-

یہ مدرسہ بمقام صدر بازار مسجد کلاں میں دو محترم حضرات ۱۹۴۷ء تک خدمات انجام دیتے رہے جن میں موجودہ عالم باعمل مولانا احمد اللہ صاحب کے شاگرد رشید حاکم علی خاں پنجابی اور دوسرے مولانا عبید اللہ ٹوکنی اور اس میں تحریک اہل حدیث اور تبلیغی کام انجام خاموش بلا معاوضہ محض خطوط نویسی ڈاکخانہ صدر بازار کے نیچے حصے میں کام کرتے خطوط لکھتے اور ذریعہ معاش کرتے جن کا اسم گرامی مولانا عبید الطیف صاحب مبلغ ہے جو آج بھی اکثر دہلی کے کثیر اجتماعات اہل حدیث میں شریک ہیں خدا آپ کے کام و مشاغل میں ترقی عطا فرمائے آمین۔ اور مولانا عبید اللہ ٹوکنی اور مولانا ابواسرائیل اور مولانا محمد اسماعیل بھی قابل بھی قابل ذکر حضرات ہیں۔

تقسیم ہند:

ہندوستان کی تقسیم کے بعد اکثر احباب پاکستان روانہ ہو گئے جس میں قابل ذکر علماء کرام، حضرت مولانا شرف الدین سعیدی پل بنگش، مولانا محمد یونس پرتاب گڈھی، مولانا حاکم علی استاد مکرم عبدالوکیل صاحب قابل ذکر ہیں ان میں مولانا یونس تو ۱۹۴۷ء تا ۱۹۵۰ء برابر پنجابی مسجد میں بمقام کراچی مسجد میں جمعہ کا خطبہ جاری تھا اور اس طرح اہل دول و جماعتی حضرات میں شیخ عبدالوہاب مہتمم مدرسہ رحمانیہ دہلی، بشیر الدین دہلی ناظم دارالسلام و سبل السلام، مولانا عبدالحنان ایڈیٹر میل گزٹ تاجر پاچہ گوردھن داس مارکٹ کراچی قابل ذکر ہیں۔





دہلی کی ہماہمی:

دہلی کی ہماہمی بھی قابل ذکر ہے جب کہ قیامت کا نفسی نفسی کا عالم تھا۔ آنکھوں کے سامنے گذرا۔ ۱۹۴۷ء کی تقسیم شب قدر (ستائیسویں شب ماہ رمضان کورات بارہ بجے ۱۵ اگست ۱۹۴۷ء ہوئی۔ بندہ و احباب جماعت مسجد محتسب پھانگ جش خاں دہلی میں شب بیداری ہو رہی تھی۔ بوقت ۱۲ بجے ہماری دہلی کی رات کی آزادی کی مسرت بھری خوشیاں دیکھنے کے لئے دہلی کے بازار و کوچوں میں گھما گھمی ہو رہی تھی اور ادھر ریڈیو اسٹیشنوں کے ذریعہ پوری دہلی کی کیا بھارت کی سرزمین پر انگریز آخری ہتھی لے رہا تھا اور ہندوستان کی ابتدائی حرکت پورے شباب سے شروع ہو رہی تھی اور ذمہ داری اور حلف وفاداری اٹھانے والوں میں مولانا ابوالکلام آزاد، نہرو، ٹیل، راجندر پرشاد، راج گوپال آچاریہ قابل ذکر ہیں اس میں آخری گورنر جنرل مونٹ بیٹن اور لیڈی مونٹ بیٹن ہیں جو یہ عظیم کروڑھا لوگوں کی ذمہ داری ان حضرات کو سونپ رہے تھے اور ایک ایک حلف وفاداری اٹھا رہا تھا جس میں اراکین پارلیمنٹ کی ذمہ داری خود نہرو و ٹیل کے سپرد کی گئی تھی اور آگے چل کر نہرو وزیر اعظم اور ٹیل نائب وزیر، اور مولانا وزیر تعلیم بنے۔ اب دوسرے دن ہی سے آنے والے پناہ گزینوں کا لامتناہی سلسلہ پاکستان یعنی لاہور (پنجاب) سے شروع ہوا اور فتنہ پروری کی پہلی جڑ سکھوں کی کرپانوں اور تلواروں سے ہوئی جنہوں نے ساری دہلی کو تباہی میں لے لیا اور یہ سلسلہ یہاں تک پہنچا کہ گاندھی جی جنہوں نے اپنی عظیم ذمہ داری دے کر یہ عہدہ نہرو اور ٹیل سے کروایا تھا کہ تم دونوں کو خلفائے اسلام حضرت ابوبکرؓ و حضرت عمرؓ کی طرح چلنا ہے، مجبوراً برت رکھنا پڑا اور آزادی سے قبل اور بعد بھی گاندھی جی کی پرارتھنا سبھارام لیلا میدان کے گراؤنڈ میں ہوتی تھی جس میں سب سے پہلے ایک معمر بزرگ سورہ فاتحہ پڑھتے، پھر گاندھی جی مع بچوں کے ایثار اللہ تیرے نام پڑھواتے اور بعد سیاسی و مذہبی باتوں کا نچوڑ پبلک کے سامنے اہنسا کی تعلیم کی صورت میں رکھتے جس میں ہندو مسلم سکھ عیسائی سبھی جمع ہوتے۔ مگر اب تقسیم ہند کے بعد

حالت دگرگوں ہو رہی تھی، قرآن کا پڑھنا ناگوار گذر رہا تھا۔ یہاں تک کہ برلا ہاؤس جہاں گاندھی جی ہر روز پراتھنا کرتے اعتراضات شروع ہوئے اور کہا کہ اب قرآن نہ پڑھائیں۔ اس قرآن نے تو ہمیں تقسیم کرایا اور یہ نوبت ہم تک لائی۔ مگر گاندھی جی نے کہا کہ قرآن اتحاد کا پیغام دیتا ہے اختلاف کا نہیں بہر حال یہی تگ و دو جاری تھی کہ آہ نے مظلوم مسلمانوں کی تائید اور مساجد کی عام بربادی اور باعصمت عورتوں اور جوان بچیوں کی بے حرمتی نہ دیکھ سکے اور اس سلسلہ میں برت کا سلسلہ جاری رکھا اور دہلی کے قتل عام بند کروانے مساجد خالی کرنے کی پبلک سے اپیل کی اور سلسلہ برت کی نقاہت یہاں تک پہنچی کہ مجبوراً مولانا آزاد اور نہرو پہنچ کر برت کھلوا یا مگر آپ آمادہ نہ ہوئے یہاں تک کہ سردار پٹیل سے بیزاری کا اظہار کیا اور مجبوراً مولانا آزاد کے کہنے کے مطابق مدراس سے ملٹری بلوائی گئی جس نے کئی دن بعد دہلی میں بزور بازو امن قائم کیا۔

اس طرح کا سلسلہ جو کہ رمضان سے شروع ہوا تھا مجبوراً سبیل السلام پھاٹک حبش خاں دہلی جہاں کہ مولانا میاں نذیر حسینؒ کی پائیزہ اور مقدس جگہ سمجھی جاتی تھی جس کے خطیب اعلیٰ جناب مولانا محمد یونس صاحب پرتا بگڈھی تھے جن کی شیریں مقالی وزبانی پنجابیوں کے دل موہ لئے تھے آپ کا خطبہ بڑا عالمانہ و اندز خطیبانہ و مورخانہ ہوا کرتا تھا اکثر احقر آپ کے خطبہ جمعہ میں شرکت کرتا (متوفی غالباً ۶۷ء) یا کبھی دوسرے اوقات میں مولانا حاکم علی پنجابی (نمونہ مولانا محمد جونا گڈھی) خطیب الہند کے طرح مسجد کلاں صدر بازار دیتے۔ دوسرے عالم دین مولانا عبدالرشید اٹاوی تھے جو کہ واقعی بڑے مہربان اور طلباء پر بڑی شفقت تھی و نیز احقر کو تو اپنا بچہ خیال فرماتے خدا غریق رحمت کرے بڑے ہی مریبانہ انداز رکھتے تھے (جن کا انتقال غالباً ۶۵ء میں) اسی مدرسہ مذکور میں قیام اور مولانا مذکور (عبدالرشید) سے سنن، ابو داؤد، نسائی پڑھی اور مدرسہ دارالسلام میں ترمذی و ابتدائی صحیحین مولانا شیخ الحدیث حاکم علی پنجابی (مہاجر پاکستانی) اور علوم ادب مولانا عبید اللہ ٹوٹکی رحمانی سے حاصل کیں۔

۱۹۴۷ء کے پر آشوب دور میں یہ متبرک مقام کو بھی خیر باد کہنا پڑا جب کہ کرفیو کھلنے کے بعد جب

لوگ سودا سلف کے لئے باہر نکلے تو فوراً دلخوش بلڈنگ کی دائیں جانب کی بلڈنگ ہندوؤں کے مقام سے فوراً مسلمانوں پر اشک آور بارود گولہ آتشیں آیا اور بڑی زور سے دھماکہ ہوا جس سے کہ ایک بھگدڑ مچ گئی لوگ ہلکے پلکے بھاگنا شروع کیا۔ پھر کرفیلوگ گیا پھر اس کے بعد مسلسل شب و روز یہی سلسلہ، رات تو بہر حال مشکل سے گذر جاتی چاروں طرف غیر قوم کی پکار (ہر ہر مہادیو) ہوتی۔ آگ لگتی، مکانات جلائے جاتے۔ ادھر جواب میں مسلمان بھی نعرہ تکبیر کی بلندی کرتے۔ پھر آگ کی بو چھاڑ۔ بندوق کی باڑ کا سلسلہ جاری رہتا۔ مجبوراً مذکورہ محلہ جب کہ اکثر مرد اور عورت اس محلہ کو چھوڑنے پر آمادہ ہوئے۔ یہاں تک کہ ایک دن ایسا سخت آیا کہ تمام مستورات محلہ پھاٹک حبش خاں اور اطراف کی عورتیں اُمنڈ پڑیں اور روتی سسکتی یہاں سے نکل کر ہمایون کا مقبرہ جانے یا پاکستان، لاہور کراچی جانے پر آمادہ ہو گئیں یہ وہ حسن و جمال تھا کہ جس سے پہلے کبھی یہ باعصمت اتنی بے نقاب ہو کر نہ نکل پائیں تھیں مجبوراً اپنے گودوں میں معصوموں کو لئے ہوئے بدکتے اور روتے ہوئے جارہے تھے اور ادھر پناہ گزینوں کا سلسلہ ہے کہ الور، بھرت پور، بے پور وغیرہ کی ریاستوں سے تمام مسلمانوں کو مجبوراً نکال دیا گیا تھا اور یہ روتے پیٹتے عورتوں سے زیورات چھیننے، کسی کے کان پھٹے، کسی کے گلے زخمی۔ غرض یہ مفلوک الحال یہاں مساجد کے صحن، مسجد محتسب اور قریبی حنفی مسجد، مسجد میاں صاحب میں مقیم ہو گئے تھے۔ اہل محلہ نے انکے کھانے کا انتظام کیا اور کچھ کالٹ کا۔ بہر حال اسی کسم پرسی کی حالت میں ان لوگوں کو اپنا آبائی وطن چھوڑنا پڑا۔ اب ذرا انکا حال اسٹیشن پر دیکھئے کہ ٹرینیں زخمی شدہ آرہی ہیں جس میں مردے بھرے پڑے ہیں، کوئی سسکتا دم توڑتا ہے جو لاشوں کے درمیان زندہ بچا اس نے جان بچی لاکھوں پائے کی حیثیت سے آیا اور حالات سنائے۔ بہر حال لوگ ٹرین پر سوار روپیٹ رہے دلی ماتا کو خیر باد کہہ رہے ہیں، کوئی کہتا ہے ”اے دلی تجھ سے ہم ہمیشہ کے لئے وداع ہو رہے ہیں“، کوئی کہتا ”اتنی عمر تو یہاں گذری اب یہ باقی بھلا میں کہاں گذاروں“ بہر حال عجیب اندوہناک منظر تھا۔

اسی اثنا بروز جمعہ جب کہ سارے نمازی نماز میں مصروف ہیں مسجد فتح پوری میں جب کہ اللہ کے

بندے بعد فرض سنتیں پڑھ رہے ہیں یکا یک بارود کا گولہ صحن مسجد میں ڈالا جاتا ہے جس کا انتظام پہلے ہی سے منظم غنڈوں نے کیا تھا کہ بس تینوں دروازوں پر سکھ، سندھی اور ہندو کھڑتے اور ہر نکلنے والے پر اے مسلّا اور پاکستانی کہہ کر پکڑ پکڑ کر نہتے مسلمانوں پر حملہ کرتے۔ پھر زخمی شدہ لوگ چاروں طرف تتر بتر پھیل جاتے۔ بس ایسا ہی حال ایک بھاگتے بھاگتے اسی محلّہ پھانک جہش خاں میں ایک سکھ اپنی کرپان لئے پہنچا اور حملہ آور صورت سے ہر ایک کو، تاکتا آیا کہ ایک افغانی جو چوکیدار کہ مانا والی گلی براستہ مسجد میان صاحب پہرہ دے رہا تھا اپنے چہرے سے ایسا حملہ کیا کہ بس دشمن خدا وہیں ڈھیر ہو کر رہ گیا۔ (مزید تفصیلات کے لئے کتاب خون کے آنسو ملاحظہ فرمائیں)

پھر احقر بھی اسی مسجد کو جس کی ذمہ داری کہ بندہ پر صرف ۸ روپے وظیفہ پر پانچوں وقت کی امامت و اذان کی ذمہ داری عائد تھی ادا کر رہا تھا خیر باد کہنا پڑا اور اس اثناے رمضان شریف میں احقر نے تراویح کی ذمہ داری مسجد اہل حدیث موری گیٹ دہلی (بالا خانہ) قریب استاذ محترم مولانا حاکم علی کے بھی عاۃ قرآن کروایا فللہ الحمد۔

اس محلّہ کی حالت بھی بگڑتی جا رہی تھی اور اکثر احباب اس کو چھوڑ رہے تھے، تو بندہ نے بھی اپنے بنگالی ساتھی کے محلّہ بلیماراں کو جانا پڑا، جہاں کہ کثرت آبادی مسلم کی تھی اور خوب حالت میں تھے۔ اب ذرا رب کی آزمائش بھی ملاحظہ فرمائیں کہ احقر اپنی ضروری کتابیں و چیزیں لے کر بازار فتح پوری میں پہنچا۔ اور اسی گلی سے براستہ فراش خانہ محلّہ بلیماراں میں جانا چاہا تو ایک گلی جو کہ مرہہ و اچار والی گلی کہلاتی ہے جس میں قبل تقسیم کافی مسلم دکان دار رہتے تھے، دو سکھ کھڑے دھتکار تے ہوئے کہا کہ اور مسلّے تیرے پاس کیا ہے۔ بس ابھی جواب ہی دے رہا تھا کہ اس نے ایک سخت دھچکے سے چیزیں چھین لیں۔ بس میں بہت افسردہ خاطر تنہا مالک پر بھروسہ کئے گلی سے گذر رہا ہوں کہ اوپر سے لعن طعن مسلّا کی آوازیں کسے جا رہے تھے۔ پھر میں یہ واقعہ اپنی جماعت اہل حدیث حضرات سے سنایا وہ بھی کبیدہ خاطر ہوئے۔

اسی مسجد میں چند دن قیام رہا گا ہے گا ہے امامت کی ذمہ داری بھی ادا ہو جاتی۔ بہر حال اسی تگ و دو میں از ماہ رمضان تا محرم الحرام گذرا۔ آخر مجبوراً میں نے مولانا سیف بنارسی کو لکھا کہ دہلی کے حالات اس طرح ہیں اگر آپ اجازت مرحمت فرمائیں تو بندہ یہاں کی سنن کی تکمیل کے بعد صحیحین کی تکمیل کر سکے گا۔ مولانا خط پاتے ہی جواب دیا اور فرمایا کہ علم کا دروازہ ہر حال میں آپ کے لئے کھلا ہے۔ جواب پا کر فوراً بنارس کا رخ کریں۔ مجبوراً یہاں سے مع سامان دہلی اسٹیشن پہنچا کہ لوگوں کی قطار بھری ہے۔ اسی اثناء ایک گھڑی احقر نے دہلی سے مختصر قیمت پر خریدی اور ایک بیٹری بھی۔ پھر ایک دہلی والے تاجر کلکتہ والے سے ذرا بڑی سائز کی دستی گھڑی خریدی ہوئی ریل میں۔ پھر یہ سفر عبور کر کے بنارس اسٹیشن پہنچے۔ یہاں بالکل امن و امان تھا۔ پنڈت گوندولہ پنت کا زمانہ بڑا باامن سارا یوپی کا علاقہ پُر امن کہلاتا تھا اور ہر جگہ یہاں کے امن کو سراہا جاتا۔

قیام بنارس:

سب پہلے اسٹیشن سے احقر مولانا کی مسجد محلہ دارانگر مدرسہ سعیدیہ بنارس پہنچا، جہاں مولانا عبید اللہ رائے بریلی، مولانا عزیز القدر ابوالکلام احمد ندوی اپنے دہلی کے زمانے کے ملے۔ پھر رحمانیہ، سعیدیہ پل بنگش کا زمانہ یاد آیا۔ مولانا نے سب سے پہلے تعلیمی حالت اور معیار دریافت کیا تو میں نے سنن کی سند دہلی بتلائی جو اس طرح اور ساتھیوں کے پاس جیسے مولانا عبدالباری بنگالی، عبید اللہ بریلوی، ابوالکلام احمد ندوی رائد رگی کے پاس نہ تھی جس پر مولانا جو کہ ایک حق پرست اور خدا ترس بزرگ تھے میری سند میں لکھ دیا کہ سنن کی سند ان کے پاس ہے بقیہ اس سے محروم ہیں۔ بہر حال اس طرح صحیح بخاری کی ابتداء جو کہ پہلے ہی ہو چکی تھی چند پاروں کے بعد آملنا ہوا۔ اسی طرح تفسیر القرآن مصنفہ مولانا ثناء اللہ امرتسری کے درس میں از اول تا آخر شریک رہے۔



درس تعلیم بنارس:

استاذ مرحوم نے احقر کے قیام و طعام کا بندوبست مسجد اہل حدیث جین پورہ جماعت سے کروایا جو احقر دونوں وقت ایک عبد الغفور صاحب تاجر ریشم، دوسرے محمد یعقوب صاحب اینڈ سنس یعنی صاحبزادگان محمد ابراہیم، محمد اسماعیل، محمد انوار الحق وغیرہم کے طعام مقرر ہوا۔ احقر دونوں کے ہاں جا کر اپنا کھانا لے آتا اور یہ حضرات بھی ایک چھوٹے بھائی کی طرح سلوک کرتے۔ یہ محلہ قریب ہی چھوہر کہلاتا تھا۔ اب ماشاء اللہ اچھے خاصہ تاجر ریشمی سلسلہ میں بنے ہیں جنکی ہندوستان میں زمزم سلک ہاؤز اور پاکستان میں بنارس سلک میوزیم چل رہی ہے۔ بارک اللہ۔

قیام اسی مسجد میں تھا اور احقر کے ذمہ پانچ وقت کی نماز تھی اور خطبہ جناب مولوی عبدالحنان صاحب جو استاد محترم کے برادر تھے۔ آپ خطبات محمدی دیکھ کر خطبہ دیتے۔ کبھی کبھی خاص اوقات میں آپ کے چچا اور استاد محترم کے بھائی جناب قاری احمد سعید بھی مدن پورہ بنارس سے آتے اور تبلیغی اوقات یا مخصوص پروگرام میں آپ کے جمعہ کے خطبات ہوتے۔

قاری احمد سعید:

آپ کا شمار ہندوستان کے مستند قراء میں تھا جن سے ہزاروں طلباء مدرسہ رحمانیہ سے فراغت اور سند قرات لے کے ملک میں پھیلے اور جماعت اہل حدیث میں مستند قرات کی بنیاد ڈالی۔ آپ ایک متین اور محتاط اور پُر جوش مبلغ تھے۔ آپ ہی سے مدن پورہ کی جماعت بیدار تھی اور اسی طرح اطراف و اکناف کے قریہ جات تبلیغی مقاصد میں کامیاب ہوتے اور علماء کرام کا اجتماع اور اجتماعی چندہ وغیرہ آپ ہی کی جدوجہد سے ہوا کرتا تھا۔ خدا غریق رحمت کرے بہت سی خوبیاں مرحوم میں تھیں۔

مولانا کا حسن انتظام:

مولانا کا مدارس کا انتظام بے حد پسند آیا۔ آپ ایک باوقار و باتمکین ہستی تھی۔ درس میں فرماتے کہ مجھے شیخ عطاء الرحمن مدرسہ رحمانیہ دہلی نے بلوایا کہ دیوبند کے تمام حاشیہ جو ہماری احادیث بخاری، مسل، ترمذی، مشکوٰۃ پر ہے اس کو تبدیل کر کے اہل حدیث حواشی لکھ دیں۔ مگر آپ فرماتے جی نہیں مجھے اپنے پدر کی درس گاہ کسی حال میں بھی نہیں چھوڑنا ہے۔ حتیٰ کہ مجھے خود اہل مدن پورہ رحمانیہ کے لئے بلوائے ہیں، مگر یہ پسند نہیں کہ میں جا کر وہاں درس دوں بلکہ انکے خود یہاں آنا چاہئے۔

آپ کا درس صبح ۸ بجے شروع ہوتا اور تقریباً ۱۲ بجے یا قبل ظہر تفسیر اور درس بخاری ختم ہو جاتا۔ پھر ظہر بعد کھانا اور قیلولہ ہوتا۔ آپ تمام طلبا کا انتظام اسی طرح فرماتے تھے کہ مسجد کا انتظام امامت و مؤذن بھی چل جائے اور یہاں کا قیام و طعام کا بھی اور سلسلہ درس بھی باقی رہے۔ جزاہ اللہ

مولانا کا تبحر علمی:

استاذنا سیف والد محترم مولانا محمد سعید کے شاگرد تھے اور آپ مولانا میان صاحب کے شاگرد تھے۔ آپ میان صاحب یہاں سے گذرتے ہوئے والد محترم (مولانا سعید) کے گود میں ابھی چھوٹے تھے تو آپ نے آپ کے لئے دعائیں دیں۔ آپ فخریہ اپنے درس میں کہتے کہ بزرگوں کی دعا میرے ساتھ ہے آپ نے اپنے پرانے ہندوستانی خاندان کے لحاظ سے راجپوت کہلاتے تھے بعد آپ کے دادا یا والد محترم کے زمانہ میں قبول اسلام فرمایا۔ پھر آپ بنارس ہی میں مقیم ہو گئے اور علم دین کی باقاعدہ خدمات انجام دینے لگے۔ والد محترم بھی ایک اعلیٰ پائے کی علمی ہستی کہلاتی تھی۔ اپنے قلمی و تبلیغی خدمات سے جماعت کو نوازا تو تحریری حیثیت سے قلمی خدمات بذریعہ رسالہ جات (اور خاص کر (الصین، بجر الا میں) و دیگر قلمی خدمات سے جماعت و قوم کو نوازا۔ آپ کے خود کا ذاتی پریس، (سعیدیہ پریس بنارس) دارانگر کے نام سے قائم تھا۔ استاد محترم ایک محتاط و متقی و حق پرست ہستی تھی۔ اسم باسٹمی۔ تحریر و تقریر میں

تلوار ہی تھے۔ آپ کے مواعظ حسنہ و قلمی خدمات کی دھوم سارے ہندو پاک میں مسلم تھی۔ خصوصاً اخبار 'اہل حدیث' کے پرانے فائل اور فتاویٰ ثنائیہ مجموعہ مولانا راز ملاحظہ فرمائیں تو آپ کا فتویٰ نہایت مدلل ہوتا تھا۔ اخبار میں جو بھی شروع فرماتے نہایت مدلل لکھتے۔ وعظ کا سلسلہ یوں تھا کہ پہلے آیات محکمات کے دلائل، پھر احادیث نبویہ، پھر تاریخی امثال سے تفہیم کرتے۔ پھر سیاسی پلیٹ فارم پر بھی تقاریر کا سلسلہ شروع ہوتا تو تاریخی معلومات کا سمندر بکھیر دیتے۔ آپ ایک کٹر کانگریسی تھے اور کھدر پہننے کی دلیل حدیث عائشہؓ سے وارد کرتے۔ آپ فرماتے کہ حضورؐ کی وفات کے وقت جناب مائی عائشہؓ سے دریافت کیا گیا کہ آپ کس میں کفنا یا گیا تو جواب ملا کہ دو کھدر کی موٹی چادروں میں۔ خود بھی پہننے اور ٹوپی بھی اسی قسم کی اور آپ کے برادر مولانا قمر بنارس مدظلہ العالی پروفیسر چندوسی کالج بھی اسی وضع کے پابند تھے۔ آپ خلافت، کانگریس کے سختی سے قائل تھے اور مولانا آزاد، محمد علی، شوکت علی کے مددگار۔

آپ فرماتے کہ سیاسی جلسے میں ہم شرکت کرتے۔ اور وقت نماز آتا تو مندروں کے صحنوں میں تک ہم نے نماز ادا کی ہے۔ مرحوم ایک خاص وضع کے پابند تھے۔ حتیٰ کہ اپنی حجامت سر اور چہرہ کی خود اپنے ہاتھ سے بنواتے۔ سیاہی بھی اپنی ہی وضع کی رنگیلی الگ بنا رکھی تھی، فرماتے تھے کہ میاں انگریزوں کی سیاہی استعمال سے بھی ہمیں وہم ہے کہ کہیں یہ حرام جنس ان میں استعمال نہ کریں نہ سرخی انکے استعمال کرنا نہ سیاہی۔ اتنے متشدد اللہ کے بندے تھے جہی تو آزادی اتنے قریب آئی۔ آپ دینی و دنیاوی مجتمع ہستی تھی۔ آپ کا خطبہ جمعہ بھی بڑا مسنون ہوتا۔ خطبہ اور نماز صرف آدھے گھنٹہ میں ختم ہوتی۔ بہر حال فضلِ خدا کہ ایسی مقتدر ہستی سے ہمیں تلامذہ کا شرف حاصل ہوا۔

بنارس سے واپسی:

بفضلہ تعالیٰ ماہ شعبان میں درس صحیحین سے فراغت مع سند پا کر چند ماہ محمد یعقوب اینڈ سنز بنارس سلک میوزیم کراچی میں ملازمت کی وطن واپسی پر مالک دکان نے ایک خالص بنارس ساڑھی تحفہ عطا

کی۔ وہاں سے براستہ بمبئی رائیڈرگ ہونا پڑا۔ دو چار دن ریلوے اسٹیشن سمنٹ چال روڈ بمبئی میں قیام رہا اور مومن پورہ مسجد اہل حدیث میں بیچ وقتہ نماز اور خطبہ جمعہ ادا ہوتا رہا۔ واقعی جماعت بمبئی نے بہت کچھ خدمات دینی و دنیاوی حیثیت سے کی ہیں جو قابل دید ہیں۔ پھر قیام مولانا راز اور موجودہ مولانا مختار احمد ندوی خطیب کے بعد سے پھر ہر حیثیت بہتر اور اچھی بن گئی ہے۔ اللھم زد فرزد۔

بمبئی سے گھر: سند یافتہ ہونے کے بعد اب اپنے وطن مالوف واپس ہونا پڑا۔ الحمد للہ کہ تمام رشتہ دار بخیر و عافیت پایا۔ ساتھ ہی ازدواجی زندگی کی تگ و دو شروع ہوئی جس کے نتیجہ میں حسب سنت ۱۹۴۷ء بزبان قاضی عبدالستار گوندی باولی اپنے ہی گھر میں عمل میں آیا۔ عجیب اتفاق کہ نکاح صرف احقر ہی کا تھا مگر شکر خدا کا کہ اس کاروائی میں اپنی ایک پھوپھی زاد بہن جنابہ نور جہاں کا نکاح بھی جناب سید عثمان صاحب متوطن بنگلور و مقیم رائیڈرگ سے صرف چند گھنٹوں کے ضروری مشورہ کے بعد ایک ہی ساتھ دونوں نکاح ایک ہی ولیمہ میں آئے۔ فللہ الحمد

باب ۳

- ۱۔ تلاش روزگار ۸۳
- ۲۔ قیام چتلدرگ ۸۳
- ۳۔ قیام چلکڑہ ۸۴
- ۴۔ شری رزگا پٹن ۸۶
- ۵۔ نواب حیدر علی خاں ۸۷
- ۶۔ ٹیپو سلطان شہید ۹۳
- ۷۔ چامراج نگر
- (محل وقوع) ۱۰۲
- ۶۔ قیام چامراج نگر ۱۱۲

تلاش روزگار

سفیر جامعہ محمدیہ عربک کالج رائدرگ:

تعلیم سے فراغت کے بعد جناب سید عباس صاحب مینجرجر جامعہ کے مشورہ کے بعد چند ایام کے لئے مدرسہ کاسفیر بن کر ٹیپو سلطان کی سر زمین ریاست میسور پر پہلی مرتبہ قدم رکھا۔ چتلد رگ، داونگیر، ہری ہر ہوتے ہوئے، شہر میسور و چامراج نگر کا دورہ برائے تعاون جامعہ کیا جو انتہائی کامیاب رہا۔ اس میں قابل ذکر احباب جن سے تعاون کے علاوہ آئندہ بھی معین رہے وہ تھے جناب سرقاضی سید محی الدین چتلد رگ اور عبدالباسط خان صاحب مدرس ٹل سکول، جناب شیخ احمد صاحب تاجر، شیخ عبداللہ و بخش صاحب لاری اونز اور ہری بی میں مولانا ادیس، وہم عصر مولانا فیض اللہ صاحب و مولوی عبدالغنی ابن بیگہ۔ میسور جناب امیر الدین قریشی صدر جماعت میسور، مولوی میر عبدالرحمن قریشی و میر بشیر احمد قریشی قابل ذکر ہیں۔ چامراج نگر میں جناب محمد آدم صاحب متولی مرحوم مالک آدم بیڑی، جناب محمود خاں صاحب تاجر مرحوم، حاجی محمد ابراہیم، محمد ابراہیم عرف صاحبان صاحب۔ گنڈل پیٹ نگر لہ وغیرہ ان تمام مقامات پر خطبہ جمعہ و تقاریر و خطابت کا سلسلہ بہتر طور پر رہا جن میں مرد و نوجوانوں کے علاوہ مستورات بھی شریک رہیں۔

قیام چتلد رگ:

یہاں ۱۹۲۸ء سے تقریباً ۱۹۵۰ء تک قیام رہا۔ بفضلہ تعالیٰ اس موقع پر بڑی ناسپاسی ہوگی اگر احقر جناب محمد قاسم صاحب ملا لمر و جو کہ دادا مرحوم کے بھانجے ہوتے ہیں جن کے تعلیمی مشاغل و دلچسپی کا یہ حال کہ باوجود خود کپڑے اپنے ہاتھ سے بننے لگا ہلیہ میر معلّمہ داماد معلّم، بہو معلّمہ، نواسی معلّمہ، نواسہ داماد کلرک۔ غرض سبھی تعلیم یافتہ طبقہ سے متعلق تھے ایسے وقت میں ملا لمر و مختلف دور میں قیام رہا اور بار بار

ڈی۔ او جناب سید احمد صاحب مدظلہ سے ملاقات ہو کر اسناد کی جانچ پڑتال ہوئی، چونکہ یہ تمام عربی میں تھیں ان کا اردو اور انگریزی میں ترجمہ ہوا۔

جناب محترم سید احمد، دی ڈسٹرکٹ ایجوکیشنل آفیسر نے پہلی بار مورخہ ۴ جولائی ۱۹۴۹ء میں عارضی ملازمت عطا کی، جو گورنمنٹ ہائس ہائی سکول اور گرلز ہائی سکول چٹلدرگ میں بزبان اردو، فارسی، ۱۹۵۰ء تک جاری رہی۔ اس ملازمت کو حاصل کرنے میں یہاں کے مدرس جناب عبدالباسط خان صاحب نے کافی دلچسپی لی۔ اس اثناء میں دنیاوی خدمت کے علاوہ انجمن اتباع اسلام باہر پیٹ میں بھی دینی خدمات ہوتی رہیں۔ اور پھر تقاریر مذہبی اور خطبہ جمعہ (مکان مسجد) میں بھی ہوتا رہا اور اس میں ہر حیثیت سے جناب شیخ احمد صاحب تاجر کا تعاون بہر حال رہا۔ بفضلہ تعالیٰ اسی اثنا میں پروردگار نے پہلی اولاد زینہ مورخہ قمری ۱۴ ذی الحجہ ۱۳۶۹ھ اور شمسی تاریخ بوقت صبح طلوع آفتاب مورخہ ۲۷ ستمبر ۱۹۵۰ء عطا کی۔ جن کا نام ابو الوفا محمد صبغۃ اللہ سعید عرف بابور کھا گیا۔

قیام چلکروہ:

اس طرح بچہ کی ولادت کے ۶ ماہ بعد پھر میونسپل ہائی سکول میں بسلسلہ ملازمت ۱۲ نومبر ۱۹۵۰ء تا ۱۰ نومبر ۱۹۵۳ء تقریباً تین سال میں محکمہ کی اجازت سے مدراس یونیورسٹی (شاخ بلاری) سے اینٹرنس امتحان اور نیٹل ٹائٹل کورس، اردو اور فارسی سبکٹ، رجسٹر نمبر ۱۳ (مارچ ۱۹۵۲ء) پاس کیا۔ مدراس یونیورسٹی کے انتہ پورسنٹر سے ادیب فاضل کے امتحان کیلئے رجسٹر سے اجازت حاصل کی۔

مورخہ ۱۰ جولائی ۱۹۵۳ء میونسپل کونسل چلکروہ کے جنرل ہاڈی میٹنگ میں ایک ریزلیوشن (۶) ڈی پی آئی کے ہدایات کے تحت میسورنٹی کے امتحان میں بیٹھنے کی اجازت دی گئی۔ اور پوسٹ کے اڈورٹائز کرنے اور قابل امیدوار کے ملنے تک مجھے جاری رکھا گیا۔

یہ دور بھی بڑا آزمائشی گذرا۔ یہاں بھی ازاول بہتر حالت تھی یعنی ایک مقامی سیرہ کا جلسہ اعلیٰ پیاناہ

بزرگ سادات سرقاضی سید محی الدین حسینی چٹلدرگ انجام پایا۔ جس میں بندہ کا اہم مقام رہا اور باقاعدہ سارے شہر میں اعلان۔ انگریزی، کٹر اور اردو میں تقاریر رہیں۔ جس کی شہادت مقامی اخبار آزاد اور الکلام میں ہے۔ مقامی حضرات کا کہنا تھا کہ اتنا اعلیٰ پیمانہ کا جلسہ اس عمر میں ہم نے صرف اب دیکھا ہے فللہ الحمد۔ یہاں بھی خطبہ جمعہ اکثر بندہ ہی دیا کرتا تھا اور یہاں کے مذہبی امور سے اکثر اجتناب رہتا، کیونکہ بعض بڑے اذہان زیادہ تر بدعات سے پڑتے۔ بعض حضرات سے تکلیف رہی، مگر ان میں اہم لوگ بھی تھے مثلاً سی۔ ایس عبدالحکیم میونسپل کونسلر، عبدالستار زمیندار و چمن صاحب و ٹیلر پیراں صاحب و متولی سبحان چمن صاحب کلمی والے، داؤد شریف تاجر گڑ قابل ذکر ہیں۔ اور غیر اقوام میں پریزیڈنٹ جے۔ رامپا اور صونانک قابل ذکر ہیں جنکے اثرات سے وہاں کی ملازمت کا سلسلہ تقریباً تین سال تک چلا۔ اللہ تعالیٰ جزائے خیر عطا کرے۔ بوقت تہجد یہی دعا رہتی تھی کہ کسی اچھی جگہ دینی و دنیاوی لحاظ سے پہنچادے۔ چنانچہ چامرا جنگر کے آرڈر آنے سے آٹھ دن پہلے ایک خواب رب کی مرضی سے آیا جس کو دیکھ کر از حد مسرت رہی۔ پھر کیا تھا کہ یوم چہار شنبہ میسور سے آرڈر صادر ہوا۔ مورخہ ۱۰ نومبر ۱۹۵۳ء کو چلکڑہ سے نکل کر دوسرے دن میسور ۱۱ نومبر ۱۹۵۳ء پہنچا اور ۱۲ کو بروز جمعرات صبح ڈیوٹی پر بفضلہ تعالیٰ حاضر ہو گیا اور پھر سروس رجسٹر مورخہ ۱۲ مارچ ۱۹۵۳ء کو کھولا گیا۔

چلکڑہ کی ملازمت کے دوران آپ نے جو دعا کی تھی کہ کسی اچھی جگہ دینی و دنیاوی لحاظ سے پہنچادے۔ اللہ نے قبول فرمایا اور چند دنوں کے بعد آپ یہاں منتقل ہو گئے۔ یہ وہ تاریخی سرزمین ہے جہاں والد صاحب دینی و دنیوی خدمت انجام دینے کے لئے قیام کرنے جا رہے تھے جس کی مختصر تاریخ یہ ہے۔

تاریخی شہر شری رنگا پٹن:

۱۳۹۹ء میں یدورا یا نے میسور کی بنیاد ڈالی۔ راجہ وڈیار ۱۵۷۸ تا ۱۶۱۲ تک حکمرانی کی چھوٹی ریاست کو بڑی ریاست میں تبدیل کیا، سری رنگا پٹن کو پایہ تخت بنایا۔

سری رنگا پٹن کا محل وقوع:

بنگلور میسور شاہراہ پر واقع تاریخی شہر ہے۔ بنگلور سے ۱۲۶ کیلومیٹر اور میسور سے ۱۴ کیلومیٹر کے فاصلے پر میسور کے شمال مشرق میں واقع ہے۔ کاویری ندی کی دو شاخوں کے درمیان میں ایک جزیرہ ہے۔ شہر میسور سے قبل وڈیروں کا یہی پایہ تخت تھا۔ یہ شہر نواب حیدر علی خان بہادر اور ان کے صاحبزادے شیر میسور حضرت ٹیپو سلطان کا پایہ تخت رہا۔ موسم گرما کا محل، دریا دولت باغ ۱۷۸۳ء میں تعمیر کیا گیا۔ یہ ان کی پسندیدہ رہائش گاہ تھی۔ اب اس کو میوزیم بنا دیا گیا ہے۔ اس محل میں نفیس کاریگری اور نقاشی کے نمونے دیکھے جاسکتے ہیں۔ یہاں اندرون حصار شہر بسا ہے۔ جس میں مسجد اعلیٰ اور رنگنا تھ کا مندر موجود ہے۔ بیرون حصار گنبد شاہی جو حضرت ٹیپو سلطان شہید، نواب حیدر علی خان بہادر اور ٹیپو کی والدہ فاطمہ بی کی آرام گاہ ہے۔ اس کے آہنسی دروازے ہاتھی دانت کے نقش و نگار سے آراستہ ہیں۔ شری رنگا پٹن سے ۳ کیلومیٹر دوری پر کاویری ندی کی یہ دونوں شاخیں پھر سے مل کر سنگم بناتی ہیں۔ سری رنگا پٹن سے ۴ کیلومیٹر اور میسور سے ۱۸ کیلومیٹر کی دوری پر رنگن تٹو، بڑا سیانچوری ہے یہاں پر سائبیریا کے پرندے چند دنوں کے لئے مہمان بن کر آتے ہیں اور افزائش نسل کے بعد اپنے وطن واپس لوٹ جاتے ہیں۔ ان پرندوں کو بڑے قریب سے دیکھا جاسکتا ہے۔ ان کے علاوہ کاویری ندی کے بڑے بڑے مگر مچھوں کو جو دھوپ میں پڑے رہتے ہیں قریب سے دیکھا جاسکتا ہے۔ بڑا پرسکون اور پر فضا منظر دیکھنے کو ملتا ہے بہترین موسم جون تا فروری ہے۔



گنبد شاہی، سلطان ٹیپوشہیدگی آرام گاہ شری رنگا پٹن ضلع منڈیا

نواب حیدر علی خان بہادر

اس شہر کی مختصر تاریخ یہ ہے کہ میسور کا راجہ نہایت کمزور تھا اور اس کا وزیر اعظم نندراج اور اس کا بھائی دونوں حکومت پر حاوی ہو گئے تھے۔ راجہ اور رانی کا حکم صرف محل میں چلتا تھا۔ حیدر علی کو نندراج نے اپنے سرپرستی میں ان کے جوہر کو دیکھ کر سپہ سالار بنایا۔ رانی دیواجی منی نے دیکھا کہ حیدر علی کا فوج پر مضبوط قبضہ ہے تو انہوں نے ان کو بلایا اور درخواست کی کہ کیسے بھی ہو نندراج سے چھٹکارا دلائیں، حیدر علی کے لئے یہ نازک مسئلہ تھا راجہ سے نمک حرامی وہ نہیں کر سکتے تھے اور نہ ہی نندراج جیسے محسن کو چھوڑ سکتے تھے جس نے انہیں آج یہ مقام دیا تھا۔ حیدر علی نے حکمت عملی سے نندراج کو سمجھایا۔ نندراج انتہائی چالاک تھا حیدر علی کی مصلحت کو سمجھا اور وزارت عظمیٰ سے سبکدوش ہو کر اپنی ذاتی جاگیر میں جا بسا۔ اس

واقعہ کے بعد حیدر سے ناراض ہونے کے بجائے نندراج کو ان سے اور زیادہ محبت ہو گئی اور میسور کا راجہ بھی خوش ہو کر حیدر علی کو ’فرزند ارجمند‘ کا خطاب عطا کیا۔ ایسے وقت میں حیدر علی جبکہ نندراج اور ان کا بھائی میسور کے راجا کو ہٹا کر خود راجہ بننے کی سوچ رہے تھے۔ اگر حیدر علی نہ ہوتے تو میسور کا خاندان کب کا مٹ گیا ہوتا۔ چند دنوں بعد یعنی اٹھارویں صدی کے نصف آخر میں حیدر آباد آپسی سازشوں کا شکار ہوا، صلابت جنگ کو قید کر لیا گیا بسالت جنگ اور میر نظام علی ریاست کے حکمران بن گئے۔ پانی پت کے میدان میں مرہٹوں کی شکست فاش کے بعد بسالت جنگ صوبہ سرا کو حاصل کرنے کے لئے سرا کی طرف چل پڑا راستہ میں ہسکوٹہ کا محاصرہ کر لیا لیکن فتح کرنے میں کافی تاخیر ہونے سے حیدر علی کی مدد چاہی۔ حیدر علی بسالت جنگ کی کمزوری کو جان گئے تھے کہ ان کی مدد کے بغیر ان سے قلعہ فتح ہونے والا نہیں۔ اس کا فائدہ اٹھاتے ہوئے بسالت جنگ سے یہ معاہدہ کیا کہ قلعہ فتح ہونے کے بعد قلعہ موجود سامان وہ لے جائے اور ہسکوٹہ اور اطراف کا علاقہ انہیں دے دیا جائے۔ بسالت جنگ قلعہ کے محاصرہ سے تنگ آچکا تھا اس نے نہ صرف شرط مان لی بلکہ یہ وعدہ بھی کیا کہ وہ دلی میں موجود مغلیہ سلطنت سے سرا کی صوبیداری کے لئے سفارش کرے گا۔ چنانچہ حیدر علی نے اپنی فوج کے ساتھ چند ہی دنوں میں ہسکوٹہ کا قلعہ فتح کر لیا۔ معاہدہ کی رو سے شہنشاہ ہندوستان نے ایک سفیر خاص کے ذریعہ حیدر علی کے نام کی صوبیداری کا فرمان روانہ کیا۔ فرمان کے ساتھ ساتھ ہیرے جواہرات تحفہ تحائف، نفارہ، نشان عطا ہوا۔ پھر کیا تھا سرا کا پورا علاقہ جنوبی ہندوستان کا سب سے بڑا علاقہ حیدر علی کی ماتحتی میں آ گیا۔ تمام پالیگاروں نے حیدر علی کو خراج دینا منظور کر لیا اب وہ سری رنگا پٹن کے ملازم نہیں سرا کے نواب تھے اور سری رنگا پٹن جیسی بہت سی ریاستیں ان کے ماتحتی میں تھیں۔ میسور بھی سرا کا باجگدار ہونے کی حیثیت سے حیدر علی کا تابع اور ماتحت تھا۔ حیدر کے خلاف کوئی بھی غلط قدم بغاوت تھی۔ میسور کی رانیوں نے پھر سازش کر کے حیدر علی کے پروردہ کھنڈے راؤ کو اپنی طرف ملا لیا اور چاہا کہ جس طرح نندراج کو ہٹایا گیا اسی طرح حیدر علی کو بھی مرہٹوں کی مدد سے ہٹا دیا جائے۔ اس سازش کے تحت پونہ نے ایسا جی

پنڈت کو اس مہم کے لئے روانہ کیا حیدر علی کو ان ساری باتوں سے لاعلم رکھا گیا۔ مرہٹوں کو بتا دیا گیا تھا کہ حیدر علی کو یا تو قتل کر دیں یا انہیں گرفتار کر لیں۔ کھنڈے راؤ جوان کا سکرٹری رہ چکا تھا اس نے اس بات کا پورا التزام کیا کہ کہیں حیدر علی جانے نہ پائیں۔

حیدر علی کے جان نثاروں نے چپکے سے ان کو سازش کی خبر دے دی۔ حیدر علی نے اپنے چند دوستوں کی ان کے کنبہ کی ذمہ داری دے دی اور راتوں رات فرار ہو گئے۔ عام راستہ سے ہٹ کر قلعہ پرکا و میری ندی میں برساتوں کی وجہ طغیانی آئی ہوئی تھی پرواہ کئے بغیر چھلانگ لگا دی اور بنگلور میں ان کا فوجی دستہ موجود تھا جا کر شامل ہو گئے۔ سرنگا پٹن میں صبح جب حیدر علی کی فرار ہونے کی خبر پہنچی تو مرہٹے اور کھنڈے راؤ ان کے تعاقب میں نکل پڑے۔ حیدر علی نے اپنے خاص ملازم سید مخدوم کو جنہیں فرانسسیوں کی مدد کے لئے بھیجا گیا تھا فوراً بلا لیا۔ مرہٹے بھی تعاقب کرتے بنگلور پہنچ گئے۔ حیدر علی اپنی فوج کے ساتھ قلعہ بنگلور سے باہر نکل آئے اور مرہٹوں سے ڈٹ کر مقابلہ کیا، فتح حاصل کی۔ اس جنگ کی خبر جب سری رنگا پٹن پہنچی تو راجہ رانیوں کو بہت صدمہ پہنچا ان کے وہم و گمان میں بھی نہیں تھا کہ حیدر علی مرہٹوں کی اتنی بڑی فوج کو کچل کر رکھ دیں گے۔ انہیں یقین ہو گیا کہ میسور کی ریاست جو چند قریوں پر مشتمل تھی اس کا کیا ہوگا۔ مرہٹوں کی شکست کی خبر پھیلی نندراج بھی یہ خبر سن کر ایسا جی کو خط لکھا کہ کھنڈے راؤ خدا رہے جس نے سازش کر کے خود انہیں حکومت سے بھگانے کی کوشش کی، جب نندراج اور حیدر علی کو دھوکہ دے کر رانیوں سے مل سکتا ہے تو کیا ایسا ممکن نہیں کہ ایسا جی کو بھی دھوکہ دے۔ انہوں نے آگے چل کر اپنے خط میں لکھا کہ حیدر علی راجہ کے وفاداروں میں سے ہیں حیدر علی کے بارے میں جو بدگمانی ہے وہ دل سے نکال دیں۔ نندراج کا خط ملتے ہی اس کے ارادے بدل گئے حیدر علی کو خط لکھ کر بتایا کہ بنگلور کی جنگ اور میسور کی رہائش پر جو خرچ آیا ہے وہ مل جائے تو وہ واپس چلا جائے گا۔ حیدر علی نے دانشمندی اسی میں سمجھی کہ مرہٹوں کو صرف خرچ دے کر روانہ کرنا مناسب نہیں بلکہ ان کو دور رکھنے کے لئے کچھ جاگیر بھی دے دی جائے تاکہ وہ فوراً سری رنگا پٹن چھوڑ کر چلے جائیں انہوں نے جنگ کے خرچ کے

علاوہ بارہ محل کا علاقہ بھی دے کر معاہدہ کر لیا اور مرہٹے رانیوں اور راجہ کو بے یار و مددگار چھوڑ کر بارہ محل پر قبضہ کرنے کیلئے نکل پڑے سری رنگا پٹن بے یار و مددگار ہو گیا۔ سری رنگا پٹن مرہٹوں سے خالی ہونے کے بعد کھنڈے راؤ اور راجہ اور رانیوں کی حالت امتزجی لیکن شاطر رانیوں نے حیدر علی کو اب نشانہ بناتے ہوئے ایک خط لکھا کہ ریاست کی ترقی اور خوشحالی کے لئے امن کا بہترین انتظام ضروری ہے جس کا فقدان ہے ریاست کبھی بھی ہاتھ سے نکل سکتی ہے، لہذا آپ سری رنگا پٹن تشریف لائیں اور اقتدار سنبھالیں۔ حیدر علی رانیوں کی چال اچھی طرح سمجھتے تھے انہوں نے ایسی شاطر چال چلی کہ کام بھی بن جائے اور بدنامی بھی نہ ہو۔ سید مخدوم کی مدد سے سری رنگا پٹن پر چڑھائی کر دی۔ محل پر گولہ باری جاری رہی تاکہ کھنڈے راؤ کو گرفتار کیا جاسکے۔ کھنڈے راؤ غدار رانیوں کی مدد بہت کر چکا تھا اسی لئے پیغام بھیجا کہ کھنڈے راؤ کی جان بخشی کی جائے۔ حیدر علی نے یہ بات مان لی کھنڈے راؤ کو حیدر علی کے حوالے کر دیا۔ حیدر علی نے اسے لوہے کے پنجرے میں قید کر دیا۔ جہاں بھی جاتے پنجرہ اساتھ لے جاتے۔ کھنڈے راؤ اپنی موت تک اسی میں بند رہا۔ سری رنگا پٹن کو فتح کرنے کے بعد اگر حیدر علی چاہتے تو سارا محل ڈھا دیتے راجہ کا قتل بھی کر سکتے۔ رانیوں کو قید کر کے لونڈیوں اور باندیوں جیسا سلوک کر سکتے تھے لیکن حیدر علی نے ایسا نہیں کیا کیوں کہ میسور کی حکومت سے انہیں رغبت تھی لہذا انہوں نے راجہ کی خدمت میں تحفے تحائف اور نذرانے روانہ کئے دربار میں باریابی کی اجازت چاہی۔ یہ حیدر کا اخلاق اور میسور کے راجہ کے لئے ادب تھا۔ ورنہ وہ جنوبی ہندوستان کے نواب تھے۔ ان کو کیا ضروری تھا کہ سری رنگا پٹن کی چھوٹی سی حکومت جو شہر سری رنگا پٹن کے محل کے اطراف کے چند دیہاتوں تک محدود تھی باریابی کی اجازت کی ضرورت نہیں تھی بلکہ راجہ کو ان کے شایان شان استقبال کے لئے حاضر ہونا چاہئے تھا لیکن حیدر علی نے اپنا فرض ادا کیا۔ حیدر علی اپنے خاص مشیروں سرداروں اور سپاہیوں کے ساتھ راجہ کے دربار میں حاضر ہوئے۔ ایک خاص ملاقات میں یہ فیصلہ ہوا کہ برائے نام سری رنگا پٹن کی ریاست حیدر علی کے حوالے کی جائے۔ اس کے بدلے راجہ اور اس کے ساتھیوں کو کچھ جاگیر

صرف کے لئے دیا جائے۔ حیدر علی نے راجہ اور رائیوں کے علاوہ اس کے ساتھیوں کی جان بخشی کی اور تین لاکھ روپیوں کی جاگیر عطا کی۔ ساتھ میں یہ وعدہ بھی کیا کہ ان کا وقار اسی طرح باقی رکھا جائے گا جس طرح اس حالت کو پہنچنے سے پہلے تھا۔ حیدر علی نے اپنی زندگی تک وعدہ نبھایا دسہرہ کی جب سو سواری محل کی تجلی وغیرہ جو آج بھی جاری ہے رہنے دیا اور سلطان کو بھی وصیت کی کہ دسہرے کے موقع پر خود راجہ کے لئے تحفے تحائف لے جاتے رہیں راجہ کے وقار کو دھکا لگنے نہ دیں جس پر سلطان نے اپنی شہادت تک برابر عمل کیا۔

ان تاریخی حقائق کے پیش نظر حیدر علی کو کیا غاصب کہا جاسکتا ہے؟ ہم اپنے ہی ہم وطنوں کو غدار اور متعصب کیوں کہہ رہے ہیں؟ اس کا بنیادی سبب یہ ہے کہ بنیادی اور ثانوی تعلیم میں جو تاریخ لازمی طور پر پڑھائی جا رہی ہے ان کتابوں میں تاریخ کو توڑ ٹوڑ کر ایسا مواد بھر دیا گیا ہے۔ ہم اس بات کو اہمیت نہیں دیتے کہ ان کلاسوں میں جو بات ذہن میں بٹھادی جاتی ہے ساری عمر بچہ اسکو صحیح سمجھنے لگتا ہے۔ یہی وجہ ہے کہ آج بھی حیدر علی، ٹیپو سلطان اور اونگ زیب وغیرہ بادشاہوں کے بارے میں کئی غلط فہمیاں پیدا ہو گئیں ہیں جو انہیں متعصب ذہنوں کی پیداوار ہے۔

حیدر علی اگر غاصب ہوتے تو آج میسور کا نام و نشان مٹ جاتا۔ میسور کا شہر آفاق دسہرہ کی تقریب دیکھنے کو نہ ملتی۔ ہمیں تو حیدر علی کا ممنون احسان ہونا چاہئے کہ انہوں نے اس تاریخ کو زندہ رکھا۔ جس کے شواہد ہمیں تاریخ میں ملتی ہیں۔

مشہور ہندو مصنفہ سیتا دیوی (Sabita Devi) اپنے ایک مضمون میں لکھتی ہیں

”حیدر علی پر سب سے پہلا الزام یہ لگایا جاتا ہے کہ اس نے اپنے ہندو راجہ سے غداری کر کے اس کا ملک چھین لیا اور خود بادشاہ بن بیٹھا۔ لیکن اگر تاریخ کا گہرائی سے مطالعہ کیا جائے تو یہ الزام بالکل غلط نظر آئے گا حیدر علی کے عروج سے پہلے میسور ایک بہت ہی معمولی ریاست تھی، جس میں صرف ۳۳ گاؤں تھے یہاں کے راجہ پہلے بیجاپور کے مسلمان بادشاہوں کے باجگزار تھے۔ اس کے بعد 1687 میں

شہنشاہ اورنگ زیب کے باجگذا رہ گئے۔ چند سال بعد اورنگ زیب نے میسور کے راجہ چک راج وڈیر کو جگ دیو کا خطاب دے کر نوبت اور نقارہ رکھنے کی اجازت دی۔ میسور کی جاگیر سرائے کے مغل گورنر کے ماتحت تھی۔ حیدر علی راجہ میسور کی ملازمت میں سپہ سالاری کے عہدے تک پہنچا۔ اس کے تھوڑے عرصہ بعد مغل شہنشاہ ہند نے حیدر علی کو سرائے کا گورنر مقرر کر دیا اور اسے شاہانہ مراتب اور نقارہ اور نشان معہ خطاب نوابی دربار مغلیہ سے عطا ہوا۔ اس طرح اندازہ کیا جاسکتا ہے کہ حیدر علی اب راجہ میسور کے ماتحت نہ رہا بلکہ راجہ میسور اس کے ماتحت تھا لیکن اس کے باوجود اس نے اپنے راجہ کی ہمیشہ عزت کی، باوجود اس کے کہ راجہ میسور 33 گاؤں کا مالک تھا اور حیدر کے زیر نگیں 80,000 (اسی ہزار) مربع میل ملک تھا لیکن وہ راجہ میسور کو اپنا آقا سمجھتا تھا اور اس کی ہر ممکن خدمت کے لئے ہر وقت کم بستہ رہتا تھا۔ اس نے کئی بار میسور کو تباہی سے بچایا لیکن جب راجہ کو غداروں نے راجہ بالکل مفلوج کر دیا اور حیدر علی کے خلاف سازش کرنے لگے تو اس نے مجبور ہو کر جاگیر میسور کی لگام خود اپنے ہاتھ میں لی اور راجہ کو ایک باجگذا والی ریاست کی حیثیت سے اپنی نگرانی میں رکھا۔ حیدر علی کے لئے آسان تھا کہ وہ اس طرح جس طرح ایسٹ انڈیا کمپنی نے اراکٹ اودھ، ناگپور اور ستارہ کے شاہی خاندانوں کو بے نشان کر دیا، میسور کے شاہی خاندان کو جلا وطن لردیتا۔ لیکن نہیں حیدر علی نے راجہ میسور کے اعزاز و مناصب بدستور قائم رکھا۔ دسہرہ کے موقع پر جو دربار ہوتا تھا اس میں حیدر علی اور اس کے لڑکے ٹیپو سلطان کی جانب سے راجہ کی خدمت میں نذریں پیش کی جاتیں تھیں۔ کیا اس کے بعد بھی حیدر علی کو غدار اور نمک حرام کہا جاسکتا ہے؟“ (سلطنت خداداد۔ ص ۶۸ تا ۷۰)

اس کے علاوہ تاریخ رولرس آف انڈیا (Rulers of India) کا مصنف ڈی اسول (D. Oswal) نے ص ۱۶۴ پر لکھا ہے کہ حیدر علی کے سامنے اس وقت اقتدار اپنے ہاتھ میں لینے کے سوا کوئی چارہ نہیں تھا۔ (تاریخ میسورس۔ خ۔ ۱۲۲)

ایک اور کتاب ہسٹری آف انڈیا (History of India) کا مصنف تھامسن (Thomson)

ص ۲۶۹ پر لکھتا ہے کہ حیدر کا یہ قدم بالکل حق بہ جانب تھا کہ اس نے میسور کا اقتدار اپنے ہاتھ میں لے لیا ورنہ راجہ اور سازش کرتا جس سے حیدر علی اپنی جان سے ہاتھ دھونا پڑتا۔ (تاریخ میسورس۔ خ۔ ص ۱۲۳)

ہسٹری آف حیدر (History of Hyder) کا مصنف بوئرنگ (Bowring) اپنی تاریخ میں اعتراف کرتا ہے کہ ”اگر کھنڈے راؤ جو حیدر علی کی خاص عنایت سے وزیر بنا دیا گیا تھا، حیدر علی سے غداری نہ کرتا اور راجہ اور اس کی رانیوں کو نہ اکساتا تو حیدر علی پر جان لیوا حملہ نہیں ہو سکتا تھا۔ حیدر علی کو بہت ستایا تھا، بہت تکلیف دی تھی اور اس وجہ سے حیدر علی نے مجبور ہو کر میسور کے اقتدار کو اپنے ہاتھ میں لے لیا تھا۔“ پھر آگے چل کر لکھتا ہے کہ ”جب حیدر علی کو حکومت مغلیہ کی طرف سے سرا کا نظام اور ہیڈ آف سٹیٹ کا اختیار دے دیا تھا تو خود بخود ریاست میسور سرا کے زیر انتظام آگئی تھی اور سرا کی حکومت کی ریاست میسور باجگذا رہی تھی۔“ (تاریخ میسورس۔ خ۔ ص ۱۲۳-۱۲۴)

حضرت ٹیپو سلطان شہیدؒ

کیم محرم کو حیدر علی کی وفات ہوگئی۔ وفات کی خبر کوراز میں رکھا گیا۔ ۳ محرم کو سلطان سرنگا پٹن میں داخل ہوئے۔ حکمرانی عملاً اسی دن سے شروع ہوگئی تھی۔ اس کا اعلان رسماً ۲۰ محرم ۱۱۹۶ھ یکشنبہ میں ہوا اور ٹیپو سلطان کی تاجپوشی عمل میں آئی۔ سلطان نے اس مسلک پر حکومت کی کہ سلطان سلطنت کے لئے ہے نہ کہ سلطنت سلطان کے لئے۔ اپنی سلطنت کے استحکام کے لئے درج ذیل خدمات کی ضرورت تھی۔

۱۔ رعایا کی اخلاقی، اقتصادی تجارتی و سیاسی اصلاح

۲۔ ممالک مفتوحہ کی اندرونی حفاظت

۳۔ اپنے ہم مذہب باشندوں کی اصلاح

۴۔ انگریز جو ہندوستان پر چھائے جا رہے تھے ان کے استیصال اور اس مقصد کے لئے ساکنان ہند کو متحد کرنے کی جدوجہد

۵۔ حریت، عدالت اور مساوات کی خاطر ملک میں بسنے والوں کو جاگیرداروں، زمینداروں، سرمایہ داروں، پالیگروں اور راجاؤں کے چنگل سے بندرتج آزاد کرانا اور ملک میں ایک لاطبقاتی سماج قائم کر کے اس کو جمہوری حکومت کی طرف آگے بڑھانا

۶۔ ہندوستان کے مختلف مذہب کے پیرو جو اپنے اپنے مذہب کی تعلیمات سے بھٹک کر کہیں عصبیت اور کہیں لامذہبیت کا شکار ہو رہے ہیں ان میں سے عصبیت کو دور کرنا اور ان میں خدا پرستی پھیلانے کی کوشش کرنا۔

۷۔ ملک کے دفاع کو مضبوط اور پائیدار بنانے کے لئے دیگر اقوام مشرق سے مدد لینا۔ اغیار کی تجارتی اور اقتصادی لوٹ کھسوٹ سے ملک کو بچانا۔ پردیسی مال کی برآمد کو روکنا اور دیسی مصنوعات اور ملکی تجارت کو فروغ دینا۔

یہ تھے وہ فرائض جو سلطنت سونپے جانے کے دن سلطان کے روبرو تھے۔ ان کی ادائیگی کے لئے سلطان نے مختصر سے ۱۷ سالہ دور میں وہ سب کچھ کیا جو ایک سلطان کو کرنا چاہئے تھا۔ سلطنت خداداد کی مملکت میں وہ کونسے طبقے تھے جو اس سلطنت سے ناراض تھے اور اس کو ختم کرنے کے درپے تھے۔

۱۔ سلطان نے اپنی مملکت کی تمام ریاستوں کو ختم کر کے ایک ریاست کو باقی رکھا جس کا پائے تخت شرنگاپٹم تھا۔ اگرچہ کہ اس ریاست کے تمام حقوق برقرار تھے لیکن اقتدار و انتظام ان سے چھین لیا گیا تھا۔

۲۔ وہ تمام نواب اور راجاؤں جن کی ریاستیں ملک کے مفاد کے پیش نظر ختم کر دی گئی تھیں ان کے مالک کچھ تو مملکت کے باہر مدراس، حیدرآباد وغیرہ میں تھے تو ان کے رشتہ دار اور متعلقین حدود سلطنت

کے اندر ہی تھے۔

۳۔ وہ تمام زمیندار جن کی زمینداریاں ختم کر دی گئی تھیں اپنی سابقہ حالت کو پانے کے لئے بے قرار تھیں۔

۴۔ ان پالیگاروں کا جم غفیر جن کی فرعونیت کے سارے ساز و سامان فنا ہو چکے تھے اندر ہی اندر آسمان پر آنکھیں لگائے بیٹھے تھے۔

۵۔ وہ شرابی، زانی اور وہ تمام مجرمانہ خصلتوں کے مالک جن کو حکومت خداداد کے قانون نے ان کی مرغوب ترین خصلتوں سے محروم کر دیا گیا تھا ماہی بے آب کی طرح لوٹ رہے تھے۔

۶۔ وہ ناموس فروش جو عفت مآب عورتوں کو ان کے فلاکت زدہ ورثاء سے کوڑیوں کے مول خرید کر عصمت فروشی کی منڈیوں میں ”سمایا چار“ کے نام سے عورتوں کو بیچتے تھے، اپنی اپنی روزیوں سے محروم تھے۔

۷۔ وہ قصائی کے دل والے ٹھیکے دار جو انگریزوں کے ہاتھوں ملکی مال برآمد کر کے گل چھڑے اڑا رہے تھے، اپنی آمدنیوں سے محروم تھے۔ بڑی بڑی تجارتوں کو تو میانے کی سلطان کی سکیم کی روز افزوں ترقی کو دیکھتے ہوئے وہ دو بدن مایوس ہوتے جاتے تھے۔

۸۔ ان کے علاوہ وہ تمام مجرمانہ ذہنیت و عادت کے مالک افراد جو حکومتوں اور فوجوں میں سرکار دربار میں اس زمانے میں عموماً اس لئے شریک ہوتے تھے کہ ان کو عفت مآب دیویوں کی عصمت لوٹنے اور غرباء کے خون سے ہولی کھیلنے کا موقع ملے گا۔ سلطنت خداداد کے قوانین و ضوابط کی سختی کے ماتحت اپنے مناصب اور عہدوں میں کوئی جاذبیت اور کوئی دلکشی نہیں دیکھتے تھے۔

۹۔ سلطان پر جس طرح حکمران ہونے حیثیت سے رعایا سے متعلق فرائض عائد تھے اس طرح ایک مسلمان ہونے کے ناطے اپنی ہم مذہب رعایا کی اصلاح کے فرائض بھی عائد تھے اس سلسلے میں سلطان اپنے بعض اقدامات کے ذریعے مسلمانوں کے جن گروہوں کو ناراض کرنے پر مجبور تھا ان میں سے ایک

گروہ اہل بدعت کا تھا۔

۱۰۔ کچھ فرقہ پرست مسلمان ایسے تھے جو ان مسلمانوں کے ساتھ امتیازی سلوک کے خواہشمند تھے جس کی سلطان کی مساوات والی پالیسی میں جگہ نہ تھی۔

ٹیپو سلطان کی ان اصلاحات کی وجہ سے مملکت میں خوش حالی کا دور دورہ رہا۔ مورخ سنکلیئر اپنی تاریخ ہند میں لکھتا ہے کہ ”جس وقت انگریزی فوجیں ٹیپو سلطان کے ملک میں داخل ہوئیں تمام رعیت ہندو مسلمان نہایت خوش حال ہیں۔ تمام ملک سرسبز ہے۔ زراعت اچھی ہو رہی ہے۔ کل رعیت سلطان کے نام پر فدا ہو رہی ہے۔ آخری جنگ میں جس وقت انگریزی فوج سرنگاپٹن میں داخل ہوئی تو رعایا نے اپنی دولت انگریزوں کے سامنے لا کر رکھ دی کہ وہ سلطنت کو ٹیپو کے خاندان میں چھوڑ کر چلے جائیں۔ اس سے معلوم ہوتا ہے کہ ٹیپو سلطان اپنی رعایا میں کتنے ہر دل عزیز تھے۔

کیپٹن لٹل لکھتا ہے۔ جب ہم ٹیپو کے ملک میں داخل ہوئے تو دیکھا کہ صنعت و حرفت کی روز افزوں ترقی کی وجہ سے نئے نئے شہر آباد ہوتے جا رہے ہیں۔ رعایا اپنے اپنے کاموں میں مصروف منہمک ہے زمین کا کوئی حصہ بھی بخر نہیں ہے۔ قابل کاشت زمین جس قدر بھی مل سکتی ہے اس پر کھیتیاں لہرا رہی ہیں ایک انچ زمین بھی بے کار نہیں ہے

لیکن انگریز کو اس بات کی فکر لاحق تھی کہ اگر ٹیپو سلطان کو ایسے ہی چھوڑ دیا جائے تو ہندوستان میں کبھی وہ پنپ نہیں سکے گا۔ ایک تو وہ اس کا مقابلہ نہیں کر سکتے تھے اور دوسرا اصلاحات کے باعث ملک کو خوشحالی کی طرف لے جا رہے تھے جس سے انگریزوں کو اس ملک کے استحصال میں رکاوٹیں پیدا ہو گئیں۔

وہ جانتے تھے کہ اتحادی فوجوں کے ساتھ بھی وہ ٹیپو سلطان کو نہیں جیت سکتے جس کے لئے انہوں نے شروع دن سے ہی ٹیپو سلطان کے خلاف سازشوں کا جال بنا شروع کیا جس سے میسور کو اور دو جنگوں کا سامنا کرنا پڑا۔ سلطان کے دور میں میسور کی تیسری جنگ ہوئی جس میں سازشوں کے باعث سلطان کو مجبوراً صلح کرنی پڑی اور سلطنت کا آدھا حصہ اتحادیوں کے قبضہ میں چلا گیا۔ جنگی اخراجات کی

ادائیگی تک اپنے دو بیٹوں کو انگریزوں کے پاس رہن رکھنا پڑا۔ شرائط صلح کی رو سے بارہ محل، سلیم، انوراگری، سنگل درگ، دنڈیگل اور کالی کٹ انگریزوں کے قبضہ میں چلا گیا۔ دریائے نگ بھدرا سے شمالی جانب کا تمام ملک مرہٹوں کو ملا اور حیدرآباد کی قسمت میں تاڑپتری، پامری بلاری وغیرہ آئے۔ مورخ باسولکھتا ہے کہ ”یہ موجودہ حکمران خاندان میسور کی خوش قسمتی تھی کہ سرنگاپٹم اس وقت فتح نہیں ہوا ورنہ کارنوالس اتنی بھی زحمت گوارا نہ کرتا کہ ملک کس کو دیا جائے۔ ایک اور ہندو مورخ لکھتا ہے کہ سلطنت خداداد کا اسی وقت کارنوالس کے ہاتھوں خاتمہ ہو جاتا مگر جس شخص نے اس کو بچا لیا وہ نانا فرنولس پیشوائے پونا کا وزیر اعظم تھا اس محبت الوطن کی دور بین نگاہیں دیکھ رہی تھیں کہ کس طرح انگریز ملک پر حاوی ہو رہا ہے۔

جس وقت اس عہد نامہ کی خبر انگلستان پہنچی تو ایک جمہوریت پرست سامراج دشمن نے انگریزی پارلیمنٹ میں کہا ”کارنوالس نے لٹیروں کا جھنڈا تیار کر رکھا ہے وہ حق داروں کا حق چھین رہا ہے۔ مگر پارلیمنٹ پر کچھ اثر نہ ہوا بلکہ اس کے برعکس کارنوالس کو ”مارکوس“ کا خطاب دیا گیا۔

سلطان نے اس جنگ کے بعد پورے انہماک اور استغراق سے ملک کی حالت درست اور مضبوط بنانا شروع کیا اس وقت لارڈ ولزلی ہندوستان کا گورنر جنرل بن کر آ رہا تھا۔ ولزلی کا انتخاب مسٹر ولیم ریٹ وزیر اعظم انگلستان نے اس مقصد سے کیا تھا کہ ہندوستان پر انگریزوں کا مکمل قبضہ ہو جائے۔ یہاں پہنچنے کے بعد یہاں اسے تین طاقتیں نظر آئیں مرہٹے، حیدرآباد اور سلطنت خداداد۔ وہ اپنے راستے میں رکاوٹ صرف سلطنت خداداد کو سمجھتا تھا۔ سب سے پہلے اس نے حیدرآباد کے ساتھ ۱۷۹۸ء میں سبسیڈیاری صلح کر لی جس سے حیدرآباد کی آزادی ختم ہو گئی۔ پھر اس نے مرہٹوں کی طرف توجہ مبذول کی پونا کا دربار آپس کے اختلافوں اور سازشوں میں گھرا تھا لیکن دولت راؤ سندھیا کی طاقتور فوج پونا میں تھی جو ولزلی کے لئے خطرہ تھی اس لئے ناگپور کے راجہ سے معاہدہ کر لیا یہاں بھی اس نے سازش کی اور اسے گوالیار جانے پر مجبور کر دیا۔

میسور کی چوتھی جنگ: یہ سارا انتظام مکمل کرنے کے بعد انگریزی فوجیں حیدرآباد کی فوجوں کے ساتھ خفیہ طور پر سلطنت خداداد کی طرف بڑھنے لگا سازشیوں کا جال بچھا ہوا تھا چند جگہوں پر سلطان کے وفاداروں نے مزاحمت بھی کی لیکن سازشیوں کے باعث انگریزوں کا لشکر سرنگا پٹن پہنچنے میں کامیاب ہو گیا۔ سرنگا پٹم میں سلطان دوہرے نرنغے میں تھے۔ باہر سے حیدرآبادی اور انگریزی فوجیں گھیری ہوئی تھیں تو دوسری طرف اندرونی طور پر سازشیوں کے نرنغے میں تھے جس کا مرکز سری رنگا کا مندر تھا۔ ایسے میں انگریزوں سے صلح کی شرائط آئیں جن میں ساحل سمندر کے علاقوں کی حوالگی، فرانسیسیوں کی برطرفی اور باجگذاری کا مسئلہ تھا۔ سلطان چاہتے تو ان کو قبول کر کے سلطنت کو بچا سکتے تھے لیکن سلطان نے فیصلہ کیا کہ وہ جان دے گا آن نہیں دے گا۔

کرنل بٹسن جو اس جنگ میں شریک تھا لکھتا ہے کہ محاصرہ کے آخری چودہ دن سلطان نے وائٹریٹ کے پاس گزارے۔

۱۷۹۹ء کو دو پہر کے وقت سلطان طلب کیا۔ ایک لقمہ کھا چکے تھے دوسرا لقمہ اٹھایا ہی تھا کہ کسی نے خبر دی کہ سید غفار روپ کے گولے سے ٹکڑے ٹکڑے کر دئے گئے۔ سید غفار واقع سید تھا جس نے آج سے چھ سال قبل سلطان کے دسترخوان پر عہد کیا تھا کہ وہ جان دیں گے آن نہ دیں گے۔ سید غفار کی شہادت کی خبر کو سن کر سلطان نے فرمایا کہ ”اب ہم بھی آفتاب لب بام ہیں“ یہ کہہ کر سلطان نے تلوار پر تلے میں ڈالی اور اپنی دونالی بندوق ہاتھ میں لی اور اس طرف روانہ ہوئے جس طرف سے دشمن کی فوج قلعہ میں داخل ہو رہی تھی۔ انگریزی فوج سے مقابلہ ہو گیا سلطان اپنے جان نثاروں کے ساتھ ہر طرف سے محصور ہو گئے۔ اس موقع پر کہا جاتا ہے کہ سلطان کے ایک افسر نے کہا کہ حضرت اپنے آپ کو ظاہر کر دیجئے۔ سلطان نے پلٹ کر جواب دیا ”گیدڑ کی صد سالہ زندگی سے شیر کی ایک دن کی زندگی اچھی ہے“۔ اس گھمسان جنگ میں ناگاہ ایک گولی سلطان کے گھوڑے پر لگی جس سے گھوڑا وہیں گر گیا۔

درمیان کارزار کفر و دین

ترکش مارا خدنگ آخرین

سلطان پایادہ ہو کر لڑنے لگے۔ سلطان کا اس طرف موجود ہونا معلوم ہو چکا تھا اس لئے تمام انگریزی فوج کی پوری طاقت مصروف کارزار تھی۔ سلطان ایسی جگہ میں محصور تھے جو قلعے کی دو فیصلوں کے درمیان ہے۔ دست بدست لڑائی میں سلطان کے دل کے قریب ایک گولی لگی جس سے وہ زخمی ہو کر گر پڑے۔ اس ہنگامہ میں کسی کو کسی کی خبر نہیں تھی۔ ایک ایک کر کے اپنے آقا پر نثار ہو گئے۔ زخمی اور مرنے والوں کی تعداد اس قدر زیادہ تھی کہ یہ بھی معلوم نہ ہو سکا کہ سلطان کس جگہ ہیں اور ان پر کیا گذری کیونکہ بارہ ہزار جان نثار جن میں بہت سی عورتیں شامل تھیں اپنی شمع آرزو کے گرد مثل پروانوں کے فدا ہو چکے تھے اور یہ بھی معلوم نہ ہو سکا کہ شہید حریت کی روح کب اپنے نفسِ عنصری سے پرواز کر کے اپنے رب سے جا ملی۔

آخری بچگی نے دی اللہ اکبر کی صدا نزع کے لمحات میں بھی تونے کی باطل سے جنگ تونے کی تجدید پیمان شہید کر بلا تونے بتلایا حفاظت جان کی ہے عذر لنگ میسور کی چوتھی جنگ میں سلطان نے اپنے ملک کا دفاع کرتے ہوئے میدان جنگ میں جام شہادت نوش فرمایا اور غلامی پر موت کو ترجیح دی۔ ہندوستان کی تاریخ میں صرف ایک ہی ایسا بادشاہ گذرا ہے جس نے میدان جنگ میں دشمنوں سے لڑتا ہوا شہید ہوا ہو۔ دوسرے دن صبح سلطان کا آخری دیدار دکھا کر تجہیز و تکفین کا انتظام کیا گیا۔ جنازہ نہایت احترام و احتشام کے ساتھ ۲۸ رزی قعدہ ۱۲۱۳ھ بوقت ظہر قلعہ سے روانہ ہوا۔ تمام شہزادے، سردار، عہدہ دار شریک تھے۔ انگریزی فوج کی چار کمپنیاں پیچھے پیچھے ساتھ تھیں راستے میں جس جس گلی کوچہ سے سلطان کا جنازہ گذرا وہاں ہندو، مسلمان، مرد، عورت، بچے بوڑھے جمع تھے ان کی صدائے نوحہ و ماتم سے ایک قیامت برپا تھی۔ اسی عالم میں جنازہ لال باغ تک پہنچا۔ جنازہ مقبرہ کے عین رو برو پہنچا۔ بیانڈ کا بجنا تھم گیا۔ جنازے کے آگے چار کمپنیاں جو جلو میں تھیں دور وہ صاف باندھ کر کھڑی ہو گئیں جنازہ ان کے درمیان سے مقبرہ میں لے جایا جائے اس کو

آہستہ آہستہ لا کر اتارا گیا لوگ قطاریں باندھ کر کھڑے ہو گئے خطیب نے گرجدار آواز میں نماز جنازہ اللہ اکبر کے ساتھ شروع کی تو معلوم ہوا کہ آسمان ٹوٹ کر زمین پر گر رہا ہے۔ ہیبت ناک کڑا کے کے ساتھ ایک روشنی سے سب کی آنکھیں بند ہو گئیں ایک زبردست گرج نے دلوں کو دہلا دیا۔ نماز ختم ہوئی لاش اس کی آخری آرام گاہ میں رکھی گئی، پھر ایک بجلی چمکی اور ایک کڑک ہوئی لوگوں پر لرزہ طاری ہو گیا۔ قبر کے ارد گرد فوج کو حکم دیا گیا کہ آخری سلامی اتا دیں ادھر بندوقیں چھٹیں ادھر آسمان سے ہزار ہا توپیں چھوٹنا شروع ہو گئیں جن کی آواز میں یہ آواز دب کر رہ گئی۔

سلطان کی شہادت کے بعد شرنکا پٹم پر قہر الہی ٹوٹ پڑا ہر جگہ لوٹ مار قتل و غارتگری ہو رہی تھی۔ کوئی گھر اور مکان محفوظ نہیں تھا یہاں تک کہ مسجد اعلیٰ میں پناہ گزین لوگوں کو جن کی تعداد چار ہزار تھی سب کو قتل کر دیا گیا۔ مسجد کے درو دیوار خون میں رنگے ہوئے تھے۔ لوٹ مار کا سلسلہ کرنے والے انگریز سپاہی تھے۔

سلطنت کے حصے بخرے:

۱) کل اضلاع کرناٹک انگریزوں کے قبضے میں چلے گئے۔ ۲۔ اہنت پور، کڑپہ کرنول، بلاری کے اضلاع سردست نظام کو دئے گئے جو بعد میں لے لئے گئے۔ تنگبھدرا سے شمال میں جتنا ملک تھا وہ انگریزوں نے یہ کہہ کر اپنے قبضہ میں کر لیا کہ یہ مرہٹوں کے لئے ہے لیکن وہ مرہٹوں کو نہیں دیا گیا۔ پرانی ہندو ریاست جس کا انتظام سلطنت خدادانے اپنے ذمہ رکھا تھا اس کا بڑا حصہ ان خدمات کے صلے میں جو اس نے سازش میں انجام دی تھیں اس شرائط پر حوالے کیا گیا کہ اس کی نگرانی ریڈیٹ کرے گا۔ سات لاکھ پگوڈا سالانہ خراج ادا کیا جائے گا۔ پورنیا جو اس سازش کا عملی روح رواں تھا دیوان مقرر کیا گیا۔ اس (ایک نئی ریاست کو وجود میں لانے اور میسور کے راجاؤں کے قدیم خاندان کو بحال کرنے کی کارروائی کسی خیر خواہی کے ارادوں پر مبنی نہیں تھی بلکہ یہ اس غداری کا انعام تھا جو میسور کے حکمران

خاندان کے افراد نے انگریزوں کو مدد دیتے ہوئے ٹیپو سے کی تھی (رائز آف دی کرپین، ماڈرن انڈیا صفحہ ۳۳۴) اس کے شکریہ میں ہندو راج کی رانیوں نے ذیل کی تحریر انگریزوں کی بارگاہ میں پیش کی ”..... جب تک سورج اور چاند تاباں ہیں، ہم کبھی آپ کی گورنمنٹ کے خلاف نہ کریں گے۔ ہم ہمیشہ اپنے آپ کو آپ کے زیر سایہ اور آپ کے تابع دار سمجھیں گے۔ آپ نے ہمارا نام قائم کیا۔ یہ بات ہمارے خاندان میں پشت ہا پشت تک یاد رہے گی ہماری اولاد آپ کی گورنمنٹ سے اظہار حسن عقیدت کو کبھی فراموش نہ کرے گی اسی کی امداد پر ہمارا بھروسہ رہے گا۔

شرح دستخط

(۱) کچھی امّی (۲) دیواجی امّی۔

جب زوال سلطنت خداداد کی خبر انگلستان پہنچی تو وہاں کے لوگوں کی خوشی کی حد نہیں رہی ورنہ جواب تک ارل تھا ”ماکوس“ کا شاندار خطاب دیا گیا۔ جنرل ہارس جو ایک غریب پادری کا لڑکا تھا ”لارڈ ہارس آف سرنگا پٹم“ کا خطاب ملا انگریزی فوج کے ہر سپاہی کو انعامات کے علاوہ تمغہ دئے گئے اس ایک جانب سرنگا پٹم ۱۷۹۹ء ثبت تھا دوسری جانب کاویری میں سنٹ جارج گھوڑے پر سوار ہو کر ایک شیر کو نیزہ مارا ہے۔

شیر اچھا ہے جسے مہلت یک روزہ ملی؟ یا وہ گیدڑ جسے بخشا گیا صد سالہ خلود؟

(بحوالہ سلطانیء جمہور۔ ازیم ویڈری سابق ایم ایل سی ۶ جون ۱۹۶۱)

۱۷۹۹ء میں پورنیا اور میر صادق جیسے بد بخت غداروں کی شرمناک سازشوں کا نتیجہ حضرت ٹیپو سلطان شہید کردئے گئے۔ اس میں کوئی شک نہیں کہ سلطنت خداداد غداروں کے باعث زوال پذیر ہوئی جن میں بہت سے نام گنائے جاسکتے ہیں ان میں خصوصاً میر صادق کا نام سرفہرست آتا ہے۔ ڈاکٹر سرمہدرا قبائل نے انہیں غداروں کے متعلق جاوید نامہ میں ذکر کیا ہے۔

نگ ملت ننگ دیں ننگ وطن جعفر ازبنگال صادق ازدکن

بنگال کے بادشاہ اور اس کی سلطنت کو میر جعفر نے ختم کیا تھا اور میر صادق نے ٹیپو کی سلطنت اور خود ٹیپو سلطان کی شہادت کا باعث بنا۔

ایک ماہر سیاست دان کا مقولہ ہے کہ ”اگر سراج الدولہ کی سلطنت لینی ہو تو میر جعفر کو پیدا کرو، اگر ٹیپو سلطان سے لڑنا ہے تو پورنیا اور میر صادق کی روٹی اپنے ہاتھ میں رکھو پھر دیکھو کہ ہندوستان کی قومیں آپس میں لڑتے ہوئے کس طرح تمہارے غلام بنے ہوئے رہتے ہیں“۔ ایسٹ انڈیا کمپنی نے اس مقولہ پر پورا پورا عمل کیا میر جعفر، پورنیا اور میر صادق خوش قسمتی سے پیدا ہوئے۔ حیدر علی نے ایک آزاد سلطنت قائم کی، بیٹے نے شجاعت بہادری، نگاہ دور رس اور اولوالعزمی سے تمام ہندوستان کو آزاد بنانا چاہا۔ وہ حق و صداقت آزادی و شجاعت کا بے مثل نمونہ بن کر آئے کہ مسلمان اور ہندوستان اس سے سبق سیکھیں“ (س۔خ۔ص ۶۱۳) اقوام ہند میں باہمی نفاق تھا، جس کے باعث ہندوستان انگریزوں کے تسلط میں چلا گیا۔

چامراج نگر

ریاست کرناٹکا کے جنوب میں میسور سے ۶۵ کیلو میٹر کے فاصلے پر واقع ہے۔ مشرقی گھاٹ کا پہاڑی سلسلہ ہے۔ اس پر گھنے جنگلات ہیں۔ اسی سلسلہ کوہ میں ملے مہادیشور مندر اور بلگری رنگا مندر (جب ٹیپو سلطان شکار کے سلسلے میں یہاں آئے تھے تب انہوں نے یہاں کے بت کو بلگری رنگا کا نام دیا تھا۔ روایت ہے کہ اس مندر میں ایک بزرگ بال رنگیلے شاہ کا مزار ہے۔ اس کے سامنے مندر والوں نے بت نصب کر کے اس کا نام بلگری رنگا رکھ لیا ہے۔ واللہ اعلم) پائے جاتے ہیں جو ہندوؤں کے مقدس منادر ہیں یہاں سال میں ایک مرتبہ مختلف تہواروں کے موقع پر ہزاروں کی تعداد میں لوگ شرکت کرتے ہیں۔ بلگری رنگا وائلڈ لائف سینجری میں بہت سے گھنے سایہ دار چمپا کے درخت موجود ہیں۔ ان میں کاویری ندی کی معاون ندی، بھارگوئی ندی کے مشرقی کنارے پر ۶۰۰ سال قدیم دوڑ

سمپگے نامی درخت موجود ہے، جس کا تنا ۲۰ میٹر ہے جس کے اطراف ۱۰۰ انگ ہیں اور اس کی اونچائی تقریباً ۴۳ میٹر ہے اپریل کے مہینے میں اس درخت میں دونوں قسم کے چمپے کے پھول یعنی زرد مائل اور سرخی مائل چمپا ہوتا ہے۔ یہ درخت سویگا قبائل کے ہر طبقہ کے لئے بہت مقدس ہے۔ شیورا تری کے دن اس کی خاص پوجا ہوتی ہے۔ اسی جگہ ۷۹ قسم لکڑی پائی جاتی ہے۔ یہاں پر مختلف قسم کے ادویاتی پودے پائے جاتے ہیں۔ سویگا لوگ اسی جنگل میں پائے جانے والی جڑی بوٹیوں سے ۳۰۰ بیماریوں کا علاج کرتے ہیں۔ اس گھنے جنگل میں مختلف قسم کے بے شمار جنگلی جانور پائے جاتے ہیں۔

مشرقی گھاٹ کے دامن میں یہ شہر بسا ہے۔ یہ شہر، اریکوٹرا، اریکوٹرا اور وڈیر اور وڈ کے نام سے بھی جانا جاتا تھا۔ ۱۶۰۰ء کے آخر تک چامراج نگر چالوکیہ، ہوہیسلہ اور وجیانگر کے حکمرانوں کے ماتحت رہا۔ راجاؤں کے زوال کے بعد پالیگاروں کے قبضہ میں آ گیا۔ پانچواں پالیگار بالوجی ناککا کے دور میں چامراج وڈیر پنجم نے اسے شکست دے کر اس گاؤں کو اپنی حدود میں شامل کر لیا۔ پالیگاروں کا دور یہاں ختم ہو جاتا ہے۔

چامراج وڈیر ہفتم لا ولد تھا، نااہل اور کمزور راجا تھا اس کے دور میں بیرونی حملہ آوروں نے سر اٹھانا شروع کیا اور ریاست میسور پر چڑھائی کر دی۔ حیدر علی خاں اس وقت میسوری فوج کے سپہ سالار تھے جنہوں نے پالیگاروں کو شکست دی اور حسن تدبیر سے ریاست میسور کو ایک طاقتور حکومت بنایا۔ چامراج وڈیر ہفتم کی لا ولدی سے وڈیر خاندان کی تخت نشینی کو خطرہ لاحق ہو گیا تھا۔ محل کی رانیوں نے اس سنگین مسئلہ کو حیدر علی کے سامنے پیش کر کے ارسو خاندان کے کسی لڑکے کو گود لینے کا خیال ظاہر کیا، کیونکہ نجومیوں نے رانیوں کو پہلے ہی بتا دیا تھا کہ ایک مخصوص دن جتنے بھی لڑکے ارسو ذات میں پیدا ہوئے ہیں ان میں سے کسی ایک کو لے پا لک بیٹا بنایا جا سکتا ہے۔ حیدر علی خاں نے مسئلہ یوں حل کیا کہ ارسو ذات کے تمام لڑکوں کو سریرنگاپٹن میں جمع کیا جو اس مخصوص تاریخ میں پیدا ہوئے تھے، آپ نے اپنی ذہانت سے ایک ایسے لڑکے کا انتخاب کیا جو بہ ظاہر تمام لڑکوں سے چست و چالاک تھا۔ وہ لڑکا ارسو ذات کے دیوراج

ارس کے گھڑاری کٹار اُنامی گاؤں میں پیدا ہوا تھا۔ یہ خاندان ابھی تک اسی گاؤں میں مقیم ہے۔ چنانچہ اس لڑکے کو ڈیر خاندان کا لے پاک تسلیم کر لیا گیا اور وہی تخت کا وارث ٹھہرا۔ ۱۷۷۷ء میں وہ چامراج وڈیرنہم کے نام سے تخت نشین ہوا۔ اس وقت ٹیپو سلطان حکمران تھے۔ ۱۷۹۶ء میں وفات پائی تو اس کا بیٹا ممدی کرشناراج وڈیرسوم میسور کا راجا بنا۔ اس نے ۱۸۶۸ء تک حکومت کی اس کے باپ کی پیدائش کی جگہ اری کٹار تھی لہذا اس نے ۱۸۱۸ء میں اس کا نام تبدیل کر کے چامراج نگر رکھا جو اس کے باپ کے نام سے مناسبت رکھتا تھا۔ اس کی جائے ولادت پر ایک سنگین عمارت تعمیر کروایا جو جننامنپ کے نام سے مشہور ہوئی۔ یہ آثار قدیمہ میں شامل ہے۔ ۱۸۲۶ء میں کرشناراج وڈیرسوم نے یہاں چامراجیشور مندر تعمیر کروایا۔ شہر کی تجدید کی گئی۔ مندر کی آمدنی کے لئے کئی دیہات وقف کئے۔ آزادی کے بعد یہ منسوخ کر دئے گئے۔ اب مندر کا انتظام مزارعہ شعبہ کے تحت آ گیا ہے۔ آساڑھ کے مہینے میں پونم کے دن یہاں میلہ لگتا ہے جس میں اطراف و اکناف کے لوگ جمع ہو کر تھ کھینچتے ہیں۔ ریاست کرناٹکا کا آخری ریلوے سٹیشن ہے۔ جس کا افتتاح ۱۹۲۶ء میں مہاراجہ شری کرشناراج وڈیر نے کیا۔ ریل کی آمد و رفت سے نقل و حمل کی سہولت ہوئی اور یہ شہر تجارتی مرکز بن گیا۔ اکثر تاجر اور سیاح روزانہ آتے رہتے ہیں۔

چامراج نگر بنیادی طور پر زرعی علاقہ ہے۔ یہاں کی تقریباً ۸۶٪ آبادی کا انحصار زراعت پر ہے۔ جس میں اہم فصل دھان، راگی، گنا وغیرہ ہے۔ کھیتوں میں زیادہ تر دال دانوں کے علاوہ اہم ریشم کی کاشت کی جاتی ہے۔ یہاں کاریشم دنیا بھر میں مشہور ہے۔

چامراجنگر تعلقہ کے مشرق میں کولیگال اور یلندور تعلقہ، مغرب میں گنڈل پیٹ اور نجن گڈھ تعلقہ، شمال میں ٹی نرسی پور اور جنوب میں ٹمل ناڈو کی ریاست ہے۔ مورخہ ۸ جنوری ۲۰۱۳ء کی رپورٹ کے مطابق اس تعلقہ کے پانچ ہوبلیاں ہیں (۱) چامراجنگر (۲) ہردنلی (۳) سنتے مرہلی (۴) ہروے ہوبلی (۵) چندکوڑی ہوبلی۔ ان میں ۴۲ گرام پنچایت ہیں، کل قریہ جات ایک سو اٹھاسی (۱۸۸) ان میں ۱۲۵ قریہ آباد ہیں ۱۳ قریہ جات غیر آباد ہیں اس تعلقہ کا کل رقبہ ۲۲۶.۶ مربع کیلومیٹر ہے۔ یہاں کی کل آبادی

۲۰۰۱ء کی مردم شماری کے مطابق ۳,۵۸,۰۸۴ لوگوں پر مشتمل تھی۔ اب آبادی بڑھ گئی ہے۔ ان میں مسلمانوں کی تعداد ۱۶,۵۹۱ ہے جو تعلقہ کی کل آبادی کا ۴.۹۱% (فیصد) ہے۔ ان میں مردوں کی شرح خواندگی ۸.۱۱% اور خواتین کی شرح خواندگی ۲.۰۲% ہے۔

ہندوستانی آزادی کے جشن طلائی مورخہ ۱۵ اگست ۱۹۹۷ء کا تحفہ کہ چامراجنگر کو ضلع بنایا گیا۔ جس کا جشن افتتاح اس وقت کے وزیر اعلیٰ جے۔ ایچ پیٹیل نے ملے مہادیشور پہاڑ پر کیا تھا۔ چامراجنگر کی ڈی، سی آفس کا افتتاح اس وقت کے نائب وزیر اعلیٰ جناب سردار میا نے آنجہانی بی۔ راجیا سابق گورنر کیرلا کی صدارت میں کیا تھا۔ چامراجنگر کو ضلع بنانے کی جدوجہد سابق ایمیل اے وائٹل ناگرراج نے کی تھی جو رو بہ عمل آئی۔ یہ سطح سمندر سے ۲۲.۲۱ (میٹرس) بلند ہے۔ طول بلد کم از کم ۲۹° ۴۳' ۶" اور زیادہ سے زیادہ ۲۹° ۰۹' ۱۰" عرض بلد کم از کم ۲۲° ۲۲' ۱۱" اور زیادہ سے زیادہ ۳۰° ۱۲' ۱۲" اس ضلع کا کل رقبہ ۶۷۶، ۵۶ مربع کیلو میٹر ہے۔ ضلع میں چار تعلقہ جات شامل ہیں (۱) چامراجنگر (۲) گنڈل پیٹ (۳) کولیگال اور (۴) یلندور۔ اس میں ۱۶ ہوبلیاں جن میں آباد قریے ۴۲۸ اور غیر آباد قریے ۸۵ ہیں۔ گرام پنچایت ۱۲۰، اس کی آبادی ۲۰۰۱ کی مردم شماری کے مطابق ۲۰,۹۶۲، ۱۰ لاکھ سے تجاوز کر گئی ہے۔

یہاں کا درجہ حرارت کم از کم ۲۵ ڈگری سیلس اور زیادہ سے زیادہ ۳۵ ڈگری سیلس ہے۔ یہاں کی آب و ہوا گرم اور بعض موسموں میں معتدل اور خوشگوار رہتی ہے۔ مان سون میں برساتیں ہوتی ہیں۔ یہاں کی مسلم آبادی ۴.۹۱% (۴ اعشاریہ ۹۱) فیصد ہے۔ فرقہ وارانہ فسادات کی وجہ سے یہاں امن و چین رخصت ہو جاتا ہے۔ لوگوں کو مصیبتوں کا سامنا کرنا پڑتا ہے عام بول چال کی زبان کٹڑا ہے اس کے علاوہ تنگ، ٹھل، اردو اور مرہٹی زبانیں بھی بولی اور سمجھی جاتی ہیں۔ شہر اور قریوں میں اکثر لوگ دیسی کپریل کے معمولی سادہ گھروں میں زندگی بسر کر رہے ہیں۔ وقت کے ساتھ ساتھ نئی بلڈنگیں بنتی جا رہی ہیں۔

شہر میں پانی کی قلت ہے۔ شہر سے ۷ کیلو میٹر کے فاصلے پر چک ہو لے ندی اور ۱۶ کیلو میٹر کی دوری

پرسورناوتی ندی بہتی ہے۔ ان پر چھوٹے ڈیام بھی بندھے گئے ہیں لیکن برساتوں کی کمی کے باعث ندیاں بہہ نہیں پاتیں اور تقریباً ۵۰ تالاب اکثر خشک رہتے ہیں لوگوں کا عام اور بڑا پیشہ زراعت ہے لیکن پانی کی قلت کی وجہ سے اس میں بھی نقصان ہو رہا ہے۔ فی الحال کئی ندی سے پانی کی سربراہی کی کوشش ہو رہی ہے۔ لیکن موسم گرما میں اکثر عوام الناس کے علاوہ جانوروں کو بھی پانی ملنا دشوار ہو جاتا ہے۔ زیر زمین پانی کی سطح کم از کم ۶.۳۶ میٹر اور زیادہ سے زیادہ ۳۴.۹۲ میٹر ہے یہاں ۴۹۳۲ ہیکٹو میٹر زیر زمین پانی موجود ہے۔ پانی کی قلت کا سب سے بڑی وجہ یہاں کی زمین ہے چونکہ یہ شہر پہاڑوں کی وادی میں بسا ہے زمین کی اوپری سطح پر چند فیٹ تک مٹی ہے پھر پتھر یلہ سلسلہ شروع ہو جاتا ہے ان پہاڑی سلسلوں میں گراناٹ پایا جاتا ہے جس کے باعث برسات کا پانی زمین جذب کرنے نہیں پاتی اور زیر زمین پانی کی سطح بڑھ نہیں پاتی۔ گراناٹ کا زیر زمین سلسلہ ایک رپورٹ کے مطابق شہر کے مغربی جانب گنڈل پیٹ کے رخ میں شیو پور ہو بلے سے شروع ہوتا ہے اور آگے زیادہ مقدار میں ہے۔ چامرا، جگر کا کالا گراناٹ (سنگ اسود) عالمی شہرت یافتہ ہے۔ جب اس کی کان کنی شروع کی گئی تھی اس پتھر کو کاٹنے کی سہولت نہیں تھی اب جدید ٹیکنالوجی کے استعمال سے اسی شہر میں اس پتھر کی کالی چمکدار سلیس برآمد کی جا رہی ہیں۔ یہ بزنس پہلے پہل مسلمانوں کے ہاتھ میں تھا اب رفتہ رفتہ غیر قوم اس پر حاوی ہوتی جا رہی ہے۔

اعلیٰ تعلیمی میدان میں سرکاری اور نجی پی یو کالج ۵۸ ہیں جن میں طلبہ کی تعداد سنہ ۱۳-۱۲ کی رپورٹ کے مطابق ۱۳۹۴۹ ہے ان میں مرد لکچرار ۳۶۷ اور خواتین لکچرار کی تعداد ۱۳۱ ہے۔ عام سرکاری اور سرکاری امدادی ڈگری کالجوں کی تعداد سات ہے جن میں ۳۶۴۱ طلبہ موجود تھے نجی سرکاری امدادی ڈگری کالج ۳ ہیں جن میں ۲۰۹۳ طلبہ تعلیم حاصل کر رہے تھے۔ یہاں دو انجینیرنگ کالجس ہیں ایک نجی ہے اور دوسری سرکاری بالترتیب ۱۴۹۱ اور ۹۵۴ طلبہ یہاں تعلیم حاصل کر رہے تھے۔ پورے ضلع میں ۱۳۴ لائبریریاں ہیں ایک پالی ٹیکنک ہے جس میں ۸۰۳ طلباء تھے۔ ایک میڈیکل کالج زیر تعمیر ہے۔

صنعتی میدان میں بہت پیچھے ہے یہاں ایک کپڑے کی فیکٹری ہے جس میں ۷۵/۷۵ اور ۱۷۵/۱۷۵ خواتین ملازم ہیں۔ کولیگال میں ایک شکر فیکٹری ہے۔ سال ۱۳-۱۲ میں یہاں ۶۸۶۳۲۱۱ ٹن گنا نچوڑ کر ۷۹۷ ٹن شکر بنائی گئی۔ چھوٹے پیمانے کی صنعتوں کی تعداد جاری سال میں ۱۵۶ یونٹس ہیں اور ان میں ۵۹۱ ملازم ہیں۔ پچھلے سالوں میں کل ۸۸۹۰ یونٹس تھے جن میں ۳۶,۸۸۰ ملازم کام کرتے آ رہے ہیں۔

ضلع اور تعلقہ کے اس صدر مقام میں ایک سٹی مونسپل کونسل (بلدیہ) ہے۔ جس کے ۳۱ وارڈس ہیں ہر ایک وارڈ سے منتخب ایک کونسلر (رکن) ہے۔ شری نچنڈا اس کے صدر ہیں اور مسلم نمائندگی کرنے والے تین کونسلر ہیں ان میں ۱) سید عمران (۲) وحیدہ خانم اور شبانہ بیگم ہیں۔ بلدیہ کا رقبہ ۷۵.۷۵ کیلومیٹر ہے۔ جس کی کل آبادی ۶۹,۸۷۵ ہے۔ کل جائدادیں ۱۹,۸۰۱ ہیں بلدیہ کے راستوں کا کل رقبہ ۲۰۷.۲ کیلومیٹر ہے۔ بلدیہ کا دعویٰ ہے کہ وہ عوام الناس کو پانی کی سربراہی ۳.۵ ایمیل ڈی کر رہی ہے۔ اس حساب سے ہر شخص کو ۶۵ لیٹر پانی فراہم کیا جا رہا ہے۔ شہر کا ہر راستہ بالکل ناکارہ، جگہ جگہ بڑے کھڈ، برسات کے دنوں میں یہ کھڈ تالاب بن جاتے ہیں۔ بلدیہ کا انتظام ناقص، کوئی کام رشوت کے بغیر نہیں ہوتا۔

والد مرحوم جب یہاں ملازمت کے سلسلے میں آئے اس وقت شہر کے مقتدر و نامور حضرات جیسے جناب سلطان شریف صاحب رئیس اعظم اور ان کے چھوٹے بھائی جناب شیخ میر صاحب مرحوم، دونوں بھائیوں کا اہل چامراج نگر پر کافی احسانات ہیں۔ شہر چامراج نگر فرقہ وارانہ فسادات کی آماجگاہ تھا جس کے باعث مسلمانوں پر جب تب قیامت صغریٰ ٹوٹ پڑتی۔ نوجوانوں کو کیسوں میں پھنسایا جاتا جیل ہو جاتی ان کے بیوی بچے کسمپرسی کی حالت میں آجاتے ایسے وقت میں ان کا والی وارث بن کر ان کی مدد کرنا اور کیسوں سے مسلمانوں کو چھڑا کر لانا آپ دونوں بھائیوں کا شعار تھا۔ سلطان شریف صاحب کے فرزندوں میں

جناب الحاج انور پاشاہ صاحب، بی۔ اے (علیگ) سابق مونسپل پریسیڈنٹ، (۲۵ سال تک یہ اس مونسپالٹی کے صدر رہے۔) کافی نام پیدا کیا۔ مولانا آزاد ہاسٹل کیلئے اپنی جگہ وقف کر دی اب یہاں اس کی بلڈنگ ہے اور عوام اس سے فائدہ اٹھا رہے ہیں۔ جناب انور پاشاہ صاحب کو یہ اعزاز حاصل ہوا کہ مقامی مونسپلٹی نے ان کی خدمات کا اعتراف کرتے ہوئے گاڑی خانہ محلہ کا نام بدل کر ان کے نام سے رکھ دیا اب یہ انور پاشاہ محلہ ہے۔ ان کی بیٹی نصرت انور صاحبہ شہر کی اولین خاتون گریجویٹ ہیں۔ ان کے ایک فرزند قیصر انور ایم بی بی ایس ڈاکٹر ہیں۔

جناب شیخ پیر صاحب مرحوم کے وارثوں میں جناب ضیاء اللہ صاحب بی۔ اے مہاراجہ کالج میسور کے گریجویٹ، والد کی طرح ایک نامور شخصیت کے مالک ہیں۔ قومی خدمت کا جذبہ کوٹ کوٹ کر بھرا ہے۔ شیخ پیر ہاسپٹل قائم کیا جس سے عوام الناس فائدہ اٹھا رہے ہیں، تعلیم یافتہ لوگوں اور علماء کی قدر کرتے ہیں۔ آپ کے زیر نگرانی مولانا آزاد ہاسٹل کی زمین پر شاپنگ کمپلکس، ٹیکنیکل انسٹیٹیوٹ وغیرہ کے عمارات تعمیر ہوئے جس سے قوم کو فائدہ پہنچ رہا ہے۔ ایس پی ایس گریڈ فیکٹری کے مالک جہاں پتھر صاف کرنے، کاٹنے اور پالیش کرنے کی مشینیں لگی ہیں اس فیکٹری کی تیار شدہ سنگ اسود کی چمکتی سلیس بیرون ملک کو برآمد کی جاتی ہیں۔ تاہم چھوٹے بھائی صبغت اللہ شریف کے زیر نگرانی کاروبار چل رہا ہے۔ جناب ام ابان حفصہ بی کام گریجویٹ آپ کی دختر ہیں۔ اس فیکٹری کے علاوہ بھی بہت سی فیکٹریاں قائم ہیں چند چھوٹے موٹے تاجر بھی اس کا کاروبار کرتے ہیں جن کا ذریعہ معاشی ہی پتھر ہے۔ جناب نصر اللہ شریف صاحب ان کے بڑے بھائی ہیں۔ والد سے قومی خدمت کا جذبہ ورثہ میں پایا ہے۔ قومی ہمدردی اور ایثار کی بیشتر مثالیں سامنے ہیں۔ قوم کو فائدہ پہنچ رہا ہے۔ شمس النساء بنت شیخ پیر صاحب مرحوم اس شہر کی دوسری گریجویٹ خاتون ہیں۔

مولانا آزاد ہاسٹل کے بانی حکیم محمد نور الحق جاوید سوشیل ورکر تھے، جنہوں نے چامرا جگر کے اطراف واکناف کے مسلم بچوں کی تعلیم کے لئے مفت ہاسٹل قائم کیا اور اس کی نگرانی بھی کرتے رہے۔

ان کا بڑا کارنامہ یہ ہے کہ انہوں نے مسلم ایجوکیشن سوسائٹی قائم کی یہ ادارہ ۵۰ سال سے کام کر رہا ہے۔ پرائمری تا کالج تک کے مسلم طلبہ کے لئے فیس کتابیں اور دیگر تعلیمی ضروریات مفت فراہم کر رہا ہے۔ متعدد طلباء اس مستفید ہو کر گریجویٹ بنے ہیں۔ اعلیٰ عہدوں پر فائز ہو کر خدمات انجام دے رہے ہیں۔ ان کے فرزند نظام الحق جاوید انڈسٹریس کے مالک ہیں۔

الحاج متولی قدیر بیگ صاحب، ۶۰ سال تک مسجد اعظم کے متولی رہے۔ ۹۰ سال کی عمر میں رحلت پائی آپ کے فرزند الحاج حافظ قاری کامل نعیم الحق باقوی مسجد اعظم کے امام و خطیب ہیں۔ آپ کے دو داماد ایک کرناٹک کے سابق وزیر پانچایت راج و دہی ترقیات جناب عبدالنذیر صاحب مرحوم جو ”نیر صابرو“ کے نام سے یاد کئے جاتے ہیں دہی علاقوں میں پینے کے لئے پاک پانی کا ایسا بہترین انتظام کیا کہ ان کے عہد وزارت میں دہی علاج و معالجے کے لئے بجٹ میں جو پیسہ مختص کیا گیا تھا وہ حکومت کو واپس کرنا پڑا کیونکہ یہ پیسہ خرچ نہیں ہوا تھا یعنی صاف پانی کی وجہ سے دیہاتوں کے لوگ صحت مند رہے۔ دوسرے داماد جناب مولانا ڈاکٹر راہی فدائی باقوی صاحب ملک کے مشہور و معروف ادیب و شاعر ہیں۔

الحاج۔ ایچ۔ اسمعیل خاں صاحب مرحوم، مہاراجہ کالج کے تعلیم یافتہ، مقامی ایجوکیشنل سوسائٹی کے سکریٹری رہے اس ادارہ کو ترقی کی راہ پر گامزن کیا۔ ۱۹۸۷ ج کے لئے گئے وہیں ان کا انتقال ہوا۔ سید اسمعیل صاحب مرحوم مالک رزاقیہ آئل مل شہر کے تاجروں میں شمار ہوتا ہے۔ آئل مل ان کے فرزند ان چلارہے ہیں۔

عبدالستار صاحب، فارسٹ کنٹراکٹر مرحوم، نہایت سخی انسان تھے۔ کئی غریبوں اور لاوارث لڑکیوں کی شادیاں بھی کیں اور ضرورت مندوں کی مدد کیا کرتے تھے۔ فارسٹ کنٹراکٹر کی حیثیت سے کافی دولت کمائی۔ گڈی ہسٹل جنگل کا ایک حصہ آپ کے نام سے مشہور ہے۔ اسے ستار صاحب پلانٹیشن کہا جاتا ہے۔ جہاں ساگوان کے پودے لگوائے تھے۔ آج گھنے جنگل کی صورت اختیار کر چکے ہیں۔

الحاج ایچ۔ اے۔ واحد خان صاحب مالدار گھرانے میں آنکھ کھولی ان کے والد باجی حسین صاحب ان کی چرم منڈی مشہور تھی۔ واحد خاں صاحب غریب پرور، دوست نواز خوش اخلاق ہیں۔ قومی کاموں میں دلچسپی لیتے ہیں قدیم قبرستان کی حصار بندی آپ ہی کی کوششوں کا نتیجہ ہے۔ مولانا آزاد ہاسٹل کے شاپنگ کا مپلکس کی تعمیر کے لئے ایک سب مرسیبل پمپ عطا کیا۔ آپ سٹیا نڈر ڈائجینئرنگ کمپنی میسور کے مالک ہیں۔ آپ کے دو صاحب زادے بھی آپ کے کام میں ہاتھ بٹاتے ہیں۔

سی۔ جی۔ عبدالواقد صاحب بن حکیم بی۔ محمد غوث صاحب سماجی کارکن ہیں۔ قوم کی ترقی اور خوشحالی کا جذبہ ان میں بدرجہ اتم پایا جاتا ہے۔ مولانا آزاد ہاسٹل کی زمین پر شاپنگ کا مپلکس ٹیکنیکل انسٹی ٹیوٹ وغیرہ عمارات کی تعمیر کے لئے ڈسٹرکٹ وقف بورڈ اور سنٹرل وقف بورڈ سے فنڈ فراہم کئے۔ یہ تعمیرات مکمل ہو کر قوم کو فائدہ پہنچا رہے ہیں۔ ایک کوآپریٹو سوسائٹی بھی قائم کی ہے۔ جس سے قوم کے لوگ قرضہ جات حاصل کر کے زراعت، تجارت، صنعت و حرفت کو فروغ دے کر اپنی مالی حالت سدھار رہے ہیں۔

والد صاحب جب یہاں آئے تھے تو شہر میں کھڑکپور محلہ بکر قصابوں کا محلہ یہاں مسجد عمر اور مسجد اہل حدیث، گاڑی خانہ محلہ میں مسجد اعظم اور نقار خانہ محلہ میں جامع مسجد تین چار مساجد تھے۔ کھڑکپور محلہ کے دنوں مساجد شہید کر کے نئی عالی شان مساجد تعمیر کئے گئے ہیں۔ مسجد عمر کی جگہ اب مدینہ مسجد بن گئی ہے۔ متولی سید اسمعیل صاحب کے انتقال کے بعد انہیں کے فرزند سید ممتاز صاحب اس کے متولی ہیں۔ مسجد اہل حدیث شہید کر کے دو منزلہ مرکزی مسجد تعمیر کی گئی ہے۔ جس کے متولی جناب محمد ضیاء اللہ ابن محمد پیر صاحب ہیں۔ اے پی ایم سی گنڈل پیٹ کے سکریٹری اور اسٹنٹ ڈائریکٹر کے عہدے سے وظیفہ یابی کے بعد مسجد کی خدمت انجام دے رہے ہیں۔ آبادی کے بڑھنے سے شہر کے چاروں طرف نئے محلے یکس ٹینشنس بڑھ رہے ہیں۔ مسلمانوں کی آبادی بھی پھیلتی جا رہی ہے۔ اہل حدیث مساجد کی تعداد چار ہے۔

(۱) مرکزی جامع مسجد اہل حدیث کھڑگیو محلہ (۲) مسجد چار مینار (مسجد اہل حدیث احمد نگر) (۳) مسجد رحمانیہ، (اہل حدیث بیٹی کالونی گالی پور) اور (۴) مسجد اہل حدیث رام سہر۔ جامع مسجد، مدینہ مسجد، مسجد اعلیٰ، مسجد اعظم، مسجد فاطمہ، مسجد عبدالعزیز، مسجد مصطفیٰ، مسجد آفتاب، مسجد نور، مسجد ٹیپو، مسجد نجم النساء، مسجد شرف النساء، مکہ مسجد، مسجد الزھری، مسجد رحمت، یہ مساجد اہل سنت والجماعت کی ہیں۔ اس طرح شہر میں مساجد کی کل تعداد ۱۹ (انیس) ہے۔ جہاں پنج وقتہ نمازیں ادا کی جا رہی ہیں۔ ہر مسجد سے ملحق عربی مدرسہ ہے جس سے بچوں اور بچیوں میں دینی بیداری ہو رہی ہے۔ بیرون شہر مدرسہ احسانیہ نامی درس گاہ ہے۔ جہاں قرآن شریف کے علاوہ عصری علوم بھی پڑھائے جاتے ہیں۔ قیام و طعام کا مدرسہ ہے مولوی آفتاب احمد رشادی اس کے مہتمم تھے۔ مدرسہ کی بلڈنگ ہے اور مسجد بھی۔ مبارک محلہ میں بنات کا مدرسہ ہے جس کے مہتمم مفتی جعفر حسین صاحب قاسمی ہیں۔ اسی سے ملحق مسجد اعلیٰ ہے۔

والد صاحب ملازمت کے سلسلے میں یہاں قیام پذیر ہوئے۔ چند ہی دنوں میں مشرب کل کے لحاظ سے سارے گاؤں کو گرویدہ بنا لیا۔ اوپر جو چند نام گنوائے گئے ہیں وہ شہر کے باعزت متمول احباب تھے لیکن والد صاحب کی بڑی عزت کرتے تھے۔ شہر کے اہم اجلاس ان کے بغیر ادھورے رہتے۔ ان کی اولاد آپ کے شاگرد اور شاگردائیں بنیں۔ اس شہر میں ناخواندگی کے باعث مسلمانوں کا طبقہ بہت پس ماندہ ہے۔ اس شہر میں بہت سے تعلیمی ادارے موجود ہیں۔ لیکن اس کے باوجود مسلمانوں میں اکثر خاص کر تعلیمی پس ماندگی پائی جاتی ہے۔ جس کے باعث اعلیٰ عہدوں میں ان کی نمائندگی صفر کے برابر دکھائی دیتی ہے۔

قیام چامراج نگر:

بفضلہ تعالیٰ رات نو بجے بذریعہ ریل احقر مسجد اہل حدیث آیا اور اہل وعیال سے قبل وہیں قیام کیا۔

جماعتی ذمہ داریاں نماز و خطبہ جمعہ ادا کروا رہا تھا۔ اسی اثناء میں مسجد اعظم میں رات ان صلوة و نسکی و محیائتی و مماتی پر مورخہ ۹ نومبر ۱۹۵۳ء پر تقریر رہی جس میں کثیر جماعت تھی جس میں اکثر حضرات متاثر ہوئے مثلاً شیخ پیر صاحب کنٹر اکٹر، اور پاشاہ صاحب وغیرہ۔ پھر اسی شوق سے مدرسہ محمدیہ عربیہ کا اجراء ۲۳ نومبر ۱۹۵۳ء کو نورالحق صاحب کی صدارت اور بندہ کی تقریر پھر مدرسہ کی افتتاح جناب شیخ پیر صاحب کے ہاتھوں رہی اور بعد نماز فجر درس قرآن کے بعد ناظرہ قرآن، مشکوٰۃ وغیرہ پڑھائی۔ لڑکوں، لڑکیوں اور بالغوں کیلئے ہوتی جس میں شہر کے اکثر طالب علم و طالبات حصہ لیتے۔ فللہ الحمد۔

قیام سروس: بفضلہ تعالیٰ ڈی۔ سی کی ایک بیٹھک میں مورخہ ۲۴ نومبر ۱۹۵۴ء کو یہ عارضی ملازمت قائم ملازمت میں تبدیل ہوگئی اور ایک اگریمینٹ جاری میں آیا۔ ذلک فضل اللہ یوہ تی من یشاء فللہ الحمد۔

باب ۴

- ۱۔ زندگی کے اہم واقعات ۱۱۵
- ۲۔ سری رنگا پٹن کی سیاحت ۱۱۵
- ۲۔ سلطان سعود کا دورہ ہند ۱۱۵
- ۳۔ عزیزہ نصرت انور کا ہدیہ قرآن ۱۱۷
- ۴۔ شیخ پیر صاحب کی رحلت ۱۲۰
- ۵۔ تبلیغی دورہ ادھونی ۱۲۰
- ۶۔ تبلیغی دورہ مدراس ۱۲۱
- ۷۔ شیخ عبدالعزیز باؤٹا پیڑی ۱۲۱
- ۸۔ تبلیغی دورہ ترچنا پلی ۱۲۲
- ۹۔ تبلیغی دورہ بلہاری ۱۲۲
- ۱۰۔ یم۔ ین جاوید کی رحلت ۱۲۴
- ۱۱۔ زینت النساء کی رحلت ۱۲۴
- ۱۲۔ عمر آباد کا جشن طلائی ۱۲۶
- ۱۳۔ تبلیغی دورہ سرسی، بنواسی، بمبئی اور گلبرگہ ۱۲۶
- ۱۴۔ ۷۸ کا تبلیغی دورہ سرسی، بنواسی وغیرہ ۱۲۸

زندگی کے اہم واقعات

محمد عطاء اللہ کی ولادت مورخہ ۱۳ جولائی ۱۹۵۴ کو ہوئی اور حسب سنت بچہ کا عقیدہ ۱۴ ویں دن والد، دادی، پھوپھی و ممانی کی موجودگی میں ادا ہوئی۔ مختلف مہینوں میں امسال و عظ و نصیحت کا سلسلہ جاری رہا و نیز آزادی ہندوستان کی تقریر پہلی بار کرشنا ٹاکیز میں ۱۵ اگست کو ہوئی اور پھر دسمبر میں جلسہ سیرت النبیؐ رہا اور کرسس چھٹی میں ڈیام جانا ہوا۔

۱۹۵۵ء:

۲۴ جون

تبلیغی و تنظیمی سلسلہ میں فرنچ راکس کو مع امیر الدین قریشی و یہاں کی جماعت کے ذمہ دار احباب کے ساتھ گئے اور جمعہ وغیرہ کے بعد اصلاح کی گئی۔ محمد اللہ اصلاح ہوئی اور رات و عظ رہا اور واپسی میں پہلی بار مسجد اعلیٰ گنج عام وغیرہ سری رنگا پٹن دیکھنے کا اتفاق ہوا۔ بڑا عبرت انگیز مقام ہے۔ خدا غریقِ رحمت کرے جس نے آزادی کی نیور کھی تھی اور عزت سے جینا اور عزت سے مرنا اہل ملک کو سکھایا تھا۔

صدایہ آج آرہی ہے آج تک ٹیپو کی مرقد سے

تو مر جا اپنی عزت سے نہ جی دنیا میں ذلت سے

آپ کا مشہور مقولہ ہے کہ ”سوسالہ گیدڑ کی زندگی سے ایک دن کی شیر کی زندگی بھلی۔“

۷ دسمبر

جلالۃ الملک سلطان السعدی الاول شاہ حجاز والنجد کی ہندوستان میں آمد

جلالۃ الملک سلطان السعدی الاول شاہ حجاز والنجد کی ہندوستان میں آمد ہے۔ جہاں اپنے احباب کے ساتھ نہرو وزیر اعظم کی دعوت پر تشریف لائے تھے۔ آنے سے قبل ہی چند شرائط اس مہمان کے لئے

قابل لحاظ تھے۔

- (۱) میں عام طور پر جیسے کہ آپ کے ہاں ہے گاندھی جی کی سادھی پر پھول نہیں چڑھاؤنگا
- (۲) نماز کے اوقات میں کوئی پروگرام نہ ہو
- (۳) مجلس میں تصاویر نہ ہو
- (۴) مجلس میں عورتیں شریک نہ ہوں
- (۵) کسی مندر میں میں نہ آسکوں گا
- (۶) خلاف شرع کوئی کام کی مجھ سے امید نہ کی جائے فللہ الحمد

انہیں شرائط پر آئے اور تمام جگہ ہندوستان میں کامیاب دورہ رہا۔ خصوصاً جماعت اہل حدیث بنارس نے اچھا استقبال کیا اس سے بڑھ کر اہل حدیث کانفرنس دہلی نے لال قلعہ میں عربی ایڈریس پیش کیا اور جریدہ ترجمان کا خاص سعود نمبر نکالا جس پر زیادہ محنت رفیق محترم مولانا مجاز اعظمی ایڈیٹر کا حصہ رہا۔ اور کانفرنس کو مالی تعاون ہوا۔ اس طرح آپ ہندوستان کے اکثر بڑے شہر گھومے اور میسور بھی ۷ دسمبر ۱۹۵۵ء بروز چہار شنبہ بوقت ۱۰ بجے ٹاؤن ہال تشریف لائے۔ ویسے تو بروز منگل قبل مغرب ہی تمام شہر کے مسلم احباب بنگلور گیٹ ہی تشریف لے گئے تھے اور خوب جو شیلے نعرے لگا رہے تھے۔ ہند عرب دوستی کا بہترین ثبوت تھا۔ جس میں میرا میر الدین قریشی صدر جماعت میسور بھی مخصوص لوگوں میں تھے اور شب میں دعوت میں بھی شاہ کے ساتھ شریک رہے۔ بروز چہار شنبہ آدھا گھنٹہ کا صبح کا پروگرام ٹاؤن ہال میسور شاہ سعود کا رہا جس میں عربی ایڈریس جناب میر محمود حسین عرف عبداللہ جان لکچرار مہاراجہ کالج میسور اور کے۔ پٹ سوامی پریسیڈنٹ میسور نے انگریزی میں پیش کیا جس کا جواب یوسف فوزان نے شاہ کی جانب سے دیا۔ سلطان کے بازو جیشی و عربی سپاہی مسلح کھڑے تھے۔ اس وقت آپ کی عمر ۵۳ سال تھی۔ اس موقع پر حاجی امیر الدین قریشی نے قرآن شریف اور سونے کا زیور اپنی جانب سے اور جماعت کی جانب سے قرآن اور بہترین شال تحفہ عطا کی جس کو بڑی خوشی سے

قبول کیا گیا اور ہدیہ سلام پیش کیا گیا جو صرف کرسی کے دنڈے سے معمولی ہاتھ اٹھتا۔ خصوصیت آپ کی بیٹھک میں اس طرح تھی کہ باوجود عدم داخلہ کے بھی مستورات ہال میں آگئیں تھیں۔ مگر آپ جو بیٹھ رہے بیٹھ رہے تھے تو آخر تک ایسا ہی خمیدہ ہی بیٹھ رہے جس کے متعلق مقامی ساہوکار شیخ پیر صاحب نے کہا واقعی بڑا متقی بادشاہ کہ عورتیں سامنے بیٹھنے پر جو بیٹھ رہے بیٹھتے تو آخر تک اسی طرح رہے اور اسلامی فلنگ لا الہ اللہ اور تلوار کا نشان کو دیکھ کر بڑی خوشی محسوس ہوتی رہی۔ فللہ الحمد آپ کا شرف دیدار آدھ گھنٹے تک ہوتا رہا مسلسل چہرہ پر نگاہیں جمی رہیں فرط مسرت سے بے تاب ہو کر آنسو نکل آئے پھر گیار بجے بنگلور لوٹ گئے۔

سعودی حکومت کے تعاون کا سلسلہ صرف یہیں ختم نہ ہوا، مرکزی دارالعلوم بنارس کے افتتاح پر یوسف نوزان سفیر برائے سعودی عربیہ تشریف لائے ان کے ہاتھوں سنگ بنیاد رکھا گیا۔ من بعد مدینہ منورہ کے دو بہترین اساتذہ کو حکومت سعودیہ نے مبعوث فرمایا وہ تشریف لائے اور اس درس گاہ میں خدمت انجام دینے لگے۔ فللہ الحمد۔ اس کے علاوہ آپ نے مسلم یونیورسٹی علی گڑھ میڈیکل سائنس کے لئے کئی لاکھ روپیہ کا عطیہ عنایت فرمایا۔

۱۹۵۶ء:

مورخہ ۱۳ اگست: مسجد اعظم میں سی۔ ایس۔ عبدالجبار کی صدارت میں شہیدان اسلام منایا گیا جس میں احقر کی شہدائے اسلام کے عنوان پر تقریر رہی جس میں عبداللہ جان مہاراجہ کالج اور محمد حنیف کلیم لکچرار مہاراجہ کالج بھی تھے۔

۲۳ اگست: کو محمد ثناء اللہ کی پیدائش ہوئی اور عقیقہ ساتویں دن رہا۔ ثنائی ترجمہ والے قرآن کی نسبت سے یہ نام رکھ گیا جو اسی زمانے میں ہوا تھا اور مولانا راز کو بمبئی خط لکھا گیا جس پر وہ بہت مسرور ہوئے اور مبارکبادی کا خط لکھا۔

۲۱ دسمبر: کو جشن تکمیل قرآن عزیزہ نصرت انور بنت انور پاشاہ پریسیڈنٹ کا خاص اہتمام سے

جلسہ ہوا جس میں ہدیہ پنچی کارہا اور تمام ہندو مسلم شریک رہے اور بندہ کی تقریر اور ساری تکمیل احقر سے رہی۔ تمام کو طعام سے نوازا گیا اور بندہ کو کپڑے اور سو روپیہ نقد بطور ہدیہ ملا اور مع اہل و عیال کے شریک رہا اور مصری قرآن مجید پاکٹ سائز و سیرۃ عائشہ کتاب تحفہ دی گئی بڑی خاطر رہی فللہ الحمد۔

۱۹۵۸ء

۱۲ اکتوبر: بروز اتوار قریبی مقام تالواڑی کی مسجد کی افتتاح بدست محمود خاں صاحب عمل میں آئی جس میں محمد ابا سیٹھ، محمد حنیف کلیم مانسا گنگوٹری، جس میں بندہ کا عنوان فضیلت تعمیر مسجد رہا تقریر پسند کی گئی دوپہر طعام کے بعد واپسی براستہ پنچور انور پاشاہ صاحب کے چائے کے بعد رہی۔

۱۹۵۹ء

۱۴ جنوری: اردو ہندی اسوسیٹن چامراجنگر: یہ ادارہ جو خاص وجوہات کی بنا ۵۴ء میں وجود میں آیا، دراصل مسلم طلباء اردو اور کنڑا کی دلچسپی مذہبی حیثیت سے رہنے کی باپراحقہ کے زیر نگرانی شروع ہوا جس میں سالانہ اجلاس سیرۃ النبی کے علاوہ اقبال ڈے اور غالب ڈے کی حیثیت سے گاہے ماہے ہوتے رہتے تھے جس کے صدر اسکول کے ہیڈ ماسٹر اور نائب صدر احقر ہوتا ہے اور ہندی ٹیچر بھی اس طرح طلباء ہندی وارڈو کے میل ملاپ سے یہ دن منائے جاتے اور اس وقت ۵۴ء میں بحیثیت صدر سری ایم۔ وی سرینواس مورتی تھے اور سکریٹری ضیاء اللہ شریف اور طلباء ہی میں اراکین۔ خازن و نائب سکریٹری منتخب ہوتے اور سالانہ اجلاس اچھے پیمانے پر ہوتا جب کہ خصوصی صدر کی شو آئین گار ہیڈ ماسٹر گنڈل پیٹ اور خصوصی نمائندہ بحیثیت مقرر جناب عبدالنذیر صاحب کنڑا میں تقریر کرتے اور شہر کے عمائدین میں شرکت جناب شیخ پیر صاحب، انور پاشاہ، سی لیس سید عبدالجبار صدر اسوسیٹن، اور ہیچ اسمبلی خاں صاحبان و ایمین جاوید صاحب کی رہی۔ اس میں کثیر محنت و مشقت اکثر گاڑی خانہ کے طلباء کی رہی اور مہمانوں کو لانے اور لے جانے بذریعہ کار بھی جناب شیخ پیر صاحب نے کی۔ تقریر کا سلسلہ جاری تھا کہ ایک مقامی سکول کے استاد شری وردیشکار چار نے بعض اسلامی باتوں پر اپنی انگریزی تقریر میں

کچھ ریمارک کیا، جس کا معقول جواب جناب عبدالنذیر صاحب گنڈل پیٹ نے دیا اور اس میں صلح صفائی کر دی گئی۔

۳۱ جنوری: اردو ہندی اسیوشن کا پانچواں اجلاس: سریمان گنگے گوڈا پر یڈینٹ کے زیر صدارت عمل میں آیا اور ان کی صدارت کی منظوری بذریعہ بھائی قریشی رہی اور کنز اموال کی ذمہ داری بتوسط میر محمود حسین عرف عبداللہ جان لکچرار مہاراجہ کالج میسور جناب ایم عبدالباسط صاحب ریٹائر اسٹنٹ کمشنر میسور اور ان کے ساتھ میر بشیر احمد قریشی، سید عبدالعزیز متولی اہل حدیث، یوسف علی خاں کافی پلانٹر مرکرہ اور سید صدیق صاحب، ڈاکٹر و پی۔ ڈبلیو۔ ڈی کنٹرکٹر وغیرہم میسور سے اور مقامی عمائدین شہر میں ساہوکار شیخ پیر صاحب اور انور پاشا صاحب پر یڈینٹ اور حاجی محمد ابراہیم صاحب متولی اہل حدیث نے نفن اور پھر جلسہ کے بعد میسور جانے سے قبل گھر ہی پر کھانا بریانی بیٹھا وغیرہ کا اہتمام رہا اس طرح نوبے بڑی خوشی کے ساتھ جلسہ اختتام کو پہنچا اور احباب رخصت ہوئے۔

۲۲ اگست: بروز جمعہ بوقت ساڑھے نو بجے شب بچی کا تولد ہوا اور بچہ اللہ ۲۸ اگست کو حسب سنت عقیقہ کیا گیا اور بچی کا نام امتہ اللہ عرف زبیدہ خاتون رکھا گیا۔

۲۱ ستمبر ۱۹۵۹ء چتدرگ کا ایک مکان جو وہاں کی دینی خدمت انجمن مفید الاسلام محلہ باہر پیٹ کے سلسلہ میں بعض حضرات جناب شیخ احمد، بخش، شیخ عبداللہ عرف صابو صاحب سے منسپل سائٹ جو ۳۰ x ۴۰ جو صرف ۴۰ روپے میں پر یڈینٹ بھیما نایک کے توسط سے محلہ باہر پیٹ (آزادنگر) میں لی گئی تھی اس کی بناوٹ کے بعد مبلغ ۱۸۰۰ روپے میں فروخت ہوا۔ اسی مبلغ سے ۲۱ نومبر مہاراج اور اس کے بھائی (بڑا مولا) کی تری زمین مبلغ ۱۹۰۰ روپے کے رہن کروالی گئی۔ مڑی کے رہن کے وقت کچھ مبلغ ۹۶۷ روپے حاجی محمد ابراہیم صاحب سے ادھار لی گئی تھی، گھر کے فروخت کے بعد حاجی محمد ابراہیم صاحب کی امانت واپس کر دی گئی۔

۲۵ اپریل: افسوس کہ آج بوقت ۲۰-۸ پیر مرحوم شیخ پیر صاحب کنٹر اکثر کا انتقال ہو گیا جن کا ذکر سابقہ تحریروں میں ہو چکا ہے۔ اطلاع ملتے ہی فوراً احقر گیا سورہ یٰسین کا ورد کیا اور حسب سنت اٹھوانے کیلئے کہا مگر داماد حیدر علی خاں اور ماما غفور صاحب متوجہ نہیں ہوئے مرحوم یہاں کے مرنجان مرنج شخصیت تھی آپ کی داد و دہش یہاں کا ہر فرد قوم مسلم وغیر مسلم مستفید تھے۔ یہاں کی یادگار مدرسہ محمدیہ کو بنفس نفیس آئے اور افتتاح کی اور خود اپنے روشنی (ایکٹرک) کا انتظام کیا اور فرمایا کہ میرے بھائی نے بلڈنگ بنوائی تو مجھے روشنی کا حق ہے۔ اکثر آپ مدرسہ عربیہ کو تعاون فرماتے۔ آپ جمعیتہ العلماء چامراج نگر کے صدر تھے تو بندہ نائب صدر تھا۔ سیاسی و مذہبی مجالس میں ضرور یاد فرماتے اور طعام میں ضرور شرکت کروا لیتے۔ جناب انور پاشاہ پر خاص عنایت تھی۔ اپنے بچوں سے زیادہ دیکھتے۔ نصرت انور کے اختتام قرآن پر بڑی مسرت رہی اور ان کے صاحبزادگان خورشید انور، قمر انور، اور افسر انور کی ختنہ کی پگڑی بڑی خوشی سے میرے دست بندھوایا اور مسرور رہے۔ ان مذکورہ بالا عنایات کو دیکھ کر جناب نورالحق جاوید سکریٹری آزاد ہاسٹل کو کہنا پڑا کہ خالو صاحب کو آپ سے بڑی عقیدت ہے کوئی کام آپ کے بغیر نہیں کرتے۔ خدا مغفرت کرے اور خطاؤں کو معاف فرمائے۔

۱۹۶۳ء

۱۴ ستمبر:

طویل چھٹی کی وجہ تبلیغی سفر ہاسپیٹ سے برائے ادھونی علاقہ آندھرا پردیش رہا۔ محترم المقام جناب شیر خان صاحب کی مہمان نوازی رہی۔ باوجود کثرت باراں کے خطاب اپنی مسجد اہل حدیث میں رہا۔ پرانے احباب سے جن کا تعلق مدرسہ محمدیہ عربیہ رائیڈرگ عرصہ سے تھا آج اس مقام کو دیکھنا پڑا اور پرانی تاریخی مسجد و دیگر چیزیں بھی دیکھنے میں آئیں۔ نیز ان کے صاحب زادے جناب مصطفیٰ صاحب خاصے دیندار نظر آئے اور پنجوقتہ اکثر اذان کی خدمت انہیں کی رہتی۔ محترم المقام شیر خان صاحب جو اس علاقہ و مدرسہ محمدیہ کے خاص محسن ہیں آپ کی شخصیت اس علاقے میں بحیثیت اہل حدیث وسیع مطالعو

علمائے کرام سے آپ کا گہرا تعلق ہے اور خاصہ تعاون آپ سے رہا کرتا ہے۔ آپ کی وجہ سے دو تین دن قیام کے بعد اگلا سفر مدراس کے لئے ہوا۔ (دو دن وعظ و تبلیغ رہی۔ اثر ہوا)

۱۸ ستمبر: سفر مدراس:

بفضل تعلق صبح ہی مدراس پہنچا اور پہلا قیام مسجد اہل حدیث چار مینار پٹالم رہا اور بعد نماز فجر برابر خطاب ہوتا رہا اور خطبہ جمعہ بھی دیا گیا اور اپنے مدرسہ محمدیہ عربیہ رائیڈرگ و مدرسہ رحمانیہ کے رفیق مولانا عبدالحافظ صاحب عمری جو یہاں سرکاری خدمت کے علاوہ خطابت و امامت بھی فرمالتے ہیں، ملاقات رہی اور میزبانی کے فرائض اس قدیم دوست نے کی نیز مولوی عبدالباری سعیدی جو دہلی کے ہم عصر ہیں حاجی عبدالسبحان صاحب بون فیکٹری کے ہاں مسجد دینی خدمت ادا کر رہے ہیں ملاقات رہی کچھ بعد مغرب خطاب بھی رہا۔ اس طرح دو دن کے قیام کے بعد جناب مولوی عبدالحافظ عمری ہی کے توسط سے مورخہ ۲۰ ستمبر ۶۴ کو الحاج شیخ عبدالعزیز صاحب باؤٹا بیڑی سے بوقت ظہر ملاقات رہی اور یہاں بعد فجر و عشاء درس حدیث کا سلسلہ جاری رہتا ہے۔ ان دنوں اوقات میں خطاب رہا اور حاجی صاحب سے گہری ملاقات ہوتی رہی۔

شیخ عبدالعزیز باؤٹا بیڑی:

بقول خود آپ نے اپنے والد مرحوم شیخ اسمعیل صاحب سے دینی تربیت حاصل کی جو بڑے ہی دین دار شخصیت تھی غسل جمعہ سے فراغت پا، گاڑی میں سوار ہو کر مسجد آنے تک سورہ کہف ختم کر لیتے اور میں بھی ساتھ رہتا۔ عبدالعزیز صاحب کی شخصیت کی ایک نرالی شان ہے۔ آپ یہاں کے سرخیل جماعت اور اس علاقہ کے سخاوت کے لحاظ سے دینی مدارس کی خدمت کے لحاظ سے حاتم کہا جائے تو بے جا نہ ہوگا۔ آپ بڑے موحد یہاں تک کہ کریم بیڑی جو کہ ایک بدعتی کی ہے برابر ٹکر رہتی ہے اور بحث اور رسالوں کا سوال و جواب چلتا رہتا ہے۔ آپ کی وجہ سے بڑے بڑے رسالے و پمفلٹ اشاعت پذیر ہو کر دینی خدمت انجام دے رہے ہیں۔ صرف اردو ہی میں نہیں بلکہ بزبان تمل بھی ہوتے ہیں۔ اور دور

دراز علاقے تک جاتے ہیں۔ خدا آپ کی خدمت کو مقبول فرمائے اور آپکا سایہ تادیر رکھے آمین۔ پنج وقتہ نماز باجماعت تکمیر اولیٰ میں آپ کی شرکت قابل رشک ہے۔ مالدار تو بہت ہیں مگر ایسا شوق الا ماشاء اللہ یا تو یہ شوق آنکھوں نے دئی کے صدر بازار بلی ماران ودیگر مقامات میں دیکھا یا مدراس میں ان موصوف کو بہر حال آپ سے شب و روز ملاقات ہوتی۔ اساتذہ کرام اور علمیت و تحقیق مسائل پر کافی روشنی رہتی۔ اس طرح پانچ دن کے قیام کے بعد اجازت و خود آپ کے مشورہ سے الحاج محمد ابراہیم صاحب اسٹیم بیڑی صدر تبلیغی ٹمنا ڈر ترچنا پلی سے کروائی اور گاڑی میں ترچنا پلی بھیجا۔

ترچنا پلی:

مورخہ ۲۵ ستمبر ۶۲ کو شب بہ معیت کار حاجی محمد ابراہیم صاحب مالک اسٹیم بیڑی و صدر تبلیغی ٹمنا ڈر (مدراس) رات ۲ بجے مدراس سے آنا ہوا اور خطبہ جمعہ و مواعظ حسنہ کا سلسلہ دو دن تک جاری رہا۔ نیز مسجد اعظم گڈھ و کینٹ میں سلسلہ و ارتقاریر رہی اور اس میں جناب عبدالمجید صاحب ریلوے برابر ساتھ رہتے تھے اور یہ تمام کام اپنی نگرانی میں حاجی صاحب کی ہدایت سے ہوئے۔

بلہاری:

مورخہ ۲ اکتوبر ۶۲ء خطبہ جمعہ مسجد اہل حدیث قول بازار بلہاری اور قدیم جامعہ کو دیکھنے کا اتفاق ہوا حاجی عبدالسلام صاحب بون فیکٹری بلہاری کے صاحبزادے جناب عبدالرحمن صاحب کے میزبانی کے بعد رخصت ہوا۔ پھر واپسی ڈیام کو ہوئی اور مختلف مقامات قدیم بھی کی وجہ انگر کے دیکھنے سے متعلق تھے اور تمام مقامات کی سیر ہوئی۔

۱۹۷۰ء

کے پٹ سوامی:

کے۔ پٹ سوامی ایڈوکیٹ میسور و سکر بیڑی ضلعی کانگریس کمیٹی اور آگے چل کر منسٹر آف سوسائٹی بنے بڑی قدر منزلت پائی مرحوم کے نزدیک اچھے مشیران کے اور ساہوکار چینی آف میسور کے رہے جو آگے

چل کر اختلافات کی بنا یہ الگ اپنی جتنا پکشا بنایا اور یہ کانگریس کے پرانے ہی خواہوں میں رہے اور چیف منسٹر نجلنگپا کے زمانہ میں بھی وزیر رہے ویریندر پائل کے زمانے میں بھی رہے یہاں حکمران کانگریس (اندر کانگریس) میں آگئے۔

کیونکہ کلام اللہ برابر ہر ایک کے احسان کا بدلہ احسان سے بقول ہل جزاء الاحسان الا الاحسان کی حیثیت کو ذکر کرتا ہے۔ آپ کا احسان اس بندہ پر اس طرح بھی ہے کہ میرا تبادلہ مورخہ ۵ جولائی ۱۹۰۷ء ہنسور کو ہوا تو برادرِ مکرم میر بشیر احمد قریشی کے ذریعہ آپ سے ملاقات کے بعد فوراً بذریعہ فون ڈویژنل کمشنر کے ذریعہ مشورہ دیا کہ ان کے متعلق خیال کرو چنانچہ فوراً ہی آرڈر کیمنسل کا ہوا جزا کم اللہ خیرا۔

۱۹۰۲ء

مورخہ ۹ جون ۱۹۰۲ء آج عزیز سیٹھ وزیر برائے لیبر ٹرانسپورٹ، ٹورزم و اوقاف قبل جمعہ آئے نماز جمعہ مسجد اعظم میں رہی بعد نماز عصر مقامی محلہ کے بیڑی مزدور اسوسیشن کی افتتاح عمل میں آئی۔ جس کے صدر جناب ضیاء اللہ شریف کونسلر ابن شیخ پیر صاحب مرحوم ہیں رات آئے اور کہا کہ اس طرح آپ کی قرأت جلسہ میں ہوگی اور خطاب بھی کرنا پڑے گا۔ حسب پروگرام بعد عصر قرأت و افتتاحی تقریر برائے لیبر و اوقاف پر کافی وقت بولنے کا موقع رہا جس کو کثیر حضرات نے اور خاص کر منسٹر عزیز سیٹھ نے، کے۔ بی شیویا، ایم ایل اے، کے۔ پٹ سوامی۔ ایم ایل اے، نے پسند کیا اور ۱۰ جون کے دن ہیرا ڈانگریزی اخبار میں ڈاکٹر پٹے نے رپورٹ دی اور اس نے بھی اپنی شاپ میں بلوا کر خاص مبارکباد دی۔

مورخہ ۱۳ اکتوبر ۱۹۰۲ء آج بعد فجر چار ماہ جگر سے نکل کر بعد مغرب تبلیغی سلسلہ میں ایک ماہ کی چھٹی میں سفر رہا جس میں قیام چار مینار شولہ بعد فجر خطاب رہا۔ حاجی عبدالسبحان صاحب تاجر و ایم۔ آر۔ او، اور نعمت و ایچ کمپنی اور حاجی عبدالغنی صاحب سے ملاقات رہی۔ خصوصاً حاجی عبدالعزیز صاحب مالک باؤٹا بیڑی مدظلہ العالی سے گہری ملاقات دینی و دنیاوی ہوتی رہی، ۹ اکتوبر ۱۹۰۲ء تک ملاقات کر کے ترچی حاجی محمد ابراہیم صاحب سے ملاقات کے لئے چلا راستہ ولی پورم میں تراویح میں شرکت کے بعد

تراویح و فجر خطاب کے بذریعہ بس ترچنا پلے کے لئے تبلیغی سلسلہ میں نکلا بعد تراویح اکثر خطاب رہتا جس میں قیام حاجی ابراہیم صاحب مدظلہ العالی کے ہاں رہتا وہ خود اپنی کار میں لاتے خطاب کے بعد گھرا کر سب کچھ انتظام کے بعد رخصتی کی اجازت لے جاتے۔ اس طرح مورخہ ۱۵ اکتوبر ۱۹۷۲ء تک خطاب رہا بعد وہاں سے اوٹی کے لئے سفر رہا۔ ۱۶ اکتوبر بعد نماز فجر خطاب رہا اس طرح مختلف تبلیغی خطابات و رمضان ختم کر کے چامرا جگر واپس آیا۔

۱۹۷۳ء

۱۹ ستمبر ۱۹۷۳ء کو یہاں کے مشہور قومی کارکن جناب یم۔ ین۔ جاوید صاحب کا انتقال ہو گیا جو واقعی یہاں کے مخلص ترین محرک تھے۔ ہر تحریک کی ابتداء چاہے وہ دینی ہو یا دنیوی انہیں سے ہوتی تھی۔ چنانچہ مختلف مقامی ادارہ مثلاً بیت المال، ایجوکیشنل مسلم سوسیشن اور آزاد ہاسٹل، ہاسٹل تو خاص الخاص یادگار ہے جو آج بھی ان کے صاحبزادے اور اپنے شاگرد نظام الحق صاحب کی دیکھ بھال رہتی ہے۔ خدا ان مخلص کاموں میں برکت عطا کرے آمین۔

۱۹۷۴ء

۲۸ دسمبر ۱۹۷۴ء ابھی ابھی اطلاع بوقت ۴۵۔۱۱ مسجد اہل حدیث متولی مسجد اہل حدیث سے آئی کہ آپ کو مسجد کی ذمہ داری سے سبکدوش کر دیا گیا ہے۔ اس تحریر کے بعد مختلف مشورہ بابت مسجد حمید اللہ بن حاجی مدار صاحب مرحوم، محمد پیر، پھر بعد نماز فجر جماعتی مشورہ بابت عبدالحفیظ آدھا گھنٹہ رہا جس کی بابت اپنی جانب سے مورخہ ۲۸ دسمبر کو جواب دیا گیا۔

۱۹۷۵ء

مورخہ ۱۳ جون: آج میسور سے اچانک اطلاع آئی کہ محترمہ مرحومہ زینت النساء بنت امیر جان رئیس اعظم گنڈل پیٹ و اہلیہ جناب انور پاشا صاحب رئیس و صدر مونسپل کونسل چامرا جگر کا انتقال میسور میں ہوا، اور لے آئے دوسرے دن مورخہ ۱۴ جون بعد ظہر تجہیز و تکفین رہی۔ مرحومہ جنکی اکیلی دختر

نصرت انور تھیں جن کا ابتدائی مرحلہ عربی یسٹرنا لقرآن سے شروع کرہائی سکول و ماؤنٹ کارل کالج بنگلور تک اردو کی پڑھائی کرتی رہیں بڑی محسن اور داتا عورت بڑی خدا ترس اور نیک بی بی تھیں خدا مغفرت فرمائے اور ان کی قبر کو نور سے بھر دے اللھم اغفر لھا۔ آمین۔

مورخہ ۲۱ جولائی، جماعتی اختلافات کی بناء چامرا جنگل سے ہولے نرسی پور تبادلہ کروالیا چنانچہ تبادلہ حکم نامہ نمبر DDPI NO 3/75 Dt:07-07 71 مرضی مولیٰ کے تحت آج مورخہ ۳۰ اگست ۷۵ پر یہاں کی جو نیر کالج میں، تبادلہ کی، پہلی بسم اللہ ڈیوٹی رہی۔ جو ۱۲ نومبر ۱۹۵۳ء تا ۳۰ اگست ۱۹۷۵ء صرف چامرا نگر میں تھی۔ اللھم احفظ من فتنۃ الدنیا والآخرۃ۔ آمین۔

۲۲ اگست: ہولے نرسی پور: یہاں کی مقامی مسجد اہل سنت کی اکثر حاضری پر نمازیں و خطبہ جمعہ احقر کے ذمہ ہوتے رہتے۔ تمام خوش رہتے اکثر احباب انیشیل و دیگر منصف پسند حتیٰ کہ شیعہ حضرات بھی شرکت کرتے اور خوش ہوتے۔

۱۷ ستمبر ۷۵ء: برائے رمضان چھٹی لے کر ہولے نرسی پور سے نکل گھر آیا اور وداعی جلسہ بھی ہو اس سکول کا رہا۔ اور تبلیغی سفر برائے اوٹی، ترچنا پالی، مدراس ہوئے۔ بہ نیت اعنکاف و گذاری شب قدریں چائی پور رہا اور تمام جماعت مسرور رہی کہ ہماری خوش نصیبی کہ آپ یہاں کے لئے وقت نکالا۔ خدا بھلا کرے عبدالستار ہنگو لحم فروش کا ان کا نیک مشورہ جماعت میں کام آیا اور سب لوگ مردوزن نئی مسجد اور ہماری آمد سے خوش رہے۔

۱۹۷۶ء

۱۵ جولائی: الحمد للہ کہ آج رب رزاق نے محمد صبغۃ اللہ کے لئیر زق کا دروازہ کھولا۔ ان کا تقریر بحیثیت اردو لکچرار فسٹ گریڈ کالج سراہوا۔ مورخہ ۱۵ جولائی ۷۶ء کو ڈیوٹی رپورٹ کر لی۔ یہاں سے ان کی سروس شروع ہوئی۔ اللھم اجعلھم لنا ولد اصالحا و رزقا و اسعأ و ارحمنا فانک خیر الراحمین۔ آمین

۷ ستمبر: ۱۲ رمضان شریف: ایک ٹیلگرام بنام جماعت اہل حدیث سرا آیا کہ سید عباس صاحب مینینجر

جامعہ محمدیہ کا اچانک انتقال ہو گیا۔ اسی وقت مولانا ظہیر الدین صاحب مدرس دارالسلام عمر آباد بھی آئے تھے یہاں سے رائیڈرگ مغموم روانہ ہوئے، اور مرحوم کی نماز جنازہ ادا کی۔ میں بسبب قیام رمضان ان کا جنازہ غائبانہ ادا کیا۔ خدا بخشے بہت سی خوبیاں تھیں مرنے والے میں۔ بعض اختلافات کی بنا سراسر سے نکل ہندو پور آیا اور وہاں طاق راتوں سمیت عید الفطر تک قیام رہا، پھر واپسی رہی۔

۱۱ اکتوبر: تبلیغی سفر برائے سرسی۔ ہیگڈے کٹھ، بنواسی بمبئی، گلبرگہ، صوبائی جماعت اہل حدیث کرناٹکا کے سلسلہ میں رہا جس میں مولانا داؤد راز، مولانا انعام اللہ فاروقی ناگپور وغیرہ کے ساتھ سرسی وغیرہ میں خطاب رہا۔ ہر جگہ نعت و نظم خوانی و تقریر سے متاثر رہے۔ رب جماعت اہل حدیث میں بیداری و اتفاق پیدا کرے آمین۔

۱۹۷۷ء

۱۶ اور ۱۷ اپریل ۱۹۷۷ء عمر آباد کے جشن طلائی میں شرکت رہی جس میں فارغین کو عبائیں و اسناد تقاریر پر عربی، انگریزی اور اردو میں دو دن تک جاری رہیں۔ جس میں قطر، کویت، مصر و مقامی جماعت اسلامی کے صدر مولانا محمد یوسف وقاری مجیب صاحب دیوبند اور صدر کانفرنس مولانا عبدالحفیظ سلفی نے شرکت فرمائی۔ اسی میں وقت نکال کر، میں نے وعظ اللہ جامعہ ہری ہرنے صدر موصوف سے ایک الگ مجلس اہل حدیث ہند کے شرکاء نے اصرار کیا کہ زمانہ دراز سے ہمیشہ شمال ہی میں کانفرنسیں ہوتی رہتی ہیں سوائے اس کے کہ ایک مرتبہ مولانا امرتسری وغیرہ نے مدراس میں اجتماع کے، جس میں صدر موصوف نے کہا کہ بنگلور کے لئے یا جنوبی ہند کے لئے غور کیا جائے گا۔ دعا کے بعد مجلس درخواست رہی۔ مختلف جماعتی ملاقاتیں شرکت کرنے والوں سے مثلاً حیدرآباد، آندھرا، کرناٹکا، شمالی احباب سے رہی۔ اکثر نمازیں پنڈالوں میں احقر نے گذاریں۔

۱۲ اکتوبر: برائے دینی و تبلیغی سفر سرسی، ہیگڈے کٹھ، بنواسی، بیگرنی، بیور، دسہرہ کی چھٹی، اکتوبر میں رہا اور جماعتی تعارف و دینی باتوں و وعظ و نصیحت سے کافی قریہ باش احباب متاثر رہے۔ اس طرح

۲۴ اکتوبر تک تبلیغی سفر رہا۔

۶ دسمبر: ویسے تبادلہ ہو لے نرسپور پر جماعتی اللہ خدمت مسجد نماز و خطبہ جمعہ وغیرہ احقر کا چھوٹی سنی مسجد میں رہا۔ اکثر اپنے عقیدہ کے مطابق ہی ہوتیں، نیز مجلس مناکحت میں بھی احباب کے اصرار سے تقریر یہاں وہاں وغیرہ ہوتی رہتی جس کے اکثر حنفی احباب متاثر رہ کر آئندہ دینی خدمت و رمضان وغیرہ کا اصرار رہتا۔

۲۱ دسمبر: مقامی شیعہ حضرات کا یوم عاشورہ قابل ذکر ہے جو رات بھر بیانات و سینہ کو بی کیا مرد کیا عورت کی ہوتی رہتی ہے اور پھر بعد عصر جلوس کی شکل میں نکل کر شاہراہوں سینہ کو بی کر نکلتے اور خون و گوشت کے فوارے چھوٹتے۔ شاید اسلام و اہل بیت کا اظہار ہو، مگر محبت تو کی وحشت ٹپکتی اور اقوام غیر متعجب رہتے۔ چنانچہ مورخہ ۲۳ دسمبر کے خطبہ جمعہ میں شرک و بدعات محرم الحرام پر سخت خطاب رہا۔
اللھم ذقہ العمل آمین۔

۱۹۷۸ء

۶ مئی: آج بفضلہ تعالیٰ برائے شادی محمد صبغۃ اللہ ٹمکور کی تیاری رہی بعد ناشتہ نکل دوپہر طعام مدد و میں کر بوقت ساڑھے چار بجے پہنچے۔ تمام احباب منتظر لاکھ ٹمکور میں مع عبداللہ بیگ وغیرہ تھے ملاقاتیوں و تعارف کا سلسلہ کافی دیر تک رہا۔ پھر طعام کا انتظام بڑا خاصہ تھا۔ احباب نے بڑے ہی مسرور ہو کر کھایا پیا اور آرام کیا۔

۷ مئی: بفضلہ تعالیٰ نکاح پر فلاح محمد صبغۃ اللہ۔ یم۔ اے و ملکہ جان یم۔ اے۔ بی ایڈ کا بوقت ۱۵۔۱۱ بجوں ۲۰۰۱ روپیہ (چار ہزار ایک روپیہ) مولانا عبدالرحیم فیضی خطیب مسجد اعظم ٹمکور کے دست رہا۔ انگریزی اور اردو میں شکر یہ ادارہ اور تحائف کا سلسلہ بارہ بجے رہا۔ اس رات ٹمکور میں ایک شناسا کے مکان میں برات کا قیام رہا اور صبح ۸ مئی ٹمکور سے روانہ ہو کر قبل مغرب واپسی چامرا جتگر رہی اور تمام کو تحائف وغیرہ طعام کے ساتھ دئے گئے الحمد للہ۔

۱۹۷۸ء

۱۲ جولائی: آج بفضلہ تعالیٰ بڑی جدوجہد و کوششوں کے بعد گورنمنٹ گرلز ہائی سکول نجمن گڈھ تبادلہ رہا اور ڈیوٹی رپورٹ بھی اسی دن رہی۔ تمام اہل و عیال مسرور رہے اور بذریعہ ریل آنا جانا رہا۔ اللہم انصر وارحم فانک خیر الراحمین آمین۔

اگست ۷۸ء کا رمضان چاٹپور میں گذرا، خطبات جمعہ، اعتکاف، طاق راتوں کے خطبات وغیرہ میں احباب جماعت اکناف قریہ جات شرکت کرتے رہے عید تک سلسلہ جاری رہا۔

۲۴ ستمبر: عازم حج مختار احمد بنگوری داماد ظہور احمد شریف و بیٹی ثروت ظہور کی دعوت امان اللہ خاں ماموں نے طے کیا جس میں بندہ کی تقریر و دعائے مخلصانہ رہی نیز ۲۵ ستمبر کو ظہور احمد شریف کے ہاں ناشتہ کا کافی اہتمام رہا شرکت رہی اور عبد الجبار باقیات الصالحات ویلور سے بھی ملاقات مقامی رہی جس میں مسجد اعظم گاڑی خانہ محلہ کے حوض کی افتتاح اور مسجد اعلیٰ کی سنگ بنیاد اور خطاب اور بندہ کا شکریہ کا موقع رہا۔

۱۸ اکتوبر: آج تبلیغی سفر برائے سرسی، بنواسی، ہیگڈے کٹھ، جہاں تاجا صاحب مولانا اسماعیل مدظلہ العالی کے رسوخ و معتقدین خاصی تعداد میں تھے رائیدرگ کی خدمت سے خاصہ واقف ہیں کافی الفت رہی اور مختلف بیانات ہوتے رہے کئی دن قیام رہا رب اوزعنی العمل الصالحاً آمین۔

۲۷ اکتوبر: تبلیغی واحباب کے مشورہ پر ہندو پورا آیا۔ چیرمن عبدالوحید واحباب جماعت سے ملاقات و خطاب رہا۔ پھر جمعہ تک رہنے کا اصرار رہا اور خطبہ جمعہ اذابتلے ابراہیم پر ہاں سامعین کافی متاثر رہے۔

اس طرح ساکنان چامراہنگر کی شفقت و ہمدردی کے ساتھ تقریباً ۳۰ سال کے عرصہ تک چامراج نگر میں سرکاری ملازمت کے ساتھ ساتھ جماعتی خدمات بھی انجام پذیر ہوتے رہے۔ شہر چامراج نگر کے بااقتدار احباب کی دلی محبت، جماعت اہل حدیث کے بزرگ، انصاف پسند، کتاب و سنت کے علم بردار، دل میں جماعت کو بیدار رکھنے کا جذبہ رکھنے کے علاوہ اس میں مزید استحکام کے لئے کوشاں،

حسد و بغض سے منزہ دل علماء و اساتذہ کے لئے دلی محبت والے ایک ایک کر کے اپنے وقت مقررہ پر اس دنیا سے رخصت ہوتے گئے۔ مفسدین و حاسدین و اشرار کے کینہ کپٹ کے باعث جماعت میں ایک طرح کی پھوٹ کے آثار پیدا ہوئے جس کے باعث سروس کے آخری دنوں میں ہولے نرسی پور تبادلہ کروالیا، پھر چامرا جنگر سے قریب نچنگڈھ کی گرلز سکول کو تبادلہ ہوا جہاں سے وظیفہ یابی بمر ۵۵ سال، ۱۹۸۲ء میں ہوئی۔ جس کے بعد آپ خالص دینی خدمت میں مصروف رہے۔ جس کا ذکر اگلے باب میں کیا جا رہا ہے۔

والد صاحب سرکاری ملازمت کے ساتھ ساتھ جماعتی خدمات بھی انجام دیتے رہے، وظیفہ یابی کے بعد بھی وہ جماعتی خدمت سے جڑے رہے۔ اپنے دور میں انہوں نے جو دینی و جماعتی خدمات انجام دیں اس کا تذکرہ ۱۹۹۲ء تک کیا ہے، جس کا ذکر علاقائی حیثیت سے اختصار کے ساتھ کیا جا رہا ہے کہ اس علاقہ میں جماعت اہل حدیث کا ارتقاء کن حالات میں ہوا اور وہ حضرات جو کتاب و سنت کی احیاء اور اس کی بقاء کے لئے کوشاں رہے ان کا ذکر کیا جا رہا ہے۔ والد صاحب نے تاریخ کا یہ سلسلہ میسور سے شروع کیا ہے، ٹیپو سلطان کی شہادت کے بعد اس سرزمین پر دین کے نام پر جو شرک و بدعت کا بازار گرم رہا اس کی بیخ کنی کے لئے دین داروں نے جو کوشش کی اس کا جائزہ لیا جا رہا ہے۔

باب ۵

تاریخ اہل حدیث

- ۱۔ شہر میسور ۱۳۵ ۱۶۔ الحاج محمد ابراہیم صاحب ۱۵۲
- ۲۔ مولانا سید احمد عرف شاہ صاحب ۱۳۷ ۱۷۔ محمود خان صاحب ۱۵۲
- ۳۔ الحاجہ عابد النساء ۱۳۸ ۱۸۔ سید محی الدین صاحب ۱۵۳
- ۴۔ حاجی میرا میر الدین قریشی ۱۳۹ ۱۹۔ محمد عبداللہ صاحب ۱۵۴
- ۵۔ مولوی میر عبدالرحمن قریشی ۱۴۳ ۲۰۔ ہنسور ضلع میسور ۱۵۵
- ۶۔ اجتماع و انتخاب صدر ۱۴۳ ۲۱۔ نگر لہ ضلع میسور ۱۵۶
- ۷۔ مسجد سلفیہ غوثیہ نگر ۱۴۴ ۲۲۔ نجمن گڈھ ۱۵۸
- ۸۔ مسجد اہل حدیث گنڈل پیٹ ۱۴۶ ۲۳۔ گنڈل پیٹ ۱۵۹
- ۹۔ مسجد اہل حدیث ہنسور ۱۴۶ ۲۴۔ جناب دستگیر خان ۱۶۰
- ۱۰۔ مسجد اہل حدیث زنانہ چاٹی پور ۱۴۶ ۲۵۔ چاٹی پور ۱۶۰
- ۱۱۔ سید عبداللہ صاحب ۱۴۷ ۲۶۔ ہونڈر بال ۱۶۲
- ۱۲۔ ضلع چامرا جنگر ۱۴۷ ۲۷۔ مامہلی ۱۶۲
- ۱۳۔ حاجی مدار صاحب ۱۵۰ ۲۸۔ تالواڑی (تمل ناڈ) ۱۶۳
- ۱۴۔ قاضی محمد حسین ۱۵۱ ۲۹۔ پانڈ و پور ۱۶۳
- ۱۵۔ محمد آدم صاحب ۱۵۱ ۳۰۔ گرگیسوری ہکل گنی ۱۶۵

بسم اللہ الرحمن الرحیم

نحمدہ و نصلی علیٰ رسولہ الکریم

تاریخ اہل حدیث

(حالاتِ جماعتِ اہل حدیث ضلع چامرا، جتگر میسور و منڈیا)

زیرنگرانی

عالی جناب مولانا عبدالوہاب جامعی

سابق ناظم اعلیٰ جمعیتِ اہل حدیث کرناٹکا

مقالہ نگار

مولانا محمد عبداللہ صاحب جامعی، سعیدی

ناظم جمعیتِ اہل حدیث

ضلع چامرا، جتگر میسور و منڈیا

شہر میسور:

پرسکون تاریخی خوبصورت شہر ہے۔ سیر و سیاحت کا مرکز ہے۔ اس شہر کو دیکھنے کے لئے لوگ بہت دور دور سے آتے ہیں۔ تعلیم و تعلم، تہذیب و تمدن، اور ثقافت کا مرکز ہے۔ بنگلور سے ۱۴۰ کیلومیٹر پر واقع ہے۔ یہ وڈیر خاندان کے حکمرانوں کا صدر مقام تھا۔ آج بھی اس دور کے راجے مہاراجاؤں کی شان و شوکت کو اجاگر کرنے والے عمارات، محلات، خوبصورت باغات و وسیع و عریض سایہ دار راستے، مساجد، منادر، قد آدم مجسمے، گر جا گھر شہر کی زیب و زینت میں اضافہ کئے ہوئے ہیں اور ان بڑی اچھی دیکھ بھال بھی ہو رہی ہے۔ وڈیروں کے دور حکومت میں شہر میسور کی شان و شوکت انتہا کو پہنچ چکی تھی۔ شہر میسور کی سیر و سیاحت ماہ اکتوبر میں انتہائی دیدہ زیب ہوتی ہے جبکہ یہاں دس دن تک دسہرہ کا مشہور تہوار منایا جاتا ہے۔ اس موقع پر میسور کے محل کو برقی قیمتوں سے بفعہء نور بنا دیا جاتا ہے۔ شہر کے اہم راستوں کو کمانوں سے سجا کر ان میں بھی بجلی کے قمقمے لگائے جاتے ہیں۔ رنگین کپڑوں میں سجے سنورے لوگ ثقافی پروگراموں میں حصہ لیتے ہیں۔ جن میں قدیم موسیقی، عوامی رقص، بھرتناٹیم، یکشگانہ، ہتھری، ٹارچ لائٹ پریڈ، پتپتسو مشہور ہیں۔ اس موقع پر دسہرے کے آخری دن یعنی دسویں دن سب سے زیادہ موثر اور دل موہ لینے والا دسہرہ جلوس ہوتا ہے۔ جس میں سجے سجائے ہاتھیوں پر ۵۰۰ سو کیلووزنی سونے کا ہودہ نکلتا ہے۔ اس جلوس میں سجے سجائے گھوڑے شاندار گاڑیاں، جلوس کے لئے مخصوص یونیفارم پہنے ٹروپس، عوامی رقص کرتے پرے کے پرے اور رنگارنگ مختلف نمونوں کی جھانکیاں دیکھنے کو ملیں گی۔ میسور کا موجودہ محل (۱۹۱۲) بڑا خوبصورت محل ہے۔ یہ محل اسلامی طرز تعمیر کا ہے۔ یہ گنبدوں، کمانوں، میناروں اور برجوں سے سجا ہے۔ یہ محل نفیس نقاشی اور فن کا خزانہ ہے۔ اس محل کی تعمیر میں دنیا بھر کے کاریگروں نے اپنے فن کا مظاہرہ کیا ہے۔ اس محل کے منقش دروازے، پرتکلف کمروں میں کھلتے ہیں۔

شاہی دربار ہال مزین چھت اور منقش ستونوں سے سجا ہے۔ دسہرہ تہوار کے موقع پر یہاں وڈیر خاندان کی شان و شوکت کا مظہر اور فرماں روائی کی نشانی، شاندر جڑاؤ سونے کا شاہی تخت دیکھا جاسکتا ہے۔ دیگر عام دنوں میں اور عام تعطیلوں کے مواقع پر محل کی لائٹنگ تھوڑے وقت کیلئے کی جاتی ہے تاکہ سیاح اس منظر سے لطف اندوز ہو سکیں۔

میسور ڈو: شاہی سرپرستی میں، اس کی تاسیس ۱۹ویں صدی میں ہوئی۔ یہاں درندوں، چرندوں اور پرندوں کے نایاب نمونے دیکھے جاسکتے ہیں۔ نایاب جانوروں کی افزائش نسل کے لئے یہ جگہ مشہور ہے۔ کے۔ آر۔ ساگر میسور سے ۱۹ کیلومیٹر کے فاصلے پر شمال مغرب میں واقع ہے بند کے نیچے خوبصورت برنداؤن باغ ہے ہلکی موسیقی کے ساتھ رقص کرنے والے فورائے اور زیر آب رنگین بجلی کے لائٹ لائق دید خوبصورت نظارہ پیش کرتے ہیں۔ روزانہ ہزاروں کی تعداد میں لوگ یہاں تفریح کے لئے آتے ہیں۔



مرکزی مسجد اہل حدیث سلفیہ اشوکہ روڈ میسور

مولانا الحاج سید احمد صاحب عرف شاہ صاحب

شہر میسور میں عالی جناب مولانا الحاج سید احمد صاحب عرف شاہ صاحب یہاں کے دینی و مانی اہل حدیث ہستی ہیں جن سے اہل حدیث کی بنا پڑی اور آپ اس دینی پیغام کو پہنچانے میں ہر حیثیت سے کوشاں رہے اور بڑی جدوجہد سے کام لیا۔ اہل حدیث کا پیغام شہر میں پہنچتا تو بدعتی حضرات سخت سست کہتے اور گالی گلوچ سے کام لیتے۔ محلہ ایرنگرہ و سنی چوک شرک و بدعت کا مرکز تھا۔ ہر قسم کے شرک میں ملت ڈوبی ہوئی تھی، یہاں تک کہ نیاز کے چراغ لاتے جو خالص گھی کے ہوتے تو آپ خود ان گھی کے چراغوں کو چوس لیتے، جس سے بدعتیوں میں مشہور ہو گیا کہ یہ شاہ نہیں بلکہ چراغ چاٹو ہے۔

جب آپ نماز پڑھتے تو کھڑکی سے سانپ و مینڈک لاکر ڈال دیتے اور بیت الخلاء جاتے تو وہاں بھی گندگی میں مملوث کر دیتے۔ بہر حال تکلیف مالا یطاق تھی جس کو بخوبی سنت سمجھ کر سہتے جزاء اللہ۔ باوجود ان تکالیف کے بھی بڑی سیدھی سادی و مقامی زبان میں تبلیغ دین و توحید کا پرچار اور مسلک اہل حدیث کی بات پیش فرماتے۔ صرف شہر میسور میں ہی نہیں اطراف ضلع میں بھی آپ کی تبلیغ جاری رہتی چنانچہ چار ماہ جگر کے اجلاس و کانفرنس منعقدہ ۲۱ جون ۱۹۳۲ جو زیر صدارت سید عبدالواجد صاحب سبزواری ڈپٹی کمشنر میسور ہوا تھا آپ نے حالات جماعت اہل حدیث میسور پر بڑا پُر در دصبر آرزو مضمون پر اظہار خیال فرمایا جو بڑا پُر اثر رہا، نیز آپ کا تبلیغی سفر ہندوستان کے مختلف مقامات پر ہوتا رہتا تھا حتیٰ کہ شہر بمبئی جیسے مقام میں بھی آپ کی تبلیغ ہوتی، بمبئی کے مدرسہ ضیاء العلوم کے خدمات اور اس کے نام سے متاثر ہو کر آپ نے شہر میسور ایرنگرہ محلہ میں بنام مدرسہ محمدیہ ضیاء العلوم کے نام سے اجراء فرمایا جس میں دینی و توحیدی تعلیم جاری رہی۔ اسی مدرسہ کے لئے تبلیغی سفر کا سلسلہ رہا کرتا۔ آخر سفر کی وہ گھڑی آن پہنچی جس سے کسی کو مفر نہیں، مدرسہ کے سفر و تبلیغی سلسلہ میں ناگپور گئے ہوئے تھے، وہیں آپ کا انتقال ہوا جس کی اطلاع اخبار اہل حدیث کے ذریعہ ملی۔ خدا بخشے بہت سی خوبیاں تھیں مرنے والے

میں۔ آپ ہی کے اثر و توحیدی تبلیغ سے یہاں کے بارسوخ ہستی الحاج امیر الدین قریشی و برادران قریشی نیز ان کے زیر اثر چودھری محمد الیاس صاحب، عبدالوہاب صاحب، عبدالغفار خاں مظہر صاحب، عبدالحمید بٹوری صاحب، علی خاں صاحب، عبدالغفور صاحب ٹن میکرو وغیرہم قابل ذکر ہیں جو تمام شاہ صاحب کے مداح و زیر اثر تھے۔ آپ کے بعد واقعی آپ کی بڑی صاحبزادی جنابہ سیدہ عابد النساء جو اہل علم و صاحب ملازمت سرکاری اردو کی تھیں اس سلسلہ دینی و تبلیغی کو برابر بحیثیت مدرّسہ و مستورات میں دینی رحمان و تبلیغ کا سلسلہ جاری رکھا اور اس کو تادمِ زیست قائم رکھا۔

سیدہ الحاجہ عابد النساء مرحومہ:

سیدہ عابدہ ایک دین دار متین شخصیت کی مالکہ تھیں جو تبلیغی و توحیدی پرچار میں خاص کر مستورات میں زیادہ مقبول تھیں۔ ان کے دینی اجتماعات مختلف مقامات پر شہر میں رہتے۔ شہر میسور میں مستورات کا مسجد میں آنا جمعہ، جماعت، تراویح وغیرہ میں شرکت معیوب سمجھی جاتی تھی مگر اس شیردل خاتون نے ان چیزوں کو توڑا، مستورات کی کثیر تعداد شروع میں پردہ کے ساتھ جماعت میں آنا شروع ہوئی، پھر نئی مسجد تعمیر ہونے کے بعد اوپر حصہ میں مستورات کی جماعت کا سلسلہ جاری و ساری ہے۔ مرحومہ اپنے آخری سانسوں تک اس کے لئے محنت کرتی رہیں۔

آج ان کے جان نشین صاحبزادی سیدہ امتہ الجلیل رضوانہ و دیگر دردمندانِ تبلیغی، جنابہ شمشاد بیگم، عظیم النساء، محمودہ بیگم، ٹی۔ نور جہاں، ونور جہاں وغیرہ برابر چلا رہی ہیں۔ رب قبول فرمائے علاوہ ازیں ضلع کے ضلع کے مختلف مقامات میں بھی عورتوں کی جماعت لے کر چلتیں و تبلیغ فرمائیں۔ نیز میرے رفیق حج بھی رہیں۔ ۱۹۸۸ء میں وہاں بھی میں نے دیکھا کہ کثیر مطالعہ عورتوں میں دینی چرچا و مسائل حج پر باتیں برابر سمجھاتیں اسی طرح آخر دم تک برابر یہ کام جاری رہا۔ اب وقت آن پہنچا جو تمام کو آنے والی گھڑی یعنی ۲۰ رمضان المبارک کو بروز جمعہ آپ کا انتقال ہوا۔ انا للہ وانا الیہ راجعون۔ آپ

کی انسیت و محبت کا تقاضا اس بات سے ہوتا ہے کہ آپ کے انتقال کی خبر شہر میسور و اطراف خصوصاً خواتین میں پہنچی تو تمام مرد و زن کی اتنی کثیر جماعت تھی کہ جس کو مثالی جماعت کہنا چاہئے، نماز جنازہ میں شرکت کی۔ خدا مغفرت فرمائے آمین۔

حاجی میر امیر الدین قریشی صاحب:

آپ کا ذکر اس لئے بھی اہم ہے کہ شروع میں بہت ہی بڑے بدعتی حضرات میں سے تھے۔ یہاں تک کہ مبلغ مؤحد جناب سید احمد عرف شاہ صاحب کو ستا دھکا دیا اور وقت آیا کہ آپ اس موقع پر مؤحد اعلیٰ ہو کر جماعت کے امیر اور سردار اہل حدیث بنائے گئے۔ آپ کا مقام میسور کے مقتدر و بارسوخ حضرات میں شمار ہوتا تھا۔ مہاراجہ کرشناراج و ڈیر آپ کے گہرے دوست تھے۔ آپ فن کشتی میں مہارت رکھتے تھے اور اکثر پہلوانوں کے اکھاڑے آپ ہی کے زیر نگرانی چلتے تھے۔ یہاں تک کہ شہرہ آفاق دسہرہ کی دس دن کی تقریب میں سابق میں جو کشتیاں ہوا کرتی تھیں تو آپ ہی یہاں کے سرگروہ ہوتے اور فیصلہ مہاراجہ کی درباری نگرانی میں فرماتے اور تمغہ جات سے نوازتے۔

ایسے میں ایک حد تک دین داری بھی تھی مگر غالب دنیا داری ہوا کرتی اور خوشامد پسندی کہی جائے تو بے جا نہ ہوگا حق بات ذرا مشکل سے گوارا ہوتی تاہم برداشت کر جاتے۔ زمانہ بیماری میں ایک وقت کی بات ہے کہ ایک مرتبہ رفیق و دینی بزرگ جناب محمود خان صاحب مرحوم کی صدارت میں بندہ کی تقریر اور سید عبدالرحمن صدر ضلعی وقف کمیٹی کی تقریر رہی، بزرگ نگرانی مدرسہ عربیہ ضیاء العلوم ایرنگیرہ (بانی مولانا سید احمد شاہ صاحب) تبلیغی جلسہ منعقد ہوا ہماری شرکت ناگوار گذری اور فوراً بذریعہ رجسٹری خطوط مجھے اور مرحوم خان صاحب پر ان کی ساری روئداد گذشتہ تحریر میں لائی گئی گذری اور شکایت رہی کہ آپ حضرات کو نہیں شریک ہونا چاہئے تھا میں نے جو ابابا عرض کیا کہ صدر محترم ہم نے ایک دینی خدمت سمجھ کر اس میں شرکت کی ہے دوستی یا دشمنی کی بات نہیں رہی۔ کہا کہ مجھے بھی یہی ارمان رہ گئی کہ خانصاحب کی

صدارت میں ایک جلسہ کروں اور آپ کی تقریر ہو۔ بہر حال بات آئی گئی ختم ہو گئی۔ مرحوم دل کے صاف اور حق گو تھے جو بات بھی ذرا دل میں کھٹکی فوراً بلاشبہ کہہ گذرتے۔

جماعتی الفت:-

جونہی احقر کی بات ملازمت کے سلسلہ کا قیام چا مرا ج نگر سے متعلق معلوم ہوا تو بہت مسرور ہوئے اور اکثر تبلیغی جلسوں میسور، پانڈ پور نگر لہ دورہ رہا کرتا اور بنفس نفیس ہم تمام جماعتی احباب متولی محمد آدم صاحب، محمود خان صاحب، حاجی محمد ابراہیم صاحب شرکت فرماتے اور آپ جماعت اہل حدیث ضلع میسور کے صدر ہونے کے بعد، جماعت نگر لہ، گنڈل پیٹ، پانڈ پور وغیرہ اپنے صرفہ سے کچھ خاص دینی خدمتیں رہیں اور جماعت اہل حدیث چا مرا ج نگر کو ہراولین مشورہ پر ساتھ لیا کرتے، کام کرتے کراتے خود اپنے صرف خاص سے کار کے ذریعہ مقامات مذکور پر اکثر جماعتی دورے اور مشورے دیتے اور دلو اتے۔ اسی اثر کو لے کر میں نے ایک مضمون ۱۹۵۸ء اخبار اہل حدیث میں آپ کے بارے میں لکھا تھا کہ آپ حاجی ہونے کے بعد جو رواجی کمرپٹہ میسور مہاراجہ کے دربار میں داخلہ اور درباری غلامی بننے کی نشانی تھی باندھنے سے انکار کر دیا تھا اور جب شاہ سعود الاول میسور آئے تو بڑے اہتمام کے ساتھ استقبال کیا اور تحفہ پیش فرمایا۔ آپ ہی کے بیان کے مطابق جب حج کے لئے تشریف لے گئے تو وہاں آپ نے صندوق کی ایک صندوقچی میں قرآن مجید اور خنجر تحفہ میں پیش کیا تو شاہ نے فرمایا 'یہ کیا؟' تو آپ نے جواب دیا تھا کہ 'آپ قرآن پاک پر عمل کروائیے ورنہ کام نہ چلے تو تلوار اور خنجر سے کام لیجئے۔' اس پر شاہ نے مسرت کا اظہار فرمایا اور مبارک باد دی۔ اسی زمانے میں قبروں کو توڑے جانے کا فتنہ سعودی میں اٹھا تھا تو آپ نے بھی اس وقت تائیدی طور پر کہا کہ واقعی یہی حضور کی سنت ہے جو کرنا چاہیے۔ سعودی و حجازی حکومت سے تو آپ کو قلمی لگاؤ تھا اور یہی سلسلہ آپ کا عقیدت کے لحاظ سے جماعتی و سلفی عقیدہ مضبوط تھا۔ اور علمائے جماعت اہل حدیث میں خصوصاً ثناء اللہ امرتسری، مولانا محمد جونا گڑھی، مولانا عبدالرحمن ایڈیٹر اہلحدیث گزٹ، مولانا سورتی تک رہا۔ نیز جب مولانا محمد داؤد راز نے قرآن

مجید ثنائی کی طباعت کی بات لکھی تو مسرت سے اچھل پڑے اور مسلسل مولانا مرحوم کی محبت کا ثبوت آپ مولانا راز کو خطوط کے ذریعہ دیا اور طباعت سے پیشتر اپنی جانب سے پیشگی رقم قرآن مجید کی، بمبئی مومن پورہ روانہ کی۔

گنڈل پیٹ میں مولانا محمد جو ناگڈھی:

آپ جب یہاں جلسہ میں تشریف لائے تھے جس میں سی۔ عبدالحکیم رئیس مدراس، اہل بنگلور جماعتی سردار وغیرہ آنا ہوا تھا تو اس میں بھی آپ کا بڑا حصہ تھا اور یہاں کی مسجد وغیرہ کے بارے میں رئیس مدراس و حاتم جنوب سی عبدالحکیم صاحب مرحوم کی صدارت میں جلسہ ہوا تھا تو آپ نے مذکورہ جماعت کی تائید کے لئے اپنی طرف سے مکمل تائید کا اعلان فرمایا اور ان کے مرحوم ہونے کے بعد بھی ان کے جان نشینوں کو اس تائید کو لینے کی توجہ دلائی مگر یہاں کی جماعت نے کانہ دھرا تو بات یوں ہی رہ گئی۔

ثنائی قرآن مجید بمبئی:

اخبار اہل حدیث، اخبار محمدی و دیگر جماعتی رسالہ آپ کے ہاں جماعتی حیثیت سے آتے اور مطالعہ بھی اچھا تھا اور ایک رسالہ اپنی طرف سے نکاح بیوگان کے نام سے شائع کیا تھا، جو نہی ثنائی قرآن مجید کا اعلان اخبار الحمدیث و ترجمان دہلی سے اشاعت ادارہ دینیات بمبئی سے مولانا الحاج محمد داؤد راز سے شائع ہوا تو اس طرح قرآن پاک طبع ہو رہا ہے تو اپنے اولین فرصت میں بھیجنے کی درخواست کی اسی طباعت کی تاریخی یادگار کو قائم رکھتے ہوئے میں نے اپنے تیسرے صاحبزادے کا نام محمد ثناء اللہ رکھا تاکہ یہ تاریخ طباعت اس طرح قائم ہو۔

آپ کے جماعتی خدمات: ضلع میسور

آپ، جماعتی خدمات ضلع میسور کے لحاظ سے جانے پہچانے جاتے تھے۔ ہر کوئی کام جو جماعتی جھگڑے نیز جماعتوں سے ہوتے تو اس میں آپ کا نمبر پہلا آتا اور تمام دور کر آپ کے پاس آتے اور مشورہ جماعتی و حکومت کے ساتھ کرتے اور مسئلہ حل ہو جاتا۔ چاہے چارج نگر کے فسادات کا ہو یا پانڈو

پور کے مڑی و جماعتی مسائل کا ہو یا نگرلہ کے جماعتی مسائل کا ہو سب کا حل ڈھونڈ کالتے اور سنبھالا دیتے نیز گنڈل پیٹ کے جماعتی وقف شدہ مکانات کا ہو یا مقامی میسور کے اختلاف حنفی اہل حدیث کے ہوں برابر حصہ لیتے اور تائید فرماتے۔

احباب جماعت اہل حدیث میسور کو سدھارنے اور جماعتی اصلاح کی کوشش تاحین حیات کی گئی۔ اکثر بعد جمعہ گفتگو بندہ کی موجودگی میں رہتی۔ خدا بہتر گواہ ہے کہ اس سلسلہ میں کتنی بار چھٹی لے خطبہ جمعہ میں مع محمود خان کے گئے اور اپنا خرچ اور وقت دینے کے باوجود خاص کوئی خاص کامیابی نہیں ہوئی۔

سیاسی خدمات:

سیاسی خدمات میں سخت ترین کھدر پوش کانگریس سے منسلک تھے، مولانا آزاد، مولانا و استاذ ابو القاسم سیف بنارس، مولانا ابراہیم سیالکوٹی اور مولانا داؤد غزنوی وغیرہم سے مذہبی و سیاسی حیثیت سے منسلک تھے اور شہر میسور کے خاص مہاراجہ کے چاہنے والوں میں اور پہلوانی کے اکھاڑے کے سردار کہلاتے تھے جس کی خود گواہ میسور کے پہلوان دگل میدان میں باقاعدہ پہلوانوں کے ساتھ لیس۔ چینی اور ان کی لگی ہوئی تصویر ہے۔ نیز سیاسی حیثیت اور کاروباری حیثیت سے بھی خاص مقام رکھتے تھے اور ہر اڑکا ہوا کام فوراً بذریعہ فون دنوں اور گھنٹوں کا کام منٹوں میں ہو جاتا جو میرا چشم دید واقعہ ہے۔ اس طرح آپ کی مسلسل خدمات سے سارے ضلع میں جانے جاتے تھے۔

اسی اثناء میں بیمار رہے اور اثنائے بیماری میں برابر اپنے متنبی بیٹے میر بشیر احمد قریشی کو اکثر کاروباری و دینی نصیحت فرماتے۔ بیماری کے باعث کے۔ آر۔ ہاسپٹل، سپیشل وارڈ میں داخل ہوئے اور بیماری سے اتنے نحیف ہو گئے کہ پہچاننا مشکل ہو گیا۔ وہ جو خود پہلوان اور وں کو اکھاڑے میں اچھاڑ پچھاڑ کرنے والا آج اتنا نحیف کہ سارے اعضاء جواب دے گئے۔ زندگی کے آخری دور میں شری کے پٹ سوامی وکیل و سکرٹری ضلعی کانگریس کمیٹی کے مشورہ پر ایک ول (Will) وصیت بذریعہ جسٹر کروا کر اپنی ساری جائیداد کا وارث بنا یا۔

آخر وہ گھڑی آن پہنچی جو سب پر آنے والی ہے۔ آپ کا انتقال کے آ رہا اسپتال میں صبح آٹھ بجے بروز جمعرات مورخہ ۸ جولائی ۱۹۵۸ء میں ہوا۔ آخری دیدار کے بعد جنازہ مسجد اعظم لے جایا گیا۔ برادر میر بشیر احمد قریشی اور آپ کے پھوپھا جناب دستگیر صاحب متولی مسجد عید گاہ نے فرمایا کہ جنازہ کے پڑھوانے کی وصیت آپ ہی کے ذمہ ہوئی ہے۔ مگر عبدالرحمن قریشی بضد ہوئے کہ نہیں میں کروں گا چنانچہ پڑھوایا اور بندہ برابر نماز اور آخری تدفین تک شریک رہا۔ پھر رات بشیر احمد قریشی کے ہاں قیام کر نماز جمعہ و خطبہ دے کر واپسی چامراج نگر رہی۔ خدا مغفرت فرمائے بڑا نیک اور جوانمرد تھا۔

برادرِ صغیر مولوی میر عبدالرحمن قریشی:

آپ مولانا جونا گڑھی کے تلامذہ مدرسہ محمدیہ باڑہ ہند و راؤ دہلی کے ہیں کافی مقامات پر تبلیغی دورے توحید و سنت کے لئے ہوتے اور آپ نے ایک مدرسہ توحید و سنت کا بھی جاری کیا تھا جس کے آپ ذمہ دار تھے، سفیر و ناظم کی حیثیت سے خدمات فرماتے رہے۔ (ان کی نواسی ڈاکٹر جہاں آراء بیگم کرناٹکا اوپن یونیورسٹی میں صدر شعبہ اردو کی خدمات انجام دے کر حسن و وظیفہ پرسکدوش ہوئیں۔ میسور میں مقیم ہیں۔ مرتب کی ایم اے اردو میں ہم جماعت رہیں اور شعبہ کے بہت سی کاروائیوں میں ساتھ رہا)

اجتماع و انتخاب صدر ضلع میسور و منڈیا:

آپ (میر امیر الدین قریشی صدر جماعت) کے مرحوم ہونے پر مختلف جماعتی افراد چامراج نگر، گنڈل پیٹ، نگرلہ، پانڈ پور، چاٹی پور، ہنسور وغیرہ کے درد مند ان جماعت کا اجتماع رہا کہ آخر آگے کیسے جماعتی کام چلے۔ مختلف رائے ہوتی رہیں۔ اتفاق رائے سے آپ کے چہیتے درد مند بھتیجے جناب میر بشیر احمد قریشی کو مورخہ ۱۸ ماہ جولائی ۱۹۵۸ء عارضی صدر و متولی مسجد ایرنگیرہ مقرر کیا گیا جس کا ریکارڈ اب تک تحریری موجود ہے ۲۸ جولائی ۱۹۵۸ء کو بحیثیت صدر جمعیت اہل حدیث میسور و منڈیا منتخب کر لیا گیا۔ ضلع میسور و دوسرے کام جو وقف بورڈ سے متعلق یا جماعتی اختلاف کے ہوں برابر آپ بھی اپنے سابق مرحوم صدر کی طرح کریں۔

جو نبی آپ نے صدر کی حیثیت سے ذمہ داری لی برابر جمعہ وغیرہ میں شرکت اور مواعظ حسنہ کا انتظام اور رمضان کے طاق راتوں کا انتظام بخیر و خوبی ہوتا اور ہر کام جماعتی مشورہ و منتظمہ کمیٹی کے تحت چلاتے اس طرح انکی خدمات بھی ہوتی رہی۔ آخر وہ وقت بھی آن پہنچا جس سے کسی کو مفر نہیں آخرموت نے انکو آلیا مورخہ ۹ ماہ دسمبر ۱۹۷۷ء کو حرکت قلب بند ہو جانے کے باعث رات ۳۰-۱۰ بجے وہ بھی چل بسے انا للہ انا الیہ راجعون۔ پس ماندگان میں چھوٹے بھائی زاہد قریشی، دو بیویاں بڑی بیوی کے دو صاحبزادے شعیب، حسیب اور چار صاحبزادیاں ہیں سب کی سب اعلیٰ تعلیم یافتہ، اچھی جگہ بیاہی گئیں اور چھوٹی بیوی ڈاکٹر انیس سے ایک صاحبزادہ اقبال ہیں۔ بعد ازیں ایک منتظمہ کمیٹی بنی جو وقف بورڈ سے رجسٹر ہو کر ہے۔ بہر حال جیسے بھی بہتر کام چل رہا ہے۔ اللھم انصر آمین۔

سید عبداللہ بیڑی فیکٹری، نائب صدر منتظمہ کمیٹی کی کوشش:

آپ نے ایک تجویز میرے سامنے لائی اور فرمایا کہ مولانا مسجد ایریکیرہ شکستہ ہوتی جا رہی ہے۔ انشاء اللہ بنگلور میں بڑا اجلاس انتخاب جماعت اہل حدیث کا ہو رہا ہے جس میں شیوخ عرب اور امراء و رساء جماعت آئیں گے بہتر ہوگا کہ ایک پمفلٹ اردو اور انگریزی اشاعت فرما کر جماعت تک شنوائی کریں چنانچہ اس تجویز پر عمل ہوا اور ہماری آواز و تحریر سے ماشاء اللہ مولانا مختار احمد، امیر جماعت و عبد الوحید صاحب مرحوم امیر جماعت و انجینیر عبد الحفیظ صاحب بلہاری وغیرہ سے دو بدو ملاقات ہوئی۔ پلان ویسیٹیٹ بھیجنے کی بات چلی جو بفضلہ تعالیٰ آپ کی نگرانی میں بہتر سے بہتر کام چلا۔ دو منزلہ مسجد معہ زنانہ تیار ہوئی جس میں مستورات کا باقاعدہ انتظام، تراویح، جمعہ، جماعت کا اہتمام ہو رہا ہے رب قبول فرمائے۔

مسجد اہل حدیث السلفیہ غوثیہ نگر میسور:

شہر میسور سے کافی فاصلہ پر اپنی جماعت کی کثیر تعداد جھونپڑ پٹی و بیڑی مزدوروں پر مشتمل تھی اس

طرف توجہ دلائی جو منظور نظر ہوئی کام کی تکمیل ہو کر جمعہ و جماعت و تراویح مرد و عورتوں کی چل رہی ہے۔ جس کا مشورہ مولوی رؤف احمد صاحب اور آپ کے خیال کے بعد چامراج نگر آ کر اس خدمت جمعہ و اجتماع زنانہ کا یہ حقیر انجام لہدے رہا ہے۔ عورتوں کے دو جگہ کے اجتماع کی تکمیل کے بعد چامراج نگر واپس ہوتا ہوں۔ رب قبول فرمائے اور آخرت کا ذخیرہ بنائے آمین۔



مسجد اہل حدیث السلفیہ غوثیہ نگر میسور



مسجد تقویٰ و مدرسہ للبنات غوثیہ نگر میسور

مسجد اہل حدیث گنڈل پیٹ:

اس کے بعد آپ خاموش نہ رہے بلکہ رفتہ رفتہ مساجد کا سلسلہ ضلع میسور میں آپکی نگرانی و مشورہ سے چلتا رہا۔ ایک اجلاس میں مولانا مختار احمد ندوی تشریف لائے تو گنڈل پیٹ کی بات رہی۔ ماشاء اللہ وہ بھی تیار ہو کر دو منزلہ بنی جہاں مرد و زن برابر جمعہ و تراویح و طاق رات وغیرہ میں شرکت فرماتے رہتے ہیں۔

مسجد اہل حدیث ہنسور:

ضلع میسور ہی کا ایک تعلقہ ہے جس کی بنیاد مذہبی حیثیت سے ایک بزرگ جماعت مرحوم عبدالرحیم صاحب والد حاجی عبدالغفور صاحب زمیندار تھے۔ آپ شاہ صاحب کے زیر اثر موحد خدا پرست اہل حدیث تھے باوجود اس شہر میں تنہا ہونے کے برابر سنت کے مطابق نماز ادا ہوتی تھی۔ آپ کے بعد رفتہ رفتہ آپ کی اولاد پھر ان کے زیر اثر نوجوان (شبان) کی ایک جماعت تیار ہوئی جو اہل حدیث ہونے کے علاوہ مسجد کی خدمت پر بھی خاص توجہ لگنے لگی جس کا اثر یہ کہ جو پلان سید عبداللہ صاحب میسوری نے کیا تھا جو اصلاح المساجد کے زیر نگرانی منظور ہوئی اور تیاری کے بعد پہلی تراویح و جمعہ جماعت ہو رہی ہے۔ رب قبول فرمائے۔

مسجد اہل حدیث برائے زنانہ چائٹی پور:

پھر ایک پلان ماشاء اللہ برائے چائٹی پور جو ایک قدیم جماعت اہل حدیث کا مقام ہے مکمل گاؤں اہل حدیث ہے اس پر توجہ ہوئی۔ بفضلہ تعالیٰ اس کا پلان بھی زنانہ مسجد و صحن مسجد کے سلسلہ میں جاچکا ہے وہ بھی انشاء اللہ منظوری کے بعد تکمیل ہوگا۔

سید عبداللہ صاحب نائب صدر ابرنگیرہ:

آپ ایک مخلص موحد سید محی الدین صاحب مرحوم کے صاحبزادہ ہیں جو ایک کٹر اہل حدیث مشرک اور بدعتیوں کے دشمن خصوصاً مقبول احمد کشمیری کے سخت ترین مخالفین میں تھے۔ چامراج نگر کے قیام کے بعد میسور آگئے تو پھر وہی رنگ رہا آج یہی انکی اولاد متدین و نمازی ہے۔ والد کی تربیت سے آپ میں دین داری و جماعتی جذبہ و خدمت دین کا چسکہ لگا ہوا ہے جو آج بھی ابرنگیرہ مسجد کے نائب صدر و مدرسہ ضیاء العلوم مسجد سلفیہ غوثیہ نگر کے صدر ہیں۔ رب آپ کی خدمت کو قبول فرمائے۔ آپ ہی کے نقش قدم پر آپ کے صاحبزادے سید امان اللہ صاحب جماعت شبان ضلع میسور و شہر میسور و مسجد سلفیہ کے ذمہ داروں میں شمار ہے حتی الامکان برابر توجہ اس دینی خدمت کی طرف چل رہی ہے خدا کا میاں بی دے اور مزید خدمت لے آئیں۔

ضلع چامراج نگر:

یہ ضلع میسور کا جماعتی سب سے بڑا مقام با اثر اہل حدیث کا دینی مرکز کہلاتا ہے۔ احباب کا کہنا ہے کہ بنگلور کے بعد اگر کوئی مقام اور جماعتی کام مدرسہ کا ہو یا مسجد یا علمائے کرام کا تو پہلا پتہ چامراج نگر ہی کے دیتے اور آجاتے۔ یہاں کی قدیم جماعت کی ابتداء مولانا مرزا احمد بیگ مدرس چاٹی پور کی تقویۃ الایمان سے ہوئی جو کہا جاتا ہے کہ آپ مولانا فقیر اللہ صاحب مرحوم پنجابی کے تلامذہ میں تھے۔ آپ باوجود گورنمنٹ ملازم جسکی تنخواہ صرف چار روپیہ تھی کثیر جماعتی خدمت و بیداری فرمائی۔ آپ کا اور پھر ان کے شاگردوں کا اثر چامراج نگر، گنڈل پیٹ، نگرلہ وغیرہ رہا۔ آپ ہی کے شاگردوں میں حضرت سلیمان صاحب مشہور ہیں۔ پھر آپ کے صاحبزادے قاضی عبدالرزاق نگرلہ وغیرہ جن کی خدمت میں ان علاقوں کے لئے بڑی متدین کہلاتی ہیں۔

یہاں اپنی مسجد و مدرسہ کھرگپور محلہ کے لحاظ سے مشہور ہے جو بڑا ہی قدیم مدرسہ ہے۔ آج بھی اس

کے تحت لڑکوں و لڑکیوں کی دینی تعلیم جاری ہے۔ اس قدامت کی ایک رپورٹ ابوریاض سید محی الدین صاحب مدرس مدرسہ محمدیہ عربیہ چامراج نگر ورومڈا جلسہ انجمن اہل حدیث و مدرسہ محمدیہ کاچھٹواں سالانہ اجلاس منعقدہ ۲۰ مئی ۱۹۳۲ء بزیصدارت حضرت سید عبدالواجد صاحب سبزواری ڈپٹی کمشنر میسور ہوئی تھی جن کی تفصیل یہ ہے۔ صدر انجمن و متولی حاجی محمد مدار صاحب سکریٹری جناب قاضی محمد حسین صاحب و صدر انجمن محمود خاں صاحب تاجر و سفیر سید پیر صاحب کا ذکر ہے۔ اس کے بعد دوسری کانفرنس ہوئی جن کے روح رواں و مجاہدان خاص اور میرے تایا حضرت الحاج مولانا اسماعیل صاحب بانی جامعہ رائیدرگ کی تشریف آوری سے ہوئی تھی جو بڑا ہی عالی شان توحید کا اجلاس ہوا تھا جس میں سارے ضلع کے کیا حنفی کیا اہل حدیث سب شریک تھے جس کی بناء و محنت جناب متولی محمد آدم صاحب، و ابراہیم صاحب، عبدالرزاق صاحب، عبدالرحمان و عبدالمنان صاحبان کا ذکر خیر آتا ہے۔



مرکزی جامع مسجد اہل حدیث سلفیہ کھر گپور محلہ چامراجنگر
والد صاحب نے یہاں ۳۰ سال امامت و خطابت کی



مسجد چارمینار اہل حدیث سلفیہ محلہ احمد نگر
والد صاحب نے اس مسجد کے لئے جگہ خرید کر دی تھی مسجد سے مالحقہ ایک چھوٹا گھر ہے



مسجد و مدرسہ اہل حدیث سلفیہ رام سہدر چامراج نگر

حاجی مدار صاحب مرحوم:

آپ ایک متدین شخص اور مولانا ابوالقاسم سیف بنارسی جو میرے استاد محترم کے بھائی ہیں مولانا قمر بنارسی پروفیسر جندوسی کالج کے حج بیت اللہ کے ہمراہی ہیں بڑے زمانے تک آپ کی یادگار اور جماعتی خدمت رہی۔ آپ کا شمار شہر کے رؤساء اور مشاہیر میں ہوتا ہے۔ یہاں تک کہ دیوان میسور سرمرزا اسماعیل آپ کی خدمت میں اکثر و بیشتر آجاتے اور مختلف مشورہ ہوتے نیز کہا جاتا ہے کہ جس گلی میں بیٹھتے اور محلہ جہاں قیام تھا وہاں کا تحصیل دار بھی اپنے جوتے اتار کر جاتا اور تعظیم کرتا مسجد و مدرسہ و جماعت کی خدمت ماشاء اللہ اچھی رہی۔ خدا قبول فرمائے آمین۔

سرگذشت چامراج نگر کے مرتب محمد غوث اردو نشی ص ۳۹ میں آپ کے بارے میں لکھتے ہیں کہ ۱۔ ”آپ کھڑگپور محلہ کی ایک قد آور شخصیت تھے۔ آپ کا شمار اس شہر کے مالداروں میں ہوتا تھا۔ نہایت خلیق، ہمدرد اور ملنسار تھے۔ آپ نے اس محلے میں چار مینار مسجد تعمیر کی اور خود ہی اس کے متولی بنے۔ اہل حدیث برادری کے لوگوں کی مالی حالت سدھارنے کے لئے بڑی کوشش کی ہے۔ قومی فلاح و بہبود کے کاموں میں بھی آپ دلچسپی اور سرگرمی سے حصہ لیا کرتے تھے، ہمت افزائی بھی کرتے تھے۔ وہ مذہب کے پابند تھے اور غیر شرعی امور سے سخت نفرت کرتے تھے۔ وہ حضرت محمد کی تعلیمات کو اصل مذہب سمجھتے تھے۔ اور ان پر کار بند رہتے تھے۔ باقی فروعی مسائل کو ہیچ سمجھتے تھے۔ آپ شہر کے بڑے تاجر پارچہ اور کٹر اکٹر تھے۔ مال و دولت کی کمی نہ تھی۔ نہایت خوشحال زندگی بسر کرتے تھے۔

آپ کی زندگی کا یہ واقعہ مشہور ہے کہ ان کا ایک مالدار ہندو دوست تھا۔ اس کا نام گرنج شتی تھا وہ لا ولد تھا۔ اس نے اپنی لاولدی کی شکایت کی تو آپ نے اسے مشورہ دیا کہ اگر تم ماہ رمضان میں غریب مسلمانوں کو مفت کپڑے دینے کی نیت کر لو گے تو انشاء اللہ تمہیں اولاد ہوگی۔ چنانچہ اس نے مشورہ پر عمل کیا تو بیچ مچ اسے لڑکا پیدا ہوا اس کا نام راجو رکھا گیا۔ اس حسب وعدہ ہر سال غریب مسلمانوں میں مفت

کپڑے تقسیم کئے، اور تادم زیت اس پر کار بند رہا ہاں اس سے معلوم ہوتا ہے کہ حاجی صاحب موصوف کو عطاء خداوندی پر کس قدر اعتماد تھا۔ افسوس کہ ان کی اولاد میں کوئی بھی ان کا جان نشین بن نہ سکا۔ اس وقت صرف ان کے چھوٹے فرزند بنام حمید اللہ بقید حیات ہیں۔ حاجی صاحب کی دولت مندی ان کی وفات کے بعد ان کی اولاد نے ختم کر دی وہ مالے گرے تالاب کی اکثر زمینات کے مالک بھی تھے۔“

(۱۔ اضافہ مرتب)

قاضی محمد حسین سکریٹری انجمن اہل حدیث:

آپ بھی یہاں کے ایک دین دار مخلص انسان سمجھے جاتے ہیں اور خانہ خدا کی خدمت امامت و خطابت اللہ انجام دیتے اور اس کا سلسلہ میرے یہاں ۱۹۵۳ء تک بھی جاری رہا۔ آپ کی اولاد بھی بڑی دین دار ہے آپ ہی کے بڑے پوتے جناب مشتاق احمد مرحوم نے موجودہ دو منزلہ مسجد پر بڑی محنت کی اور دوسرے پوتے جناب رفیق احمد بھی دین دار و خادم مسجد و خادم علماء ہیں اللہ اور زیادہ فرمائے آمین۔

محمد آدم صاحب مرحوم:

آپ بھی ماشاء اللہ پکے دین دار و متقی خادم العلماء والدین تھے۔ آپ کے تعلقات ۷۰ سال سے احقر سے پدرانہ تھے۔ اگرچہ سابق میں مرحوم اپنے لحاظ سے بالکل ہی غیر اہل حدیث طریقہ پر تھے بعد ازیں موحد و پختگی میں زبردست بن گئے اور مسجد کی خدمت کی ذمہ داری بعد مرحوم حاجی مدار صاحب کے متولی بنے تو شب و روز خانہ خدا کی آبادی و ذرائع آمدنی پر غور فرماتے نیز ابتداء میں ہر قسم کے اختلافات جو جماعتی تنگ نظری سے گاہے ماہے پیدا ہوتے رہتے تھے برابر صلح پسند آپ اور محمود خان صاحب مرحوم رہتے اور مجھے بھی ناصحانہ انداز میں مختلف مشورہ دیتے رہتے اور خدمت مسجد کا شوق دلاتے رہتے رات کافی دیر تک مختلف پہلوؤں پر مسجد کے باہر گفتگو فرما کر مسجد ہی میں اکثر و بیشتر لیٹے رہتے اور آخر عشاء ادا کر پھر صبح بعد نماز فجر تلاوت بڑی بلند آواز سے با ترجمہ فرماتے۔ اکثر شہر میں

مصالحانہ گفتگو میں ان کی شرکت اولین سمجھی جاتی۔ آپ کے زمانے میں دوسری کانفرنس مولانا سید اسماعیل صاحب بانی جامعہ محمدیہ عربیہ رائدرگ کی بڑی کامیاب رہی اور نوجوانوں میں بشمول عبدالرزاق صاحب، حاجی محمد ابراہیم صاحب چینا بیڑی، ولی پیر، سیدو بھائی وغیرہ ہیں۔ مورخہ ۲۰ ستمبر ۱۹۶۰ء میں انتقال کیا۔ خدا غریقِ رحمت کرے اور آپ کو کروٹ کروٹ جنت نصیب کرے آمین، ثم آمین۔

الحاج محمد ابراہیم صاحب مرحوم:

آپ کے یعنی متولی محمد آدم صاحب مرحوم کے بعد آپ مسجد کے متولی و خادم رہے۔ آپ بھی دین دار و متقی ہونے کے علاوہ اپنے محلہ کے واحد اہل حدیث ہونے پر بھی آپ کے زیر اثر بہت سے لوگ اہل حدیث بنے۔ علماء سے بڑا عقیدہ رکھتے تھے خصوصاً مجھ پر مولانا حماد پر اور آنے والے علماء کے بڑے مہمان نواز و خادم رہا کرتے۔ خدا بخشے۔

محمود خاں صاحب مرحوم:

آپ ایک بڑے متدین سخت ترین اہل حدیث تھے۔ دراصل کوٹے گال علاقہ مدراس کی طرف سے اپنے بھائی دستگیر خان صاحب گنڈل پیٹ آگئے تھے۔ کاروباری لحاظ سے گنڈل پیٹ میں قیام رہا پہلے تو پکے حنفی تھے۔ تقویۃ الایمان کے مطالعے وغنیۃ الطالبین (تصنیف عبدالقادر جیلانی المعروف بہ پیران پیر) کا مکمل تفصیلی مطالعہ کیا اچانک صبح کی نماز میں مسجد اہل حدیث گنڈل پیٹ آئے اور آمین و رفع الیدین کے ساتھ شروع کی بعد ازیں وہاں سے چامراچ نگر تشریف لائے اور یہاں کی جماعت اہل حدیث کے سچے خادم تن، من، دھن سے رہے۔ ہر حیثیت سے پچشم خود میں نے دیکھا ہے کہ تادمِ زیست ہر سائل کو اور اپنے جماعتی علمائے کرام آتے تو پہلی اعانت کی رقم اپنی جانب سے دیتے کافی تسلی کرتے۔ یہاں تک کہ مسجد کے دائیں جانب کمرے تیار ہو رہے تھے تو بارہا متولی آدم صاحب مرحوم نے شکایت کی تو کہا کہ آپ مزدوری کی فکر نہ کریں دعا کریں شام تک بازار سے آجاؤں گا۔ شام آئے

اور حساب مزدوروں کا بے باق کر دیا۔ پہلے تو غالباً دوسری تجارت تھی مگر آخر میں گائے اور بیلوں کی سپلائی برائے اوٹی تجارت کرتے متولی مرحوم ابراہیم صاحب و دیگر جماعت اوٹی بڑی ممنون تھی کہ آپ بڑے مخلص انسان ہیں۔ آپ سے مقامی جماعت کے علاوہ میرا میر الدین قریشی مرحوم و میر بشیر احمد قریشی کے ساتھ خاص تعاون رہا۔ آپ ہی کے ذریعہ و صرف خاص دیگر تبلیغی دورے ہوتے رہتے تھے جماعت میسور کے ذاتی و جماعتی اختلافات خصوصاً محمد الیاس مرحوم، علی خاں مرحوم، مظہر علی خاں، و بنوری مرحوم صاحبان سے جو چشمک رہتی تھی وہ برابر زندگی میں بھی رہی۔ میر بشیر احمد قریشی کے صدر چنے جانے کے بعد بھی یہ چشمکیں جاری رہیں صد افسوس کہ بات جہاں تھی وہیں رہی نتیجہ پھر یہاں تک پہنچا کہ وقف بورڈ کی ٹوسیس جاری ہو گئیں، پارٹی بازی اُدھر عبدالباری ابن سید احمد عرف شاہ صاحب میسوری سے شروع زندگی ہی میں ان کے اختلافات سے مرحوم برابر بدظن رہے۔ بہر حال مرنجان مرنج شخصیت اور حق گوئی میں جماعت میں ان کا ثانی کوئی نہ تھا۔ جماعت میں بڑی کھری کھری سنایا کرتے چاہے کسی کو برا لگے۔ خوف لومنتہ لائم سے کبھی بھی دور نہ ہوئے بلکہ برابر تادم زیست رہتے اور اپنی ناصحانہ و بے باکانہ گفتگو سے ہر ایک کو محظوظ کرتے۔ مولانا سید اسماعیل صاحب رائیڈرگی، مولانا سیف بنارسی مرحوم و قمر بنارسی مرحوم و مولانا ثناء اللہ امرتسری کے مداح تھے۔ آپ کے و متولی صاحب و عبد الرزاق صاحب و حاجی محمد ابراہیم صاحبان کے مشورہ ہی سے مسجد کی آمدنی کے کمرے بنے اور آمدنی کا راستہ ہوا۔ افسوس کہ ایسی بزرگ ہستی کا مورخہ ۱۰ مارچ ۱۹۶۴ء بروز منگل صبح ا بجے انتقال ہو گیا۔

مولوی سید محی الدین صاحب مدرس میسوری:

آپ ۱۹۳۲ء کی کانفرنس کے روح رواں تھے۔ آپ شاعر بھی تھے اور مدرس بھی۔ جو مدرسہ مذکورہ کی کافی خدمت کی۔ سنا ہے کہ آپ مولانا محمد صاحب جو ناگڈھی کے شاگرد تھے۔ آپ کی اولاد اکثر دین دار و نمازی ہیں جن میں بڑے صاحبزادے مولوی ابورضوان محمد عطاء اللہ ہیں۔ آپ ایک نابینا ہونے

کے باوجود اچھے واعظ و مقرر تھے۔ بڑی کھری سنایا کرتے تھے۔ آپ ہی کے صاحبزادے مولوی سید ولی اللہ شاہ عمری جو آج کل جماعت اہل حدیث ہنسور کے امام و خطیب ہیں اس طرح یہ دینی خدمت جاری و ساری ہے۔

الحاج مولانا محمد عبداللہ جامعی سعیدی:

سابق بزرگ مولوی مرزا احمد بیگ کی طرح جو چار روپیہ کے سرکاری ملازم تھے اور چائٹی پور آئے تھے دنیاوی تعلیم کے ساتھ دینی تعلیم کے ذریعہ چائٹی پور، چامراج نگر، گنڈل پیٹ، نگر لہ کو تو حید کا تمغہ دیا اور اہل حدیث بنایا، اسی طرح یہ احقر مورخہ ۱۲ نومبر ۱۹۵۳ میں مونسپل ہائی سکول چامراج نگر اردو نشی کی حیثیت سے آیا۔ ابھی جماعت و شہری بھائیوں سے دینی و دنیاوی سلوک ہوتا رہا اسی آمد کو دیکھ کر وہی مدرسہ محمدیہ جو چل رہا تھا اخوان جماعت نے شہری مقتدر حضرات کو لے کر سلطان شریف صاحب کی بنی بلڈنگ میں جناب شیخ پیر صاحب رئیس مرحوم (S.P.S) جناب نور الحق جاوید صاحب مرحوم اور جناب انور پاشاہ صاحب مونسپل پریسیڈنٹ وغیرہم تمام شہری کمیٹی سے اس کی افتتاح رہی۔ اکثر طلباء و طالبات بعد نماز مغرب شہر کے مختلف محلوں سے آتے، صبح شام مدرسہ چلتا۔ دینی تعلیم پاتے جس کا سلسلہ تعلیمی اب بھی مردانہ چل رہا ہے۔ رب قبول فرمائے آمین۔

یہاں میں نے اپنی گورنمنٹ نوکری کا سلسلہ جاری رہنے کے علاوہ باقی تمام بچے اوقات مدرسہ، مسجد رمضان اور نکاح خوانی تمام تر خدمات ماشاء اللہ تیس سال تک چلتے رہے۔ ملازمت کی وجہ سے تبادلہ ہوتے رہے مگر آج بھی آپ تمام کی دعاؤں سے دینی خدمات جاری ہیں جو ۱۹۹۲ء سے مسجد اہل حدیث ایرنگرہ اشوکہ روڈ میسور تو کبھی مسجد اہل حدیث سلفیہ غوثیہ نگر کی خطابت پھر دینی زانہ اجتماعات کا اہتمام رہتا اس کے بعد چامراج نگر واپسی ہوتی ہے۔

ناظم ضلع میسور و منڈیا:

کی حیثیت سے مختلف مقامات جماعت پر سفر رہتا۔ اجلاس کی تدوین ہوتے اور علماء کرام شرکت فرماتے جس میں مولانا داؤد راز، عبد الجبار شکر اوی، مولانا فضل الرحمن رہبر پر تاب گڈھی، حافظ عبدالمتین جونا گڈھی، مولانا مختار احمد ندوی اور مولانا عبدالوہاب صاحب جامعی وغیرہم قابل ذکر ہیں جن کے اکثر خطابات و مواعظ ضلع میسور و منڈیا میں ہوتے رہتے اور جماعتی بیداری کا سلسلہ جاری رہتا تا آنکہ مولانا عبدالوہاب جامعی برادر صغیر نے پھر کرناٹک جمعیت اہل حدیث کی بیداری فرمائی اور مجھے بھی اپنے حلقہ رکنیت میں شامل کیا انہیں کے اشارہ و تحریر سے دونوں اضلاع مذکورہ کی تاریخ اہل حدیث پر روشنی ڈال رہا ہوں خدا قبول فرمائے آمین۔ اسی طرح ماشاء اللہ صاحبزادہ ڈاکٹر محمد صبغتہ اللہ صدر شعبہ اردو گورنمنٹ کالج ٹمکور ہیں جن کی کثیر تصانیف اردو کے ساتھ تصوف و صوفیائے کرام ہندو پاکستان پر بڑی معلومات افزاء کتاب لکھی ہے۔ اکثر تصنیف و تالیف و تحقیق کی دھن لگی ہے اسی طرح ان کے علمی خدمات جاری ہیں رب قبول فرمائے۔ مقامی حیثیت سے صرف چار مراٹنگر مسجد اہل حدیث کھر گپور محلہ و احمد نگر، چار مینار و مسجد اہل حدیث رام سمندرم جہاں دینی مدارس بھی چل رہے ہیں اور جمعہ و جماعت کا کام بھی ہو رہا ہے۔ اس کے علاوہ لمبی چھٹیوں میں ریاست و بیرون ریاست میں تبلیغی دورے بھی ہوتے رہے جن میں مدراس، ترچنا پلی، اوٹی، ہاسپیٹ، ادھونی، ہندوپور، ہری ہر، داوگلیرہ، جیسے اہم مقامات پر، کئی مرتبہ ان جماعتی احباب کی دعوت پر کئی کئی دنوں تک قیام کرتے ہوئے تبلیغ کا کام جاری رہتا۔ سرسی، بنواسی، ہیگڈے کٹہ، بمبئی، گلبرگہ، صوبائی جمعیت اہل حدیث کرناٹک کے سلسلے میں تبلیغی سفر رہا جس میں مولانا داؤد راز مولانا انعام اللہ فاروقی ناگپور وغیرہ کے ساتھ خطاب رہا۔ (سرسی، بنواسی، ہیگڈے کٹہ، یہاں تایا مولانا سید اسمعیل صاحب رائبدرگی کے رسوخ و معتقدین خاصی تعداد میں ہیں رائبدرگ کی خدمت سے واقف ہیں) رب مزید ترقی دے آمین۔

ہنسور ضلع میسور:

ضلع میسور کا تعلقہ ہے جو ایک تاریخی شہر ہے۔ ارس خاندان (مہاراجہ کے) سے بھرا ہے۔ یہاں کی مشہور شخصیت دیوراج ارس ہیں جو مہاراجہ سے متعلق ہیں۔ انہیں کی صاحبزادی چندر پر بھائی۔ پی آج زبردست سیاست دان ہیں۔ یہاں اہل حدیث کی خاص مسجد و مدرسہ نہ تھا مگر کوشش برابر جاری تھی، کیونکہ یہاں شاہ صاحب و میر امیر الدین قریشی کی صحبتوں میں رہ کر جناب عبدالرحیم ہنسور کے مؤحدو دین دار اہل حدیث بن گئے تھے۔ آپ تنہا اہل حدیث اس شہر میں تھے۔ آپ کے زیر اثر آپ کے صاحبزادے حاجی عبدالغفار صاحب و چھوٹے صاحبزادے و دیگر رشتہ داران کے زیر اثر کچھ جمعیتہ شبان ہوتی، پھر مسجد و پلان کے تحت مسجد کئی لاکھ کی اصلاح المساجد سے بنی۔ اب ماشاء اللہ مستقل مسجد و مدرسہ کی شکل ہو گئی ہے اور امام و خطیب و مولوی شاہ ولی اللہ عمری ہیں جو خدمات انجام دے رہے ہیں اور شہر میں بھی اہل حدیث طبقہ کی ماشاء اللہ بیداری ہو رہی ہے۔ رب قبول فرمائے۔ آمین

نگرہ ضلع میسور:



مسجد اہل حدیث سلفیہ نگرہ

یہ بھی مشرقی جانب میسور سے پڑتا ہے۔ یہاں بھی جماعت کی بیداری حضرت سلیمان صاحب مرحوم کی وجہ سے رہی۔ جونہی آپ تشریف لائے مرزا احمد بیگ کے شاگردوں میں تھے تو حید و سنت کا چرچا رہا اور بڑے بڑے کٹر بدعتی حضرات شرک و بدعت سے تو بہ کر کے داخل تو حید ہوئے اور اہل حدیث مکمل گاؤں ہوتا گیا جس میں انجمن اہل حدیث محمد یوسف صاحب، عبدالوہاب خاں صاحب، عبدالکریم خاں بن عبدالکریم ٹیلر، محمد حسین ابراہیم صاحب وغیرہ قابل ذکر ہیں۔

اپنی خاص مسجد لب سڑک ہے۔ اس تحریک مساجد کے سلسلہ میں آپ جناب میر بشیر احمد قریشی، صدر جمعیتہ اہل حدیث بنائے جانے کے بعد خاموش نہ رہے برابر بمبئی و مدراس سے مولانا مختار احمد و مولانا رؤف احمد صاحب عمری سے منظوری و انجینئر پلان برابر جاری رہا جو اکثر فون پر بات ہوتی رہتی۔ بفضلہ تعالیٰ یہ کام بھی مسجد کا تکمیل ہوا۔ ماشاء اللہ آج اصلاح المساجد کی وجہ سے بڑی کشادہ مسجد ہے جس میں دینی مدرسہ جمعہ و جماعت ہوتی ہے۔ پھر اندرون شہر دوسری مسجد بھی اہل حدیث ہی کی ہے وہاں بھی کثیر جماعت جمعہ و تراویح وغیرہ ہوتی ہے۔

اس طرح ماشاء اللہ اور تو مساجد کا انتظام بخیر و خوبی جماعت کے ماتحت چل رہا ہے۔ آپ کے بعد آپ کے صاحبزادے قاضی عبدالرزاق صاحب نے اس خدمت دین و جماعت کو انجام دیا۔ اکثر دینی ماحول میں طلباء و طالبات کی تیاری رہی جو آج بھی کرنا ٹک کے مختلف علاقوں میں دینی خدمات انجام دے رہے ہیں جن میں آپ کے صاحبزادے جناب حبیب اللہ صاحب امام و خطیب چارمینار و مسجد اہل حدیث شری نواس پور میں انجام دے رہے ہیں ابھی حال میں ۲۵ دسمبر ۱۹۹۳ء کو اہم اہل حدیث کانفرنس منعقد کی جو آپ ہی کی محنت کا نتیجہ تھی۔ آپ کے اور مولوی وارث علی کے شاگردوں میں جناب عبدالحفیظ خان صاحب امام مسجد اہل حدیث ایرنگیرہ محلہ میسور قابل ذکر ہیں۔

قاضی عبدالرزاق ایک متحرک شخصیت تھے جو نگرلہ و چامراج نگر میں بھی اپنی دینی خدمتیں انجام دی آپ کے مرحوم ہونے کے بعد آپ کی اہلیہ بنت مولوی سید محی الدین صاحب میسوری دینی زنا نہ مدرسہ

کی خدمات انجام دیتی رہیں۔
نجن گڈھ:



مسجد اہل حدیث سلفیہ نجن گڈھ

آپ ہی کے اثر سے ایک صاحب محمد

ابراہیم صاحب نامی نجن گڈھ میں تنہا اہل حدیث رہتے ہیں جو برابر جامع مسجد نجن گڈھ میں آمین بالجہر کرتے اور نماز پڑھتے ہیں، جن کو لوگ وہابی ابراہیم کے نام سے پکارتے ہیں اچھے اثر سے ماشاء اللہ کچھ حرکت نو جوانوں میں ہو رہی ہے جس میں مسجد کی جگہ کی خریدی کے بارے میں بات پھر آگے بڑھی مشورہ کے ساتھ اصلاح المساجد سے مسجد کی تعمیر زیر غور ہے۔ مخلصانہ دعا کہ رب اس علاقے میں جو ایک بدعت کا گڈھ ہے تو حید کا پرچار اور اہل حدیث کا درمیانہ مقام بنائے اور دوام بخشنے۔ آمین۔ (نوٹ: اب یہاں پر مسجد تعمیر ہو چکی ہے۔ مسجد کی توسیع ہونے کے بعد زنا نہ حصہ بھی بن گیا ہے۔)

گنڈل پیٹ:



مسجد اہل حدیث سلفیہ گنڈل پیٹ ضلع چامراج نگر

یہاں بھی ماشاء اللہ حضرت سلیمان صاحب چامراج نگری کا قیام رہا۔ وہی اہل حدیث کا چرچا رہا۔ یکے بعد دیگرے بنتے رہے۔ اس لئے ایک مکان گوشت کی مارکیٹ کے قریب تھا مسجد کی شکل میں بنا۔ آمین بالجہر اور رفع الدین کے ساتھ نماز باجماعت شروع ہوئی جس میں بڑے امام صاحب و چھوٹے امام صاحب نعلبند و لحم فروش عبدالغفور صاحب فروٹ، عبدالرحیم صاحب، عبدالقدوس صاحب آگے چل کر جناب محمود خان صاحب و بھائی دنگیر خان صاحب تاجر برابر جماعت میں داخل ہوتے رہے۔ مختصر تعداد ہی سہی یہاں کی کثیر جماعت جو رئیس گنڈل پیٹ جناب امیر جان صاحب (سنا جاتا ہے کہ آپ کی والدہ یا نانی صاحبہ مؤحدہ و اہل حدیث تھیں جس کا اثر خاندان پر اچھا تھا یہی وجہ کہ جناب انور پاشا صاحب

رئیس چامراجنگر کی اہلیہ جن مرحومہ صاحبہ تمام شرک و بدعات سے دور رہیں اور قرآن کی تعلیم و ہدیہ مجھ جیسے اہل حدیث سے کروایا اور جس سے سارا شہر ششدر رہ گیا) واحباب لبابین سے بھری ہوئی تھی مگر یہ مختصر اور غریب جماعت اپنی صداقت پر قائم رہ کر اس مسجد کو نبھایا۔ آگے چل کر اصلاح المساجد سے بڑی خوبصورت مردانہ وزنانہ مسجد بنی۔ ﷲ الحمد۔

جناب دستگیر خان صاحب مرحوم:

آپ محمود خان صاحب کے چھوٹے بھائی تھے۔ آپ بھی عرصہ تک اسی مسجد کے متولی و ذمہ دار رہے۔ پھر نوجوانوں کی بیداری بھی رہی اور کچھ نہ کچھ کام جماعت کی بیداری و مسجد کی دیکھ بھال کے لئے اراکین کو بھی چن لیا گیا جس کے سکرٹری اس وقت بھی عبدالغنی صاحب ہیں۔ سید عبداللہ واحقر کے مشورہ سے یہاں مسجد کا پلان وغیرہ اصلاح المساجد کو روانہ کیا گیا جو منظور ہونے کے بعد وسیع مسجد مردانہ وزنانہ مصلیان کے لئے کافی ہے۔ اسی اثناء میں ذرائع آمدنی کی پریشانی رہی خدا جزائے خیر دے جناب الحاج عمران صاحب مدراس کو (جنہوں نے قبل ازیں مسجد اہل حدیث چامراجنگر کو بھی تائید کی تھی) کہ آپ نے اس پر توجہ دی اور آج مسجد اہل حدیث کا مپلکس کے لحاظ سے بہترین عمارت کھڑی ہے اور اس میں امام مسجد کے قیام کے علاوہ کرایہ جات بھی چلتے ہیں اس طرح جناب عبدالغنی سکرٹری و صدر جناب منور صاحب (دونوں مرحوم ہو چکے ہیں) و امام مسجد جناب رحمت اللہ صاحب سے جماعت کی بیداری ہے و حرکت ہو رہی ہے۔

چاٹی پور چامراج نگر تعلق:

چامراج نگر سے چند کیلو میٹر کی دوری پر واقع ہے۔ جماعت نگر لہ کی طرح پورا قصبہ اہل حدیث زمینداروں کا ہے۔ یہاں حضرت مولوی مرزا احمد بیگ ایک گورنمنٹ ملازم صرف ۴ (چار) روپے نوکری پر آئے جو مدرس تھے چونکہ آپ حضرت فقیر اللہ پنجابی کے شاگردوں میں ایک پختہ اہل حدیث

بن کر آئے تھے۔ مدرسہ کی ملازمت کے علاوہ اپنے ساتھ مولانا شہید اسماعیل کی تقویۃ الایمان بھی تھی اسی پر جماعتی بیداری اس قصبہ کی رہی۔ آپ کا یہ سلسلہ چامراج نگر، گنڈل پیٹ، نگر لہ تک رہا۔ بعض علمی مناظرہ بھی ہوتے رہے جسے جماعتی احباب نے دیکھا تو قائل ہو گئے۔ زمانہ دراز تک آپ کی خدمت جاری رہی اور شاگرد تیار ہوتے رہے۔ ماشاء اللہ جو بنیاد بزرگوں نے رکھی تھی اس پر آج تک نوجوانوں میں قائم ہے۔ اور جماعتی بیداری بھی ہے۔ آج نوجوانوں میں منظمہ مسجد کے علاوہ شبانہ کا کام بھی چل رہا ہے جس کے صدر بشیر احمد خاں و اراکین ضیاء اللہ خاں و جمیل خاں وغیرہ ہیں۔ ان کی کوشش مسجد کی وسعت کی چل رہی ہے۔ ماشاء اللہ سید عبداللہ و احقر کے مشورہ و تحریر سے مع پلان مولانا رؤف احمد صاحب عمری کے ہاں جا چکا ہے کہ مسجد وسیع ہو اور زمانہ جماعت کی نماز باجماعت بنے۔ انشاء اللہ امید



مسجد اہل حدیث سلفیہ چاٹی پور

قوی ہے کہ پلان منظور ہو جائے گا۔ ویسے جماعتی احباب مولانا مختار احمد ندوی و سکریٹری رؤف صاحب عمری سے بھی شری نیواسپور و بنگلور میں ملاقات بھی ہوئی تھی۔ یہاں کے مخلص و دینی امام الحاج خلیل احمد

صاحب ہونڈربال ابن سید عثمان صاحب ہیں جو مدرسہ و مسجد کے لئے وقف ہیں اب کمزوری کی بنا اقبال احمد نگر لہ نے یہ ذمہ داری لی جو مسجد و مدرسہ وغیرہ کا کام ماشاء اللہ جماعت کا کام چل رہا ہے۔

ہونڈربال، کولیگال تعلق:

چامراج نگر سے دور دراز مقام کئی کیلومیٹر پر ہے یہاں بھی جناب سید نصیر الدین صاحب بیڑی فیکٹری، سید عثمان صاحب، سید عمر صاحب قابل ذکر اہل حدیث حضرات ہیں جنہوں نے تقویۃ الایمان کے ذریعہ اور اہل حدیث امرتسر کے ذریعہ دینی خدمات تو حید انجام دیں۔



مسجد اعظم ہونڈربال

ماہبھلی، کولیگال تعلق:

یہ مقبول احمد کشمیری کا کٹ بدعت گڈھ مقام ہے جس نے اس علاقہ میں بدعتی طوفان مچایا تھا اور رسالہ الرشاد کے ذریعہ خرافات پھیلاتا جس کے اخبار کی سرخی یوں تھی 'ہوسنیوں کا بول بالا' وہابیوں کا

منہ کا لا شرارت اتنی کہ مسجد میں کسی ایک اہل حدیث کو گھسنے نہ دیتا اور خود بھی دل کی نماز پڑھنے کے لئے کہتا۔ اللہ بھلا کرے جتن عابدہ بیگم میسوری مدرّسہ کا انہوں نے عورتوں کی اصلاح تھوڑی بہت کرتے ہی رہتے جس کا اثر طالبات جوان کے پاس پڑھتی با اثر ہونے لگیں۔

خدا بھلا کرے جناب شیخ پیر صاحب رئیس چامراج نگر کا کہ اس فتنہ کو شہر سے ہٹایا اور باعث ثواب بنے اور چلتے چلتے یہ بدعتی ہانگل کا اپنا مقبرہ بنایا اور وہیں اس کا عرس بھی ہو رہا ہے۔ اہم حفظ۔ اسی قصبہ میں سید حسین صاحب مع اہل و عیال کے پختہ اہل حدیث تھے جو اکثر نگر آتے۔ جماعتی کاموں اور اجلاس میں شرکت فرماتے اور اپنے بچوں کو بھی اسی پر قائم رکھتے۔

تالواڑی علاقہ مدراس:

یہ ایک قصبہ چند کیلومیٹر چامراج نگر سے ہے۔ یہاں ایک دین دار جو شیلے پختہ اہل حدیث جناب فخر الدین صاحب نامی شخص گذرے ہیں جو چامراج نگر آتے جاتے۔ اور حاجی مدار صاحب صدر جماعت اور رشتہ کے تعلقات وغیرہ کی وجہ پختہ اہل حدیث تھے۔ تنہا آئین و رفق یدین سے نماز پڑھتے جس سے سارا قصبہ آپ کا دشمن رہا۔ مگر آپ نے پرواہ نہ کی۔ آپکے چاہنے والوں میں توحیدی و دیندار بزرگ محمود خان صاحب سٹی منگلم سمہی جناب الحاج عبدالعزیز صاحب مرحوم باؤٹا بیڑی مدراس کے تھے جس سے مدراس کے شائع شدہ دینی اردو لٹریچر و دیگر کتب آتے اور مطالعہ رہتا جس سے قدیم بدعات رسومات چھوٹنے لگے۔ آپ کے رشتہ کی وجہ آج بھی وہ کتابیں موجود ہیں۔ الحاج محمود خان صاحب ایک ذی اثر رئیس اور سماجی کارکن اس علاقے کے تھے جنہوں نے توحیدی باتوں میں بڑا حصہ لیا اور احقر کی و علمائے اہل حدیث کی بہت عزت کرتے جن کی تعمیری جدید مسجد تالواڑی ہے جس کی بنیاد قدیم ٹیپو سلطان نے مندر کے بازور کھی تھی آج بھی اسی مثال سے دونوں شیر و شکر کی طرح مندر و مسجد کا احترام کرتے ہیں۔ اس مسجد کی افتتاح میں احقر کو شرکت و تقریر کا موقع ملا تھا۔

پانڈ و پورا (فرینچ راکس) ضلع منڈیا:



مسجد اہل حدیث قاضی محلہ پانڈ و پورا ضلع منڈیا

یہ مقام بھی تاریخی حیثیت سے ضلع میسور کا ہے جو ٹیپو سلطان شہید کے زمانے سے فرینچ راکس کہلاتا ہے۔ جہاں فرینچ (فرانسیسی) فوج کا مقام رہا ہے جو پایہ تخت سری رنگا پٹن سے قریب ہے۔ چونکہ ٹیپو سلطان کو نیپولین بونا پارٹ جو انگریزوں کا شدید ترین دشمن تھا اس سے خاص دوستی کی بنا اس نے مدد کا وعدہ کیا تھا اور اپنی فوج کو انگریزوں کے خلاف لڑنے کے لئے بھیجا تھا نیز یہ بھی سنا جاتا ہے کہ اس نے ہندوستان آنے کی تیاری و مدد کی خواہش تھی۔ مگر یہاں خود ٹیپو اپنے ہی غداروں اور باغی دشمنوں سے شہید ہو گئے۔ اس مقام میں اکثر علمائے اہل حدیث آتے تھے اور جماعتی بیداری تھی رہی جس کے بانی حکیم عبدالرحمن صاحب مرحوم تھے جو خود مفت علاج کرتے اور توحید کی تعلیم دیتے اور اہل حدیث بناتے رہے، جس سے ماشاء اللہ اکثر شہر کا طبقہ اہل حدیث تھا مگر بد نصیبی کہ اب وہ بات نہ رہی۔ البتہ مسجد اہل

حدیث جو محمد اسمعیل صاحب سوڈا فیضی مرحوم، محمود خان، رحیم خاں، صاحب جان و عبدالعزیز صاحب پھر سکر بیڑی الیاس جان صاحب ہیں۔ اسمعیل صاحب جو خود ایک شدید مؤحد پابند صوم و صلوة تادم زیست رہے۔ پھر ان کے خاندان داماد، بیٹیاں و نواسوں کی تعداد کافی اہل حدیث ہے۔ یہ بڑے متدین شخص تھے اپنے بیٹیوں و نواسیوں کا رشتہ صرف اہل حدیث دیکھ کر کر دیا کرتے تھے جیسے سابق میں مولوی عبدالرحمن صاحب قریشی، و سید محی الدین (عرف کالے سید) و حاضرین میں سید عبداللہ نائب صدر میسور و انور صاحب سگریٹ ایجنٹ ہیں۔ اسمعیل صاحب غیر شرعی نکاح مجلس میں شرکت نہ فرماتے تھے۔ خدا غریق رحمت کرے بہت سی خوبیاں تھیں مرنے والے میں۔

گرگیسوری و کل کنئی، ضلع منڈیا:

یہ بھی ایک پرانا اہل حدیث مقام ہے جو گرگیسوری سے قریب ہے اکثر اہل حدیث گرگیسوری و کل کنئی میں تھے جیسے ونجی عبدالوہاب صاحب و دیگر احباب جن کی تعلیم دینی اہل حدیث رحمان کی وجہ سے بخاری و مسلم شریف گھروں میں موجود تھی جن کے مشہور صاحبزادہ میسور میں اے۔ اے۔ عبدالغنی صاحب کر مثل لائز ہیں خود مجھے گرگیسوری اپنے شاگردوں کی وجہ جناب نصر اللہ، عصمت اللہ، عبدالشکور و کریم پاشا۔ جی، نذیر احمد و صدر مسجد و مدرسہ کلوثر یہ جانا ہوا تو بزرگ اہل حدیث صاحبان سے ملاقات ہوئی اور نماز بھی باقاعدہ تھی۔ مگر اب تبلیغی جماعتی سعی کی بنا پر وہ بات نہ رہی۔

اسی طرح کلکونی، جہاں کہ پرانی جماعت اہل حدیث ہے جو صرف ایک مکان میں نماز مردانہ و زنانہ ہو رہی ہے جس کا بورڈ اہل حدیث لکھا گیا ہے۔ بھر اصلاح المساجد کی تائید سے جدید مسجد تعمیر ہوئی اور عورتوں کے جمعہ کا اہتمام بھی ہے جن کے موجودہ کارکن جناب عبدالعظیم صاحب اور ان کے فرزند ان و انور صاحب و دیگر احباب ہیں۔



مسجد اہل حدیث سلفیہ کل گنی

جماعت میں اہل حدیث کی بیداری کرنے و سابق تاریخ یاد دلانے میں چامراج نگر سے کل کونی کئی
 کیلومیٹر جانا پڑتا جہاں جمعہ و جماعت کے علاوہ دو تین دینی خطابات ہوتے جس میں اپنے جماعتی
 بھائیوں کے علاوہ تبلیغی احباب بھی آجاتے اور گہرا تعلق ہوتا رہتا۔ بفضلہ تعالیٰ آمد و رفت و جماعت
 شبان میسور کے احباب کے آنے کی وجہ اور میرے آنے جانے کی وجہ سے مرجھائی جماعت میں بیداری
 آگئی جو فللم الحمد آج بھی باقی ہے۔ رب تائید کرے۔ رب ثابت قدمی عطا کرے آمین۔

تمت بالخیر

فللم الحمد، و آخردعو نانا ان الحمد للہ رب العالمین۔

تاریخ تحریر: ۱۵ فروری ۱۹۹۴ء مطابق ۳ رمضان المبارک ۱۴۱۴ھ

باب ۶

- ۱۔ شخصیت ۱۶۹
- ۲۔ حلیہ ۱۶۹
- ۳۔ معمولات زندگی ۱۷۰
- ۴۔ جمعہ و رمضان کا اہتمام ۱۷۱
- ۵۔ مہمان نوازی ۱۷۲
- ۶۔ اولاد ۱۷۴
- ۷۔ آخری ایام ۱۷۴
- ۸۔ وفات ۱۷۵
- ۹۔ اولاد و احفاد ہنگی شیخ بڑھن ۱۷۸
- ۱۰۔ مرتب کا تعارف ۱۸۲

شخصیت

والد محترم کا مزاج خالص دینی تھا، ہر بات میں کتاب و سنت کا خیال رکھا جاتا۔ اس مزاج سے آپ نے کئی جگہ ہزیمتیں بھی برداشت کیں مثلاً دوران طالب علمی گلبرگہ میں اہل حدیث ہونے کے باعث بہت تکلیف اٹھائی اور وہاں سے دہلی کا رخ کیا۔ قیام چلکڑہ میں بھی آپ کو اہل حدیث ہونے ناطے بہت ہی ہزیمت اٹھانی پڑی جس کا ذکر قیام چلکڑہ میں تفصیل سے آچکا ہے۔ ہو لے نرسی پور جہاں آپ کا تبادلہ ہوا تھا اکثریت شیعہ لوگوں کی تھی پھر بھی سنی جماعت والوں نے آپ کا ساتھ دیا اور وہاں جمعہ کا خطبہ وغیرہ بھی دیا کرتے۔ بنگلڈھ میں بھی آپ نے اپنے قیام کے دوران خطبہ جمعہ وغیرہ کا اہتمام کرتے۔ والد محترم دین کے معاملے میں جلالی طبیعت کے مالک تھے۔ سرمو توحید و سنت کی خلاف ورزی ان کے برداشت سے باہر تھی۔ نکاح خوانی کی اکثر محفلوں میں آپ سے نکاح پڑھایا جاتا سہرا، گجرا، یا پھول کا ہار ہوتا تو آپ نکاح خوانی پر آمادہ نہ ہوتے۔ کسی میت پر پھولوں کی چادر جنازہ پر ہوتی تو اس جنازہ میں شرکت سے گریز کرتے۔ مگر دنیاوی امور اور ابنائے وطن و ساکنان علاقہ سے ان کا رویہ جمالی ہوتا۔ ہر ایک چاہے وہ جماعتی احباب ہوں یا غیر جماعتی، یا غیر اقوام کے لوگ ہوں آپ کی عزت و توقیر کرتے تھے۔

حلیہ:

والد محترم دوہرے بدن کے مالک، درمیانہ قد سانولے رنگ کے حامل تھے۔ شرعی داڑھی نہ زیادہ لمبی تھی اور نہ چھوٹی، زندگی میں کبھی آپ نے داڑھی کے بالوں سے کوئی چھیڑ خوانی نہیں کی۔ مونچھیں منڈھی ہوئیں، جو اس نمسہ آخری وقت تک ماشاء اللہ اچھے رہے۔ آنکھوں میں توحیدی چمک، آخری عمر

تک اللہ نے آپ کی بینائی برقرار رکھی، بغیر چشمہ کے مطالعہ جاری رہتا۔ گرما کے موسم میں زیادہ تر دھوپ چشمہ لگایا کرتے۔ گھر پر ہوتے تو زیادہ تر بنیان اور تہ بند اور سر پر رومال بندھا رہتا۔ سر گھٹا ہوا۔ مہینہ میں ایک مرتبہ گھر پر حجام جمعہ کے دن آجاتا اور ہم سارے مرد بچوں کے سر منڈھوا دیا کرتے۔ فرکی ٹوپی ہم سب کے لئے لازمی تھی۔ ہمیشہ با وضو اور صاف ستھرے رہا کرتے۔ صاف ستھرا لباس پہنتے۔ عام طور پر سفید جبہ اور کلی دار پانچ جامہ زیب تن ہوتا۔ ملازمت پر جاتے وقت موسم سرما میں شیروانی، اور گرما میں ویسٹ کوٹ پہنتے۔ سر پر اپنی جوانی میں رومی ٹوپی ہوتی، سال میں ایک شعبان کے اواخر میں ان کے ٹیلر پیر صاحب کے پاس شیروانی سلواتے تو میرے لئے بھی چھوٹی شیروانی تیار ہو جاتی۔ ٹیلر پیر صاحب کے انتقال کے بعد زیادہ تر ویسٹ کوٹ کا استعمال ہونے لگا۔ اوٹی جاتے تو اوٹی کپڑے لے آتے خاص کر میرے لئے کوٹ ضرور خرید لاتے۔ جب عمر ڈھلنے لگی تو شیروانی اور رومی ٹوپی کے بجائے فروالی ٹوپی اور ویسٹ کوٹ کا زیادہ استعمال ہونے لگا۔ اور وظیفہ یابی کے بعد زیادہ تر ہاتھ کی بُنی ہوئی جالی دار سوتی ٹوپی جو میری والدہ ہی بُنا کرتیں اور رومال کا استعمال ہوا کرتا۔

معمولات زندگی

آپ کا معمول تھا کہ تہجد کے لئے اٹھ جاتے صبح کی اذان کے ساتھ ہی ہم بچوں کو آواز دی اور ساتھ لے کر مسجد کے لئے روانہ ہوئے نماز کے بعد درس ہوتا پھر آپ ہو اخوری کے لئے نکل جاتے۔ موسم سرما میں ایک لانگ کوٹ پہنا کرتے۔ ایسے میں ہمیشہ آپ کے ہاتھ میں بید کا عصا ہوا کرتا۔ گھر آ کر قرآن مجید کی تلاوت میں مشغول ہوتے۔ ہم سب کو تلاوت قرآن میں مشغول رکھتے۔ پھر پڑوس کے بچے آتے تو انہیں قرآن پڑھایا کرتے۔ کچھ دیر آرام کرنے کے بعد ناشتہ سے فارغ ہو کر وقت مقررہ پر سکول چلے جاتے۔ نماز ظہر باجماعت ادا کرتے، کھانے سے فارغ ہو کر سکول چلے جاتے اور عصر کے وقت پھر جماعت میں حاضر ہو جاتے اور سکول کا وقت ختم ہونے کے بعد بازار جاتے یا شام کی ہو اخوری

کے لئے نکل جاتے۔ قبل مغرب لوٹ آتے بعد نماز مغرب مدرسہ کے بچوں کو عشاء تک پڑھایا کرتے۔ اسی مدرسہ میں مجھے بھی لے جاتے آپ چاہتے تھے کہ مجھے حافظہ کرائیں لیکن بات دوڑھائی پارہ سے آگے نہ بڑھی پھر دنیوی تعلیم کی مصروفیت کے باعث دور نہ ہونے کے باعث بات مکمل نہ ہو سکی۔ اور کھانے سے فارغ ہو کر بکل کے لئے سکول کی تیاری کرنے کے بعد سو جاتے۔ ہفتہ واری چھٹیوں میں ناشتہ کے بعد قرآن مجید کا ورد رہتا جو برابر ظہر تک جاری رہتا۔

جمعہ و رمضان کا اہتمام

عام طور پر جمعہ کے دن عمامہ باندھتے۔ کندھے پر پیش قیمتی رومال ہوتا۔ ہاتھ میں عصا کے بدلے اپنی بید لے کر خطبہ دیا کرتے۔ ایک چھوٹا قرآن مجید ہوتا۔ خطبہ مسنونہ کے بعد قرآن مجید کی آیت اور اس سے متعلقہ حدیث اور ایک دو شعر ضرور پڑھا کرتے۔ اللہ نے آپ کو بڑی میٹھی آواز دی تھی۔ قال اللہ و قال الرسول آپ کی زبان سے نہایت اچھا لگتا۔ قرآن کی تلاوت اور خطیبانہ انداز ایسا ہوتا کہ ہر ایک آپ کی تقریر سے اثر پذیر ہوتا۔ ہمیشہ حق بولا کرتے اور اسی حق گوئی کی وجہ سے بہت سی ہزیمتیں بھی برداشت کیں لیکن کبھی حق گوئی سے منہ نہ موڑا، چاہے اس سے نقصان ہی کیوں نہ اٹھانا پڑے۔ رمضان المبارک میں اعتکاف کا اہتمام ضرور ہوتا۔ طاق راتوں میں وعظ و نصیحت کے بعد بڑی لمبی اور پراثر دعا کرتے۔ دعائیں شامل (بشمول مستورات) کوئی فرد ایسا نہ ہوتا جس کی آنکھ سے آنسوؤں کی دھار نہ بہی ہو۔ اور میں خود اپنی آنکھوں سے دیکھا ہے کہ کچھ افراد ان کی دعا کے بعد متاثر ہو کر ان کو کبھی شال تو کبھی رومال اڑھا کر جاتے اور خوش ہوتے۔ طاق راتوں کے علاوہ جب بھی کوئی باہر سے عالم آتا تو بعد نماز عشاء ان کا بیان رکھا جاتا لاؤڈ سپیکر کے ذریعہ باہر مستورات و وعظ و نصیحت کی باتیں سنئیں سپیکر کی آواز رات کے سناٹے میں مشرق و مغرب میں دور دور تک سنائی دیتی غیر قوم کے افراد بھی جنہیں اردو سمجھ میں آتی بڑے شوق سے وعظ سنا کرتے۔ صبح جب والد صاحب کا گذر ہوتا تو رات کی بات ضرور دہراتے

اور خوش ہوتے۔

چامراج نگر کی مسجد اہل حدیث کھرگیور محلہ میں ایسی جگہ واقع ہے۔ مشرق کی طرف اے۔ کے کالونی تو مغرب یا بالکل پڑوس میں برہمن واڑہ اور تھوڑی ہی دور پروہاں کا مشہور چامراج مندر۔ جنوب کی طرف جو لا ہوں کا محلہ، (دیوانگ بیدی) اسی محلہ کے نزدیک میں جماعت کا دیا ہوا گھر B1/3 تھا، گورنمنٹ بس اسٹانڈ کے قریب دو کمروں پر منحصر۔ ایک کمرے میں پکوان ہوتا۔ اور دوسرا کمرہ سونے بیٹھنے کے لئے۔ دیسی کھیریل کا بنا، دیواریں بانس کی ٹٹیوں سے بنی اس پر مٹی کا لیپ چڑھا ہوا۔ سال میں ایک مرتبہ گرما کے موسم میں کھیریل کو ازسرنو جوڑا جاتا تا کہ برسات کے موسم میں کہیں سے پانی نہ ٹپکنے پائے پھر چوننا چڑھایا جاتا۔ روشنی اور ہوا کے لئے یہ کمرے ترس جاتے۔ کھرکیاں اتنی چھوٹی کہ اس میں سے روشنی اور ہوا بہت کم آتی۔ پکوان کے لئے لکڑی کے چولہے بنائے جاتے اور ان سے نکلنے والا دھواں سارے گھر میں پھیل جاتا۔ جس کے باعث کتابیں کاغذ اور کپڑے دھواں آلود ہو جاتیں اگر لکڑیاں کچی ہوتی تو اور بھی غضب ہو جاتا۔ گرمی میں عام طور پر سب کے سب صحن میں لیٹ جاتے۔ پانی کی ہمیشہ قلت رہی۔ کھارا پانی گھر سے متصل کنویں سے نکال لیا جاتا اور بیٹھے پانی کے لئے قریب آدھ میل جا کر (ارسین کیرے) تالاب سے لے آتے۔ رات میں مٹی کے تیل کے لیمپ، اور لالیٹینوں کا استعمال ہوتا جس میں ہم سب کی پڑھائی ہوتی۔ کافی سالوں کے بعد چامراج نگر میں پانی کی پائپ لائن بچھائی گئی اور کچھ اچھا پانی استعمال میں آنے لگا۔ میرے یم۔ اے میں داخلہ کے بعد اس گھر میں بجلی آئی صرف تین بلبوں سے گھر میں روشنی ہوتی مٹی کے تیل کے چراغوں سے چھٹکارا حاصل ہوا۔ اس گھر میں سنہ ۱۹۵۳ تا ۱۹۵۷ء تک قیام رہا۔ اب یہاں پختہ عمارت بنی ہے اور لب سڑک کے حصہ میں چار بابا بیچ دکانیں بنی ہیں۔

مہمان نوازی

آزاد ہاسٹل میں چار ماہ جگر کے اطراف و اکناف کے کئی بچے تعلیم حاصل کرنے کے لئے قیام پذیر تھے۔ آپ ان بچوں کے ساتھ انتہائی مشفقانہ رویہ اختیار کرتے اور ان کو جب کبھی ضرورت ہوتی داسے درمے و سخنے ان کی مدد میں ہمیشہ کوشاں رہا کرتے۔ مہمان نوازی ایسی کہ جب کبھی باہر سے کوئی عالم آتا تو آپ نہایت اہتمام سے پُر تکلف دعوت کا اہتمام کرتے۔ ساتھ میں تناول کرتے اور بڑی شفقت کے ساتھ انہیں کھانا کھلاتے۔ عام طور پر جمعہ کے دن چار ماہ جگر کے اطراف و اکناف کے لوگ آپ کا خطبہ سننے آیا کرتے تو انہیں بھی گھر لے آتے اور ان کی مہمان نوازی کیا کرتے۔ کوئی بھوکا یا کوئی سائل آپ کے در سے خالی نہ جاتا۔ جو کچھ ہوتا اسی میں سے کچھ عطا کر دیا۔ خاص کر جمعہ کے دن خیرات مانگنے والوں کا تانتا بندھا رہتا لیکن کوئی خالی ہاتھ نہ جاتا۔ انتہائی کفایت شعار زندگی گذاری لیکن مہمان نوازی میں کبھی کوتاہی نہیں کی۔ ۱۹۸۲ء میں وظیفہ یابی حاصل کی۔ ۱۹۸۸ میں فریضہ حج ادا کیا۔ (حج سے واپسی کے بعد میں نے ان سے گزارش کی تھی کہ آپ قرأت، اذان اور وعظ ریکارڈ کروائیں۔ اذان قرأت کے بعد انا اعطینا پر تقریر با ۲۵ منٹ کی تقریر کی، اس کا ٹیپ موجود ہے اب ٹیپ ریکارڈوں کا زمانہ گزر گیا اسی کو سی ڈی بنانا ہے۔ اسی طرح چچا مولانا سیٹھی صاحب کی بھی ایک تقریر رائیڈرگ میں ہی ریکارڈ کیا تھا، داد اسید اسماعیل صاحب جبکہ وہ فریش تھے، شادی میں نہیں آسکے تھے ڈھیر ساری مبارکبادی اور دعائیں لکھ بھیجی تھیں، شادی کے بعد اہلیہ کے ساتھ رائیڈرگ جانا ہوا تھا تو ہم دونوں کو اپنے گھر مدعو کیا، پر تکلف دعوت کا انتظام کیا بہت ساری نصیحتیں کیں میرے اصرار پر لیٹے لیٹے ہی تقریر کی۔ اس تقریر کو میں نے ریکارڈ کر لیا تھا وہ بھی میرے پاس موجود ہے۔) چار ماہ جگر، میسور، اوٹی، گنڈل پیٹ اور چار ماہ جگر کے اطراف و اکناف کے قریہ جات میں تبلیغی سلسلہ میں جانا ہوتا۔ کبھی بھی کسی کی دعوت سے انکار نہ کیا، چاہے وہ غریب ہو یا امیر، بدو ہو یا شہری ہر ایک کی دعوت میں ضرور شرکت کرتے۔ کھانے کے بعد دسترخوان پر بیٹھ کر میزبان کے حق میں خیر و برکت کی دعا کرتے۔

اولاد

میری والدہ محترمہ رحمت النساء آپکی پھوپھی زاد بہن تھیں خوبصورت، دین دار، مہمان نواز، پابند صوم و صلوة، قرآن پاک کی ہمیشہ تلاوت میں مشغول، امور خانہ داری میں ماہر، نے آخری سانسوں تک آپ کا ساتھ دیا۔ مورخہ ۱۵ نومبر ۱۹۸۵ میں اچانک حرکت قلب بند ہو جانے سے انتقال کر گئیں۔ اناللہ وانا الیہ راجعون۔ چامراجنگر میں ہی مدفون ہیں۔ سات بچوں کی پرورش، ان کی دیکھ بھال ان کی تربیت میں ہمیشہ ساتھ رہا۔ کل چار لڑکے اور تین لڑکیوں سے اللہ نے آپ کو نوازا۔ (۱) محمد صبغتہ اللہ پیدائش پختلدرگ، مورخہ ۲۷ ستمبر ۱۹۵۰ء بقیہ ساری اولاد چامراجنگر میں پیدا ہوئی (۲) محمد عطا اللہ (۱۳ جولائی ۱۹۵۵ء) (۳) محمد ثناء اللہ (۲۹ اگست ۱۹۵۶ء) (۴) امتہ اللہ عرف زبیدہ خاتون (۲۸ مئی ۱۹۵۹ء) (۵) امتہ الرحمن عرف شکلیہ (۱۱ اگست ۱۹۶۱ء) (۶) امتہ الرحیم عرف جمیلہ (۶ جنوری ۱۹۶۴ء) اور (۷) محمد رضاء اللہ (۵ مئی ۱۹۶۷ء)۔

آخری ایام

میں ملازمت کے سلسلے میں بنگلور میں تھا۔ محمد ثناء اللہ بھی معاش و تعلیم کے سلسلے میں بنگلور کو اپنا مقام بنا لیا۔ والدہ کے انتقال کے بعد آپ انتہائی رنجیدہ رہا کرتے۔ جو ساتھ آپ نے اپنی رفیقہ حیات سے سکھ دکھ میں پایا تھا اس کو ہمیشہ یاد کرتے رہتے۔ ۱۹۸۲ء میں وظیفہ یابی سے قبل ہی دو بیٹیوں کا بیاہ کر دیا تھا۔ محمد عطا اللہ اور امتہ الرحیم ساتھ میں تھے۔ جب گھر سنبھالنے کیلئے کوئی ذمہ دار خاتون نہیں تھی تو دوسرے فرزند کا بیاہ کیا۔ بہو پرائمری سکول ٹیچر، ملازمت کے سلسلے میں باہر چلی جاتیں اور محمد عطا اللہ کھیتی باڑی اور باہر کے کاموں میں مصروف رہتے۔ سب سے چھوٹے اور آخری فرزند محمد رضاء اللہ سعودی عرب میں ملازمت کے سلسلے میں باہر چلے گئے۔ تو اس بھرے پرے گھر میں دن بھر باپ بیٹی دونوں ہی ایک دوسرے کے سکھ دکھ کو آپس میں بانٹ لیا کرتے۔ چامراجنگر کو ہی آپ نے وطن ثانی بنا لیا۔ اپنے

وطن سے دور یہاں نہ کوئی رشتہ دار اور نہ ہی ان کا کوئی اپنا، جو بھی تھے بس محلہ والے اور جماعت والے ہی تھے۔ میری ایک خالہ یہاں سے اٹھائیس کیلومیٹر کے فاصلہ پر پنچور قریہ میں رہتی ہیں کبھی کبھار آتی رہتیں۔

وفات

آخر کار وہ گھڑی آن پہنچی جس سے کسی کو مفر نہیں۔ ۱۳ جولائی ۱۹۹۶ء دوپہر کھانے کے بعد قیلوہ کے بعد، بعد ازاں عصر گھر پر ہی نماز عصر ادا کی، آپ کا معمول تھا کہ بعد نماز عصر سورہ اخلاص ۱۰۰ مرتبہ پڑھتے اسی وظیفہ میں مشغول تھے کہ اچانک زمین پر گر پڑے۔ بہن امتہ الرحیم گھبرا کر آئیں اور دریافت کیا کہ کیا ہوا؟ جواب دیا کہ کچھ نہیں ذرا چکر آ گیا تھا۔ پگلی مجھے کچھ نہیں ہوا گھبرانے کی کوئی بات نہیں اس نے آپ کی ٹوپی سیدھی کی۔ اٹھا کر بٹھایا، پھر وظیفہ و ذکر واذکار میں مشغول رہے۔ تھوڑی دیر بعد اچانک مصلہ پر گر پڑے، انتقال ہو گیا۔ آپ کی وفات کی خبر سے ساری دنیا کے علمی اور دینی حلقوں میں نہایت رنج و غم کے ساتھ سنی گئی جو تقریباً ۶۹ سال کی عمر میں بروز سنہ ۱۳ جولائی ۱۹۹۶ء مطابق ۲۶ صفر المظفر ۱۴۱۷ھ بعد نماز عصر بحالت وظیفہ جائے نماز پر ہی داعی اجل کو لبیک کہا نا اللہ و انا الیہ راجعون، اللہم

اغفر له وارحمه واسکنه فسیح جناتہ

گھر میں اکیلی لڑکی۔ پڑوس کے لوگوں کو بلایا کہ دیکھو کیا ماجرا ہے۔ لوگ دوڑے آئے دیکھا تو انتقال ہو چکا ہے۔ فوراً آپ کو مصلہ سے اٹھا کر دیوان پر لٹایا گیا اور باہر اعلان ہوا کہ مولانا اس دار فانی سے کوچ کر گئے، انتقال ہو گیا۔ جیسے ہی نماز مغرب میں آپ کے انتقال کا مسجد اہل حدیث سے نماز جنازہ کے وقت کا اعلان ہوا، اور یہ خبر جنگل کی آگ کی طرح سارے علاقے میں پھیل گئی۔ جس نے بھی سنا افسوس سے سر پکڑ کر رہ گیا۔ ہر ایک کی زبان پر تھا کہ ایک عالم کی موت ایک عالم کی موت ہے۔ کیا ہندو کیا مسلمان، کیا لیڈر، کیا مزدور سارے کے سارے آپ کے دیدار کے لئے اٹھ پڑے یہ سلسلہ برابر

ان کے جنازہ لے جانے تک جاری رہا۔ سارے چار ماہ تک میں اس دن کاروبار بند رہا۔ کسی نے بند کے لئے کوئی آواز نہیں دی تھی سب کے سب اپنے آپ ہی کاروبار بند کر گئے یہاں تک کہ صبح ایک بزاز سے منت سماجت کر کے دکان کھلوائی اور کفن کے لئے کپڑا خریدا گیا۔ ظہر سے پہلے آپ کا جنازہ تیار ہوا۔ سارے اطراف و اکناف کے احباب بنگلور، میسور، ہنسور، منڈیا کولیگال، کل کئی، گرگیشوری، گنڈل پیٹ چاٹی پور، ہیسپور، ناگولی، اوٹی غرض کہ ہر وہ شخص جو چار ماہ تک سے قریب تھا اور جوان سے دلی محبت و عقیدت کا حامل تھا جنازہ میں شریک ہونے کے لئے پہنچ گئے۔ گھر سے باہر جنازہ لا کر رکھا تو شامیانہ میں خواتین کا ہجوم دیکھنے کے لائق تھا ہر کوئی خاتون اپنے منہ میں کپڑا اٹھونے اپنی آہوں کو دبانے کی کوشش میں ہے لیکن آنسو ہیں کہ تھمنے کا نام نہیں لے رہے ہیں۔ ظہر کی اذان کے بعد جنازہ مسجد اہل حدیث کی طرف چل پڑا۔ مسجد اہل حدیث میں تل دھرنے کی جگہ نہیں تھی۔ بعد نماز ظہر نماز جنازہ مولوی فضل اللہ صاحب اردو نشی جوان کے ہم عصر تھے پڑھائی۔ مسجد سے نکل کر قبرستان پہنچنے تک جماعت کا یہ عالم کہ بازار روڈ، گنڈل پیٹ روڈ جہاں نیا قبرستان ہے پر تل دھرنے کی جگہ نہیں غیر اقوام کے لوگ راستے کے دونوں طرف کھڑے آپکے جنازے کو ہاتھ جوڑتے رہے۔ گاؤں والوں کا کہنا تھا کہ اتنی بڑی جماعت ہم نے ایک عالم کے لئے پہلے کبھی نہیں دیکھی۔ سچ کہتا ہوں کہ ہم بھائیوں نے گھر سے باہر تک والد کے جنازہ کو کندھوں پر جو لیا لیا بعد میں ہمیں ایک اور مرتبہ کندھا دینے کا موقع نہ ملا۔ اس رفتار سے جنازہ قبرستان پہنچا۔ دو اور ڈھائی بجے کے درمیان آپ کی تدفین عمل میں آئی۔ اللہ آپ کی قبر کو کشادہ کرے اور نور سے بھر دے۔ آپ کی کوتاہیوں کو درگزر کرے۔ اور آپ کے اعمال صالحہ کو قبول فرما کر جنت الفردوس میں بہترین درجات عطا کرے یہ دعا کرتے ہوئے تدفین کے بعد پچھتم نم واپس لوٹ آئے۔ تقریباً ایک ہفتہ تک تعزیت کے لئے لوگوں کی آمد کا سلسلہ جاری رہا۔ سب سے آخری فرزند سعودی میں تھے ان کو جیسے ہی اطلاع ملی تو وہ بھی پریشان، اس کو روتا دیکھ اس کے کمپنی کے مالک نے ان کو صبر کی تلقین کی۔ انکی تدفین سے پہلے کعبۃ اللہ پہنچ کر ان کے نام کا عمرہ کیا اور ان کے حق

میں دعائے مغفرت کی۔ بنگلور کے سارے روز ناموں جماعت اہلحدیث کے سارے اخبار و رسائل میں آپ کے انتقال پر ملال کی خبر شائع ہوئی اور ہر جگہ آپ کی غائبانہ نماز جنازہ ادا ہوئی اور مغفرت کی دعا کی گئی۔ والد صاحب بھی ایک انسان تھے، کچھ خوبیوں اور خامیوں کا مجموعہ، میں ان تمام حضرات سے جنہیں والد صاحب سے کوئی ٹھیس پہنچی ہو تو میں آپ سے گزارش کرتا ہوں کہ براہ کرم معاف فرمادیں، اللہ معاف کرنے والوں کو پسند کرتا ہے اور ان کے لئے مغفرت کی دعا کریں۔ بھائی محمد انور محمد قاسم سلفی نے چچا مولانا عبدالغنی سیفی کی سوانحی حالات قلم بند کرتے ہوئے ”نقوش حیات“، صفحہ آٹھ پر صحیح لکھا ہے اور اپنے والد کے بارے میں جو تجربہ ہے اس بنا پر اس بات سے صد فی صد متفق ہوں کہ ”مسلمانوں کے ایک بڑے طبقے میں اہم اور محترم شخصیات کی قدر میں اتنے غلو سے کام لیا کہ انکو قابل تقلید سمجھا اور ان کی پوجا پاٹ میں مشغول ہو گئے، اور جماعت اہل حدیث نے اپنے علماء و صلحاء کی ناقدری میں اتنے خلو سے کام لیا کہ ان کی من حیث الجماعت کوئی قدر شناسی، حوصلہ افزائی نہیں کی، بات یہیں تک محدود رہتی تب بھی غیبت، لیکن اکثر ان کی غیبت، غلط پروپیگنڈہ، الزامات اور اتہامات سے ان کی عزت کو تار تار کر دیا گیا ایسا کرنے میں باطنی خبثت کے حامل افراد کو قلبی سکون و بشاشت، خوشی و مسرت اور جھوٹے پروپیگنڈے کا ایک بے پناہ خزانہ حاصل ہو جاتا۔ وفات کے بعد ان کی مدح سرائی، یاد میں مقابلجات کی اشاعت و سیمیناروں کا انعقاد عمل میں لایا جاتا ہے۔“

والد محترم بھی ان مقدس و متبرک ہستیوں میں سے ایک ہیں ”جب تکی قدر اس دنیائے فانی نے نہیں کی اور نہ ہی جمعیتوں نے ان کی زندگی میں کبھی ان کی ہمہ گیر اور ہمہ جہات خدمات کا اعتراف کیا نہ ان کی عزت افزائی کی اور نہ ہی اس کے متعلق کوئی صدا ہی بلند ہوئی اور نہ ہی جماعت یا جمعیت کے کسی فرد کو اس کا احساس ہوا۔ مرضی مولانا از ہمہ اولیٰ شاید اللہ تعالیٰ کو بھی یہی منظور تھا کہ یہ بندہ تمام دنیاوی اعزازات سے مستغنی ہو کر صرف اپنے رب کے اخروی اعزازات سے سرفراز ہو جائے۔“ (ایضاً ص ۹)

اولاد و احفاد ہنگلی شیخ بڈھن ساکن رائیدرگ

کے دو بچے (۱) امام صاحب (۲) چھوٹے امام صاحب
چھوٹے امام صاحب، سید عبداللہ صاحب (سید شاہ سرمست حسین بن اکبر شاہ) کے ہم
زلف) نے، کھلم نامی قریہ میں باجرہ بی کی بڑی بہن سے شادی کی۔ ان سے چھوٹے امام صاحب کے
پانچ بچے ہوئے (۱) عبدالقدوس (۲) عبدالکریم (۳) ابراہیم صاحب (ہریرے والے) (۴) مریم بی (۵)
زہرہ بی

عبدالقدوس صاحب کی دو بیویاں: پہلی بیوی زلیخا بی بنت نبی صاحب، ان کی ایک اور بہن زینب
بی زوجہ فخر الدین صاحب۔ دونوں یعنی عبدالقدوس صاحب اور فخر الدین صاحب ہم زلف تھے۔
دوسری بیوی بنت صدیق حسین باہر پیٹ رائیدرگ

پہلی بیوی کی اولاد مولوی محمد عبداللہ جامعی سعیدی ان کے بچپن ہی میں والدہ کا انتقال ہو گیا۔
دوسری بیوی باہر پیٹ سے بنت صدیق حسین بیاہ کر لائی گئی جن سے تین بیٹیاں اور ایک بیٹا ہوا۔
(۱) رحمت بی (۲) عباس (۳) نور جہاں (۴) مہر النساء

مولوی محمد عبداللہ صاحب نے اپنی پھوپھی زاد بہن رحمت النساء بنت مریم بی سے بیاہ کیا ان کے
چار بیٹے اور تین بیٹیاں ہیں۔

بیٹے:

(۱) محمد صبغۃ اللہ (۲) محمد عطا اللہ (۳) محمد ثناء اللہ (۴) امتہ اللہ عرف زبیدہ خاتون (۵) امتہ الرحمن
عرف شکیلہ (۶) امتہ الرحیم عرف جمیلہ اور (۷) محمد رضاء اللہ

(۱) ڈاکٹر پروفیسر محمد صبغۃ اللہ: سابق پرنسپال سرکاری ڈگری کالج مقیم بنگلور کی زوجہ فرخندہ ریحانہ

کوثری عرف ایم۔ ملکہ جان ایم۔ اے، بی۔ ایڈ سابق گورنمنٹ ہائی سکول ٹیچر۔ متنبی: عدنان شفقت (بی۔ بی۔ ایم) پی جی ڈپلوما ہاڈویر اینڈ میٹ ورکنگ

(۲) محمد عطا اللہ: ڈپلوما ان سیریکلچر، زرعی کاروبار، زوجہ شاکرہ بیگم، گورنمنٹ پرائمری سکول ٹیچر مقیم چامراجنگر۔

(۳) محمد ثناء اللہ: تاجر ریڈی میڈ گارنمنٹس بالمقابل جامع مسجد کمرشیل سٹریٹ، زوجہ زینت النساء۔ بیٹی: محمد حفیظ اللہ عرف روشن حقیقی بیٹا اور متنبی محمد ریحان، محمد حفیظ اللہ کا بیاہ شاجہاں سے ہوا جس کے دو بچے ہیں۔ مقیم بنگلور

بیٹیاں

(۴) امۃ اللہ زوجہ عبدالراقب بن سید سلیمان مرحوم ساکن پانڈ و پور مقیم نجنگڈھ۔ امۃ اللہ کے دو بیٹے ہیں (۱) عمران (۲) رضوان دونوں شادی شدہ ہیں عمران دو بچوں کا باپ ہے ایک بیٹا اور بیٹی اور رضوان دو بچوں کا باپ ہے۔

(۵) امۃ الرحمن: امۃ الرحمن عرف شکیلہ زوجہ عبدالسبحان مقیم بنگلور تین بیٹیاں (۱) سیما متنبی بڑی بیٹی زوجہ اقبال مقیم نجنگڈھ جس کے ایک بیٹا اور بیٹی ہے۔

(۲) سعدیہ (۳) عائشہ

یہ دونوں حقیقی بیٹیاں ہیں۔ سعدیہ کا بیاہ واجد سے ہوا جس کا ایک بیٹا ہے۔ سرامیں ہے

۶۔ امۃ الرحیم: گورنمنٹ پرائمری سکول ٹیچر زوجہ فیاض سوشیل ورکر مقیم بنگار پیٹ ضلع کولارا ایک ہی بیٹا سفیان پی یوسی میں زیر تعلیم ہے۔

۷۔ سب سے چھوٹا بیٹا محمد رضاء اللہ ڈپلوما ان ایلیکٹریکل، گراناٹھ ورک سوپر وائزر کا بیاہ سلمی بنت

وجیہہ مرحومہ سے ہوا متنبی بیٹی ایمان رحمت نسری میں ہے۔ مقیم چامراجنگر

عبدالقدوس صاحب کی دوسری بیوی کے تین بیٹیاں اور ایک بیٹا۔ پہلی بیٹی رحمت چتوڑگی کو بیاہی گئی

تھیں جن کے ۵ بیٹے اور ۳ بیٹیاں ہیں۔

دوسرا بیٹا عباس بن عبدالقدوس، مولوی عبداللہ صاحب کا سوتیلا بھائی ٹیلی کام شعبہ کا ملازم، انتقال کے بعد بیوی ہاجرہ بی کی نوکری دی گئی۔

پہلی بیوی چھوٹی ماں، زچگی کے دوران انتقال کے بعد دوسری بیوی ہاجرہ بی سے شادی کی جن سے تین بیٹیاں ہوئیں (۱) سائرہ زوجہ اللہ بخش بن رحمت کے تیسرے بیٹے سے ہوئی، تاجر ہے، تورنگل (بلاری) میں مقیم ہے (۲) دوسری بیٹی ناصرہ کو بلاری بیاہا گیا تھا، شوہر کا انتقال ہو گیا اس کے بھی شاید دو یا تین چھوٹے بچے ہیں (۳) نیسرہ

انہیں کی دو اور بیٹیاں نور جہاں اور مہر النساء کورائیدرگ کو بیاہا گیا تفصیلات کا علم نہ ہو سکا۔

چھوٹے امام صاحب کے دوسرے فرزند عبدالکریم صاحب: ان کے ۲ بیٹے (۱) عبداللہ اور عبدالستار

اور ایک بیٹی میمونہ بی

انہیں کے تیسرے فرزند ابراہیم صاحب ہریرے والے ان کے چار لڑکے (۱) عبدالرحیم (۲) عبد

الروف (۳) عبدالرحمن (۴) محمد اسماعیل اور ایک بیٹی نور جہاں

چھوٹے امام صاحب کی بیٹی: مریم بی: زوجہ عبداللہ ان کے ۵ بیٹیاں اور ایک بیٹا

(۱) والدہ عبدالکریم: ان کا نام معلوم نہ ہو سکا۔ عبدالکریم کے بچپن میں ہی والدہ کا انتقال ہو گیا۔ یہ بھی

حال ہی میں انتقال کر گئے۔

(۲) بیگم ان کے شوہر نجنگڈھ کی کپڑا مل میں ملازم تھے لا ولد تھیں۔

(۳) نور جہاں زوجہ سید عثمان صاحب ان کے دو بیٹے (۱) محمود جولاپتہ ہو گیا اس کے تین بیٹیاں اور دو

بیٹے ہیں، زوجہ رحمت بی نے کافی مشکلوں سے بچوں کی پرورش کی اور ان کو بیاہا۔ (۲) مقبول، شادی شدہ

ہے ٹی لیس پی میں والد کے بعد ان کا کام دیا گیا اس کے بھی دو یا تین بچے ہیں تفصیلات مفقود ہیں۔

(۴) رحمت النساء زوجہ مولوی محمد عبداللہ صاحب جن کا تفصیلی تذکرہ اگلے صفحات میں ہو چکا ہے۔

(۵) حسینہ بی عرف نہٹی: زوجہ عبدالغنی مرحوم بن موزن عبدالستار مرحوم مقیم پنجور چامراجتگر تعلق کرناٹک اور ٹائل ناڈو کا سرحدی علاقہ یہاں سے سلیم کا راستہ پڑتا ہے۔ ان کی دو بیٹیاں (۱) رقیہ مطلقہ ماں کے ساتھ ہے (۲) ثمیہ چامراجتگر کے ایک تاجر کو بیاہا گیا اس کے تین یا چار بچے ہیں۔ تین بیٹے (۱) عبد الباری ترپور، ٹائل ناڈو میں بنیان فیکٹری میں ملازم ہے۔ اس کے دو یا تین بچے ہیں (۲) دوسرا عبد الواجد ٹیلر ہے۔ (۳) عبدالستار دیگر کاروبار میں مصروف ہے۔ ان دونوں کا بیاہ کیرلا میں ہوا۔ ماں کے ساتھ یہ دونوں بیٹے پنجور میں ہیں۔

(۶) عظمت اللہ کنٹر اکسٹری۔ لیس۔ بی کی شادی میمونہ بی بنت عبدالکریم صاحب سے ہوئی جو سکول ٹیچر تھیں۔ ہاسپیٹ میں مقیم ہیں وظیفہ یابی کے بعد فریضہ حج ادا کیا۔ ان کے دو بیٹیاں فریدہ اور رحمت، دو بیٹے عبداللہ اور عبید اللہ ہیں۔

فریدہ: ہاسپیٹ (بلاری) میں پھولبن سکول کی ہیڈ مسٹرس ہیں خاوند عبدالرؤف ایگلٹر کل کمپنی بنگلور کے مینجر ہیں۔ ان کی ایک بیٹی ین۔ یا سمین بی۔ ای، ایم ٹیک، بنگلور میں انجینیر ہے۔ دو بیٹے محمد ثاقب بی۔ ای، ایم ٹیک انجینیر ہے، ایک اور بیٹا محمد عاقب بی بی ایم کر چکا ہے۔ ہاسپیٹ کے پٹیل نگر میں فریدہ اور چھوٹا بیٹا خاص گھر میں ہیں۔ یا سمین کی نوکری اور محمد ثاقب کی تعلیم کے لئے بنگلور کے لکسندر محلہ میں عبدالرؤف مقیم ہیں۔ یا سمین شادی کے بعد بنگلور میں مقیم ہیں۔

دوسری بیٹی کا بیاہ ہاسپیٹ میں ہی کیا گیا ہے۔ دونوں بیٹوں کا بیاہ ہو گیا ہے جن کے ایک ایک دو بچے بھی ہیں۔ عظمت اللہ کا حال ہی میں انتقال ہو گیا، بیوی میمونہ بی عبداللہ کے ساتھ ہاسپیٹ میں ہے۔

چھوٹے امام صاحب کی چھوٹی بیٹی زہرہ بی: اس خاندان کی متمول خاتون، کئی ایک جائدادیں قلعی گر محلہ میں تھیں۔ ان کا ایک بیٹا اسماعیل اور ایک بیٹی خاتون بی۔ میمونہ بنت عبدالکریم بھائی کی بیٹی کو متبہی بنا لیا تھا۔ دیگر تفصیلات پردہٴ خفا میں ہیں۔

مرتب کا تعارف

میری پیدائش ۲۷ ستمبر ۱۹۵۰ء مطابق ۱۴ ذی الحجہ ۱۳۶۹ھ صبح ۶ بجے بروز بدھ پتلدرگ میں ہوئی ابتدائی دینی تعلیم والد محترم کے سایہ عاطفت میں ہوئی۔ پرائمری سے ڈگری تک کی تعلیم چامراج نگر میں ہوئی۔ پی یوسی کے ساتھ ساتھ ٹائپنگ کا امتحان اور دکشن بھارت ہندی پرچار سبھا مدراس سے ہندی میں راسٹر بھاشا و شاردا کا امتحان پاس کیا۔ پھر مانسا گنگوتری میسور میں ایم۔ اے اردو اور ایم اے ڈل ایسٹرن اسٹڈیس میں داخلہ لیا۔ اس طرح یہ دونوں ڈگریاں فسٹ کلاس سنہ ۱۹۷۵ء میں ایک ساتھ حاصل کیں۔

تعلیم سے فراغت حاصل کرنے کے بعد بفضلہ تعالیٰ ۹ دسمبر ۱۹۷۵ء فرسٹ گریڈ کالج سرا میں اردو لکچرر کی ملازمت ملی۔ درس و تدریس کے ساتھ ساتھ پی ایچ ڈی کی تیاری کا موقع ملا۔ ڈاکٹر فہمیدہ بیگم بنگلور یونیورسٹی کے شعبہ اردو کی صدر تھیں۔ انہیں کی نگرانی میں گولکنڈہ کے عبداللہ قطب شاہ کا درباری شاعر غواصی پر مقالہ تیاری میں مصروف رہا۔ ۱۹۸۲ء میں آپ کا تقریر ترقی اردو بیورو دہلی ہو گیا تو یہ معاملہ طول پکڑا۔ مورخہ پہلی جنوری ۱۹۸۶ء میں لکچرر سے ریڈر بنا۔ اسی دوران سرا کے تاریخی حالات کو اکٹھا کر کے مختصر تاریخ بعنوان 'سرا تاریخ کے آئینہ میں' کرناٹک اردو اکاڈمی کے مالی تعاون سے ۱۹۸۶ء میں شائع کیا۔ محمد حسن دہلی کا اسٹیج ڈراما سخاک ہندوستانی ایمرجنسی پر منحصر سیاسی تمثیل ہے۔ کنڑ میں ترجمہ کیا۔ ۱۹۸۶ء میں شائع ہوا۔ رویندر کلاکشی ترا بنگلور میں اس ڈرامے کے روزانہ دو شوبین دن تک اسٹیج کئے گئے۔ ڈراما کے شائقین اور دانشور طبقے میں اس کی بہت پذیرائی ہوئی۔

۱۹۸۸ء میں گورنمنٹ آرٹس کالج ٹمکور تبادلہ ہوا۔ ۲۲ ستمبر ۱۹۸۹ء میں غواصی کی مثنویوں کا تنقیدی مطالعہ پر پی ایچ ڈی کی ڈگری عطا ہوئی، بنگلور یونیورسٹی کی یہ پہلی پی ایچ ڈی کی ڈگری تھی (یہ مقالہ کرناٹک اردو اکاڈمی کے مالی اشتراک سے ۱۹۹۷ء میں شائع ہوا) ۱۹۹۰ء میں کتاب ڈرامے کا فن

اور انارکلی، فخر الدین علی میموریل کمیٹی لکھنؤ کے مالی اشتراک سے شائع ہوئی اس کا دوسرا ایڈیشن ۱۹۹۴ء میں شائع ہوا۔ اضراب سلطانی فرخ نامہ ٹیپو سلطان میں ۱۹۹۰ء شائع کیا۔ دنیا بھر کے ادبی حلقوں میں اس کی کافی پذیرائی ہوئی۔ کرناٹک اردو اکاڈمی نے اس کتاب پر ۱۹۹۳ء میں انعام سے نوازا۔ ۱۹۹۲ء میں بزرگ ساتھی ابوتراب خطائی ضامن کے اشتراک سے تصوف اور صوفیائے کرام مرتب کی، ہر طبقہ میں کافی پسند کی گئی۔ ۲۲ دسمبر ۱۹۹۵ء تا ۱۳ جون ۲۰۰۱ء تک کرناٹک اردو اکاڈمی کارکن نامزد ہوا۔ اکادمی کے اس چھ سالہ مدت میں مختلف کمیٹیوں کا رکن رہا اور مختلف کتابوں کی تدوین و اشاعت عمل میں آئی۔ کنڑ اردو ڈکشنری، اردو کنڑ ڈکشنری کے نئے ایڈیشن، ۱۹۹۷ء تحریک آزادی ہند اور مجاہدین آزادی ۱۹۹۸ء، انگریزی کنڑ اور اردو سے لسانی لغت کی تدوین ۲۰۰۱ء کے مرتبین میں شامل تھا، جو کرناٹک اردو اکاڈمی نے شائع کیں۔، میناسٹونٹی کا تنقیدی جائزہ، تذکرہ محققین کرناٹک، ۱۹۹۷ء میں شائع کیا۔ دکھنی لغات کی از سر نو ترتیب و اضافہ کے ساتھ ساتھ ایک ضخیمہ دکھنی ضرب الامثال کا نیا ایڈیشن، فن شاعری مع ترتیب و اضافہ کا نیا ایڈیشن ۲۰۰۰ء میں شائع کیا۔ ڈراما ٹیپو سلطان کنڑ سے اردو ترجمہ ۲۰۰۰ء، (اس کتاب پر کرناٹک اردو اکادمی نے سلور جوہلی انعام سے نوازا) رہنمائے بیچاپور کنڑ سے اردو ترجمہ، کنڑ اور اردو کے گنیاں پیٹھاپور ڈیپانگان یہ تینوں کتابیں کرناٹک اردو اکادمی نے ۲۰۰۱ء میں شائع کیں۔ اردو ڈرامے دروازے کھول دو، چاند بی بی، کھڑکیاں اور انسان کا کنڑ میں ترجمہ ہوا جس کو کنڑ ساہتیہ اکاڈمی بنگلور نے اپنے سہ ماہی رسالہ 'انی کیتنا' میں ۱۹۹۹ء اور ۲۰۰۰ء میں شائع کیا۔ کنڑ کے دو افسانے اردو میں بعنوان جنگ اور شورش روزنامہ سالار بنگلور میں شائع ہوئے۔ حضرت خواجہ معین الدین چشتی کے سوانحی حالات مرتبہ حضرت العلام مولانا خواجہ معانی اجیری کی کتاب کا کنڑ ترجمہ ۲۰۰۵ء میں کیا گیا جسے حریر اکادمی بنگلور نے ۱۹۹۸ء شائع کیا اس کتاب کی کنڑ حلقوں میں خوب پذیرائی رہی۔ ۲۰۰۶ء میں تلاک ڈچک رنگے گوڈا کی کنڑ کتاب شریگیری شاردامبا کی از سر نو تنصیب کرنے والا بادشاہ ٹیپو سلطان کا اردو ترجمہ بے مثال قابل تقلید بادشاہ ٹیپو سلطان کے عنوان سے شائع

کیا۔ جس پر ٹیپو سلطان پر چار سمیتی بنگلور نے ۲۹ دسمبر ۲۰۰۱ء میں ٹیپورتن ایوارڈ دیا۔ اکھل بھارتیہ بھاشا ساہتیہ سمیلن کے سترھویں اجلاس، منعقدہ بنگلور نے ساہتیہ شری ایوارڈ مورخہ ۱۵ جولائی ۲۰۰۴ء عطا کیا، کسی اردو ادیب کے مجموعی ادبی خدمات کے اعتراف میں یہ پہلا ایوارڈ حاصل ہوا۔ ۲۰۰۵ء میں اللہ کے فضل سے فریضہ حج ادا ہوا۔ حضرت خواجہ معین الدین چشتی کے سوانحی کوائف کا عبدالمجید خان کے اشتراک سے کنڑ میں ترجمہ کر کے ۲۰۱۲ء شائع کیا۔

آل انڈیا ریڈیو بنگلور سے مختلف موضوعات پر ادبی تقاریر نشر ہوئے۔ طلباء کے لئے کرناٹک اردو اکادمی سے منعقد ہونے والے کئی مسابقوں کا اہتمام کیا۔ انعامات سے طلباء و طالبات کی حوصلہ افزائی کی گئی۔

بنگلور یونیورسٹی کے بورڈ آف سٹڈیس کارکن نامزد ہونے کے بعد ۲۰۰۲ء تا ۲۰۱۰ء تک ۱۴ کتابوں کی تدوین کے مرتبین میں سے ایک تھا۔ بورڈ آف یگزامینرس کارکن اور چیرمن رہا۔ اس کے ساتھ ساتھ کرناٹکا اوپن یونیورسٹی مانسا گنگوٹری میسور کے بورڈ آف سٹڈیس اور بورڈ آف یگزامینرس کارکن بھی رہا۔ طالب علمی کے زمانے سے سروس کے ختم ہونے تک کئی اداروں اور انجمنوں کا رکن، معتمد اور صدر رہا۔ اس کے علاوہ ۱۹۷۳ء سے اب تک مختلف تنقیدی، اصلاحی، ادبی مضامین ملک کے موثر اخبارات، رسائل و جرائد میں وقتاً فوقتاً شائع ہوتے رہے ہیں جن کی تعداد زائد ۵۰ ہے۔ کئی کتابوں پر مقدمے لکھے۔ اس کے علاوہ کئی ورک شاپ اور مختلف ٹریننگوں میں حصہ رہا جن کی تعداد زائد ۳۰ ہے۔ مقامی، بیرونی اور کل ہند سیمناروں میں حصہ لیا اور کئی جگہ اپنے مقالے پیش کئے۔ عالمی رابطہ اسلامی (شاخ کرناٹک) کارکن ہوں۔

۱۷ مئی ۲۰۰۷ء میں حکومت نے ترقی دے کر کولار سے کولار گولڈ فیلڈ (کے جی ایف) میں نئی سرکاری کالج کی تاسیس کیلئے تبادلہ کیا۔ ۱۷ اپریل ۲۰۰۸ء کو پرنسپال کی حیثیت سے ترقی ہوئی۔ یہاں بی۔ اے، بی۔ ایس سی، بی۔ کام اور بی بی ایم کے کورس شروع کئے۔ جو نچے کئی وجوہات سے اعلیٰ تعلیم نہیں

حاصل کر پائے تھے ان سب نے اس سرکاری کالج کے کھلنے سے اپنی تعلیم کو آگے بڑھایا۔ خاص کر مسلم بچیوں نے اس سے خوب فائدہ اٹھایا اور امتیازی کامیابیاں حاصل کیں جس کی مجھے از حد خوشی ہے۔ حکومت کے بدلنے کے باعث وظیفہ یابی کے دو ماہ قبل، کے۔ آر پیٹ تبادلہ ہوا۔ جہاں دو ماہ تک ملازمت کرنے کے بعد بہ عمر ۶۰ سال ۲۰۱۰ء بحسن و خوبی وظیفہ پرسبکدوش ہوا۔ دوران ملازمت جو ادبی کام ادھورے رہ گئے تھے، انہیں اب جٹا رہا ہوں۔



مسجد آفتاب گنڈل پیٹ روڈ چام راج نگر نچلی منزل تعمیر کردہ ملکہ جان زوجہ ڈاکٹر محمد صبغتہ اللہ

جماعتی خدمات:

وظیفہ یابی کے بعد رائیڈرگ میں ہی ایک نئی مسجد، مسجد اقصیٰ اہل حدیث تعمیر ہوئی، جماعت کی بڑھتی تعداد اور جگہ کی تنگی کے باعث ضروری تھا کہ بازو کی جگہ خرید لی جائے کچھ رقم بھی اکٹھا کر لی تھی اللہ نے توفیق دی کہ بقیہ رقم لگا کر وہ جگہ خرید لی جائے اور مسجد کے نام رجسٹر ہو جائے، الحمد للہ بھائی عبد الخالق بن عبدالغنی سیفی کی کوششوں سے کامیاب رہا۔ مدھوگری میں مسجد اہل حدیث کی نئی جگہ کی خریدی کے لئے وہاں کے اراکین آئے تھے۔ اللہ کی توفیق سے جگہ کی خریدی میں حصہ لینا ہوا۔ ہر سال مدرسہ محمدیہ عربیہ رائیڈرگ و دیگر مساجد و مدارس کے علاوہ، آرٹس ٹیگر کے اسلامک سٹڈیز سنٹر کے تحت کئی فلاحی تعلیمی اور دعوتی کام ہو رہے ہیں ان کے لئے بھی حسب توفیق حتی الامکان مدد جاری ہے۔ اللہ تعالیٰ سے دعا ہے کہ وہ اس کار خیر میں خیر و برکت عطا کرے اور یہ سلسلہ تاحیات جاری رکھے۔ آمین۔

حوالہ جاتی کتب و مکتوبات

تذکرۃ البلاد والحقام: میر حسین علی کرمانی

تذکرہ: مولانا محمد عبداللہ مرحوم مخطوطہ، روزنامے

مکتوبات: مولانا محمد عبداللہ صاحب، مولانا عبدالغنی سیفی عمری، مولانا عبدالباسط ریاضی

رائیڈرگ

نقوش حیات: محمد انور محمد قاسم سلفی مقیم کویت

تابندہ نقوش: عبدالوہاب عبدالعزیز جامعی ہرین ملی

سرگذشت چامراج نگر: مولوی محمد غوث چامراج نگر

انٹرنیٹ: چامراج نگر ڈسٹرکٹ انفارمیشن

Aks-E-Hayat

Biograghy of Moulana Mohammed Abdullah Saheb Jamai

Sayeedi by Dr Mohammed Sibghatullah. Bengaluru - 560032

© Compiler

Year of Publication 2015

Cover page : Javed Iqbal Jamai, Karnool

Photo curtesy: Mohd. Razaullah, Adnan Shafqat & Junaid

Graphics: Adnan Shafqat (BBM) Bengaluru

Pages 188

Publisher: Compiler

Copies available at Malik Publications

Ganganagar #50/12 Aashiyana 4th Main Vasanthappa Block

Bengaluru - 560032

Mob: +919448353825